

کچھ ہندی نثریں


اور

دیگر افسانے

از

علی عباس حسینی

ایم۔ اے



HaSnain Sialvi

پبلشر

انڈین پریس لمیٹڈ لاہور

قیمت ۲۰۰

برقی کتب کی دنیا میں خوش آمدید

آپ ہمارے کتابی سلسلے کا حصہ بن سکتے ہیں

مزید اس طرح کی شان دار، مفید اور نایاب کتب

کے حصول کے لیے ہمارے واٹس ایپ گروپ کو

جوائن کریں

ایڈمن پنل :

محمد ثاقب ریاض : 03447227224

صدرہ طاہر : 03340120123

حسنین سیالوی : 03056406067

HaSnain Sialvi

باہتمام کالی کے میٹرا پرنٹرز ویب پبلشر

انڈین پریس میٹڈ الر آباد

فہرست مضامین

| صفحہ | عنوان افسانہ | شمار |
|------|------------------|------|
| ۱ | کچھ ہنسی نہیں ہے | ۱ |
| ۲۱ | پانگل | ۲ |
| ۲۲ | انتقام | ۳ |
| ۴۵ | ازالہ غلط فہمی | ۴ |
| ۷۲ | جذبات لطیف | ۵ |
| ۸۷ | ہارجیت | ۶ |
| ۱۰۳ | باغی کی بیوی | ۷ |
| ۱۱۳ | بندوں کی جوڑی | ۸ |
| ۱۲۷ | اچھوت برہمن | ۹ |
| ۱۵۸ | لیڈر | ۱۰ |
| ۱۶۴ | پیٹ | ۱۱ |
| ۱۷۰ | اندھی جوانی | ۱۲ |

| صفحہ | عنوان انساہ | نمبر شمار |
|------|-------------|-----------------|
| ۱۷۶ | ... | ۱۳ خاموش! خاموش |
| ۱۹۳ | ... | ۱۴ روزہ |
| ۲۰۱ | ... | ۱۵ رد عمل |
| ۲۱۰ | ... | ۱۶ جواب |
| ۲۱۶ | ... | ۱۷ بھوک |
| ۲۲۰ | ... | ۱۸ نقل |
| ۲۲۴ | ... | ۱۹ کورٹا گھر |
| ۲۳۳ | ... | ۲۰ روپے |

کے معنی نہیں ہے پہلے ، کی میں ہے



مجھے علی کبیر میسوی کی اُس دن کی باتیں حروف بھرت یاد ہیں، جس روز
م لوگ رام سیلا کے مندر کے سامنے اپنی کے درخت کے نیچے بیٹھے تھے۔

اس وقت کے مناظر قدرت کی طلسم کاریوں کا نمونہ تھے۔ مقابل میں
پہلا گوندی اور اسکے اوپر ریل کے ڈوڈو پل، داہنی جانب گیا کا شہر، اسکے
ارد گرد متعدد پہاڑیاں، ایسا معلوم ہوتا تھا جیسے بساط قدرت کے بچھانے والے
نے موقع موقع سے میر فرش رکھ چھوڑے ہیں، کہ ہمیں ایسا نہ ہو کہ سارا خطہ گیا
سمٹ کر ”بڑھ“ کے قدموں میں آ رہے۔ اور سارے نظام عالم میں ختم پڑ جائے۔

بائیں جانب کسی صاحبِ دل، روشن ضمیر کا بنوایا ہوا، برص کے مرض کے
لئے شفا خانہ، اُس کی بغل میں ستائیل و مزین کھیت، اور ان میں مٹرا اور ہرا
ہرا چنا۔ اُن کھیتوں میں جا بجا کھجور اور تاڑ کے درخت۔ ان درختوں کا اتار
چڑھاؤ اور ان کے باقاعدہ کھٹے معشوق کی انگلیوں کی طرح سڈول اور

خوشنما معلوم ہوتے تھے۔

ہم سب، یعنی میں (کاظم دلال) نواب زادہ حمید خراسانی، پرنس آف
گرویزمی اور علی کبیر موسوی، اپنی اپنی طبیعت اور مذاق کے مطابق، اس منظر
کی دیدہ زیبی سے لطف لینے لگے

پرنس اختر، جنکی شادی ابھی حال ہی میں ہوئی تھی، وقتاً فوقتاً
لہجے میں بولے۔ ”خدا بڑا کرے ہندوستان رسم و رواج کا کہ ایسا تو دلکش منظر ہے،
اور میری بیوی اسے نہیں دیکھ سکتی!“

ہم سب پرنس کی اس بے ساختگی پرمیٹس پڑے۔ اس زمانے میں انکے
دل و دماغ پر انکی بیوی بے طرح مسلط تھیں۔ اور موقع بے موقع انکا ذکر وہ
ضرور کرتے تھے، وہ ہم لوگوں کی مہنتی پر جھنجھلائے، اور ہمیں معقول کرنے کے
لئے کہنے لگے۔ ”اچھا بھئی تم لوگ مہنت لو۔ لیکن خدا را کبھی انصاف بھی کرو، اگر
وہ غریب بھی ہمارے ساتھ یہاں تک آتی تو کون سا ہرج تھا؟۔ تازہ ہوا،
بہترین فضا، پھر اس طرح کا منظر، کیا وہ انسان نہیں؟ کیا وہ زندہ نہیں؟
آخر کا ہے کی عقوبت ہے؟ کس بات کی سزا ہے؟“

میں نے توجھیکے سے یہ کہہ کر ”آدم کو خلد سے نکالوانے کی!“ گفتگو کو
سنجیدہ ہونے سے روکا، لیکن میاں موسوی بات کاٹ کر بولے۔ ”اے
یار پرنس تم بھی ہندوستان میں ان باتوں کا ذکر کرتے ہو! میں تم سے سچ کہتا ہوں

کہ میں تمام دُنیا کی عورتوں سے نفرت کرتا ہوں اور صنف کی صنف کو درجہ

ذلیل سمجھتا ہوں، مگر غریب ہندوستانی عورتوں پر تو مجھے بھی رحم.... " بھلا اس طرح کا بحث ملے اور بھجنسوں میں بات تمام ہو سکے، ممکن!

اس لئے علی کبیر صاحب موسوی ایم، اے۔ (کینڈب) کا نظریہ نا تمام ہی رہا کہ میں نے اپنے خاص انداز میں جسے اجاب "بھینگی بانی والا انداز" کہتے

ہیں، ان سے پوچھا "اچھا تو خیر سے آپ صنف لطیف سے نفرت بھی کرنے لگے؟ ستر چھپے کھا کر؟ کیوں؟"

پرنس جلدی سے بولے۔ "اور آپ کا اخلاق تو دیکھیے کہ اپنے پوری صنف سے اظہار نفرت بھی کیا تو میری بیوی ہی کے تذکرے کے سلسلے میں۔"

نواب زادہ حمید، جو ہم سب میں حد درجہ سنجیدہ تھے، قدرے غصہ ہو کر پرنس سے بولے "خیر آپ اپنی بیوی کو تو ہر وقت اچھالتے نہ پھرے...."

ہاں بھئی موسوی، سچ سچ بتاؤ، کیا واقعی تمہیں عورتوں کی پوری صنف سے نفرت ہے؟

انہوں نے سنجیدگی سے جواب دیا "بالکل سچ عرض کرتا ہوں۔ یہ صنف حد درجہ قابل نفرت ہے۔"

نواب زادہ نے کہا "کوئی دلیل؟" وہ بولے "غور سے دیکھئے ارتقائی مدارج میں عورتوں کا درجہ"

جوانی صفوں سے کسی طرح آگے نہیں بڑھتا۔

میں نے پھر اپنے خاص انداز میں کہا ” اچھا تو میاں ڈارون

ارتقا یہاں بھی موجود ہے ؟ “

موسوی زرا جھٹلا کر بولے ” جی ہاں ، جہاں کہیں منو ہے وہاں

ارتقا ہے۔ ہندوستان کے علاوہ دوسرے ملکوں میں عورتیں ذی حیات

مخلوق میں داخل ہیں۔ اس لئے ان میں بھی ارتقا ہے۔ ارتقا ذہنی،

ارتقا جسمانی، ارتقا روحانی ! “

نواب زادہ نے کہا ” ارے میاں تم بھی دلال کی باتوں میں آگے

وہ یوں ہی چھیڑتا ہے۔ “

میں نے نواب زادہ کی یہ بات سُن کر اپنے دفاع میں یہ کہنا ضرور

سمجھا ” بڑی مشکل ہے کہ انسان جو بات نہ سمجھے وہ پوچھے بھی نہیں، میں نے

تو کیمبرج کی صورت بھی نہیں دیکھی ! میں “

اتنا ہی کہنے پایا تھا کہ پرس نے اپنے بڑے بڑے ہاتھوں سے

چھوٹا سا منہ بند کر دیا اور بولے ” ہاں بھئی موسوی قابل نفرت ہونیکا ثبوت ہے

موسوی نے کہا ” اسکے لئے ثبوت کی کیا ضرورت ہے، یہ تو ایک

واضح سی بات ہے، تم ہی دیکھو کہ انسان کی سب سے بڑی صفت یہی ہے کہ وہ

خود غرض نہ ہو، بلکہ بے نفس ہو۔ صحیح معنوں میں ” سینخود “ ہو۔ یہاں اس

پوری صنف کا خود غرضی خاص شیوہ ہے۔ بلکہ میں تو کہہ دوں گا کہ ”مارکہ“ ہے۔
 انھیں نے ازل ہی سے اس صفت پر حبشری کرا لی ہے، مد سے لحد تک
 آرائشوں کا، زمینوں کا مدار، منبع، مرکز یہی ہیں۔ سولہ سنگار، بتیس آرن
 انھیں کے لئے ہیں۔ انھیں کی بونی بونی شقاوت کا گھر ہے۔ انھیں کے
 ابرو خنجر، انھیں کی آنکھیں نشتر، انھیں کے اشارے دلوں کا خون کر دیا۔
 انھیں کے غمزے سیکڑوں کو بسمل رکھنے والے ہوتے ہیں۔ مردِ غریب ایک
 صیدِ محض ہے، اور یہ حد درجہ سفاک صیاد۔ اسکی حدیثیت اس کٹھی کی ہے
 جو کاٹھی کے جال کی چمک و رخو بصورتی دیکھنے جائے اور اسی میں گرفتار
 ہو کر رہ جائے۔ ان شاطر عیاروں نے اس طرح کے خس پوش کنوئیں بنا رکھے
 ہیں کہ بڑے سے بڑا چالاک و ہوشیار مرد بھی گرفتار ہوے بغیر نہیں رہ سکتا۔
 موسوی کی تقریر کے جوش نے ہم سب لوگوں کو خاموش کر دیا تھا،
 لیکن وہ سانس لینے کے لئے رُکے ہی تھے کہ پرس بولے ”ماشاء اللہ
 میرے ڈمی ماسٹھینز، ماشاء اللہ! فصاحت و بلاغت کے دریا بہاویے۔
 لیکن یہ نہ سوجھی کہ یہ ساری باتیں یورپ کے لئے ہیں۔ جہاں کا تھیں تھرپے
 یہاں ہندوستان میں ان باتوں کا وجود نہیں۔ میری بڑی ہی کولے لو.....“
 ہم سب اس پر کچھ کہا چاہتے تھے کہ موسوی نے ہاتھ کے اشارے سے
 روک کر کہا ”بھئی پہلے پوری بات سُن لو، پھر اعتراض یا مخالفت کرنا.....“

غور سے دیکھو انصاف کرو۔ لڑکی پیدا ہوئی، ابھی مشکل تلی زبان میں بولنے
 پائی ہوگی کہ اسکی نمائش شروع ہوگئی، لڑکیوں کے لئے ایک کُرتہ، اسکے لئے
 تین تین کپڑے۔ زرا اور بڑھی اور کان ناک چھدے اور سونے چاندی کے
 زیورات پور پور میں دکھائی دینے لگے۔ ابھی جو ان بھی نہ ہوتے پانی کھتی کہ
 نسبتوں کی تلاش کی فکر دا منگی ہوگئی۔ خیر خدا خدا کر کے بات پتی پڑھی ہوئی
 تو برات بیاہ کی ٹھہری۔ اس میں کم از کم اتنا خرچ کرنا پڑا کہ جتنے میں چار لڑکوں
 کی شادیاں ہو جائیں۔ اب چوتھی چالے کا سلسلہ چلا۔ باپ غریب بات جائے
 بھیک مانگے، لیکن یہ سب پورا کرے۔ اچھا صاحب باپ کو مفلس، قلابخ
 بنا کر میاں کے گھر آئیں، یہاں پہنچتے ہی پاؤں پھیلا دئے۔ میرے لئے دو برا
 گھر بناؤ۔ میں ان ساس، نندوں کے ساتھ ایک گھڑی بھی نہیں رہ سکتی۔ وہ
 مجھے کوس کوس کر کھا جائیگی۔ بیچے صاحب ماں، باپ، بہن، بھائی، سب کو
 چھوڑ کر علیحدہ گھر بنا۔ اب آرائش و زینت کا سامان مہیا کرو۔ یہ بھی ہوا۔ امیں
 ہوئی کہ اب شاید چین ملے۔ جی نہیں طبیعت ناما ساز ہوگئی۔ حکیم، ڈاکٹر بلواؤ۔ نو مہینہ
 ایک حد درجہ بد نما صورت دکھیرا نکھوں کے دکھنے کی شکایت نہ کرو، بلکہ ظالموں
 کو ہی یقین دلائے جاؤ کہ ”تم اب پہلے سے بھی اچھی معلوم ہوئی ہو“ غرض کسی
 طرح صاحبزادے بھی تھے۔ اب کیا تھا پوری قیامت آئی۔ دائیاں، کھلائییاں،
 دو دھ پائیاں اور یہ معلوم کتنی ”دائیاں، جائیاں“ ضروری ہو گئیں۔ ”وہ“

پلنگ پر لیٹی رہیں، چوزے کھائیں، سیروں گھی پی جائیں، منوں مقویات
اڑا جائیں۔ تم دبے پانوں آؤ اور دبے پانوں چلے جاؤ۔ اگر مردِ غریب ان لام
اور مصائب کو نہ برداشت کر سکا اور بیوی کی خوش قسمتی سے مر گیا۔ تو پھر کیا
پانچوں گھی میں ہیں۔“

میں نے کہا ”اب تو مبالغہ و مغالطہ دونوں اپنی حدوں سے بھی

گزر چکے۔“

موسوی بولے ”انہیں حضرت یہ بات نہیں تھیں جو کچھ کہ رہا ہوں،
بیان واقعہ ہے۔ دیکھیے ناک ہیں تو بیوہ، شوہر نے نکاح نہیں چھوڑا، کوئی ذریعہ
معاش نہیں، لیکن بیوی صاحبہ میں کہ اب سولے سیاہ کے دوسرے رنگ کا
کپڑا ہی نہیں پہن سکتی ہیں۔ شوہر نے زندگی میں جتنے کپڑے بنائے وہ سب بلا مشر
مٹریں، لیکن انکی بیوگی کے اظہار کے لئے نئے نئے جوڑے ضرور تیار ہوں۔
بغیر ان کے رونے میں مزہ ہی نہیں آتا۔ زرد زرد چہرے اور سرخ سرخ
آنکھوں پر سیاہ ہی پھبتتا ہے۔ دوسرے رنگ کے کپڑے پہن کر نہ تو آنسو نکل
سکتے ہیں اور نہ دردِ دل کا اظہار ہو سکتا ہے! کیوں صاحب، جھوٹ ہے؟
دلال صاحب آپ ہی فرمائیے؟“

میں نے کہا ”واللہ تمہیں مغالطہ دینا اور تصویر کا ایک رخ دکھانا

خوب ہی آتا ہے۔“

موسوی نے مسکرا کر جواب دیا۔ ”ہاں بھئی تم ایسا کیوں نہ کہو گے۔“

تم نے بھی تو اسی مسموم آب و ہوا میں تربیت پائی ہے! پھر کہتا ہوں، سچ مانو! یہ پوری صنعت، بڑی ذات شریف ہے۔ جب انکا جی چاہا تھیں انھوں نے بُرا بھلا کہہ لیا! ان کا جواب دینا تمہارے لئے غیر شرفیافہ ہے۔ عورت کے منہ کون لگے؟ اتنا ہی نہیں، بلکہ جب انکی خوشی کرو تو خود اپنی نظروں میں اپنی وقعت گھٹتی ہے، خود داری کو بھگت ہوتی ہے اور قوت ارادی کمزور ہوتی ہے۔ جب وہ تمہاری خوشی کرینگے، تو محض کسی غرض سے، تم خوش ہوے اور انھوں نے ایک فرمائش رسید کی۔ ”ہمارے لئے موتیوں کا ہار خریدو۔ اون اون! فلاں کے پاس بڑا اچھا ٹیکہ ہے ویسا ہی ہمارے لئے بنوادو۔ اون اون.....“ کیا کیا بتاؤں۔ اگر انھیں پردہ میں رکھو تو بیمار ہو کر گھٹنے لگیں گے۔
”وق وسل میں مبتلا ہو جائینگے.....“

میں نے کہا ”یہ بھی کوئی اختیاری امر ہے۔“

وہ بولے ”میٹھی میٹھی پلنگ کے بانہہ توڑینگے، خود اپنے ہاتھ سے کوئی کام نہ کرینگے، غذا میں حد درجہ بد پرہیزی بتیں گی۔ پھر بیمار نہ ہونگی تو کیا اچھی رہیں گی؟“

نواب زادہ نے اکتا کر کہا ”اچھا بھئی، اچھا، یہ سب صحیح، پردہ میں

رکھو تو یہ کرتی ہیں کہ بیمار ہو جاتی ہیں اور اگر پردہ میں نہ رکھو تو؟“

اُنھوں نے کہا ”اگر پردہ سے باہر نکالا تو باپ دادا، خاندان، ملک، تربیت، تعلیم، کسی امر کا پاس نہ کریں گی۔ مردوں کا بیہوش کن منظر عام پر دکھائی دے گا۔“
 غرض ہر طرح آفت، ہر نہج سے بلباہیں!“
 میں نے چپکے سے پوچھا ”تو پھر آپ کے نزدیک یہ صنف کسی طرح کے مراعات کی مستحق نہیں؟“

وہ نہایت جوش سے بولے ”ہرگز نہیں۔ انکی جس بات پر، جس نہج سے، جس پہلو سے، غور کیجئے، وہ خود غرضی اور محض خود غرضی پر مبنی نکلیں گی۔ میری تو دعا ہے کہ خدا ہر شریف و زویل کو انکے مکروں سے بچائے!“

ہم لوگ جب اُس دن پہاڑ سے کپٹے تو ہوٹل میں داخل ہوتے وقت نینجر نے موسوی کو ایک خط دیا۔ وہ اسی طرح بحث میں مشغول خط ہاتھ میں لئے کمرہ تک پہنچے۔ وہاں پرس نے ٹوک کر کہا ”مرد خدا خط تو پڑھ لو پھر بحث کرتے رہنا“
 اُنھوں نے اُنکے ٹوکنے پر چونک کر لفافے پر نظر ڈالی، اور یہ کہہ کر کہ ”اے یہ تو والد کا خط ہے۔“ لفافہ چاک کیا اور جلد جلد پڑھنے لگے۔ ہم لوگ بھی اُنھیں کی طرف متوجہ ہو گئے۔ اس لئے کہ اُن دنوں اُنکی والدہ سخت علیل تھیں خیال تھا کہ شاید اس خط سے اُنکی کچھ خیریت معلوم ہو۔ ہم لوگوں نے دیکھا کہ خط پڑھتے پڑھتے موسوی کا چہرہ دفعتاً بالکل زرد ہو گیا۔ ہم لوگوں کا دل دھڑکنے لگا کہ

خدا ہی خیر کرے۔ ہم اُن سے سبب پوچھا ہی چاہتے تھے کہ پھر اُن کا چہرہ بالکل سُرخ ہو گیا۔ ابکی پرس سے نہ رہا گیا وہ انکے عزیز بھی تھے، اس لئے اُنھیں ہم لوگوں سے زیادہ حق بھی تھا۔ وہ خط پر ہاتھ ڈال کر بولے ”کیوں خیریت تو ہے“ کیا لکھا ہے کہ تم گرگٹ کی طرح رنگ بدل رہے ہو؟

موسوی کا چہرہ تتما اٹھا۔ اور وہ خط اُنھیں دے کر بولے ”جی لیجئے، آپ خود ہی ملاحظہ فرمائیے۔ لاکھول و لا فوٹا۔ من درچہ خیالیم فلک درچہ خیال!“ پرس نے جلدی جلدی خط پڑھا اور بولے ”جی نہیں، آپ نے مصرع پڑھنے میں غلطی کی۔ ہونا یوں چاہیے۔ ”من درچہ خیالیم و پدر درچہ خیال!“ یہ کہہ کر اُنھوں نے قمقمے لگانا شروع کر دیئے۔ میاں موسوی بڑے چراغ پا ہوئے۔ بولے ”جی ہاں، تمہیں مہنسی سوجھتی ہے۔ ایک انسان کی زندگی کی بربادی تمہارے لئے دل لگی ہے۔ بڑا اچھا مذاق ہے کہ تم مہنسی سے بیتاب ہو۔ لطف یہ کہ یہ جتنا بگڑتے تھے اتنی ہی اُنکی مہنسی بڑھتی جاتی تھی۔

بالآخر نواب زاوہ نے، جو تمام عالم کی سنجیدگی کے ٹھیکہ دار ہیں، گھبرا کر پوچھا ”ارے بھئی آخر اس خط میں کیا لکھا ہے کہ تم جس قدر اظہار غم و غصہ کر رہے ہو، پرس اسی قدر مہنس رہے ہیں؟ کچھ ہم لوگوں کو بھی بتاؤ!“

موسوی جھٹایا کر بولے ”لکھا کیا ہے۔ میرے والد صاحب نے میری قسمت کے فیصلہ کی ٹھہرائی ہے، اور میری شادی احمد نبی سینٹھ کی لڑکی سے

طے فرمادی !

پرنس نے زراہنسی روک کر کہا ” اور مزہ یہ کہ میں ان صاحبزادی کے خیالات سے اچھی طرح واقف ہوں۔ وہ میری بہن کے ساتھ پڑھتی تھیں۔ انکو مردوں سے اسی قدر نفرت ہے جتنی کہ انھیں عورتوں سے! خیر خوب گزرے گی....“ اور پھر مردک ہنسنے لگا۔

میں نے موسوی کے بڑھتے ہوئے غصے کو فرو کرنے کے لئے کہا ” تو آخر اس میں اس قدر غم و غصہ کی کیا بات ہے؟ اگر تھیں منظور ہو تو انکار کر دو۔“ نواب زاوہ پیرانے ریت رسم کے پابند، بھلا ایسی بات کہاں سن سکتے تھے، مجھے بڑے زور سے ڈانٹ کر بولے ” کاظم تم بھی بعض وقت پکتے سو ائیوں کی سی باتیں کرتے ہو۔ بھلا شرفا میں بھی کہیں یہ ہوتا ہے کہ والدین شادی طے کر دیں اور لڑکا انکار کر دے۔ تو بہ! تو بہ! کتنی معیوب بات ہے!“

میں نے کہا ” جی ہاں بھئی۔ اس لئے کہ انکی جگہ ان کے والدین ہی تو اس لڑکی کے ساتھ زندگی بسر کریں گے۔ جو صاحب معاملہ ہے وہ تو عورت کے نام سے متنفر ہے، اور بڑے میاں ہیں کہ زبردستی گلے منڈھے دیتے ہیں۔ بس یہ گروں جھکائے چپ چاپ بیٹھے رہیں۔ اور سب کو دل ہی دل میں کو سا کریں ہی شرفا کا دستور ہے اور یہی سب کے اچھا طریقہ ہے!“

پرنس نے کہا ” تو اسکے علاوہ اور کبھی کیا کر سکتے ہیں؟ اگر انکار کر دیں

تو ان کے والد عاتق ہی کر دیں۔ زندگی بھران کا منہ نہ دکھیں۔ یہ لاکھوں روپیہ
کی دولت ادھر ہاتھ سے جائے اور دھروہ سیٹھ کی ایک ہی لڑکی ہے اور صرف
بچاس لاکھ اسکے نام سے بنک میں جمع ہیں۔“

موسوی زرا اکڑ کر بولے ”مجھے نہ والد کے روپیوں کی ضرورت ہے
اور نہ سیٹھ جی کے! ان لوگوں کو اپنی دولت مبارک رہے۔ میں نے اتنا
پڑھ لکھ لیا ہے کہ میں اپنی قوت بازو سے اپنے کھانے بھر کر پیار کر سکتا ہوں۔
خدا کا شکر ہے کہ میں کسی کا محتاج نہیں!“

نواب زاوہ نے، جو ہمیشہ الجھی ہوئی بات کو سلجھانے اور بڑھتے ہوئے
غصے کو ٹھنڈا کرنے میں بڑی مہارت رکھتے تھے، پرسش کو ایک جانب لے جا کر
کچھ آہستہ آہستہ باتیں کیں۔ پھر موسوی کے پاس پلٹ کر آئے اور ان سے کہا
”اچھا زرا ہاتھ منہ دھو لو۔ کچھ کھانی لیں تو پھر اس مسئلہ پر غور کیا جائے۔“
موسوی نے کہا ”اس میں تم لوگوں کے غور کی ضرورت ہے؟ میں اپنا
بُرا بھلا خود سمجھتا ہوں اور میں نے فیصلہ کر لیا۔“

نواب زاوہ انھیں حمام کی طرف ڈھکیل کر بولے ”اچھا تو تم پہلے منہ
ہاتھ دھو آؤ اسکے بعد ہم لوگ تمہارا فیصلہ سنیں گے۔“

جب وہ حمام میں چلے گئے تو نواب زاوہ میری طرف پلٹے اور مجھے دھمکانے
کے لئے گھونسا تان کر بولے ”کانظم اگر تم نے زرا بھی میری مخالفت کی تو میں

تھاری یہ پھولی پھولی ناک مارے گھونٹوں کے بالکل چٹی کر دوں گا۔“

میں خوف زدہ انداز سے زرا پیچھے ہٹا۔ تو وہ تھوڑا سا مسکرا کر بولے ”زرا سنجیدگی سے کام لو۔ بھلا موسیٰ کے لئے اس سے بہتر اور کیا صوت ہو سکتی ہے؟ لڑکی اعلیٰ تعلیم یافتہ، ایرانی نژاد، اور ایک بھلے گھر کی، پھر لاکھوں روپے کی مالکہ۔ اب کیا آسمان سے کوئی تارہ ٹوٹ کر آئے گا، یا میان موسیٰ کے لئے زہرہ مشتری آجائے گی؟“

میں نے دبی زبان سے کہا ”بھئی مجھے تو اصولی اختلاف ہے میں تو عقلاً والدین کو یہ حق دینا ہی نہیں چاہتا کہ وہ جہاں ان کا جی چاہے بیٹے بیٹیوں کا گلا پھانسیں دیں، آخر انھیں اسکا کیا حق ہے؟“

نواب زادہ نے کہا ”میں اس وقت تم سے بحث کرنے کے لئے تیار نہیں اور نہ مجھے تمہارے ناممکن العمل نظریوں کی ضرورت ہے لیکن میں تم سے پھر صاف صاف کہے دیتا ہوں۔ کہ اگر تم میری اور پرس کی اس معاملے میں تائید نہیں کر سکتے ہو تو چکے ہی بیٹھے رہو۔ دیکھو مخالفت نہ کرنا ورنہ اچھا نہ ہوگا۔“ میں نے ہاتھ جوڑ کر عرض کیا ”بہت خوب سرکار۔ حضور کے گھونٹوں کے ڈر سے منظور کیے لیتا ہوں۔ لیکن حقیقت یہی ہے کہ آپ حضرات چند زرد سپید سکاروں کے لئے دوزخ بن گئیں برباد کر رہے ہیں +“

پرس ترش رو ہو کر جھڑک کر بولے ”دوزخ گئیوں کی احتمالی بربادی کو تو

آپ بے حد اہمیت دے رہے ہیں۔ لیکن چار بڑے بوڑھیوں کی یقینی موت کا خیال ہی نہیں کرتے!

میں نے بھی پرس کے لب و لہجہ سے اثر لیکر زرا سختی سے جواب دینا چاہا تو نواب زادہ نے مجھے روک کر کہا ”ارے یار کاظم، زرا خطا تو پڑھ لو، دیکھو موسوی کے والد نے کن الفاظ میں لکھا ہے، سنو۔ لکھتے ہیں۔ ”میاں میں تمھاری آزاد خیالی سے واقف ہوں۔ لیکن تمھاری ماں بے ستر مرگ پر ہیں۔ میں خود قبر میں پاؤں لٹکائے بیٹھا ہوں، ہم دونوں کی اُمیدیں اور خوشیاں صرف تمھاری ذات سے وابستہ ہیں۔ سیٹھ کی لڑکی کو میں نے گود میں کھلایا ہے۔ سیٹھ میرے منہ بولے بھائی ہیں اور ساری عمر کے دوست۔ میں ان کے گھر کے چلن سے واقف ہوں۔ وہ میرے گھر کے طور طریقے سے آگاہ ہیں۔ خدارا کہ میں ایسا نہ کرنا کہ جلد بازی سے کام لے کر انکار کر بیٹھوں۔ اس لئے کہ اسے ہم بوڑھوں کے دل پر اتنا کاری زخم لگے گا کہ اس کا اندام محال ہو جائیگا۔“ اب تمھیں بتاؤ کہ اسکے بعد کیا فیصلہ کرتے ہو؟“

میں نے کہا ”سچ پوچھو تو یہ بڑے میاں کی خود غرضی ہے، اپنی زرا سی خوشی کے لئے بیٹے کی ساری زندگی برباد کرنے کے لئے تیار.....“

میں ابھی جمائے تمام بھی نہ کرنے پایا تھا کہ موسوی آتے ہوئے دکھائی دیے۔ میں نواب زادہ کی خاطر سے ساکت ہو رہا۔

کھانے پر اور اس کے بعد قریب قریب تمام شب نواب زادہ پرسن اور موسوی سے اس معاملے پر ہر حیثیت اور پہلو سے بحث ہوتی رہی۔ میں چپکنا کیا۔ نہ میں نے موسوی سے اس رشتہ کے منظور کرنے پر اصرار کیا اور نہ انھیں انکار کرنے کی ترغیب دی، بلکہ میں حد درجہ استقلال سے بیٹھا اس تماشہ کو دیکھا کیا لیکن پھر بھی صبر کہاں تک؟ اور وہ بھی جب کہ موضوع بحث ایک ہی ہو، اس لئے میں نے کوئی دو بچے کے قریب عاجز آکر موسوی سے کہا "ارے میاں خدا کے لئے اب کسی امر کا قطعی فیصلہ کر لو۔ ساری رات گزر گئی اور یہ بات ہی نہیں طے پاتی۔ میری دانست میں تو تم کو یہ شادی محض اس لئے کر لینا چاہئے کہ اس میں تمہارے نظریہ کے اثبات کے ہر طرح امکانات موجود ہیں۔ تم عورتوں سے متنفر اور مس صاجہ مردوں سے۔ نام کی شادی ہوگی۔ نہ تم ان کے میاں، نہ وہ تمہاری بیوی، نہ تمہیں ان سے مطلب، نہ انھیں تم سے کوئی سروکار۔ جب انسان کو اس طرح کی بیوی ملے اور اسی کے ساتھ کئی لاکھ روپے، تو اسکی خوش قسمتی کی کوئی حد ہی نہیں! ایسی حالت میں انکار کفرانِ نعمت ہو، کفرانِ نعمت!" پرسن، نواب زادہ، اور انکی دیکھا دیکھی موسوی، تینوں مجھ پر پل پڑے، اور اتنے تکیوں، لجاؤں، کسبوں اور چادروں کی مجھ پر بارش ہو گئی کہ میں تو انکے نیچے دب کر سو ہی گیا۔ اور یہ سب نہ معلوم کب تک بحث کیا کئے!"

کلکتہ پلٹنے پر میں اپنے پیٹ کے "دھندے" میں اس طرح مشغول ہو گیا کہ
 ان اجابے بالکل بل ہی نہ سکا۔ کوئی دو ہفتہ بعد ایک روز پرس میرے چھوڑنے
 پر پانچ بجے شام کے قریب آئے۔ مجھے دیکھتے ہی بولے "ارے بھائی دلال، تم تو
 اس طرح غائب ہوئے جیسے گدھے کے سر سے سینگ!"

میں نے کہا "جی میں نہ تو پوٹروں کاڑھوں اور نہ باپ دادا نے
 مزدوروں کا کلا کاٹ کر اتنا سرمایہ چھوڑا ہے کہ ساری عمر کھاتا اور لٹاتا پھروں اور
 پھر بھی کم نہ ہو۔ میں تو ایک غریب مزدور ہوں۔ دن بھر محنت کرتا ہوں تو کہیں
 چار پیسے مل جاتے ہیں۔"

وہ ہنس کر بولے "اچھا بھئی، ہم پوٹروں کے رئیس اور تم شہا پست کے
 مفلس! مگر تم نے یہ بھی سنا کہ موسوی کی شادی آخر ہم لوگوں نے طو کر رہی دی؟
 ان صاحبزادے کو آخر راضی ہونا ہی پڑا۔"

میں نے کہا "خوب! لیکن صنف نازک کے متعلق انکے نظریوں کا
 کیا حشر ہوا؟"

پرس نے بڑے زور کا قہقہہ لگایا پھر وہ بولے "تم بھی کہاں کی باتیں
 کر رہے ہو۔ ہندوستان میں کہیں ایسے نظریے و زریے چلتے ہیں! سب یوں ہی
 بکا کرتے ہیں لیکن جہاں معاشرتی پھندوں میں پھنسے سب بھول جاتے ہیں۔"
 میں نے کہا "تو میاں موسوی کی باتیں بھی زبانی ہی تھیں، وہی یورپ کے

غیر منظم خیالات ہاں

پرنس نے متانت سے جواب دیا ”نہیں صا جزا دے تو اب تک نہ
گرتا رہتا جنگلی جانور کی طرح ” فوں، فالں “ کر لیتے ہیں۔ لیکن یارا ان طرقت کب
سنتے ہیں۔ انکی اتنی جرات نہیں، کہ باپ کے سامنے صاف صاف کچھ کہیں۔
اگر پس پشت مجھ سے کچھ کہا بھی تو میں مذاق میں ٹال دیتا ہوں۔ وہ لاکھ دوش
کریں، پھندا مضبوط ہے۔ وہ چھوٹ نہیں سکتے!“

ہس نے کہا ”تو اگر انھیں کے ہاں چلتے ہو، تو میں بھی تمہارا ساتھ
دوں۔ تعزیت کے فراضن ادا کرنے ہیں۔ اس سے جس قدر جلد سبکدوشی حاصل
ہو اتنا ہی اچھا۔“

وہ اس پر بہت ہنسنے پھر کہنے لگے ”نہیں وہاں سے بہتر جا بھتیں
لے چلنے کا ارادہ ہے۔ سیٹھ نے آج پورے ”طائفہ وزدان عرب“ کو ڈنر
دیا ہے۔ چونکہ تمہارا پتہ وہ نہ جانتے تھے، اس لئے تمہارا خط بھی میرے
ہی پاس انھوں نے بھیجا ہے، یہ دیکھو میری جیب میں ہے۔“

ہس نے دیکھا تو واقعی سیٹھ نے پتہ نہ جاننے کی معذرت کی تھی اور جھٹ
سات نہ بچے کھانے پر بلایا تھا۔ ہس نے جلدی جلدی کپڑے پہنے اور پرنس کے
ساتھ ٹیکسی میں بیٹھ کر سیٹھ کی کوکھی پر چوہنچا۔ اتفاق یہ کہ ہمارے موٹر کے رکنے
ہی نواب زاودہ اور موسوی دوسری موٹر سے اترنے دیکھائی دیے۔ ایس میں

مصافحہ کے بعد ہم لوگ ڈرائنگ روم پہنچے۔

ہرنیز پر سگار، سگریٹ، الپٹی، پان وغیرہ رکھے تھے۔ کمرے بھر میں بجلی کی روشنی تھی۔ اور کمرے کی سُہری منقش دیواریں عجیب خوشنمائی سے چمک رہی تھیں۔ سیٹھ سے ہم لوگوں سے پہلے ہی سے تعارف تھا۔ وہ ایک پچاس پچپن برس کے دراز قد آدمی تھے۔ ہم لوگوں سے آنھوں نے بڑے تپاک سے ہاتھ ملایا، اور رسمی مزاج پُرسی کی۔ میں نے دیکھا کہ اُس روز اُن کے چہرے سے دو طرح کے جذبات نمایاں تھے۔ ایک تو خوشی کے، دوسرے شرمندگی کے۔ خوشی غالباً موسوی کو فرزندگی میں لینے کی تھی۔ البتہ شرمندگی کی کوئی وجہ نہیں سمجھ میں آتی تھی۔ میں اسی پر غور کر رہا تھا کہ اُنھوں نے نواب زادہ کو مخاطب کر کے کہا ”میری بیٹی زینت اور علی کبیر موسوی کے درمیان جس رشتہ کا تذکرہ ہوا ہے، اُسکا حال آپ لوگوں کو معلوم ہی ہے۔ چونکہ آپ حضرات انکے اعزاء و اجباب خاص ہیں، اس لئے میں چاہتا ہوں کہ میں آج ایک اہم معاشرتی اصلاح کو بیان کر دوں، جسکا میں پابند ہوں۔ میرا خیال ہے، اور زینت میرے اس خیال کی سختی سے پابند ہے۔ کہ پردہ بدترین شے ہے اور ہمیں اس مذموم رسم کے جلد سے جلد اٹھا دینے کی کوشش کرنا چاہیے!“

نواب زادہ، پُرائے خیال کے آدمی، وہ ذرا گھبرائے میں چپکا مسکرایا۔

پرنس نا سمجھی سے ہنس پڑے۔ سیٹھ انکی طرف متوجہ ہو کر بولے ”کیوں صاحب“

کیا آپ کو اس سے اختلاف ہے ؟

وہ چپ ہو کر بھلیں جھانکنے لگے۔ نواب زادہ نے بگڑتی ہوئی بات بنائی اور نہایت متانت سے سیٹھ سے کہا ”آپ کے خیالات سے اختلاف یا اتفاق موجودہ صورت میں، وہی شخصوں کا قابل التفات ہے۔ اول تو موسوی کا، دوسرے اُن کے والد کا۔ اگر ان حضرات کو آپ سے اتفاق ہے تو ہمارا اختلاف یا اتفاق کوئی وزن نہیں رکھتا ہے۔“

سیٹھ مسکرا کر بولے ”میں نے ان کے والد سے گفتگو کر لی ہے۔ وہ میرے ہجیمال تو نہیں ہیں، لیکن میرے مخالف بھی نہیں ہیں۔ اب رہے میاں علی کبیر تو انکی رائے سے مجھ سے زیادہ آپ لوگ واقف ہونگے۔“

میں نے نواب زادہ کے کان میں جھاک کر کہا ”اگر پردہ سے باہر نکالو تو ہر شخص کے ساتھ.....“ انھوں نے زہر کی چوڑوں سے مجھے دیکھا۔ میں نے اپنی مسکراہٹ چھپانے کے لئے ایک سگریٹ جلد ہی سے جلائی اور کنکھیوں سے موسوی کو دیکھنے لگا۔ اس بچارے کی عجیب حالت تھی۔ پیشانی پر عرق کے چھوٹے چھوٹے قطرے دکھائی دیے تھے۔ گھبراہٹ یہ کہ نظر یہ تو یہی تھا، لیکن اگر اس کا وقت صاف صاف سیٹھ کی طرف داری کرتے ہیں، تو ہم لوگوں کے سامنے مس زینت بلالی جاتی ہیں۔ ہندوستانی تربیت اور حمیت اس سے متنفذ، مغربی معاشرت و فلسفہ اس پر مصر، عجیب گوگو کی حالت تھی۔ گردن جھک گئی اور نظر فرش پر جم گئی۔

سید نے انھیں استعجاب سے دیکھا۔ انھیں خیال تھا، اور صحیح خیال تھا، کہ کیمبرج کا تعلیم یافتہ، عقل کو جھوٹی حریت پر ترجیح دے گا۔ اور اس "عاشقِ اصلاح" میں ان کا بہت بلند آہنگی سے ساتھ دے گا۔ موسوی کے اس طرح کے سکوت نے انھیں بالآخر متوحش کر دیا اور انھوں نے گھبرا کر پوچھا "کیوں نہیں کیا تم میرے ہمنیال نہیں ہو؟"

پرنس نے آہستہ سے موسوی کا زانو دبایا۔ انھوں نے سر اٹھا کر کہا "جی نہیں۔ مجھے آپ کی رائے سے اختلاف نہیں....."

سید ٹھنکرائے اور بولے "الحمد للہ۔ تو میں زمینت کو ابھی نے آتا ہوں۔ یہ کہتے ہی وہ دوسرے کمرے میں چلے گئے۔"

ادھر نواب زادہ کی برائی شروع ہوئی "لا حول ولا قوۃ۔ یہ تم لوگوں کے سر میں نہ معلوم کیا سمائی ہو۔ توبہ، توبہ۔ نہ شرافت کا خیال، نہ شرع کا پاس!" پرنس نے مسکین بن کر کہا "مقصود بقصد کج غیر محرم نظر ڈالنا جائز ہے نواب زادہ بڑے "تو بھئی اُنکے لئے نا، ہم لوگ کیا آنکھیں بند کر لینگے؟" میں نے اپنے منہ پر ہوسے لب لہجہ میں کہا۔ "نہیں ہم لوگ بقصد بھائی بننے کے دکھیں گے۔"

موسوی نے اس پر ایک محلی تکیہ جو وہیں کج پر رکھا تھا کھینچ مارا۔ میں نے کہا "اچھا میں سمجھا۔ یہ مجھے میرے فرض کی یاد دہانی ہے۔"

میں آپ کی خدمت میں باقاعدہ طور پر اپنی تعزیرت پیش کرتا ہوں۔

اس پر موسوی، نواب زادہ اور پرنس تینوں نے مجھے ایک ساتھ آیا کہ گھونسا اس زور کا رہ گیا کہ میرے منہ سے ”دوبانی ہے زینت بی بی کی“ بے ساختہ نکل گیا۔ معاً کو اڑکھلے اور سیٹھ صاحب مع اپنی بیٹی کے آئے ہوئے دکھائی دیئے۔ یہ خیال کر کے کہ میری چیخ باپ بیٹی نے امیں نہ سن لی ہو، میں بالکل جھپپ گیا۔ اور میں نے گرون ٹھکالی۔ نواب زادہ نے اپنے جذبات پر قابو پانے کے لئے زرا سامنٹھ پھیر لیا۔ لیکن پرنس اور موسوی دونوں ٹانگی بانڈھے دیکھا کیئے۔ جب یہ لوگ قریب آگئے تو میں نے اوپر نظر اٹھانی مجھے ایسا معلوم ہوا جیسے ایک بقعہ نوری میرے سامنے ہے۔ میں گھبرا کر اٹھ کھڑا ہوا۔ اور اس نوری مجسمہ سے مہوت کیفیت کے ساتھ تعارف کے بعد ہاتھ مایا۔ مجھے نہیں یاد کہ میں نے اس شب کی کہی گھنٹہ کی صحبت میں زینت سے کیا باتیں کیں، یا نواب زادہ اور پرنس نے کیا کہا۔ موسوی البتہ میری نظر میں قابل رشک تھے اور اس لئے میں انکے افعال و حرکات بغور دیکھتا رہا۔ وہ انکا شرمانا، وہ انکا جھٹلانا، وہ انکی آنکھوں کی مسکراہٹ، وہ ان کی نظروں کی اگاوٹ، وہ انکی زینت سے رکی رکی باتیں مجھے سب یاد ہیں۔ اسی کے ساتھ میں یہ بھی نہیں بھول سکتا کہ زینت نے موسوی سے سب سے کم باتیں کیں اور مجھ سے سب سے زیادہ۔ اور جب ہم لوگ رخصت ہونے کے لئے

اُٹھے تو ہاتھ ملاتے وقت مجھ سے بولیں ”میں آپ سے مل کر بھی خوش ہوئی
پھر ضرور ملیے گا۔“

— ممکن ہے کہ یہی فقرہ زینت نے پرنس یا نواب زاوہ سے بھی کہا ہو۔
لیکن میرے لئے اس فقرے میں ایک عجیب طرح کا اثر بھرا تھا، جس نے
میرے دل میں انواع و اقسام کے جذبات برانگیختہ کر دیے، وہی فقرہ جو
دوسروں کے منہ سے روکھا پھیدکا، سیٹھا، محض اخلاقی معلوم ہوتا، اُنکے
منہ سے خاص التفات اور مخصوص عنایوتوں کا مجموعہ بن گیا۔ صرف ان چند
الفاظ کا نتیجہ یہ ہوا کہ میں تین شانہ روز اُنھیں کے خیال میں غرق رہا۔ دل
قابو سے باہر تھا، و مانع اس طرح چل گیا تھا گویا واقعی پری کا سایہ ہو گیا ہو۔
چوتھے دن اس اذو کھی کیفیت سے عاجز آکر میں نے ایک بہانہ
نکالا اور سیٹھ کے گھر پہنچا۔ وہ تو جیسا مجھے یقین تھا اپنے دفتر میں تھے،
البتہ میں صاحبہ موجود تھیں۔ اطلاع کرائی، تشریف لائیں اور تپاک سے طے
میں گھبرایا گھبرایا ادھر ادھر کی باتیں کرتا رہا۔ تھوڑی دیر بعد جب اُٹھنے لگا تو
اُنھوں نے اصرار سے پھوٹھایا۔ میں اپنی خوش قسمتی پر دل ہی دل میں خوش
ہو رہا تھا کہ موسوی مع پرنس کے آگئے۔

میں اسکا مقرر ہوں کہ میں نے اُس وقت موسوی کو بالکل ایسی ہی
تیکھی جپونوں سے دکھایا جن سے وہ مجھے گھوڑ رہے تھے۔ پرنس البتہ مجھے دیکھ کر

مُسکرائے اور بولے ” اخواہ بھی دلائل۔ تم یہاں کہاں۔ یہ تو تمہارے کام کے اوقات ہیں ؟ “

میں نے کہنے کو تو کہہ دیا کہ ” کام ہی سے آیا تھا “ لیکن اُس ظالم کے دوبارہ مُسکرا دینے پر دل میں کٹ کٹ گیا۔

اسی شرمندگی کا نتیجہ یہ ہوا کہ یہ لوگ اچھی طرح مٹھنے بھی نہ پائے رہتے کہتے پھراٹھ کر چلا۔ ابھی پھر زینت نے پہلے سے بھی زیادہ اصرار کے ساتھ بٹھایا۔

میں نے دیکھا کہ موسوی کو یہ تپاک ناگوار گزرا۔ لیکن پرس نے مُسکرا کر زینت ہی کی ہاں میں ہاں ملائی اور مجھے بیٹھ جانا پڑا۔ جب چند منٹ بعد موسوی

چلنے کے لئے اُٹھے تو زینت یک گونہ بے رخی سے پیش آئیں اور بولیں

کیوں، کیا تشریف لے جائیے گا؟ پھر پرس کی طرف مُڑ کر بولیں ” اور آپ بھی؟ “

اُنہوں نے شرارت سے مُسکرا کر جواب دیا ” ہاں۔ جی تو نہیں چاہتا لیکن میں تو ان کے ساتھ بندھا ہوا ہوں۔ آج کل، انکی شاہی ہے نا! “

اس پر زرا وہ شرمائیں، لیکن فوراً میری طرف متوجہ ہو گئیں، مجھے اس التفات نے کسی طرح اُٹھنے نہ دیا۔ اور اس طرح ہم کوز مٹھا کہ گور پرس چکیاں لیتے

رہے، لیکن میں نے جنبش نہ کی۔ جب یہ لوگ چلے گئے تو زینت تھوڑی دیر پیش نہ بٹھی رہیں، پھر بولیں ” میرے سر میں نہ معلوم درد کیوں دفعتاً ہونے لگا۔ “

میں یہ کہتا ہوا کرسی سے اٹھا ”ہم لوگوں کی بیکار کی باتوں کو وجہ سے!..... ذرا سزیا اڑی کلون لگا لیجئے اور آرام فرمائیے“ ابکی جو چلا تو زینت نے روکا تو نہیں، لیکن پھرتے کا دعویٰ مجھ سے لے لیا۔ اور دروازہ تک مجھے رخصت کر گئیں۔

غرض مختلف بہانوں اور موقعوں سے تیس زینت سے پندرہ دن کے اندر کوئی دس بار ملا، اور ہر بار ملنے کے بعد مجھے ایسا محسوس ہوتا جیسے سیرمی لرون میں پڑا ہوا پھندا اور مضبوط ہوتا جاتا ہے۔ لیکن میں بجائے اسکے کہ اس کشش اور اس آگ سے بھاگنے اور بچنے کی کوشش کرتا، پروانہ وار قریب ہوتا جا رہا تھا اور اس پر خوش بھی تھا کہ یوں قریب قریب تر ہوتا جا رہا ہوں۔ شاید نظام قدرت و فطرت یونہی ہے۔ ورنہ اپنی جان سب کو پیاری ہوتی ہے۔ کون مفت میں میں عمل کر جان دیتا اور کون قید تامل قبول کرتا ہے۔

ایک روز جب کہ موسوی کی شادی کو صرف ایک ہفتہ باقی رہ گیا تھا میں چورنگی اپنے موٹر پر ایک کام سے گیا، اتفاق کہیں یا خوبی قسمت بس زینت ”وہاٹ وے“ کی دکان سے تہنا نکلتے دکھائی دیں۔ میں نے موٹر روک کر صاحب سلامت کے بعد پوچھا ”کہاں تشریف لے جانے کا ارادہ ہے؟“

چلیے، تیس پونچا دیوں۔“

وہ بولیں ”کہیں نہیں۔ دم اٹھ رہا تھا تفریح کرنے نکلی ہوں۔“
 نیس نے موٹر سے اتر کر دروازہ کھول کہا ”پھر تشریف لائیے گھما
 لاؤں۔“ وہ خاموشی سے موٹر میں میرے ساتھ بیٹھ لیں۔ میں نے گاڑی وکٹوریہ
 میموریل کی طرف موڑ دی۔ ہندوستان میں انگریزوں نے جتنی عمارتیں بنائی
 ہیں ان میں اس سے زیادہ نہ کوئی اچھی ہے، اور نہ کسی میں تفریح کے لئے
 اتنے سامان ہیں۔ لیکن مس زینت نے اُس دن تو تصویریں دکھیں اور نہ
 عجائب خانہ، بلکہ گاڑی سے اتر کر سیڈھی پشت کے حصے پر چلی گئیں اور وہیں
 سنگ مرمر کے فرش پر بیٹھ کر اپنے خیالات میں محو ہو گئیں۔

نیس تھوڑی دیر تو بیٹھا اٹھیں دیکھا کیا، پھر ان کی افسردگی سے متاثر
 ہو کر بچھ بیٹھا کہ ”خیریت تو ہے آج یہ آپ پریشان سی کیوں ہیں؟۔“

میرے سوال پر وہ چونک کر بولیں ”جی کچھ نہیں! آج پرس کی
 بیوی کے پاس گئی تھی، اُن سے دوران گفتگو میں آپ کے دوست کے متعلق
 کچھ ایسی باتیں معلوم ہوئیں، جن سے میں اس فکر میں مبتلا ہو گئی کہ والد کا اس
 شادی پر اصرار کوئی معقول بات بھی ہے یا نہیں۔“

میں نے کہا ”اگر آپ مجھے قابل اعتبار سمجھتی ہوں تو مجھے بھی وہ باتیں
 بتا دیجیے، شاید میں آپ کے فیصلے میں کوئی مدد دے سکوں۔“

مس زینت بلا پس و پیش کہنے بولیں ”وہ کہتی تھیں کہ مشر سوسی کو

عورتوں سے بڑی نفرت ہے۔ اور سارے جہان کی عورتوں کو برا سمجھتے ہیں۔ میری سمجھ میں یہ بات نہیں آتی کہ اگر ایسا ہی ہے تو انھوں نے شادی کیوں منظور کر لی؟

میں نے دل پر جبر کر کے موسومی کے متعلق کچھ نہ کہا۔ وہ اب تک میرے دوست تھے، ان کے خلاف کوئی لفظ منہ سے نکالنا گناہ تھا۔ اس لیے جواب کا دوسرا پہلو سوچ کر میں نے سوالیہ انداز سے کہا ”آپ کے متعلق بھی تو لوگ مشہور کرتے ہیں کہ آپ کو مردوں سے نفرت ہے؟“

وہ متانت سے بولیں ”ہاں شہرت تو غلط نہیں ہے میں تقیہ سنت ذکر کو عیوب سے بھرا ہوا اپنی ہوں۔ عورتوں کے ساتھ انکے جتنے روابط و تعلقات ہوتے ہیں وہ سب خود غرضی پر مبنی ہیں۔ بچپن اور عفو ان شباب میں ان سے محبت اس لئے کرتے ہیں کہ وہ اچھے اچھے کھانے کھاتی ہیں۔ باپ کے غصے سے بچاتی ہیں اور ہر لمحہ صدقے قربان ہوتی رہتی ہیں۔ لڑکیاں غریب والوں سے روٹی کھالیں، لیکن صاحبزادے کے ہاں بغیر گوشت، پھلی، دودھ، وہی کے حلق سے نوالہ نہیں اترتا۔ مہینے پیوند دار کرتے، پانچامے، ساریاں مہینے، گھڑیں جھاڑ دیں، برتن دھوئیں، چولہا پھونکیں۔ بھائی صاحب اگر صاف ستھرا کپڑا پہن کر، بستہ بغل میں دبا کر اسکول تک چلے گئے تو انھوں نے خاندان بھر پر افسانہ کیا۔ گھر واپس آئے تو وہ فرعونیت، وہ تلاطم، وہ ہنگامہ ہے کہ خدا تیری پناہ!۔ ہزاروں روپیہ باپ کا صرف کر کے کسی طرح بڑھے، جوان ہوئے

اب عورتوں کو گھورنا، غزلیں لگانا شروع کر دیا۔ دوسرے کی بہو بیٹیاں،
 ٹولے محلے کی لڑکیاں سب ان کا شکار ہیں۔ والدین نے عاجز آ کر شادی کر دی۔
 اے بیٹھے بیوی کیا آئی زر خرید کنیز آئی۔ بس اسکا فرض ہے کہ بروقت انکا منہ
 دیکھا کرے۔ میاں کا جو جی چاہے کریں، جو دل میں آئے کہیں۔ وہ منہ
 نہیں کھول سکتی، وہ محض انھیں کے لئے بنائی گئی ہے۔ نہ اسکے جسم میں روح
 ہے، نہ اسکے دل میں خواہش، یہ جو پتا دیں پہن لے، یہ جو کھلا دیں کھالے۔
 نہ اپنی میند سو سکتی ہے، نہ اپنی بھوک کھا سکتی ہے۔ اگر لڑکے پیدا کئے تو زونینے
 کی بیکار اور پیدائش کے وقت کا احتضار، کافی نہیں۔ جی اب وہ کا بھی کام
 کرے، گھر کا کھانا پکانے، بچہ کو دودھ پلانے، میاں کے پاؤں دباے
 اور سارے جتن کرے، پھر سیدھے منہ بات نہیں۔ گھر سے باہر نکل ہی
 نہیں سکتی۔ سر سبز میدانوں کی تازی ہو ا کھا ہی نہیں سکتی۔ اسکول، کالج میں
 پڑھ ہی نہیں سکتی۔ بس گھٹے مرے اور رکشش صفت مزدوں کی اطاعت
 میں جان دے۔ مشر و لال میں آپ سے سچ عرض کرتی ہوں، مجھے تو ایسا معلوم
 ہوتا ہے جیسے آپ کی صنف نے میری صنف کی صنف کے سینے پر سوار ہو کر
 اسکا گلا گھونٹ رکھا ہے!

مجھے مس زینت کی تقریر سن کر موسوی کی تقریر یاد آگئی۔ وہ سارا
 منظر، وہ موسوی کا سرخ چہرہ، وہ نواب زادہ کا منقش ہونا، سب کچھ آنکھوں میں

پھر گیا، اور میں بیاختہ ہنس پڑا۔

مس زینت کا گلاب سا چہرہ شہزادی ہو گیا، وہ جھلا کر بولیں ”مسٹر آبل
یہ منسنے کی بات نہیں ہے۔ رونے کی بات ہے! عورتیں گل کہلاتی ہیں۔ انھیں
سر پر طرہ میں لگائیے، گلے کا ہار بنائیے۔ کوٹ میں آویزاں کیجیے۔ لیکن خدا انھیں
جوتے کے فیتے میں نہ بانڈھیے۔ مردوں نے تو اس سے زیادہ انکی گت بنا رکھی ہے۔
وہ تو انڈھے گلچینوں کی طرح ان پھولوں کو زبردستی کٹتے پھرتے ہیں!“

میری ہنسی اس صاعقہ کی چپکے خود بخود غائب ہو گئی۔ میں نے ڈرتے
ڈرتے پوچھا ”تو آخر آپ نے شادی کیوں منظور کر لی؟“

وہ سر جھکا کر بولیں ”صرف والد کی خاطر سے۔ میں جانتی ہوں کہ انھیں یہ
رشتہ دل سے منظور ہے۔ اور مجھے یہ بھی معلوم ہے کہ ان کا دل کا درجہ کمزور ہے۔ اگر
میں کہیں انکار کر دوں تو انھیں اختلاجی دورہ ہو جائیگا۔ تمام ڈاکٹروں نے سختی
سے تاکید کی ہے کہ کسی امر میں انکی مخالفت نہ کی جائے۔ اگر ذرا سا بھی پریشان ہو
تو دورہ یقینی ہے، اور اسکے ساتھ ساتھ موت بھی! اس لئے میں چپکی قربانی کے
لئے تیار ہوں۔ لاکھوں کروڑوں قربانیاں ہو چکیں، ایک اور سہی! کسی طرح
ان راکششوں کا پیٹ تو بھرے!“

میں نے چپکے سے کہا ”میں بھی مرد ہوں!“

وہ شراکتیں۔ پیشانی پر ننھے ننھے قطرے ڈرنا یا ب کی طرح جھلکنے لگے۔

پھر نجل آواز سے بولیں ” معاف کیجیے گا، میں جب آپ سے باتیں کرنے لگتی ہوں تو مجھے کسی قسم کی رکاوٹ نہیں محسوس ہوتی۔ مجھے اس وقت یہ تک یاد نہیں رہا کہ میں آپ کے منہ پر آپ ہی کی صنف کی بُرائی کر رہی ہوں، میں بہت شرمندہ ہوں۔“

اس شرمندگی اور حجالت نے نہ معلوم میرے دل کے ساتھ کیا قیامت ڈھائی کہ مجھ سے ضبط نہ ہو سکا اور میں نے دل کی بات یوں پوچھ لی ” آپ نے کبھی اس امر پر بھی غور کیا۔ کہ آخر وہ کون سی بات ہے جسکی وجہ سے آپ مجھ سے اس قدر صفائی سے باتیں کر لیتی ہیں؟ وہ یہ سنتے ہی چُپ ہو گئیں اور ان کے چہرے پر رنگ آگیا۔ نظریں نیچی ہو گئیں۔ جھکی ہوئی گردن اور جھک گئی۔ میں نے کانپتی ہوئی آواز سے کہا ” اگر موسوی میرے دوست نہ ہوتے، تو میں بھی کچھ اپنی حالت کہتا!“

انہوں نے ذر ذر نگاہوں سے مجھے دیکھا، آنکھوں سے استعجاب و خوف پکپکا پڑتا تھا۔ لیکن ان دونوں پر سوال کی کیفیت غالب تھی۔ میں نے بھی منہ سے کچھ نہ کہا، صرف گردن ہلا کر ہامی بھری۔ ان کی نظریں اور نیچی ہو گئیں اور ہجرہ زرد ہو گیا۔ میں نے اپنے کونٹ میں آویزاں پھول کاج سے نکالا اور اس کی پتیاں نوچ کر ان کے قدموں کے پاس ڈال دیں۔ انہوں نے میری صورت دیکھی، پتیوں کو دیکھا اور چاند سا چہرہ ہاتھوں سے چھپا لیا! میں نے انکی طرف سے منہ پھیر لیا اور کانپتے ہاتھوں سے جیسے سگریٹ نکال کر جلانی اور پینے لگا۔ دکش کے بعد معلوم ہوا جیسے کوئی گالا گھونٹے دیتا ہے۔ سگریٹ پھینک دی اور ٹہلتا ہوا

دوسری جانب نکل گیا۔

کوئی دس منٹ بعد جب میں اپنے جذبات پر قابو پا کر لپٹا، تو میں نے دیکھا کہ پتیاں غائب ہیں۔ اور وہ اٹھنے کا ارادہ کر رہی ہیں۔ میں نے قریب جا کر پوچھا ”کیا آپ واپس چلیں گی۔“ انہوں نے سر ہلایا۔ ہم دونوں ٹہلتے ہوئے چپ چاپ موٹر تک آئے۔ میں نے گاڑی کا دروازہ کھول دیا۔ وہ اب کے میری بغل میں نہ بیٹھیں، بلکہ پچھلی سیٹ پر۔ میں انہیں اُن کے بنگلے تک لا کر پہنچا گیا۔ نہ انہوں نے مجھ سے اندر آنے کے لئے کہا، نہ خود مجھے موٹر سے اتر گیا۔ گھر واپس آ کر میں نے دفتر میں ٹیلیفون کر دیا کہ میری طبیعت نامناسب ہے، میں نہ آؤں گا۔ اور اپنے کمرے کا دروازہ بند کر کے سارا دن ٹہل ٹہل کر کاٹ دیا۔ جب ہانگیں تھک جاتیں، پلنگ پر گر پڑتا، جب قلب کی حرکت تیز ہوتی، پھر وحشیوں کی طرح کمرے کا چکر لگانے لگتا۔“

دوسرے ہی دن صبح کو میاں موسوی میرے پاس پہنچے۔ لیکن عجیب حالت سے۔ نہ سر میں کٹکٹا گیا تھا، نہ وارڈھی بنائی گئی تھی اور نہ مالی اور کالر درست کیا گیا تھا۔ عجیب بدحواسی اور وحشت چہرے سے عیاں تھی۔ آتے ہی صاحب سلامت کی جگہ انہوں نے سخت سُست کہنا شروع کر دیا۔ میں نے اپنے جذبات کو ابھرنے نہ دیا۔ اور ان سے متانت سے پوچھا ”کاہے کا غصہ“

اور کس بات کی خفگی ہے؟ پہلے اسباب شکایت بیان کیجئے پھر گالیاں دے لیجئے گی۔

وہ دانت میں آکر بولے ”کیسے بھولے بن رہے ہیں! گویا کچھ جانتے ہی نہیں!

کیوں صاحب آپ میرے دوست ہیں نا، دوست؟“

میں نے چپکے سے عرض کیا ”جی ہاں، میں آج تک اس مغالطہ میں

گرفتار تو ضرور تھا۔“

وہ اور خفا ہو کر بولے ”خدا کی مارتھاری دوستی پر! تم جانتے ہو کہ

زینت سے میری پانچ ہی سات دن میں شادی ہونے والی ہے۔ لیکن تم اسے

گھورتے ہو، اُس سے تخلیہ میں باتیں کرتے ہو، اور کل کئی گھنٹے تک اُسے اپنے

موٹریں لئے گھوما کے!۔“

میں نے پھر متانت سے کہا، لیکن اس میں میرے مخصوص انداز کی جھلک

بھی تھی۔ ”تو اس میں کیا خرابی ہونی؟ وہ آپ کی منسوبی میں اور آپ میرے

دوست۔ میں انہیں سیر و تفریح کے لئے یقینی لے جا سکتا ہوں۔ آپ تو ماشا اللہ

مغربی معاشرت کے پیرو ہیں۔ اس میں بُرا ماننے کی کون سی بات ہو؟ دوست

کی منسوبی سے تو اس طرح کا اخلاقی برتاؤ فرض ہے!۔“

وہ بولے ”اس طرح چبا چبا کر باتیں کر رہے ہو جیسے کچھ جانتے ہی نہیں!

سارا شہر مجھ پر ہنس رہا ہے کہ بی صاحبہ ابھی سے ماشا اللہ جب اس قدر آزاد

ہیں، تو شادی کے بعد نہ معلوم کیا کیا آفت ڈھائینگی۔ اور یہ سب تمہاری ذوات

سے، تمھاری وجہ سے !“

میں نے کہا ”میں تو مرد ذات ہوں، آپ کے نظریے کے مطابق تو میرا
اس میں تصور ہی نہیں۔ اسکی ذمہ دار تو کلبیتا مس زینت ہیں۔ آخر مجھ بچاے کو
آپ کیوں الزام دیتے ہیں؟“

وہ اس پر حد سے زیادہ چراغ پاموے اور ان کے بشرے سے معلوم ہوتا
تھا کہ وہ مار پیٹ کے لئے تیار ہیں۔ میں نے بھی لب و لہجہ بدل کر کہا ”نیسے
حضرت۔ میں عورتوں کی صنف کو خدا کی خاص نعمتوں میں سے سمجھتا ہوں،
آپ اسے حد درجہ ذلیل سمجھتے ہیں۔ میں مس زینت سے محبت کرتا ہوں، اور
— آپ نفرت! میں نے آج تک آپ کی دوستی کا خیال کیا اور اس سے کچھ نہیں
کہا۔ لیکن میں اب آپ سے کہے دیتا ہوں کہ وہ آپ کی خود غرضی اور نفس پرستی کا
قدیہ نہ ہوگی۔ میں اس سے اظہار عشق کرونگا اور اسکی غلامی میں زندگی بسر کرونگا
جی میں اس سے اصرار کرونگا کہ وہ اپنے کو آپ کی قید بجا سے بچائے، اور میرے
گھر کو رشکِ جنت بنائے! اب آپ کا جو چاہے کیجیے!

موسوی نے کوٹ کے مٹن کھولے اور مجھے لال لال دیدول سے گھورنا
شروع کیا۔ حیوانیت انسانیت پر غالب آ رہی تھی۔ کیمبرج کا تعلیمی چھلکا اتر
رہا تھا، اور زندگی قومیت کا منظر نمایاں ہو رہا تھا۔ میں نے اپنے منصوبوں انداز
میں کہا ”آپ تو ماشاء اللہ بہت پڑھے لکھے ہیں۔ میں آپ کے مقابل میں جاہل

محض۔ جہاں تک میں آپ کے نظریہ کو سمجھ سکا ہوں، عورت اس قابل نہیں کہ دو شریف اسکے لئے آپس میں کشت و خون کریں۔ یہ آخر آپ اپنے کو اس وقت اتنا گرا کر کیوں چاہتے ہیں؟

میں جانتا تھا کہ میرا ہنر قرہ موسوی کے لئے تیرا دفتر کا کام دے رہا ہوگا لیکن مجھے اس وقت انکے تانے میں مزہ آ رہا تھا۔ اس لئے میں نے سلسلہ کلام جاری رکھتے ہوئے کہا ”گھر تشریف لے جائیے، نہادو ہو کر صاف ستھرے کپڑے پہنے، پھر ٹھنڈے دل سے میرے اور اپنے معاملات پر غور کیجیے شریفیاً فعل آپ کے لئے یہی ہے کہ آپ اب اس خیال کو ترک کر دیں اور زینت کو مجھے حوالے کر دیں۔ اول تو آپ کو پوری صفت سے نفرت ہے۔ دوسرے آپ خود زینت کو ذلیل و کمینہ خیال کرتے ہیں!“

موسوی نے ایک بار کانپ کر دونوں ہاتھوں سے منہ چھپا لیا اور بکھرائی ہوئی آواز میں وہ بولے ”بھائی کاظم ہی تو نہیں ہے۔ میں تو اس سے اب محبت کرنے لگا ہوں!“

مجھے ایسا معلوم ہوا جیسے میرے پاؤں کے نیچے سے زمین نکل گئی۔ موسوی نے میرا رنگ بدلتے دیکھ کر گڑ گڑانا شروع کیا۔ ”کاظم! کاظم! خدا کے واسطے دوستی کا کچھ حق ادا کرو۔ ہم لوگ ایک ساتھ پلے، پڑھے اور بڑھے ہیں۔ آج تک کبھی کوئی ایسی بات نہیں ہوئی کہ کسی کو کوئی شکایت ہوتی۔ کیا اب اتنے

دنوں کی دوستی کے بعد ہم میں رقابت بھی ہوگی۔

میں سناٹے میں تھا۔ ایک ایک کر کے پا در ہوا قلعے گر رہے تھے خیالی
پکاؤ کا فرہ بگڑا جاتا تھا۔ کیا کہتا۔ وہ کہہ چلے۔

”خدا را تم اب دخل انداز نہ ہو، بنی بنائی بات نہ بگاڑو۔ میرے سارے
نظر نے زبان تھے۔ میں تم سے سچ کہتا ہوں، میں بغیر اس کے زندہ نہیں ہو سکتا۔
میری زندگی کی ساری مسرتیں، ساری خوشیاں بس اسی کے دم سے وابستہ

ہیں۔ اگر وہ نہ ملی تو میرے لئے جینا محال ہے!“

میں عجیب مصیبت میں تھا۔ جو کچھ وہ مجھ سے کہ رہے تھے وہی میں ان سے
کہہ سکتا تھا۔ ان سے کہیں زیادہ قابلِ رحم تھا۔ ان سے غریب، ان سے
کم پڑھا لکھا، ان سے کم سن۔ پھر بھی رحم کی اُمید مجھ سے تھی۔ میں اپنی بے بسی پر
رودیا۔ وہ مجھے پیچھے دیکھ کر اور خوشام کرنے لگے۔

”دیکھو دانش اگر یہ شادی نہ ہوئی تو والد، والدہ اور سٹھ تینوں کی موت

ہے۔ پھر میں بھی ایسا ہی بے جیا ہونگا جو جیونگا۔ زرا اپنی خواہش کو ایک
پتے میں رکھو اور دوسری جانب یہ چار چار پرانوں! کسکا ذرن زیادہ ہے؟۔

میں کانپ کر کرسی سے اٹھ کھڑا ہوا اور کمرے میں ٹہلنے لگا۔ وہ عجیب

بجا جت سے مجھے دیکھا کئے۔ میں نے بالآخر گھبرا کر کہا۔ ”اچھا تم کہتے ہو وہی ہوگا

میں کوئی رخصتہ اندازی نہ کرونگا۔ لیکن ایک شرط ہے“

انہوں نے گھبرا کر پوچھا " وہ کیا ہے ؟ "

میں نے کہا " وہ مجھے لکھ بھیجیں کہ انہیں اس ہونے والی قید سے آزادی

منظور نہیں ! "

انہوں نے تھوڑی دیر غور کر کے کہا۔ " اچھا یہ بھی منظور! آج شام تک
خط بھیج دوں گا۔ " یہ کہہ کر وہ چلے گئے۔

شام کو نواب زادہ آئے اور بت دیر تک دنیا کا نشیب و فراز مجھے سمجھاتے اور
شرافت و نجابت کے میسار پر لکھ پڑتے رہے میں نے عاجز آ کر کہا:-

" بھئی خدا کے لئے دنیا کے لٹیروں کا ذکر چھوڑو۔ یہاں ہمیشہ قوی کمزور کا
گلا کاٹتا ہے۔ صاحب زر غریب کو کچل دیتا ہے۔ یہاں نہ شریف بستے ہیں نہ ایما نداد
یہ صرف ڈاکوؤں کا نگر ہے، اور ڈاکہ ہی یہاں کا پیشہ ہے۔ اس لئے ان باتوں کو
چھوڑو، اگر برس زینت نے کوئی خط دیا ہو تو مجھے دو۔ لکھ نہ دو! "

انہوں نے جیب سے ایک سرسبز لٹافہ نکال کر دیا، میں نے جلدی سے اسے چاک
کیا، تو اس میں میرے پھول کی سوکھی پتیاں رکھی تھیں، اور ایک پرے پر یہ شعر لکھا تھا
" عمرم بصفیر نفس و دام گزشت است

من زمزمہ درخور گلزار ندانم! "



۳۰ ۱۹۶۰ء

پاگل؟

منظف پاگل ہے۔ یقینی پاگل ہے۔ اسکے پاگل ہونے میں اور لوگ شک کریں تو کریں۔ مگر اس شخص کو تو مظفر کی دیوانگی کا یقین ہی کرنا پڑے گا، جس نے اُسے دن کے دو بجے اور رات کے بارہ بجے چٹیل میدانوں اور سُنسان ویرانوں میں ”رہ پلا پانی، سُہرا پانی“ گاتے سُنا ہے۔ خود مظفر کو نہ ان فقروں کی مہلیت کا احساس ہوتا ہے اور نہ اپنی آواز کی عدم موسیقیت کا۔ وہ گھنٹوں جھوم جھوم کر ”رہ پلا پانی، سُہرا پانی“ کہتے سے ملتی جلتی آواز میں اس خوش الحان سے گایا کرتا ہے کہ بولے بھنگے راستہ چلنے والے کانوں میں اُنگلیاں دے لیتے ہیں۔ اور آسن پاس کی ہری ہری گھاس چرنے والے چوپائے بھرہک بھرہک کر دور بھاگ جاتے ہیں۔

اُسکی وضع قطع بھی پاگلوں کی سی ہے۔ سر اور واڑھی کے لمبے لمبے بالوں میں منوں گرد مٹی ہوئی۔ بڑی بڑی خون کبوتر آنکھوں میں کیچڑ بھری ہوئی اور موٹے موٹے ہونٹوں کی باچھوں میں کت کی دھڑکی جہی ہوئی۔ سر پر پہلی چکٹ ٹوپی۔ برہم

لبا متعفن کرتے۔ اور ٹانگوں میں موٹا مارکین کا پانچواں، اسکی بھی یہ حالت کہ گھٹنوں تک ہر وقت کپڑے میں اٹار رہتا اور اکثر ٹخنوں سے نیچا بوجھ کر موزے کا کام دیتا ہے۔ پاؤں میں جوتا خواہ نیا ہو یا پڑانا۔ چھٹا ضرور کر دیا جاتا ہے اور اسے اس طرح زمین پر کھینچا جاتا ہے جیسے راہ چلنا اور جھاڑو دینا دونوں کام بہ یک وقت ضروری ہیں بھلا ان باتوں کے بعد کون کہیگا کہ مظفر پاگل نہیں ہے؟۔ سارا گاؤں اسے پاگل سمجھتا اور پکارتا ہے۔ آپ بھی یہی کہیں گے اور یہی سمجھیں گے۔ مگر..... مگر مظفر کی ماں ہر شخص سے لڑنے کے لئے تیار ہے کہ وہ پاگل نہیں ہے۔ وہ اسکی آنکھوں کا تارا، زندگی کا سہارا ہے۔ نہ شوہر زندہ ہے، نہ بھائی اور نہ دوسرے اعزاء۔ نہیں یہ درست نہیں۔ اعزاء ایسے جن سے اس سے خونی رشتہ ہے ضرور زندہ و سلامت ہیں۔ دیور بھی ہے، بھانج بھی۔ بھائی کے لڑکے بھی ہیں اور بہن کی اولاد بھی۔ ہاں مگر ایسا عزیز جو اس بیوہ کے دکھ درد میں شریک ہو۔ جو اس سے یہ پوچھے کہ ”بی بی تمہارے دل پر کیا گزرتی ہے۔ تم دن دن کیسے کاٹتی ہو۔“ کوئی نہیں۔

اسی لئے اس کی ساری دنیا سمٹ کر مظفر میں محدود ہو گئی ہے۔ وہی اسکی ساری کائنات ہے۔ پیری اور بیوی کا سہارا، اپنی کوکھ کا پیا، اسی طرح گود کا پالا اور کھلایا ہوا۔ جس طرح دنیا جہان کے بیٹے ہوتے ہیں، وہ بیٹے بھی جو ماں باپ کو سولے چاندی کے محلوں میں رکھتے ہیں۔ اور وہ فرزند بھی جو بیویوں کے

کہنے میں آکر والدین کے جنازے کو کاڑھا تاکہ نہیں دیتے۔ پھر بھلا منظر کو دیکھ کر
اس بڑھیا کی چھانی ماتا سے کیوں نہ پھٹنے لگے؟ اور وہ اسے پاگل پکاڑیوں کو
کیوں نہ پانی پانی کرکوتے؟۔

اور بھئی ایمان ہے تو جہاں ہے۔ منظر سب کے لئے پاگل ہو تو ہو گیا پتی
یہ وہ ماں کے لئے تو وہ ہزاروں "ہشیاروں" سے اچھا ہے۔ جہاں ماں نے
کوئی کام بتایا اور وہ سر آنکھوں سے اسے بجالانے کو دوڑا، اور حرف حرف
پورا کیا۔ کیا مجال کہ زرا سافرق تو ہو جائے۔ سینھ پڑتا ہو، یا اولے گرتے ہوں۔
گرمیوں کی دوپہر ہو یا جاڑوں کی رات۔ گاؤں ہی میں کام ہو یا دوچار کوس کے
فاصلے پر۔ منظر اس وقت تک تم نہیں لے سکتا ہے جب تک کہ ماں کا حکم نہ
پورا ہو جائے!۔

اکثر ایسا ہوتا ہے کہ مدتوں کے وطن آوارہ جب مکان ملتے ہیں تو منظر
کی ماں بیٹے سے سلام کہلا بھیجتی ہے۔ منظر ڈیوڑھی میں آکر کھڑا ہوتا ہے۔ بیچ
بیچ کر نام لیتا جاتا ہے اور "اماں نے سلام کہا ہے، اماں نے سلام کہا ہے"
کی رٹ اس وقت تک جاری رکھتا ہے جب تک کہ مخاطب صحیح سامنے نہ آجائے
اور اسے جواب سلام نہ دیدے۔ لوگ ایسا بھی کرتے ہیں کہ منظر غلط طور پر
یہ کہہ دیتے ہیں کہ بھیا وہ اس وقت یہاں نہیں ہیں۔ "وہ زرا کھانس کر پوچھتا
ہے" اماں نے انکو سلام کہا ہے، کہاں ہیں؟ "پھر اگر کسی دوسرے گاؤں سے

متعلق کوئی کام ہوا کہ دیا "خاناں گاؤں گئے ہیں" منظر فرود آواں جانے کے لئے تیار ہو جاتا ہے۔ جب دو چار قوم چل لیتا ہے تو دھوکا دینے والا جلدی سے کہتا ہے "ہاں تو منظر تم وہاں جا ہی رہے ہو، زرا یہ کام بھی کرتے آنا" اب منظر غریب ماں کا سلام پہنچانے کو بس دو کوس کے فاصلے پر دوسرے گاؤں چلا جاتا ہے اور وہاں پیامبری کے فریضہ خواہ نہ ادا ہوں لیکن انکا کام ضرور کر لاتا ہے۔ یقینی انتہائی حماقت اور سادگی ہے مگر.....

ایک بار برسات میں جب کندی نالے، دریا سب کے سب اُٹے ہوئے تھے اور پانی ہفتوں سے متواتر برس رہا تھا اسی شادی کے سلسلے میں منظر کی ماں کو کسی کے ہاں جانا تھا، نئے کپڑے اور نئی جوتیاں ہونی چاہئیں کپڑے خوب بکس میں موجود تھے، مگر جوتیاں کیڑا کر آئیں۔ بالآخر کئی وقت فاتے کیے گئے اور ان سے ان سے قرض اُدھار لیکر دام جمع ہوا، مگر پانی دم لینے ہی نہ دیتا تھا کہ شہر تک منظر بھیجے جائیں۔ بالآخر ساتویں دن وہ بھی تھوڑی دیر کے لئے کھل گیا جلدی جلدی منظر کو ہمسائی کی جوتی لاکر دکھائی "دیکھو بیٹیا! سوادور روپے میں ہمسائی کے میاں شہر سے لے آئے ہیں تم بھی چلے جاؤ۔ تم بھی ایسی ہی خرید لاؤ" منظر نے ہمسائی کی جوتی اُلٹ پلٹ کر دیکھی۔ اپنے پانچاٹے کے پانیچھے گھٹنوں تک چڑھائے اور اپنے جوتے اس شان سے پہنے جیسے نہ انکی اڑیاں میٹھ چکی ہیں اور نہ ان کی قطع بوسیدہ سلیپس کی ہے بلکہ وہ بالکل ٹخنوں تک کے نئے بوٹے ہیں۔ اور گنگنا مانا،

کھانستا، تھوکتا، اور ”سُنہرا پانی، رُپلا پانی“ گاتا ہوا گھر سے نکل کھڑا ہوا۔
 تین کوس کی مسافت پیدل طے کرنا تھی، وہ ڈیڑھ گھنٹے میں طے کر ڈالی
 اور شہر میں پہنچا۔ ہر دوکان پر جواہ وہ بساطی کی ہو۔ بزاز کی، میوہ فروش کی، یا
 کسی اور کی ہو۔ پوچھتا چلا ”اماں نے جو مانگا ہے، تمہارے پاس ہے؟“
 کوئی اسکی صورت دیکھتا اور چپ رہ جاتا، کوئی نیک دل سیدھا ساد اجواب دیتا
 مگر بعض شریر استہزا بھی کرتے۔ دیوانہ سمجھ کر پھبتیاں بھی کہتے۔ اور خفا بھی ہوتے۔
 جب کوئی بہت سختی سے جھڑکتا تو وہ نہایت سادگی سے کہتا ”اے بھائی
 کیوں خفا ہوتے ہو، اماں نے کہا ہے جو تے لینگے“ اور پھر کچھ زریب بڑبڑاتا آگے
 بڑھ جاتا۔ خدا خدا کر کے ایک جوتوں کی دوکان پر بھی یہی سوال کیا۔ اُس دوکاندار
 اسکی صورت پر نظر کی پھر پوچھا ”دام لائے ہو“ منظر نے جلدی سے ازار بند سے
 کھول کر دام دکھائے۔ اُس نے بھی جوتے دکھانا شروع کیے، مگر باپل سمجھ کر
 ایک کا ڈیڑھ مانگتا، یہ کہتا ”نہیں یہ دیا نہیں جیسا اماں نے مانگا ہے۔“ بالے
 اُس طرح کا بھی جوتہ نکالا، اب دام پر بحث ہونے لگی۔ یہ کہتا ”اماں نے سو دڑو
 دیا ہے۔ ہم اتنے ہی میں لیں گے۔“ وہ کہتا ”ٹوہالی سے کم میں نہ ملیں گے لینا ہو
 تو لو، ورنہ دوسری دوکان دیکھو۔“ یہ کہہ کر اُس نے سارے جوتے تکیوں میں
 بند کر کے رکھنا شروع کر دیے۔ منظر اب تو گھبرا یا۔ اسے محسوس ہوا کہ ماں کا محبوب
 جوتہ جیسے کوئی چھینے لیتا ہے۔ جلدی سے ہاتھ جوڑے ”دیو، اماں کو تکلیف


ہوئی۔ سو اور وہ یہ لیلو۔ دوکاندار کچھ منقص ہو چکا تھا اس نے دیوانے کی بجائے
کا کچھ خیال نہ کیا اور دوکان سے سختی سے رُہتکار دیا۔

منظف کی سمجھ میں یہ نہ آتا تھا کہ وہ کیا کرے۔ اتنی دوکانوں پر پوچھنے کے
بعد وہ جوتے ملے، جو ماں نے مانگے تھے۔ مگر دوکان والا نہ دیتا تھا یہ تو ماں کے ساتھ
صریحی ظلم تھا۔ غریب بیوہ پر۔ کوئی اسکا پوچھنے والا نہیں۔ اب ماں کیسے شادی
میں جائیگی۔ برادری میں عورتیں کہیں گی سو اور وہ یہ والا جوتہ نہ پہن کر آئیں۔ لوگ
ذلیل کرینگے۔ کچھ نہ سمجھ میں آتا کہ کیا کریں۔ نہ یہ عقل میں آتا کہ دوسری دوکان میں
دیکھیں۔ نہ یہی ذہن میں آتا کہ گھر پلٹ چلیں۔ ماں نے جوتے مانگے تھے، وہ اس
دوکان پر موجود تھے۔ وہ سامنے والے رکس میں بند تھے۔ مگر دوکاندار نہیں دیتا۔
پھر بے بس ہو کر وہیں سڑک پر بیٹھ گیا۔ سارا دن بیٹھا رہا۔ دھوپ تھی، اور
اس طرح کی تیز اور سخت دھوپ، جو برسات میں پانی کھل جانے پر ہوتی ہے۔ مگر
نہ تمازت آفتاب کی پروا تھی، نہ جاتی ہوئی سڑک کی۔ اسکی اماں والے جوتے سامنے
دوکان میں رکھے تھے، اس پر نظر جمی تھی۔ انہیں کوئی چھوٹا نہ تھا۔ ہر گھنٹے دو گھنٹے پر
دوکاندار سے بجاہت سے کہتا "اماں کے جوتے دیدو" اور جب وہ ڈانٹ دیتا
چپ ہو جاتا۔ دوکان پر گاہک آتے، جوتے خریدتے، چلے جاتے۔ مگر یہ کبھی بانڈ
بس اس ڈبے کو دیکھ رہا تھا جس میں اسکی اماں کے جوتے رکھے تھے.....
..... کہ اتنے میں ابرو بیٹا آیا، برق چمکی، رعد نے گرج کر بادلوں کا جگر پانی کر دیا۔

مولیٰ مونی بوندیں گزنا شروع ہوئیں۔ سڑک سے لوگ بھاگنے لگے جن کے پاس
 چھتریاں تھیں انھوں نے چھتریاں کھول لیں جن کے پاس برساتیاں تھیں،
 انھوں نے وہ اوڑھ لیں۔ اور ہر ایک لمبے لمبے قدم رکھنے لگا۔ منظر بھی گھبراہٹ
 کھڑا ہوا۔ مگر جانے کہاں؟۔ سامنے ہی دوکان میں تو اماں کی پسندیدہ لاجپتہ
 رکھا تھا۔ زمین نے پاؤں پکڑ لیے۔ دوکاندار کو بڑی بجا جت سے دیکھا۔ اُس نے
 منہ پھیر لیا۔ معلوم ہوا انگلوں کی طاقت کسی نے سلب کر لی۔ بھد سے سڑک پر
 بیٹھ گیا۔ اب تیز ہوا چلنے لگی اور ہر قطرہ آب تیر کی طرح جسم پر آکر لگتا۔ مگر اُسے
 پروا نہ تھی۔ ہوا اور تیز مونی اور دفعتاً انڈے کے برابر اولے پٹر پٹر پٹر، پٹر
 گرنے لگے۔ ہر ایک اس طرح جسم پر آکر لگتا جیسے کوئی پتھر پھینچ کھینچ کر مار رہا ہو
 مگر وہ ستون کی طرح اپنی جگہ قائم رہا۔ ماں کے جوتے سامنے تھے، سامنے والی دوکان
 میں۔ اُسکو نہ ہوا ہلا سکتی تھی، نہ پانی اور نہ اولے۔ یہ اسی طرح بیٹھا رہا۔ سارے
 کپڑے بھیاگ گئے۔ سردی کے اثر سے دانت بجنے لگے۔ مگر جوتوں پر سے نگاہ نہ ہٹی۔
 بالآخر دوکان میں پناہ لینے والے گاہکوں نے دوکاندار سے سبب پوچھا اور
 روداد سنی۔ سب نے مل کر لعنت ملاست کی، اور پانی کم ہوتے ہی اُسے جوتے
 دلو کر روانہ کر دیا۔


منطاع صاف تھا، پانی کھل چکا تھا، مگر توہا کی سردی رگ و پے میں
 پیوست ہو چکی تھی۔ منظر کے سینے پر سردی کا اثر تھا اور جوڑوں میں درد تھا۔

دن بھر کے فاقے سے چکر آ رہا تھا مگر وہ ماں کے جوتے کو سینے سے لگائے لنگھتا تھا
 لٹھافتا، تھوکتا، اور ”رو پہلا پانی، سُہرا پانی“ گاتا چلا جا رہا تھا۔
 ہاں ہاں منظر پاگل ہے یقینی پاگل ہے۔ اس لئے... اس لئے... اس
 لئے کہ جب منظر سرتے پاؤں تک بھیکو ہوا ماں کے جوتے لئے مکان میں داخل
 ہوا تو گو اس کا سارا جسم بھارت سے جل رہا تھا مگر ماں اس کا سر سینے سے لگائے
 اس کے اُلجھے خاک بالو دباں اپنی سوکھی سوکھی انگلیوں سے برابر کر رہی
 تھی اور اسکی آنکھوں سے آنسو منظر کے سر پر پٹپٹ کر تیل کا کام دے رہے تھے



۱۹۳۱ء

انتقام



سکھیا چارن نے ٹھیلیا بھر کے کنوئیں کی ”جگت“ پر رکھی اور
 ”بابو جی“ کو بغور دیکھا۔ وہ مردانگی کے سارے جوہروں سے آراستہ تھے جو ان
 تھے، خوبصورت تھے۔ قوی ہیکل تھے۔ رعب داب والے تھے۔ اگر باوجود
 ان باتوں کے وہ سکھیاتے مہنس بول لیتے تھے تو اسکے یہ معنی کیوں ہوں کہ ان کی
 نیت خراب تھی۔ سکھیگاؤں کی بو بھٹی۔ ابھی نئی نئی ”گونا“ کر کے آئی تھی۔
 سب ہی دو کال مہنس بول لیتے تھے۔ ”بابو جی، کے دل لگی کرنے میں کون سی
 بُرائی تھی؟ پھر بھی اتنا فرقت سکھی ضرور محسوس کرتی تھی کہ ”بابو جی، کی نظر اس پر
 اس طرح کی نہ پڑتی تھی جس طرح اور مردوں کی۔ اُن کی آنکھوں میں تو لالچ دکھائی
 دیتا تھا۔ بالکل اس طرح کا لالچ جس طرح کہ گیبڑ کی نظریں درخت پر پتجا ہوا
 آم دیکھ کے جھلکتا ہے۔ وہ سکھیاتے مہنس بھی کرتے تھے تو دوسروں کی طرح
 رعب سامنے نہیں بلکہ نظر پچا کے۔ پھر دانت بھیج کے مُٹھ ہی مُٹھ میں نہ معلوم کیا کیا

کہ ڈالتے تھے۔ یوں کہتے تھے کہ جو دیکھیا بھی اُن کے الفاظ کو صاف صاف نہ
سُن سکتی تھی۔ البتہ اُنکے تورا اور اُنکے چہرے سے بہت کچھ مطلب سمجھ میں آجاتا تھا۔

اسی لئے اس وقت شام کو جب کہ سکھیا کنوئیں پر پیلوں کی نامد میں پانی
ڈالنے کے لئے اکیلی پانی بھرنے آئی تھی تو وہ 'بابو جی' کو اپنے قریب دیکھ کر
گھبرائی۔ مگر اپنی صنفی فطرت سے اس نے فائدہ اٹھانے کے 'بابو جی' پر اتنا اضطراب
ظاہر ہونے نہ دیا۔ اس نے اُن پر بالکل اسی طرح کی نظر غلط انداز ڈالی جس طرح
وہ گاؤں کے کسی بوڑھے مرد پر ڈالتی۔ وہ خاموشی اور اطمینان سے کنوئیں
کی "جگت" پر چڑھ گئی۔ اُس نے ڈوڑ میں ٹھلیا پھنسانی اور کنوئیں میں لٹکا دی۔
مگر بابو جی، کی یہ حالت تھی کہ وہ اسکی تپنی کمر اور بھرے بھرے بازو دیکھنے
اور چوڑیوں کی کھنکھناہٹ اور بازو بند کی جھنجھناہٹ سُننے کے بعد اپنے ہوش
ہی میں نہ تھے۔ صنفی لذات کا مجموعہ سامنے تھا۔ تصور نے اس میں نمک مرچ ملائے
عجیب طرح کی چاشنی اُنکے کام و دہن میں پیدا کر دی تھی۔ وہ جیسے جیسے قریب آئے
جاتے تھے انکا چہرہ سُرخ ہوتا جاتا تھا، اُنکی کنپٹی کی رگیں پھولتی جاتی تھیں اور
اُنکے تنفس میں سرعت پیدا ہوتی جاتی تھی۔

جب سکھیا نے بار اور شاخ کی طرح جھک کے بھری ٹھلیا، جگت، پر
رکھی تو وہ اُسکے مُنہ کے قریب مُنہ لے جا کے بڑی لجاجت سے بولے "وہ آخر ہم

کب تک ترپیں؟"

سکھیا نے گھبرا کے ادھر ادھر دیکھا۔ جھوٹری دُور تھی۔ گاؤں کی سُو
 قدم کے فاصلے پر تھا۔ دیا جلا نے کاٹے تھا، مکان دُھندلے دُھندلے دکھائی
 پڑتے تھے۔ فریب والے امرود کے باغ کے درخت ہرے کی جاہ کا ہی، بلکہ
 قریب قریب سیاہ نظر آتے تھے۔ چڑیاں اپنے اپنے گھونسلوں میں جا چکی تھیں
 ابدیت بڑے چمکاؤڑ جھنڈ کے جھنڈاڑتے دکھائی دیتے تھے، اور دُور سے
 کبھی کبھی گائے کے ”بچھڑے“ کے بولنے کی لگی آواز آتی تھی۔

سکھیا نے ایک ہی نظر میں موقع کی نزاکت کو سمجھ لیا۔ بابو جی بہت دنوں
 سے جس موقع کی تاک میں تھے، وہ آج تار کی اور زہانی کے چلتوں، اُنھیں
 مل گیا تھا۔ وہ جانتی تھی کہ زمیندار کے جبر کے آگے ایک نہ چلیگی۔ وہ ٹھا کر تھے
 اُنکے سامنے چمارن کی کوئی نہ سنبیگا۔ اکیلی وہ ”باتا پانی“ میں جیت دے گی
 پیٹنے چلانے میں بدنامی اور سُوانی ضرور ہوگی۔ اسی لئے وہ بہت جلد اس
 نتیجے پر پہنچی کہ لڑائی سے صلح بہتر ہے۔

وہ جگت پر سیدھی کھڑی ہو کے بولی ”بابو جی۔ آپ ٹھا کر ہیں، اور
 ہم پر جا۔ ایسی بُری بُری بات کا ہے سُخ سے نکالیے؟“
 اُنھوں نے والہانہ انداز سے کہا ”جب سے تجھے دیکھا ہے، نہ کھا
 اچھا جان پڑتا ہے نہ پانی۔ سچ کہوں ”جمل کھاتا ہوں“ تو جان پڑتا ہے نیم
 اس ہے۔ اور روٹی ایسی ہے کہ جیسے ”چام“ دانت سے نوح نوح کھا

ہوں۔ اب تو میں تیرے بنانے جو بنگا !

سکھیا بہت اطمینان سے وہیں ”جگت“ پر کہ نہیں میں ناپاؤں لٹکا کے بیٹھ گئی اور اسکی ٹانگیں اس طرح ہل رہی تھیں جیسے اسکے دل کی حرکت میں کوئی خاص سرعت ہے اور نہ دماغ میں کسی خطرناک بات کا خیال ہے بلکہ وہ اپنی ”سکھیوں“ کے ساتھ بیٹھی بیٹھی باتوں اور اتنی ٹھٹھول میں مشغول ہے۔ وہ ٹھا کر صاحب سے بولی ”تو یا بوجی، آپ کیا چاہتے ہیں؟“

انہوں نے دانت نکال کر کہا ”پوچھو نہیں۔ یہ جو تن بدن میں آگ لگی ہو جس سے بھجھا دے۔“

سکھیانے بڑی سنجیدگی سے کہا ”آگ پانی ڈالنے سے بجھتی ہے، پرتیل سے بجھتی ہے۔ آپ جو بات کہتے ہیں وہ تیل ہے پانی نہیں ہے!“

انہوں نے بڑے اصرار سے کہا ”نہیں نہیں بچ جائیگی!“

اس نے کنویں میں جھانک کر دیکھا۔ پھر مڑا کے کہا ”آپ سوچیں تو۔ میں آپ کے چمار کی استری ہوں، آپ کی چھانی سے لگوں، پھر اسکی چھانی سے لگوں۔ آگ لگیگی کہ بجھتیگی؟“

وہ بڑی تکنت سے بولے ”اوتھ، اسے چھوڑو۔ ہم زندگی بھر نباد دینگے!“

اس نے بات بنائی ”اچھا تو پھر سوچنے دیجئے یہ ہتھیلی پر پسر سوں نہیں جمتی۔“

وہ بیاد کے لایا ہے اسے چھوڑنے میں کچھ سے لگیگا۔“

ٹھا کر صاحب نے بہت جبر کیا۔ ممکن ہے کہ کچھ اور کہتے۔ مگر عین اسی موقع پر سکھیا کے شوہر ”نرہیتا“ نے جھوٹری سے آواز دی ”ارے نامہ سوکھی ہو، پانی لائیگی یا کنواں پر ہی مرے گی!“

سکھیانے جلدی سے کھڑے ہو کے کہا ”آوت ہن“ اور ٹھہرتی سے گھڑا اٹھا کے وہ جھوٹری کی طرف چل دی۔

اس گفتگو کو دو ہفتہ ہو گیا۔ سکھیانے سوچتی رہی کہ نرہیتا سے اسے دھرنے یا نہیں۔ جانتی تھی کہ اسکا مزاج تیکھا ہے۔ نرہیتا سے بات میں بگڑا ٹھٹھا ہے کہیں ایسا نہ ہو کہ بات اور بڑھ جائے، ہمت نہ پڑی۔ منہ سے کڑی بیٹھ رہی۔ مگر بابو جی، اپنی حرکتوں سے باز نہ آئے۔ انہوں نے اس درمیان میں چمڑولی کے کسی پھیرے کئے۔ شام صبح کنڈیں پر ضرور آتے۔ اور گو ”سکھیاں“ سکھیانے کے ساتھ ہوتیں، مگر وہ گھورنے اور ٹھنڈی آہیں بھرنے سے نہ رکتے تھے۔ جہاں ذیادہ بڑی بوڑھیاں جنھیں زمینداروں سے اپنے اپنے عہد شباب میں سابقہ پڑ چکا تھا، ذاتی تجربوں کی بنا پر معاملے کو بھانپ گئیں۔ سرگوشیاں ہونے لگیں۔ شدہ شدہ نرہیتا کے شوہر کو بچی معلوم ہو رہی گیا۔

اس نے اس جہالت سے کام لیا جسکے مرد اکثر شکار ہوتے ہیں اور بجائے اسکے کہ وہ بیوی کی محبت پر بھروسہ کر کے ان باتوں سے اثر نہ لے، وہ سکھیانے پر طرح

طرح سے غصہ کرنے لگا۔ کہتا ”زمیندار کو تیری باتوں سے اُمید ہو گئی، جب ہی وہ اس طرح منڈلاتا ہے۔“ کبھی کہتا ”اگر میں نے تجھے اُن سے ہنستے یا بولتے دیکھ لیا تو مار رہی ڈالوں گا، جان دید ونگا اور جان لے لوں گا۔“

وہ پہلے تو سمجھاتی رہی، پھر اُسکے دل میں بھی کہ ورت بڑھنے لگی۔ اس ایک دن شوہر کی باتوں سے جل کر کہا ”تم نے وہ مثل نہیں سُنی؟ عورت تو آپ سے، نہیں تو جائے سکے باپ سے۔ اگر میں ایسی ہوتی تو بیٹھی نہ رہتی۔“ وہ اس وقت تو قائل ہو کر چپ ہو رہا، لیکن شہہ دل سے نہ گیا۔ اور جاتا بھی کیسے، اس نے خود ہی بیچ بولے تھے۔ خود ہی سوچ سوچ کر اُنکی آبیاری کرتا اور خود ہی ان کے نموا اور شادابی سے گھلٹتا۔ وُنیا میں اس بے وقوف سے زیادہ احمق نہیں جو خود اپنے کو احمق بنائے!

ایک دن ٹھا کر کے یہاں کام تھا، وہاں کٹ کے اور اُسکے آگیا تھا۔ چاول کو ٹناتے۔ گاؤں کی چار میں بلانی گئیں۔ سکیا بھی گئی۔ اور سب تو اوکھلی اور موسل لیکر بیٹھ گئیں، لیکن اسے ٹھکرائن نے والا ان اور کمرہ لینے کا کام سپرد کیا۔ یہ دروازے سے جا کر گوبر اکٹھا کر لائی اور اسے ایک جھوسے میں لینے کمرہ میں پہنچی۔ جیسے ہی اس نے جھاک کر گوبر کا جھوڑا رکھا۔ ٹھا کر صاحب نے آکر پیچھے سے گلے میں باہیں ڈال دیں۔

ٹھکرائُن بھی ٹھیک اسی وقت آگئیں اور بے تصور چارن کو جرم میں
 شریک سمجھ کر برس پڑیں۔ ٹھاکر صاحب تو بیوی کی صورت دیکھتے ہی کچھ جھپک کر
 باہر بھاگ گئے۔ لیکن سکھیا کی شامت آگئی۔ ٹھکرائُن نے ہزاروں گالیاں دیکر
 اُسکے بال دونوں ہاتھوں سے پکڑے اور کھینچتی ہوئی باہر لائیں۔ دوسری چارنیں
 بھی آکر جمع ہو گئیں، مالکن کا بدلا ہوا رخ دیکھا سب کی سب اسکے خلاف ہو گئیں
 کوئی کہتی ”اے ٹھکرائُن، اسی بڑی پا جن ہے جس دن سے گاؤں ماں اتنی
 ہے بس مردن کے پیچھے دوانی ہے۔“ کوئی کہتی ”با، با۔ رام رام۔ کاہیکا
 کوئی ایسا کرم کرے۔ گاؤں کا ٹھا کر پر نگاہ ڈالے، پھر انھیں کی مہریا
 کے سامنے ارام۔ رام! کوئی بولی ”پوری چمڑ بولی کی ناک کٹوا دسی۔
 رہ جاؤ، چلے دو۔ ابھی پوری برادری بلا کے سب کے سامنے ٹاٹ باہر کر کے دم لوگئی۔“
 غرض جتنے منہ اتنی زبانیں۔ اور ٹھکرائُن کی یہ حالت، کہ ایک سانس
 میں ہزاروں گالیاں دیتیں۔ سکھیا غریب گھبرائی ہوئی ہر ایک کا منہ دیکھتی۔
 اگر تجربہ کار ہوتی، اپنی بے قصوری پر ہزاروں قسمیں کھاتی۔ لیکن نا تجربہ کار پہلی
 مرتبہ اچانک ایک اصغریٰ مرد نے اسکو گلے سے لگایا۔ وہ اپنے احساسات و
 جذبات ہی کا اندازہ نہ کر سکتی تھی کہ بلائے ناگہانی کی طرح ٹھکرائُن آئیں
 اور آتے ہی اس طرح برسیں کراندر تیری پناہ۔ چارنوں نے جن سے ہمدردی
 کی امید ہو سکتی تھی انھیں کی ہاں میں ہاں ملانی۔ کوئی سنے تو وہ کہے، کوئی

بولنے دے تو وہ بولے۔

اس ہنگامہ میں اسکے سوا اور کچھ اسکی سمجھ میں نہ آیا کہ وہ ٹھکانے کی گرفت
 زرا ڈھیلی ہوتے ہی بھاگ نکلی۔ چنانچہ موقع پاتے ہی سر پر پاؤں رکھ کر بھاگی۔ او
 ٹھا کر کے گھر سے باہر نکل کر اس نے دم لیا۔ پہلے تو بھاگی بدلی چمڑی کی طرف چلی۔
 جب جھوٹری کوئی پانچ سو قدم رہ گئی، دفعتاً ٹھٹک گئی۔ اب تو جھوٹری میں طابے پناہ
 نہ تھی بلکہ وہاں میاں بیٹھا ہوگا۔ وہی جو عہد کر چکا تھا کہ ذرا سی بدنامی ہونی
 اور جان لیگا اور جان دیگا۔ دوسرے چار نہیں بھی تھوڑی دیر میں پانی پینے
 کی چھٹی پائینگی اور آتے ہی براوری بھروسے یہ بات مشہور ہو جائیگی۔

گھر کی طرف سے رخ پلٹ گیا۔ کھیتوں کی طرف چلی۔ ہانپ رہی تھی۔
 خشک سسکیاں آرہی تھیں اور آنکھوں کے نیچے بار بار اندھیرا ہو جاتا تھا۔ کچھ
 سمجھ میں نہ آتا تھا کہ کیا کرے۔ بس چلی جا رہی تھی کہ دفعتاً اپنے کھیت کی سینڈ
 دکھائی دی۔ ایسا محسوس ہوا کہ کوئی دوست مل گیا۔ بھد سے کنارے پر بیٹھ
 گئی۔ پہلے شغلاً جو اس درست کرنے کے لئے کھیت سے مٹی اٹھا اٹھا کر
 ہاتھوں میں نکلتی رہی۔ شاید اس سے بوسے محبت آئی۔ اس لئے کہ ضبط کا قلعہ
 آہستہ آہستہ ٹوٹا۔ آنکھوں سے آنسو جاری ہوئے۔ گھٹنوں پر سر رکھ لیا اور
 وہ زار و قطار رونے لگی

کوئی گھنٹہ بھرتک وہ اسی طرح اپنی حالت پر روتی رہی۔ پھر اٹھی او

اُس طرف چلے جہڑا سکا میکا تھا۔ ماں باپ مر چکے تھے، بھائی تھا، شاید وہ
اڑے وقتوں کام آئے۔

نرمپتیا نے چھارنوں کی زبانی یہ واقعہ سنا۔ خاصا بھوت اُس پر سوار
ہو گیا۔ لاکھی کا ندھے پر رکھ کر وہ بیوی کو تلاش کرنے نکلا۔ پوچھتا ہوا کھیت پر
آیا۔ وہاں بھی نہ ملی۔ سوچا "ہونہ ہو وہ میکے گئی ہو" اور غصہ بڑھا "بھکا حیل
کر کے گھر بھائی کے پاس چلی۔ تب تو سہی کہ راستا ہی ماں نہ روکوں"۔ ڈکی
اس راہ پر بولیا جو سسرال جاتی تھی۔ دو کوس جانے پر وہ جاتی ہوئی دکھائی دی
سرمجھکے ہوئے میا نہ روی سے چلی جا رہی تھی۔ لیکن چال سے آثارِ غم نمایاں تھے
نرمپتیا کو بھلا یہ سب کہاں بھائی دیتا تھا، وہ غصے سے اندھا ہو رہا تھا۔ اس نے
وہیں سے پکارا "ٹھہر جا، کہاں جاتی ہے؟" سکھیا کے لئے شوہر کی آواز
"سمند ناز کے لئے نازیبا"۔ مہنی۔ اس نے پلٹ کر دیکھا۔ چال ڈھال، وضع
قطع سے محسوس ہوتا تھا سر پر خون سوار ہے، بے تماشا بھاگی۔ میاں بیوی میں
دوڑ ہونے لگی۔ راہ چلتے گھبرا کر رک پڑتے۔ مگر ان دونوں کے تھنوں سے گرم گرم
بھاپ نکل رہی تھی اور دوڑ جاری تھی۔ پھر بھی کہاں تک؟ صنف نازک لاکھ
صحیح دستدرست تو انا سہی، مگر جہانی حیثیت سے مرد کا مقابلہ مشکل ہے۔
پھر نرمپتیا بھی کوئی کمزور مرد نہ تھا۔ دیہاتی، کسان، محنت مزدوری کا عادی۔

اُس نے بیوی کو کپڑے ہی لیا۔ اور برابر آتے ہی اُسکا چوٹا کھینچ کے اس زور سے
 جھٹکا دیا کہ سکھیا آہ، کر کے چاروں شانے چت زمین پر گر پڑی۔ لالوں اور
 گالیوں کی بارش ہوئے لگی۔ سکھیا درد اور تکلیف سے چیخنے لگی۔ شہر و غل سُن کے
 دو چار آدمی جو پاس کے کھیتوں میں اپنے اپنے کام میں لگے تھے جمع ہو گئے ریسے
 مل کے سکھیا کو چھڑایا۔ واقعہ پوچھا۔ نرپتیا غصے سے بولا ”یہ..... گاؤں کا
 ٹھا کرے پھینسی ہے!“ اور پھر پل پڑا۔ لوگوں نے بیچ میں آ کے کہا ”تو گھر
 لے جاؤ، وہاں مارو پیٹو۔ جو جی چاہے کرو۔ یہاں رتے میں یہ بات اچھی نہیں۔“
 غرض نرپتیا اسے گرفتار کر کے لایا۔ اپنی جھوٹری کی صورت دیکھ کے
 غصہ اور بھڑک اٹھا۔ لاکھی کے ”ہورے“ سے اُسے مار مار کے گھر کے اندر
 ڈھکیلا۔ سکھیا رو رو کے جس قدر اپنی بے قصوری کا اظہار کرتی تھی وہ اسی قدر
 خفا ہوتا تھا۔ اتنا ہی اسے بیوی کے جرم کا یقین آتا جاتا تھا۔ وہ بھی مار
 کھاتے کھاتے تھک کے خاموش ہو رہی اور وہیاتی جاہل عورتوں کی طرح
 اس نے اپنے دل میں کچھ ٹھان لی۔

شب میں یوں ہی منہ لپیٹے پڑی رہی۔ نرپتیا تھوڑی دیر تو بیٹھا نرپتیا
 پایا کیا، پھر غصہ کی آگ بجھانے تاڑی خانہ چلا گیا۔ وہاں اُس نے اتنی چڑھائی
 کہ شکل سے دس گیارہ بجے گھر آسکا، اور آتے ہی کھڑے پانگ پر پڑ کے سو رہا۔
 قریب ایک بجے رات کے سکھیا اٹھی، اُس نے نرپتیا کے چہرے کو بغور دیکھا، وہ

بُست پڑا خڑائے لے رہا تھا۔ وہ پھر اس کو نے میں گئی جہاں چولھا تھا اور برتن باسن کے ساتھ غلہ اور دوسری چیزیں رکھی تھیں۔ اُس نے آہستہ سے چولھا روشن کیا۔ تھڑا سا کڑوا تیل ایک پیالے میں گرم کیا اور ہانڈی میں سے ایفون نکال کر اُس میں ڈال دی۔ جب گرم تیل میں ایفون خوب مل گئی تو وہ گرم ہی گرم پورا پیالہ پی گئی۔ پھر چپکے اٹھی، کالی کی آگ بجھانی اور زیتیا کے قریب کر لیٹ رہی!

صبح کو زیتیا باوجود خمار کے بیوی کے کراہنے اور تڑپنے کی آواز سن کر اٹھ بیٹھا۔ گالی دے کر پوچھا ”کیا ہے رے؟“ وہ اسی طرح کراہتی اور تڑپتی رہی۔ وہ جھلا کر اٹھا۔ زور زور سے جھنجھڑ کر پوچھا ”کیا ہے رے؟“ وہاں ہوش و حواس درست ہوتے تو جواب ملتا۔ اسکا غصہ اور بڑھا۔ سارے قصور ایک ایک کر کے یاد آتے گئے۔ سمجھا بنتی ہے۔ دو طمانچے کس کس کے سکھیا کے منہ پر رسید کیے۔ انگلیوں کے گال پر نشان اُبھرائے، مگر نہ وہ سر سے کھیلی اور نہ منہ سے بولی۔ اب تو اسکے دل میں ڈر پیدا ہوا کہ یہ کیا معاملہ ہے۔ جلدی سے دیا سلانی ٹیول کراٹھانی اور سٹی کا دیا جلایا۔ بیوی کا چہرہ دیکھتے ہی کانٹے لگا۔ ’کافر جوانی‘ کے جوش کی جگہ موت کے علامات تھے۔ آنکھوں کے گرد سیاہ حلقہ، چہرہ سٹی کے رنگ کا، باجھوں میں خون بھرا ہوا اور حلق سے کھر کھراہٹ کی آواز جلدی ہے دیا سلانی ہاتھ سے رکھی، لوٹے میں جل، لایا اور چلپے میں لے کر منہ پر

بھڑکا، جھنجھوڑا، پکارا۔ جب سولے کراہ کے کوئی جواب نہ ملا تو یقین آگیا
 کہ اس نے کچھ کھا لیا۔ جھوپڑی سے دیوانہ واز نکالا، عزیزوں کو وہیں سے کھڑے
 ہو کر آوازیں دیں۔ سب جلدی جلدی وہاں آئے، اور ان میں سے ایک
 جہانگیر نے گھر کا جائزہ لیکر بتایا کہ افیون کا اثر ہے اور جان بچنا مشکل۔
 نرپتیا کے دل سے سارے شہمات بیوی کو مٹا دیکھا جاتے رہے۔
 اسے سکھیا کی عصمت مانی کا یقین آگیا۔ ساتھ ہی زمیندار کی طرف سے نفرت
 و غصہ بھی بڑھا۔ لوگوں نے کہا ”جاؤ زمیندار سے کہو، وہ چوکیدار کو ساتھ کر دینگے“
 اسپتال لے جاؤ۔ شاید پچ جائے۔“ نرپتیا کا منہ زمیندار کا نام سنتے ہی سُرخ
 ہو گیا۔ چیخ کر بولا ”اُسی کا تو یہ کرتوت ہے! اسی نے ہماری مہربانیاں
 لی ہے!“ نوجوان چاروں نے ہاں میں ہاں ملائی۔ ”چلو ابھی مار کے گرا دیں
 انہی اسکو بھی پھونک دیں“ کی آوازیں بلند ہونے لگیں، مگر دو چار بوڑھے
 بھی ان میں تھے انہوں نے ان لوگوں کو ڈانٹ ڈپٹ کے چپ کیا۔ جمیندار
 کو مارینگے! بڑا گھنڈ ہو گیا ہے، منی ایسی بات کا ہے کہ جو نہ کر سکے!“ اور ب
 توجپ ہو رہے، مگر نرپتیا گڑا منی اٹھا لایا۔ اس پر خاصا بھوت سوار تھا۔ بولا،
 ”اچھا۔ اچھا تم سب لوگ ہمیں بیٹھے رہو، ہم اس سسرے کو مار آتے ہیں!“
 دو تین چار لپٹ گئے اور اُس سے گڑا منی چھین لی۔
 اتنے میں سکھیا تڑپ کے اٹھی۔ دوسری چاروں نے جلدی سے اُسے

سنبھالا، مگر وہ ایک طرف جھک گئی۔ اور اس نے تڑپ تڑپ کے اور چیخ چیخ کے خون کی تے کی۔ پھر قبل اسکے کہ چازنیں اسکا منہ دھلا سکیں اسکا سر دھل گیا، اور اسکے ہاتھ پاؤں اینٹھ کے رہ گئے۔

نرپتیا جب مرگھٹ سے واپس آیا تو وہ سیدھا نانائی کے گھر گیا۔ اس نے سر ڈاڑھی اور مونچھیں منڈوا ڈالیں۔ پھر گاؤں کے بزاز کے یہاں گیا۔ اس سے اس نے دو گز مارکین لی، پھر کھار کے یہاں گیا۔ وہاں سے اس نے مٹی کی ایک ہانڈی خریدی، پھر گھر آیا۔ وہاں سے اس نے تھوڑا سا تیا سن لیا اور ایک ٹین کا کنسٹر۔ اور یہ سب چیزیں لے کے ووتالاب گیا۔ وہاں اس نے ”اشنان“ کیا۔ دو گز مارکین تھمکی طرح بانڈھی، پھر سن پانی میں بھگو بھگو کے اسکی رسی بٹی۔ ایک سراسکا مٹی کی ہانڈی میں بانڈھا، دوسرا ہاتھ میں لیا۔ اس ہانڈی کو پھر اسی طرح لٹکا کے تالاب سے پانی بھرا اور جو سیرا ہاتھ میں تھا اپنی گرون میں بانڈھ لیا۔ اب وہاں سے کنسٹر پٹیتا ہوا چھتا چلا۔

”دہانی کالی مانی کی، دہانی گنگا مانی کی! ہم جمیندار پر بھوت بلائیں (بلائیگی) ہم جمیندار پر مسان ہنکا ئیں (ہنکا ئیںگی) ہم جمیندار پر بھوت بلائیں! گاؤں کا عورت مرد، بوڑھا بالک سب لوگ سن لیں، ہمارا سنا سے سب ہٹ جائے۔ ہم جمیندار پر بھوت ہنکا ئیں۔ ہم جمیندار پر بھوت بلائیں!“

گھاؤں میں جو بھی اسکی یہ آواز سن لیتا اسکے راستے سے ہٹ جاتا۔
 لڑکے ڈر کے گوشوں میں چھپ جاتے۔ عورتیں گھروں میں پلٹ جاتیں اور
 بڑے بوڑھے ایک دوسرے کو دیکھ کے سر ہلاتے لگتے تھے۔ وہ اسی طرح کنٹر
 پیٹتا اور چیتتا ہوا زمیندار کے گھر کے چاروں طرف پھرا، پھر ان کے مکان
 کے سامنے جو کپڑا یا کاوخت تھا اس پر اس نے ہانڈی کو لے جا کے لٹکا دیا،
 اور خود اپنی گریون میں اسی رتی کا ایک سرا بانڈھ کے زمین پر بیٹھ گیا۔ ہر پنج
 منٹ کے بعد کنٹر پیٹتا اور یہی چیتتا تھا۔ ”دہانی پنچوں کی!۔ دہانی سماے
 بھائیوں کی! دہانی ہندو مسلمانوں کی! جمیندار ہمارا ستری کی اجت بگاؤں
 ہے (زمیندار نے میری بیوی کی عزت لی ہے)۔ جمیندار ہماری مہریا کی جان
 لی مس ہے! ہم جمیندار پر بھوت بلائیں۔ ہم اوہ پر مسان ہنکائب! کوئی
 ہم کا نہ رو کے! جہہ کا پوت پیارا ہو، ہم ساڈور رہے۔ جہہ کا آپن پران دینا
 ہمارے پاس نہ آوے! دہانی کالی مانی کی! مسان بھیسو! اہن جمیندار کا
 سرا پر بھیسو۔ ایسی دباؤ پر بھیسو۔ ایسی ٹھا کر پر بھیسو! ہے رام! ہے پھمن!
 مے بھگوان! تول ہی بھیسو۔ اہن بھیسو! آج بھیسو! دہانی کالی مانی کی!
 دہانی کالی مانی کی! تول ہی بھیسو۔ ایسی گھڑی بھیسو!“

ٹھا کر صاحب بیوی کے کمرے میں اچانک آ جانے کی وجہ سے

گھر سے سراسیمہ ہو کے بھاگے تھے۔ چوری کرتے دیکھ لیے گئے تھے۔ اپنے کئی پر
 نجل و منفعل تو تھے ہی، سکھیا کے پیٹے جانے کی خبر نے شرمندگی میں اور زیادتی
 کر دی تھی۔ شب کو بیوی کے پاس جب اندر گئے تو دل میں بید سمے ہوئے تھے۔
 رات بڑی بے چینی اور بزمگی سے کٹی۔ صبح ہوتے ہی سکھیا کی خودکشی کی خبر
 ملی۔ ہاتھ پاؤں پھول گئے۔ مگر گاؤں کے نکھیا، بھی تھے۔ چونکہ ارا کو بلا کے
 اُسکے ہاتھ گرائے اور اُسے سمجھا دیا کہ بات تھانے اور کچھری تک نہ پہنچنے پائے
 اُس نے چماروں کو ڈرا دھمکا کے ٹھا کر صاحب کے پاس آنے سے روکا اور
 لاش مرگھٹ پہنچوا دی۔

ٹھا کر صاحب نے زرا اطمینان کی سانس لی ہی تھی کہ شام کو زرمیتیا
 نے یہ روپ بھرا۔ اب تو ایسا معلوم ہوا کہ جیسے سارے جسم کی جان ہی نکل گئی۔
 بڑے بوڑھوں سے چماروں کے بھوت بلانے کا حال سُن چکے تھے۔ یقین
 ہو گیا کہ اب خیریت نہیں ہے۔ گھبرائے ہوئے ٹھکران کے پاس پہنچے۔ وہ
 قمری کے ذریعے پہلے ہی سب کچھ سُن چکی تھیں۔ اور شوہر پر غصہ کرنا بھول کے
 اُن کی جان کے ڈر سے بیٹھی کانپ رہی تھیں۔ ان کو جو دیکھا تو پھوٹ پھوٹ
 کے رونے لگیں۔ یہ انھیں سمجھا بچھا کے گھبرانے ہوئے باہر آئے۔ دہاں نوکر
 چاکر سب موجود تھے۔ مگر سب تو ہم پرست دیہاتی تھے۔ کسی نے آج تک یہ
 نہیں دیکھا کہ چمار کا مسان بلایا ہوا کبھی پٹ پڑا ہو۔ کسی کے کوئی بات سمجھ

میں نہ آتی۔ انہوں نے جو ہر ایک کو حسرت سے دیکھنا شروع کیا تو ایک نے آگے بڑھ کر کہا ”بابو جی کہیے تو پنڈت جی کو بلالائیں۔“ ایسا معلوم ہوا کہ جیسے سرکھے دھانوں پانی پڑا۔ جلدی سے بولے ”ہاں ہاں انھیں کو بلالائیں۔“ پنڈت جی آئے۔ وہ بھی ساری روداد سے واقف تھے۔ مگر خود بھی جاہل ہونے کی وجہ سے انھیں توہمات میں گرفتار تھے۔ پھر بھی پشتہا پشت سے گاؤں کے پردہت تھے۔ اپنی معذوری کا اقرار کر کے ”ساگھ“ کیسے کھرتے۔ راستے بھر سوچتے آئے تھے کہ کون سی شرط ایسی لگائی جائے کہ بات نہ جانے پائے، چاہے اور کچھ ہو یا نہ ہو۔

براجمان ہونے پر بڑی دیر تک پوچھی ”بچارتے رہے۔ پھر بولے ”ہاں بس اس کی ایک روک ہے، آج آدھی رات تک ایک ایسا بکرا کالی مانی کو چڑھایا جائے جو منگل کے دن پیدا ہوا ہو، سال بھر کا ہو، سارے جسم سے کالا ہو پریشانی پر اسکے چند رماں سی سپیدی ہو۔“

ٹھاکر صاحب نے گھبرا کر ملازموں کی طرف دیکھا۔ ہر ایک نے کہا، ”گاؤں میں ایسا بکرا تو کہیں نہیں ہے!“

پنڈت جی نے زرا ڈانٹ کر کہا ”تو ڈھونڈو۔ ٹڈھ کے دوسرے گاؤں سے لے آؤ!“

ٹھاکر صاحب نے کہا ”ہاں ہاں! گریڑیوں سے کہو، جہاں سے ہو

ایسا بکرا ڈھونڈ لاؤ۔“

نوکروں نے روپے لئے اور کوٹھی سے نکل گئے

ٹھا کر صاحب نے اس شب میں 'بھوجن' نہیں کیا۔ ٹھکانہ بھی روہنی بھوکے رہیں۔ رات کی سیاہی جیسے جیسے پھیلی جاتی تھی ٹھا کر صاحب کا خوف بڑھتا جاتا تھا۔ گھر کے گوشہ گوشہ سے سکھیا کی بھیا تک صورتیں دکھانی دینے لگیں۔ بیوی سے ڈر کا حال کہتے شرم معلوم ہوتی تھی، مگر جان پرہنی تھی، پھر اس پر ہر پانچ منٹ کے بعد اس دہائی کی آواز سنائی دیتی۔ ہر بار یہی معلوم ہوتا کہ موت آیا ہی چاہتی ہے۔ اسی اضطراب میں ٹھکانہ کی نظر بچائے اٹھے، طاق پر گنوا ماما کی مورتی رکھی تھی، اُسے اٹھالائے۔ چادر اس سے پاؤں تک ڈرھ لیا، ماما سے خوب گڑگڑا کے دعائیں مانگیں، توبہ کی، روئے، پناہ مانگی۔ تھوڑی بہت تسکین سی محسوس کی، اور سو گئے۔ بارہ بجے کے قریب آنکھ کھلی، گھر بھر میں اذہیل تھا، صرف ایک گوشے میں لالٹین حد درجہ دھیمی کر کے رکھی تھی۔ پاس ہی پلنگ پر بیوی سوئی تھیں۔ ان کا خوف سے بند بند کانپ رہا تھا۔ جی چاہتا تھا انھیں جگا دیں۔ مگر شرم سے ہاتھ نہ اٹھتا تھا کہ دفعتاً کان میں زربتیا کی آواز آئی "دہائی کالی مانی کی! دہائی کالی مانی کی! جلد مسان بھیج، جلد بھوت بھیج! ایسی جمیندار پر! ایسی جمیندار کا اوپر!

انہیں ایسا محسوس ہوا کہ جیسے کوئی انکے گلے میں پھندا ڈال کے کھینچ رہا ہے۔ اپنی قوت آزادی سے کام لیکر اس سے بہت لڑے۔ مگر جیسے دل کہتا "سب بیکار ہے، اٹھ چل! یہ آخر اسی طرح کانپتے ہوئے اٹھے۔ ایک دھندلا سا سایہ آگے آگے چلتا ہوا دکھائی دیا۔ ایسا محسوس ہوتا "سکھیا چلی جا رہی ہے۔" ٹھاکر کو اب کوئی بات محسوس نہ ہوئی۔ اب دماغ کی ساری قوتیں اسی دھندلے جسم پر جمی ہوئی تھیں۔ دل کہتا اسی کے پیچھے چلو۔ اسی کے ساتھ ہولو۔ خود ہی انہوں نے کٹدی کھولی، زنا نجانے سے مردانے مکان میں پورے۔ ان کو سکا احساس نہ تھا کہ یہ کہاں ہیں، اور کس کے مکان میں ہیں۔ یہ تھے اور بس وہ دھندلی تصویر۔ وہ اپنے مکان کے مردانے حصے سے نکل کے سیدھے رڑیا کے درخت کی طرف چلے، جہاں نرم پتیا گردن میں رسی بانڈھے ڈبائی دے رہا تھا۔ سایہ اسی جانب جا رہا تھا، انکا دم اسی کے ساتھ تھا۔ یہ بھی ادھر ہی جا رہے تھے۔ انکا ہاتھ کسی نے پیچھے سے پکڑ کے انہیں روکنا چاہا۔ انہوں نے تھ جھٹک دیا۔ یہ مدہوش تھے۔ ان سے سوچنے، سمجھنے اور سننے کی ساری باتیں سلب تھیں۔ بس انہیں اگر کوئی چیز بچھانی دیتی تھی تو وہی سایہ، اور

نی آواز سنانی دیتی تھی تو وہی نرم پتیا کی آواز!

پکڑیا کا درخت قریب ہوا۔ اور قریب ہوا۔ نرم پتیا ڈبائی دیتا ہوا کھڑا لیا۔ اس نے انکو دیکھ لیا۔ اس نے ہانڈی جلدی جلدی درخت سے

کھول لی۔ اس نے رسی اپنی گردن سے کھولی۔ اس نے اسکا ایک بڑا پھندا بنایا۔ اس نے وہ پھندا انکی گردن کی جانب پھینکا۔ انہوں نے تاریکی اور بدحواسی میں درخت کی ابھری ہوئی جڑ سے ٹھوکر کھانی اور قبل اسکے کہ پھندا انکی گردن میں پڑے یہ منہ کے بھل گر پڑے!۔

ٹھکران اپنے ڈر کو دل میں چھپائے شوہر کی حالت کو بغور دیکھ رہی تھی۔ وہ عورت تھی۔ اسکا دل نازک تھا۔ وہ انکے افعال و حرکات سے خوش نہ تھی۔ مگر منہ و عورت شوہر کو دیر تا کی طرح پوجتی ہے۔ وہ بڑا سہی یا بھلا اسکا ہی تھا۔ اسکا سہاگ اسی سے ہے۔ اسکی بیٹی، اسکی چوڑی، اسکی ننہ، اسکے سر کا سینہ اور سب کچھ اسی ایک دم کے ساتھ ہے۔ وہ جان پھینکے کے لئے تیار تھی۔ وہ اسکے لئے آما وہ تھی کہ نرم پتیا کی کالی مان پر اگر کوئی بھینٹ چڑھے تو وہ اسکی ذات ہو نہ کہ اسکے سرتاج کی۔

وہ سارے دن دیوی جی سے یہی دعا کرتی رہی۔ رات کو جب یہ منہ لپیٹ کے سو رہے تو وہ بڑی دیر تک ان کو محبت اور پریم سے دیکھا کی پھر انکے سینے سے 'وگنو ماما' کی مورنی لپٹی دیکھ کے اور انہیں آرام کی نیند سونے پائے اسکی بھی آنکھ لگ گئی۔ مگر جب یہ پنگ سے اٹھے اور بت کی طرح خاموش کنڈی کھول کے باہر جانے لگے تو وہ جلدی سے پنگ سے اٹھی۔

اور ننگے پاؤں انکے پیچھے پیچھے لپکی۔ اس نے کوئی سایہ اور تصویر نہ دیکھی۔
 صرف انکی بدحواسی اور ان کی مدہوشی محسوس کی۔ اس نے جلدی جلدی اڈ
 قدم بڑھاتے اور کپڑے یا تک پہنچنے کے پہلے اس نے ٹھاکر کا ہاتھ کپڑے کے
 روکنا چاہا۔ مگر وہ اسکو ڈھکیل کے آگے بڑھ گئے۔ وہ صرف ایک لمحہ جھکی،
 اور پھر انکے ساتھ ہوئی۔ اور انکے گرتے ہی جیسے نریتیا نے رستی ہاتھ سے پھینک
 کے یہ چاہا کہ وہ پانی کی بانڈی انکے سر پر دے مارے، اس نے بڑھ کر اس
 چمار کا ہاتھ کپڑے لیا۔ چمار لاکھ آپے سے باہر ہوا مگر وہ عورت کو دیکھ کے ٹھہر گیا۔
 اس نے جھٹاکے پوچھا "کون ہے رے؟"

ٹھکرانے نے کہا "بھتی میں ہوں ٹھکرانے"

نریتیا گھبرا کے پیچھے ہٹ گیا۔ صدیوں سے محکوم رہنے والا خون ٹھکرانے
 کا نام سنتے ہی سرد پڑ گیا۔ بولا "ای ہماری مہر لہ کا بے اجت کہن،
 ای اہکا مار ڈالنے!"

ٹھکرانے نے اسکا ہاتھ تو چھوڑ دیا، مگر اپنے دونوں ہاتھ جوڑ کے بولی
 "بھتی تمہاری بیوی کو میں نے مارا۔ انھوں نے مارا اور مرنے بھی مارا۔
 یہی قصور دار کیوں ہیں؟"

نریتیا کا غصہ اس سُرمی آواز کے اثر سے اسی طرح اترنے لگا جس طرح
 مارے کا غصہ سپیرے کی بین کی آواز سننے کے۔ اس نے وہی آواز سے کہا

”ناہیں۔ ایسی مارن۔ ایسے اہ کا تنگ کہن۔ ایسے اہ کا چھچھے چھچھ پرٹولی“

کھیت، کھلیان، ہر جاگہ گھومت رہن ا“

ٹھکرائن نے کہا ”نہیں نہیں۔ انہوں نے صرن بُری نیت سے دیکھا،

گمہیں نے اسکو بُرا سمجھ کے اسے جھوٹا، پکڑ کے گھر سے باہر نکالا، اور تم نے اسے ڈنڈوں سے

مار مار کے یقین دلادیا کہ تم اسے بے عصمت سمجھتے ہو۔ میں نے بھی اسکی جان لی اور تم نے بھی“

نرمپتیا اس نئی منطق پر گھبرا گیا۔ اس نے شب کچھ نہ کھایا تھا۔ چومیس گھنٹے کے

فاتے نے اسے حد درجہ کمزور کر دیا تھا۔ محض بدلہ لینے کی خواہش اب تک اسے دہانی

دینے اور مسان، ہنکانے پر آمادہ کئے ہوئے تھی۔ اس طرح اپنے خیالات پریشان ہوتے

دیکھ کر وہ اپنے میں عجیب طرح کی کمزور محسوس کرنے لگا اور وہ زمین پر ہانڈی رکھ کے

تھرا کے بیچ گیا۔ ٹھکرائن نے اس چمار کے سامنے ہاتھ جوڑ کے کہا۔ ”بھیا اب اسکی

جان گئی۔ ان کی جان نہ لو۔ بھوت نہ ہنکاؤ۔ میں تمھاری ٹھکرائن ہوں، تمھے

ان کی جان بھیک دیدو!“

نرمپتیا نے کانپ کر دونوں ہاتھوں سے منہ چھپا لیا۔ ٹھکرائن نے اُسکے پاس

رکھی ہوئی ہانڈی کو اٹھا لیا اور شوہر کے منہ پر پانی کے پھینے دینے شروع کئے۔ نرمپتیا

لڑکھڑاتا اٹھا اور وہ ٹھاکر کے مکان کے دروازے پر آکر اُنکے نوکروں کے نام

لے لے کے پکارنے لگا! ٹھکرائن کے میٹھے بول نے جانا دکو مسنا دیا تھا، اس کے

پاس ان نعتوں کا توڑ تھا! یہ نیا مقام تھا!

۱۹۳۲ء

ازالہ غلط فہمی

داروغہ امیر احمد اپنی حد درجہ خوش قسمتی سمجھے کہ بیگم صاحبہ نے اپنی منہ بولی بہن کی لڑکی ان سے منسوب کر دی تھیں برس کے سن میں ہی کیا کم تھا کہ بیگم صاحبہ کی سی اڑیس زادی کے داروغہ بن بیٹھے تھے۔ پوری جائداد کی آمدنی تمام مکانات کا کرایہ، اور سال بھر کا پورا وثیقہ انھیں کے ہاتھوں خرچ ہوتا تھا۔ سپاہ و سپید کے مالک تھے جو چاہتے انتظام کرتے جس سے چاہتے ستمی ہرتے، جس سے چاہتے نرمی کرتے۔ وہ کہ بیگم صاحبہ اتنی مہربان ہوں کہ اپنی بھانجی کے ساتھ۔ وہ منہ بولی ہی سی، انکا عقد کر دیں۔ بھولے نہ سماتے۔ محاورے کے لحاظ سے نہیں بلکہ حقیقتاً جب سے قربانوں سے شادی ہوئی تھی پھیلی شیر و انبان تنگ ہو گئی تھیں اور داروغہ جی کا وزن ڈوگنا ہو گیا تھا۔

بیوی خود بصورت بھی تھی۔ مطیع بھی۔ اور خوش سلیقہ بھی۔ دن بھر کے کام کاج کے بعد جب داروغہ جی گھر واپس آتے تو وہ پھول کی طرح کھل جاتی۔ خود ان کے منہ ہاتھ دھولانے کا انتظام کرتی۔ خود ہی جلدی سے چارناشتہ لاکر سامنے

رکھتی، اور اصرار کر کے اُنھیں ایک کی جگہ چار پوریاں کھلا دیتی۔

اتنا ہی نہیں بلکہ گھڑیں ہر چیز سلیقہ سے اپنی جگہ صاف شفاف اُمینہ سی

چمکتی ہوئی دکھائی دیتی تھی کیبھی یہ نہ معلوم ہوتا کہ معمولی اور سادہ درجے کی آمدنی والے کا گھر ہے۔ یا یہ کہ ان داروغہ جی کا گھر ہے جو رشوت اور تنخواہ ملا کر سو سو سو روپیہ

پیدا کر لیتے ہیں۔ بلکہ ایسا محسوس ہوتا کہ کسی ہزار ڈیڑھ ہزار کمانے والے کی کونجی

ہے۔ خود قمر بانو کی صفائی کی یہ حالت کہ ہر روز کپڑا بدلنا ضروری تھا۔ ہر وقت

حُسن کے تمام اسلحوں سے آراستہ رہتی تھی۔ جب داروغہ جی دیکھتے دل بے اختیار

چاہتا کلیجے میں بھری۔ چنانچہ دونوں حد درجہ خوشی اور مسرت کی زندگی بسر کرتے

رہے۔ داروغہ جی کو قمر بانو میں سولے دو باتوں کے کوئی ایسی بات نہ ملی جو ذرا

بھی ان کے مزاج کے خلاف ہوتی۔ مگر یہ باتیں بھی معمولی تھیں۔ اول تو وہ

ہر دوسری تیسری شام کو کسی نہ کسی سکھی سے ملنے ضرور جاتی، اور دوسرے وہ

جو ہنگامہ زبورات کی سجد شائق تھی۔ شروع شروع میں تو وہ ذرا اسکے آنے

جانے میں روک تھام کرتے رہے، پھر انھوں نے اسکی صحت کے خیال سے یہ بھی

ترک کر دیا۔ دل میں کہتے غریب دن بھر گھر میں بند رہتی ہے۔ دم اُجھتا ہو گا۔

شام کو ذرا ادھر ادھر ہوائی، تفریح ہو گئی۔ پھر ماشاء اللہ شہر کے ہر محلے میں اسکے

عزیز واقارب ہیں، نہ ملیگی تو کیا کریگی۔ بیوی جو اتنی خدمت کرے، اتنی بیٹے

ہو، اتنی نیک ہو، وہ اتنی آزادی کی بھی مستحق نہیں کہ وہ ہفتہ میں دو ایک بار

اپنی سہیلیوں اور عزیزوں سے مل آئے۔

دوسری بات جو شروع شروع میں داروغہ جی کو ٹنگی وہ قربانو کا جو اہر
 نگار زیورات کا شوق تھا۔ کوئی مہینہ ایسا نہ خالی جاتا جس میں وہ کوئی نہ کوئی
 ایسی چیز پھیری والے سے نہ خرید لیتی تھی۔ یہ کہتے ”بھئی اس طرح پیسہ پھینکنے کا
 کیا نتیجہ۔ جب اللہ نے ہمیں اتنا نہیں دیا کہ تم سچے جواہرات پہن سکو، تو یہ جھوٹے نگہ،
 جھوٹے موتی، شیشہ اور ایڈیشن پہننے کا کیا نتیجہ؟ ماشار اللہ تمہاری عصمت کھتا
 حُسن کو پونہی چار چاند لگانے ہوئے ہے۔ ان جھوٹے شیشوں کی کیا حاجت ہو؟“
 وہ اس پر سُکرا کر کہتی ”صاحب میں کیا کروں۔ مجھے جواہرات سے عشق
 ہے، سچے نہ سہی جھوٹے ہی سہی۔ میں اپنی فطرت کیسے بدل دوں۔“

یہ کہتی جاتی اور اس بار سے کھیلتی بھی جاتی، جس میں بڑے بڑے موتی
 اس طرح کے آویزاں تھے کہ ہر ایک ہزار ہزار روپے سے کم کا نہ معلوم ہوتا۔ پھر نسا
 ساوگی سے کہتی ”دیکھیے یہ کتنے خوبصورت ہیں۔ بالکل اس طرح کا آب ہے
 جیسے سچے ہی ہیں۔“

داروغہ جی اس دوپہرے وار کا جواب سوکے مسکرانے کے اور کیا دے
 سکتے تھے؟ چُپ ہو جاتے۔ اور اگر انہوں نے کبھی کچھ کہا بھی تو اپنے دل ہی سے
 ”بھئی بچپنا مزاج میں کوٹ کر بھرا ہے۔ نہیں مانتی۔ کیا کریں۔ اور بھئی اگر عورت
 میں اتنا بچپنا بھی نہ ہو تو وہ محبت کرنے کے قابل ہی نہیں۔“

کبھی کبھی شام کو دو بڑے امتیاط سے اپنے انھیں جواہرات کا صندوقچہ

اٹھالاتی۔ اور کبھی سرخ عقیق کا گلوبند نکالتی۔ کبھی زرد کی انگوٹھیاں، کبھی ہیرے کی چوڑیاں۔ اور انھیں روشنی میں مہکا کر انکی آنکھوں میں چکا چوند پیدا کر دیتی اور خوب کھل کھلا کر منہ دیتی۔ پھر کمر بچکا کر آسکے بڑھتی اور اپنے نازک نازک ہاتھوں سے انھیں کی پیشانی پر ٹیکہ لگا کر موتیوں کی لڑی انکے بڑے بڑے بالوں میں پھینا دیتی پھر دونوں کانوں میں بندے لٹکا کر خوب منہ دیتی۔ اور کہتی ”اس داڑھی میں کچھ پر اور یہ زلیرا! کیا صورت ہو گئی ہے، واہ واہ واہ واہ! اور جب یہ چین بچیں ہوتے تو ان زیوروں کو اتار تے اتار تے گو د میں بیٹھ جاتی اور گلے میں باہیں آدیراں کر دیتی۔ اب داروغہ جی مسکراتے نہ تو کیا کرتے؟“

غرض یہ قربانوں کو باوجود اسکے ان دو ”کمزوریوں“ کے دل سے پیار کرتے اور روز روز انکی محبت بڑھتی جاتی، کہ ایک روز شام کو دو سمبر کے مہینہ میں وہ کسی کے یہاں منے گئی۔ تھوڑی دیر میں گھنٹا گھنٹا آئی اور گرج کے ساتھ آئی۔ مہینہ بڑا اور جم کر بڑا۔ کسی گھنٹے کے بعد جو زرا بوندیں کم ہوئیں تو یہ سگم صاحبہ کے یہاں سے لپکے ہوئے سردی سے ٹھٹھرتے گھر پہنچے۔ وہاں دیکھا تو بڑی ابھی تک واپس نہیں آئی، سخت پریشان ہوئے۔ نہ معلوم کہاں گئی، کس حالت میں ہے۔ کہیں بھیگی نہ ہو۔ اگر یہ جانتے کہ کس کے یہاں گئی ہے تو کہاں بھیجتے تو میں رُک جاؤں۔ عجیب بے بسی تھی اور عجیب پریشانی۔ کہ پانی پھر پڑھا۔ ابکی اولے بھی

پڑنے لگے۔ خداوند ا تو رحم کرنا۔ تو ہی اسے عقل دینا کہ اس آفت میں گھر سے نہ نکلے۔
 دعا ہی مانگ رہے تھے کہ ہمارا ڈولی لیکر ہو پینچے۔ اُتری تو دیکھا کہ سر سے پاؤں تک
 بھینگلی ہوئی ہے۔ پانی سے شرا پور، سردی سے یہ حالت کہ دانست بول رہے ہیں۔
 خفا ہو کر پوچھا ”اس آفت میں آنا ہی کیا ضرور تھا، وہیں کجا تیں؟“
 وہ مسکرا کر بولی ”اور آپ جو پریشان ہوتے؟“

بس سارا غصہ دھسل گیا۔ جلدی جلدی کپڑے بدلوائے۔ رضائی
 خود ہی جلد جلد اڑھائی، انگلیٹھی میں مگ پلنگ کے قریب کھوائی۔ مگر دونوں
 بل کر بھی فطرت سے جنگ میں کامیاب نہ ہوئے۔ دھان پان تو کھتی ہی۔ دسمبر
 کی سردی اور اولے اپنا بھر پورا کر گئے۔ تھوڑی دیر میں بخار چڑھ آیا۔ بلغم نے
 سینے میں گھر کیا، اور ایک ہفتہ میں قمر بانو داروغہ جی کا نرم نرم بستر اور اپنے
 چمکتے جواہرات سب کچھ چھوڑ کر خاک میں سوراہی۔

داروغہ جی نے حدت زائر رنج کیا۔ مہینوں ایسا ہوا کہ تین تین وقت
 کھانا نہ کھایا، ہر وقت روتے رہے۔ بیگم صاحبہ کے یہاں کی ملازمت بھی چھوڑ
 دی۔ کام کاج ملنا جلنا سب کچھ ترک کیا۔ بیوی کی تمام چیزیں ایک علیحدہ کمرے
 میں بند کر دیں۔ صبح اٹھ کر خدا اور رسول کو یاد کرنے کی جگہ اسی کمرے میں
 جا کر بیٹھتے۔ خوب آنسوؤں سے منہ دھوتے۔ پھر بیوی کی قبر پر چلے جاتے۔ وہاں
 بیٹھے رہتے۔ دوپہر تک وہاں سے واپس آتے۔ گھر پہنچ کر منہ لپیٹ کر پڑ رہتے۔

نوکروں میں سے کسی نے اگر بید خوشامد کی تو تھوڑا بہت کھا لیا ورنہ وہ بھی نہیں۔

لیکن اس طرح کی زندگی وہی بسر کر سکتا ہے جس کے یہاں خزانہ دفن ہو،

یا بینک میں بہت سا جمع ہو۔ انکے یہاں تھا ہی کیا بیگم صاحبہ کی نوکری کا سہارا

وہ چھوڑ ہی دی تھی۔ ایک مہینہ ہی میں گھر کا اساسہ بننے لگا۔ آہستہ آہستہ نوکر

بھی کھسکنے لگے۔ ماما، دایوں نے بھی اپنے اپنے گھر کی سیدھ بھری۔ وفا پیٹ بھروا

سے ہو سکتی ہے، فردر بھلا کیا کرینگے؟ ہر ایک نے اپنا اپنا ٹھکانا ڈھونڈا۔

اب یہ بالکل اکیلے دم رد گئے۔ مگر پھر بھی سیکڑوں روپے ماہوار خرچ کرنے کے عادی

تھے، ساری چیزیں ایک ایک کر کے بیچ ڈالیں۔ البتہ قمر بانو کے کمرے میں ہاتھ

نہیں لگایا تھا۔ جب فاتحے ہونے لگے اور دفور غم گھٹا تو اسکی طرف بھی توجہ ہوئی۔

اسکی یادگار میں بھی زدخت کرنے لگے۔ تھوڑے دنوں انکے سہارے بسر ہوئی۔

اب کچھ نہ رہ گیا۔ صرٹ وہ کس تھا جس میں وہ جھوٹے موتیوں والا ہارا، وہ شیشے والے

زیورات رکھے تھے۔ حسرت سے دیکھتا اور دل ہی دل میں کہتے "کاش ان میں سے

کوئی شے اس عصمت ماب نے سچی ہی خریدی ہوتی!"

ایک دن، جب کہ دو وقت ہو چکے تھے کہ ایک چاول بھی اڑ کر انکے منہ

میں نہ پونچا تھا، انھوں نے اس صندوقچے کو کھولا، اور اس میں سے موتیوں کا

ہار نکالا۔ سوچا کہ چلو کسی کو دکھائیں۔ پانچ سات روپے کی چیز ہوگی، ایک آدھ

دل ہی رہیں گے۔ ایک جوہری کی دوکان پر پونچے، ڈرتے ڈرتے پہلے رومال سے

ہارنکاالا اور آتے دکھایا۔ اُس نے انکی پھٹی حالت دیکھی، ہارکو دیکھا پھر سر ہلا کر
 بولا ” نہیں صاحب میں نہ لوں گا۔“

اُنھوں نے کہا ” بھئی اسکی قیمت تو آتک دو !“

اُس نے پھر ہارکو اٹھا کر دیکھا، اور بولا ” پندرہ ہزار !“

ایسا معلوم ہوا پاؤں تلے سے زمین نکل گئی۔ شاید ان سے مذاق کر رہا

تھا۔ دل میں کبیدہ ہوے۔ ہار اٹھا کر جیب میں رکھ لیا۔ مگر بھوک ضبط سے باہر

تھی۔ قیمت ہی بویا معمولی۔ بیچنا ضروری تھا، شہر کے سب سے بڑے جوہری کے پاس

پونچے۔ اس نے ہار دیکھتے ہی کہا ” یہ تو میری ہی دکان سے خریدا گیا تھا۔“

ان کو اب اسکے قیمت ہی ہونے کا یقین آ گیا۔ مگر یقین آتے ہی عرف عرف ہو گئے۔

یہی بھائیوں کر کے پوچھا ” کتنے کا ہے ؟“

اس نے رجبٹر منگا دیا۔ ڈھونڈھ کر نکالا۔ بولا ” بیس ہزار کا ہے.....“

اب موتیوں کا بھاؤ گھٹ گیا ہے۔ اس وقت اٹھارہ ہزار کی مالیت ہے۔

اُنھوں نے خشک لب چاٹے، پھر پوچھے ” میں بیچنا چاہتا ہوں۔“

اُس نے رجبٹر پھر بغور دیکھا اور پوچھا ” آپ کو کیسے ملا ؟“

اُنھوں نے آہستہ آہستہ رک رک کر اس طرح جواب دیا، جس طرح مجرم

اقرار جرم کرتا ہے ” یہ میری بیوی قمر بانو کا ہے۔ وہ مر گئیں۔“

اس نے سر ہلا کر کہا ” ہاں اُنھیں کے لئے خریدا گیا تھا.....“

تو اگر آپ بچپنا چاہتے ہیں تو دو گھنٹہ بعد آئیے۔ میں زرا تحقیق کر لوں۔
اور پارلیمنٹ چھوڑ جائیے۔“

انہوں نے زید کے لی اور دکان سے باہر چلے آئے۔ دنیا آنکھوں
میں تاریک تھی۔ جسکی عصمت کی قسم کھا سکتے تھے۔ جو مجسمہ عفت تھی وہ اس
طرح کی..... چکر آئے انکا اور ایسا معلوم ہوتا کہ کوئی دم گھوٹے دیتا ہو۔
غش کھا کر گر پڑے۔

ہوش آیا تو خود کو ایک انگریزی دوا خانے میں پنج پر لٹیا پایا۔ ڈاکٹر
نے نبض دیکھ کر نقاہت اور کمزوری کے رفع کرنے کے لئے دوا پلا دی۔ عاوتا
جو جیب میں دام دینے کے لئے ہاتھ گیا تو وہاں پیسہ کہاں؟ بڑی تکلیف ہوئی۔
معاہدہ آیا۔ اور بیوی..... مسکرائے اور شکر یہ ادا کر کے لو کھڑاتے ہوئے
اٹھے۔ پھر جوہری کے یہاں پہنچے۔ اس نے ان پر ایک تیز نظر ڈالی۔ پھر بولا
”میں نے دریافت کر لیا۔ کیا آپ اسے علیحدہ کرنا چاہتے ہیں۔“

انہوں نے سر ہلا کر کہا ”ہاں“

اس نے تجوری کھولی اور اٹھارہ ہزار کے نوٹ انہیں گن دیے۔
یہ نوٹ جب جیب میں رکھ چکے تو نظر فریش پر جائے اس طرح بولے ”انکے.....
اور بھی جو اہرات ہیں..... لے آؤں“

اس نے کہا ”ہاں، ہاں، خوشی سے!“

دوسرے دن پورا صندوق چھ اٹھالائے۔ ساری چیزیں دکھائیں۔ ہر چیز
 قیمتی تھی۔ کل ایک لاکھ سے زیادہ کی مالیت نکلی۔ انھوں نے سب کی سب جمع ڈالیں۔
 اُس روز شب میں پہلی دفعہ گھر کے باہر ایک غیر عورت کے ہاؤس میں سوئے۔
 شب بھر موقع بیدار کھل کھلا کر ہنس پڑتے تھے۔ سوال پر ہمیشہ ہی جواب دیتے
 تھے "و غلط فہمی، غلط فہمی! لیکن ازالہ غلط فہمی کی قیمت سو لاکھ! " اور
 ہر مرتبہ اس طرح کی بھیا بھیا مہنی مہنت تھے کہ پوچھنے والی کو ان کے توازن دماغی
 کے بارے میں شبہ ہونے لگتا تھا!



۱۹۳۳ء

جذباتِ لطیف



اختر صاحب نے مجھ بھلا کے چار کی پیالی سامنے سے کھسکا دی اور کہنے لگے
 ”میں بھی اب جذباتِ لطیف، احساساتِ لطیف کے الفاظ سے نفرت کرنے لگا
 ہوں!“ ہم لوگوں نے انھیں بڑے تعجب سے دیکھا، ہمارے نزدیک اردو نظم و نثر
 میں ان سے بہتر طور پر آج تک کسی نے جذباتِ لطیف کا تجزیہ نہیں کیا تھا، ان کی
 نثر کا ایک ایک فقرہ اور ان کی نظم کا ایک ایک مصرعہ اسکا شاہد تھا کہ انہوں نے بڑا کیہ
 ترین اور نازک ترین احساسات کا گہرا مطالعہ ہی نہیں کیا ہے بلکہ انھیں پورے
 طور پر محسوس بھی کیا ہے۔ انکی صورتِ شکل بھی ایک لطافت پسند طبیعت کی چٹلی
 کھا رہی تھی۔ گندی رنگ، پھریرا بدن، چوڑی پیشانی، بڑی بڑی سیاہ آنکھیں،
 پتلی ناک، پھڑکتے ہوئے منہ، چھوٹی چھوٹی مونچھیں، موٹی ہونڈی ہونڈی داڑھی، سیا
 قد، خوش لباس و خوش گفتار و خوش اندام۔ غرض وضع قطع، پال ڈھال سے
 وہ ایک تہ کی الحس، نفارت پسند شخص معلوم ہوتے تھے۔ اب اگر ایسا شخص اس
 طرح کی بات کہے تو حیرت ہونا ضروری تھا۔ اور وہ بھی اس لئے کہ اس لفظ کا استعمال

تھیں کے اشعار کے سلسلے میں کیا گیا تھا اور تعریفی کے خیال سے۔ انھوں نے
 ماری آزدگی اور استعجاب کو محسوس کر کے اپنے مطلب کو واضح کرنے کے لئے
 ”ما“ معائنہ کیجئے گا، مجھے انکے سجا استعمال سے کچھ ایسے صدے پونچے ہیں کہ
 ان الفاظ کے سنتے ہی میرے تن بدن میں آگ سی لگ جاتی ہے۔ میرا مطلب
 نہیں ہے کہ جذباتِ لطیف کا وجود ہی قابلِ نفرت ہے۔ مگر ان کی موجودگی وہیں
 س اچھی ہے جہاں تک ادب اور آرٹ کا تعلق ہے۔ جہاں ان کا انطباق
 و زمرہ کی زندگی پر کیا گیا اور وہ خانماں بربادی کا سامان بن گئے!“

ہم میں سے ایک صاحب نے بحث کرنے والے انداز سے پوچھا ”یہ
 و زمرہ کی زندگی سے آپ کی کیا مراد ہے؟“

وہ بولے ”جی، یہی نوکری، مزدوری، افسری، ماتحتی، تجارت، زرعت
 عزا کے ساتھ سلوک، دوستیوں کے ساتھ خلوص، بیوی کے ساتھ محبت کا برتاؤ۔“
 ہم میں سے ہر ایک نے گھبرا کے کہا ”کیا زن و شو کے تعلقات میں بھی
 جذباتِ لطیف سے کام نہ لیا جائے؟“

وہ حد درجہ متانت سے بولے ”نہیں، ہرگز نہیں۔ آپ معشوقہ و مدخولہ پر
 جذباتِ لطیف صرف کریں۔ مگر خیار ہمارا ہندوستان بیویوں کو اپنے جذباتِ لطیف
 سے محروم رکھیں!“

میں نے بڑے استعجاب سے پوچھا ”احقر صاحب یہ آپ فرماتے ہیں۔ آپ!“

کہنے لگے ”جی ہاں میں عرض کرتا ہوں اور ذاتی تجربے کی بنا پر عرض کرتا
 ہوں، آپ لوگوں کو معلوم نہیں۔ اچھا مجھ سے آپ بیوقوف بنیں :-
 ہم سب خاموش ہو کے ہمہ تن گوش بن کے بیٹھ گئے۔ وہ بھی تھوڑی دیر ساکت
 رہے پھر آہستہ آہستہ بیان کرنے لگے ”میری بیوی کا نام لطیفہ تھا وہ کسی امیر کی
 لڑکی نہ تھی۔ وہ میرے جن عزیز کی بیٹی تھی اُن کا نام حبیب اللہ تھا۔ اُن سے سارا
 قصہ واقف تھا۔ وہ عجیب دل دماغ کے آدمی تھے۔ اُنہوں نے ساری زندگی
 جھوٹی گواہی دینے اور جھوٹے مقدمے بنانے میں بسر کی تھی، اُنکا ذریعہ معاش
 یہی تھا۔ بعض لوگ ایسے خوش قسمت ہوتے ہیں کہ وہ اس ذریعے سے بڑی سی بڑی
 ترقیاں کر لیتے ہیں۔ وہ مینڈپلائی کے ممبر، کاؤنسل کے ممبر، خان بہادر، رائے بہادر
 ہو جاتے ہیں۔ مگر اس طرح کے ترقی کرنے والوں کی فطرت میں بڑی جرات، بڑا استقلال
 ہوتا ہے۔ اسکے علاوہ لوگ موقع شناس بلا کے ہوتے ہیں۔ اور ایک ہی طرح کی
 دغا بازی تک محدود نہیں رہتے۔ بلکہ انکی ذہین طبیعتیں روز نئی نئی صورتیں اور
 تدبیریں سوچ نکالتی ہیں۔ لیکن یہ حضرت اس قماش کے بھی نہ تھے۔ یہ چوٹی اُنسانی
 پر جھوٹی قسم کھالینا ایک بہت ہی معمولی سی بات سمجھتے تھے۔ اسی لئے گواہی مانگ
 بہت تھی، مگر بڑی عزت و جفاکشی کے بعد بھی وہ ہمیشہ میں کبھی پندرہ روپے سے زیادہ
 نہ پیدا کر سکے تھے۔ یہ انکی خصوصیت تھی کہ اُن کے دماغ میں کبھی کوئی نیا خیال
 مشکل سے آتا تھا۔ وہ اُن لوگوں میں سے تھے جنکے لئے یہ کہنا کہ اس وقت دن

اسی وقت ممکن تھا جب کہ اور لوگ یہ کہتے ہوں کہ اس وقت رات ہے۔ رات کو رات کہنا یا دن کو دن اُن کے لئے محال تھا۔ ساتھ ہی یہ بھی محال تھا کہ وہ رات اور دن کے علاوہ وقت کا کوئی خاص نام رکھ لیں۔ غرض لطیفہ ایسے باپ کی بیٹی تھی، میں یہ نہیں کہتا کہ وہ ہو ہو سیرت میں اپنے باپ کی سی تھی، لیکن اتنا تو ماننا ہی پڑیگا کہ اسکی فطرت میں اس خون کا اثر ضرور ہی رہا ہوگا۔ ماں ہمارے خاندان کی نہ تھیں، وہ ایرانی النسل تھیں۔ انکی سب سے بڑی خوبی یہ تھی کہ وہ گوری چٹی، موٹی تازی بڑی تندرست تھیں۔ لطیفہ نے صورت شکل تو انہیں ماں باپ سے ملنے کے ودیعت پائی تھی۔ اُسے اگر باپ کا خرگوش نما چہرہ اور چھوٹی ٹانگیں ملی تھیں تو اسی کے ساتھ ماں کا سیف رنگ اور سخت ہاتھ پاؤں بھی ملا تھا، نہ اس میں کوئی نزاکت تھی اور نہ کسی طرح کی کوئی لطافت۔ نہ وہ غطرانگانی تھی، نہ کپڑے بہتی تھی اور نہ بال میں کنگھا کرتی تھی۔ کہتی مجھے کوئی یا نہیں ہونڈھنا ہے۔ وہ چوینٹوں کے مارنے سے خوش ہوتی۔ گوڑوں کے لئے اُن سے زبردیادیتی۔ بلیوں کو کمروں میں بند کر کے مار ڈالتی۔ چوہوں کے لئے ہر وقت عوبے دان رکھتی، اور اُنکو کچھ کچھ گڑوں کو کھلاتی۔ تعلیم بھی اُس نے مسہمی پائی تھی۔ ہنسی وہ اردو کی دو ایک مخصوص مذہبی کتابیں ٹول ٹول کے اور انکے ٹک کے اُلٹی سیدھی پڑھ لیتی تھی۔ قرآن بھی اُس نے پڑھ لیا تھا۔ اور ہر سال رمضان میں وہ ایک قرآن ختم کر لیتی تھی۔ مگر عربی الفاظ کا تلفظ اور اعراب کی

صحت اتنی ہوتی تھی جتنی کہ اسکے والد ماجد کی باتوں میں صحت و صداقت ہوتی تھی۔ نماز ہمیشہ وہ گنڈے دار پڑھتی تھی۔ جب میں کسی امر پر خفا ہوئے تھے کالہ کر کے کہیں نکل جانے کی دھمکی دیتا تھا تو وہ اس زمانے میں بڑے شرف سے نماز و وظائف پڑھتی، لیکن جب ہانڈی کے آہاں کی طرح ٹھنڈا پڑ جاتا تھا تو پھر وہ زمینوں خدا کو بھول مٹھتی تھی۔ اور اسے نماز تو کیا طہارت بھی یاد نہ رہتی تھی۔ بس وہ وہی کام بہت اچھا جانتی تھی۔ ایک دن بچے پیدا کرنا، دوسرے سارے خاندان و اعزاء کی غیبت کرنا اور انکے ہر بڑے بھلے فعل میں اپنے معنی پتہ پانا خیر، یہ سب تو بعد کی باتیں ہیں۔

ہاں تو اس کا فیصلہ میرے لئے مشکل تھا کہ میں نے شادی کیوں کی۔ لطفیت میری بانی بوجھتی برادری ہی میں سے تھی۔ میں نے بچپن میں اُسے دیکھا تھا، ساتھ کھیلا بھی تھا، جوان ہو کے وہ پردہ کرنے لگی تھی۔ مگر اس حالت میں جب میں اسکے گھر جاتا تھا تو وہ کواڑوں کی دراروں میں سے مجھے جھانک کے دکھتی رہتی تھی اور میں بھی اُسکی ماں کی آنکھ بچا کے ضرور دیکھ لیتا تھا۔ میرے لئے اسکی صورت میری کوئی کشش نہ تھی۔ نہ بچپن میں اور نہ جوان ہو کے میرے دل میں کبھی اسے دیکھ کر یہ خواہش پیدا ہوئی کہ میں اسے پیار کر لوں۔ وہ میرے نزدیک گیندے کا پھول تھی کہ جو دیوتاؤں کو محبوب ہی مگر ہمارے لئے جس میں نہ کوئی کشش ہے اور نہ کوئی خوشبو۔ مگر ہے کہ میرے لئے یہ کیفیت اور زیادہ نمایاں طور پر اور بھی اس لئے پیدا

ہو گئی ہو کہ مجھے عائشہ جیسی لڑکیاں پسند تھیں۔ وہ بھی خاندان ہی کی لڑکی تھی،
 جب چھوٹی تھی تو کھیل کود میں جہاں کسی نے اُسکے ساتھ بے ایمانی کی۔ یا لطیفہ
 سی کسی لڑکی نے اسے کسی بات پر جھٹلادیا تو وہ یہ بھی میرے پاس چلی آئی تھی
 اور میں ہی اسکا فریاد سن بناتا تھا۔ اسکی باتوں میں اس اسی وقت سے تھا، اُد
 اسکی چال میں اسی زمانے سے غضب کا لوج تھا۔ وہ بید کی طرح لچکتی ہوئی
 چلتی تھی، حوران ہو کے بھی وہ ناگن سی چھریرے بدن کی ایسی اچھی نکلی تھی،
 اور اسکی آنکھوں میں اس بلا کی مصدومیت تھی کہ بس ہی جی چاہتا تھا کہ وہ کھڑی
 کھڑی گھر کے کام کاج کیا کرے اور انسان دُور سے بیٹھا بیٹھا بس دیکھتا ہی
 رہے۔ وہ آن عورتوں میں سے تھی جنہیں دیکھ کے مرد کے دل میں سیکڑوں لطیف
 خواہشیں خدمت کی، ایشار کی، قربانی کی، شجاعت کی پیدا ہو جاتی ہیں۔ لطیفہ کو
 یہ بات کہاں نصیب۔ اُسے دیکھ کے انسان حیوانیت کی طرف راغب ہو سکتا تھا
 مگر اس میں پاکیزہ خیالات نہیں پیدا ہو سکتے تھے۔ اسکا جسم اس طرح کا بنا ہوا تھا
 اور جوانی کے بعد اسکی آنکھوں میں اس طرح کی چمک آگئی تھی کہ اُسے تھوڑی دُور
 دیکھنے کے بعد مرد کی نیت خراب ہونے لگتی تھی۔ لیکن یہ تمام باتیں میں اس قدر شدت
 سے نہیں محسوس کرتا تھا، جتنا کہ اب۔ وہ زمانہ ہی نا سمجھی کا تھا، پھر بھی اتنا
 ضرور محسوس ہوتا تھا کہ جس طرح دل عائشہ کی طرف کھینچتا تھا، ویسا ہی لطیفہ
 اندر ہی اندر کراہت کرتا تھا۔ حالانکہ اعصاب اسی کی طرف راغب تھے۔

بہر ذرا مجھے فیصلہ کرنے کی ضرورت ہی نہ پڑی۔ اسکی ذمہ داری مجھے سہیل
 نے اپنے سر اوڑھ لی۔ وہ عائشہ کے والدین سے خفا تھے۔ آپس میں کچھ زمینداری کا
 جھگڑا تھا۔ کسی اسامی کے انہوں نے اپنے حصہ رسدی سے آٹھ دس روپے رقم
 لے لئے تھے اور بڑے میاں کے مانگنے پر بھی انہیں واپس نہ دیے۔ حبیب اللہ
 بھی اسی سلسلہ میں والد کے یہاں آ کے اٹھنے بیٹھنے لگے۔ بڑے میاں نے ان سے
 خوش ہو کے اور عائشہ کے والد کو جلانے کے لئے میری شادی لطیفہ سے طر کر دی۔
 اور خود ہی حبیب اللہ صاحب کی مدد کر کے بڑی دھوم دھام سے لطیفہ کو بیاہ لائے۔
 شادی کے بعد تین ماہ تک میں نے اس طرح کی زندگی بسر کی جو مذہب لوگوں
 میں قابل ذکر نہیں۔ میں اس زمانہ میں انسان نہ تھا حیوان تھا۔ مگر اسکے بعد لطیفہ
 کے چہرے کی زردی اور طبیعت کے نڈھال ہونے نے جسمی لذات میں کمی پیدا کی۔
 اور میری آنکھوں سے آہستہ آہستہ پردے اٹھنا شروع ہوئے۔ میں نے حال سے
 ساتھ ماضی و مستقبل پر بھی نظر ڈالی۔ ماضی میں مجھے عائشہ کی معصوم آنکھیں شکایتانہ
 انداز سے دکھتی ہوئی نظر آئیں۔ مستقبل میں مجھے ایک ایسی عورت شریک زندگی
 دکھائی دی جو وزن و شو کے تعلقات کے مادی حدود سے آگے بڑھ کر کچھ نہ جانتی تھی
 اور نہ جاننا چاہتی تھی۔ وہ اسکی شریک زندگی صرف اسی حد تک بننا چاہتی تھی کہ
 وہ اس سے اپنی اعصابی ضرورتیں پوری کرے اور ساری عمر اس سے فرمائشیں پوری
 کر لے۔ وہ اسکے لئے تیار نہ تھی کہ اسے پڑھانے کی کوشش کی جائے۔ وہ اپنی ذہانت

میں اپنی تمام بھولیوں سے زیادہ پڑھی لکھی تھی۔ وہ کہتی تھیں: بیکار کے لئے اپنی آنکھیں
 لیوں پھوڑوں۔ کیا مجھے کہیں نوکری کرنا ہے؟ میں یہ سمجھاتا کہ بھئی یہ نہیں ہے
 لیکن آخر مجھ سے باتیں تو کرو گی۔ تم خود کہتی ہو میں تمہاری باتوں میں دلچسپی نہیں
 لیتا۔ بس ہر وقت پڑھنے لکھنے میں لگا رہتا ہوں۔ بھئی بتاؤ میں تم سے کیا باتیں
 کروں۔ تاریخ جانتی ہو، جغرافیہ جانتی ہو؟ بھئی یہ معلوم ہے کہ انگلستان میں
 آج کل وزیراعظم کون ہے اور ہندوستان میں جو سیاسی تبدیلیاں ہونے والی
 ہیں ان کے متعلق کیا گفت و شنید ہو رہی ہے؟ میں مشکل سے اتنا کہنے پاتا
 کہ وہ بول اٹھتی ”اُنھ، ہٹو بھی کیا سٹری دیوانی باتیں ہیں۔ ہم عورتوں کو ان
 موٹی باتوں سے کیا کام؟ ہم سے پوچھو، آج گھر میں کیا پکتا ہے۔ بچوں کے پاس
 کون سا کپڑا ہے، کون سا بننے کی ضرورت ہے؟۔ برادری میں کس کے یہاں شادی
 میں جانا ہے۔ عزیزوں میں کون سی تقریب ہونے والی ہے۔ مجھے نہ تمہاری ملکی
 تبدیلیوں سے مطلب، اور نہ تمہارے وہ جو ہیں وزیراعظم۔ ہونگے نگوٹے کوئی!“
 میں جھلاتا مگر خاموش ہو رہتا اور بار بار اسی پر غور کرتا کہ آخر میں نے یہ کیا حماقت
 کی کہ بزرگوں کے دباؤ میں آ گیا اور جلدی سے لطیفہ سی عورت سے شادی کے لئے
 ہامی بھری۔ پھر کبھی غصے میں آ کے یہ بھی سوچتا کہ ”اچھا اب تو خود مختار ہوں، اب
 لیوں نہ طلاق دے کے میں اس قصے کا خاتمہ کر دوں اور عائشہ کو جواب تک بن جاؤں
 ہے، بیاد لاؤں۔“

چنانچہ ایک دن میں نے لطیفہ سے یہ کہہ ڈالا کہ ”تم مجھ سے طلاق لے لو، اب میری تمھاری نہیں نبھ سکتی“ مجھے اچھی طرح یاد ہے کہ میں اس وقت پلنگ پر ”رومن رولان“ کا معرکہ الاراناول ”گریٹو فر“ پڑھ رہا تھا اور غصے کی ابتدا ہی امر سے ہوئی تھی کہ وہ کسی ماما دانی پر جھلا کے میرے کمرے میں صبحتی داخل ہوئی تھی اور مجھے خیالی دنیا سے واقعی دنیا میں اچانک اور زبردستی لائے جانے سے حد درجہ کا داعنی دھچکا پہنچا تھا۔ چنانچہ کتاب میرے ہاتھ سے چھوٹ کے زمین گر پڑی تھی، اور مجھے ایسا محسوس ہوا تھا کہ میرے سارے احساسات لطیف یک وقت زمین پر گر کر پاش پاش ہو گئے تھے۔

لطیفہ طلاق کا نام سن کے بہوت بنی تھوڑی دیر کھڑی رہی۔ اس کا چہرہ نہ ہو گیا تھا، وہ اس طرح کانپ رہی تھی جس طرح سموم کے پہلے جھونکے سے تروتا درخت کا نپنے لگتے ہیں۔ اس نے دو تین مرتبہ ہونٹ چاٹے، کچھ کہنا چاہا، منہ سے آواز نہ نکلی۔ لڑکھرائی اور دیوار کا ہمارا لیتی ہوئی میرے کمرے سے باہر اور اپنے کمرے کے اندر چلی گئی۔

میں نے کتاب پلنگ سے جھک کے اٹھائی، میرے ہاتھ کانپ رہے تھے، دل بلیوں اچھل رہا تھا، میں نے دل کی بات آج لطیفہ سے کہ تو ڈاڑھی تھی، انگریزوں کے رشتے کو، اور وہ بھی اس طرح کے رشتے کو تو ڈاڑھا آسا کام نہ تھا۔ پھر لطیفہ نے جس انداز سے یہ فقرہ سنا تھا اور اس پر جو اثر ہوا تھا

می میرے دل پر چوٹ گر گیا۔ میں مانتا ہوں کہ میں تپتی جلد کا آدمی ہوں میں تکلیفیں
 میں برداشت کر سکتا۔ مگر اسی کے ساتھ مجھ سے یہ بھی ناممکن ہے کہ میں کسی سر
 بھی تکلیف دوں۔ لطیفہ کے کانپتے ہونٹ، زرد رنگ اور لڑکھرائی ہونے والی
 ساری باتیں اس بات کی شاہد تھیں کہ میرے اچانک دارنے اسے کس حد تک
 عجز کیا تھا۔ میں سمجھتا تھا کہ جس طرح وہ اور باتوں میں جذبات سے ہٹ کر صبر
 و اقییت (*Hard facts*) سے بحث کرتی ہے، اسی طرح شادی کو
 بھی محض اشتراکی زندگی کا ایک پہلو سمجھتی اور عدم موانست کی وجہ سے جو اس میں
 خرابیاں پیدا ہو گئی ہیں انکے طو کرنے کی جو واحد صورت ہے اس پر عمل پیرا ہونے میں
 ریا وہ پس و پیش نہ کریگی۔ مگر لطیفہ نے تو اس جُدان کی خبر کو اس طرح سنا جس طرح
 کسی کی سنانی سنتے ہیں۔ میں سوچنے لگا کہ پتھر ملی زمین میں بھی گلاب اُگ سکتے ہیں؟
 کیا اسکی سخت عورت کے یہاں بھی جذبات و احساسات ہو سکتے ہیں؟
 مجھے ہی تعجب تھا، اس لئے کہ میں نے اپنی جائے طے کر رکھا تھا کہ لطیفہ مجھ سے یہ
 فقرہ سن کے فوراً مجھ سے لڑنے کے لئے تیار ہو جائیگی، خوب کوسے کا ٹیگی۔ اس لئے
 کہ یہ اسکی فطرت تھی، وہ جانتی تھی کہ وہ میرے ساتھ اچھی خاصی آرام کی زندگی
 بسر کر رہی ہے۔ بھلا وہ اس طرح کی راحت خوشی سے کیوں ترک کرنے لگی۔
 پلاؤ تو رومہ چھوڑ کے خشک رون اور رنگ کون پسند کرتا ہے کہ وہی پسند کر لیگی۔
 مگر اسکی خاموشی، اسکی حسرت بھری نگاہ اور اس کے کانپتے ہوئے ہونٹوں کے لئے

میں تیار نہ تھا۔ یہ امور تو اسکی چغلی کھار رہے تھے کہ اس سنگ سیاہ کی کسی ت
 میں موم دہنی پڑی ہے۔ اسکی سی عورت میں بھی جذبات لطیف ضرور ہیں۔ میر
 ابھی یہ سوچ ہی رہا تھا کہ ماما نے ایک رقعہ لاکے دیا۔ لکھا تھا۔

”یرے مایک۔ کیا آپ نے سچ پچ تلاق کا قصد کر لیا ہے!

کیا میرے بچوں پر رحم نہ کیجیے گا۔ آپ کی لون ڈی لطیفن۔“

اس خط میں عتی املا کی غلطیاں ہیں ان کا اثر ایک پڑھے لکھے حصار
 طبیعت والے شخص پر سولے اسکے اور کیا پڑ سکتا ہے کہ اسے متلی معلوم ہونے لگا

چنانچہ میرے ساتھ بھی مالک میں مے، کی زیادتی، طلاق میں است، کی موجودگی

قصہ میں صا و کاسین سے بدل جانا، رحم کی حائے حطی کا باٹے جو زین جانا

لوٹنی کا دو ٹکڑوں میں جدا ہو جانا۔ اور سب زیادہ لطیفہ کے سے شریف نام کا لطیفہ

کھڑیاں، وہو بنوں کا سانام ہو جانا اس امر کے لئے کافی تھے کہ میں اپنے پھلے سا

خیالات بھول کے چہرے سے بیچ و تاب کھانے لگوں۔ میں نے سنا کیا دیکھا،

اور آپ نے بھی مشاہدہ کیا ہو گا کہ جب رذیل روپے حاصل کر لیتے ہیں تو اپنے پڑنے

نام تبدیل کر کے شریفوں کے سے نام رکھ لیتے ہیں۔ میاں جہن کو جہاں روپے کی

گرمی پہنچی اور وہ جمال یا جمیل بنے۔ تھوڑا سا اور جمع کیا اور جمال الدین

یا محمد جمیل بنے۔ جہاں زرا اور حالت سنبھلی تو جمال الدین حسن خاں، شیخ محمد جمیل

کاشغری بن بیٹھے۔ گریہاں معامہ بالکل برعکس شریف ماں باپ کی بیٹی، ایک

لیٹن ادیب و شاعر کی بیوی اور وہ لطیفہ سے لطیف بن مٹھی میں نے خط کو اسی
 رت سے دیکھا جس کا وہ جذباتِ لطیف کی نظروں میں مستحق تھا۔ نہ تو وہ کسی عمدہ
 غز پر لکھا گیا تھا اور نہ اس میں کسی سینٹ یا عطر کی خوشبو تھی۔ ایسا معلوم ہوتا
 تھا کہ ردی کا کوئی سادہ ٹکڑا کمرے میں پڑا تھا، اسی پر گھسیٹ دیا گیا ہے۔
 رچھرا ملا کے ساتھ خط۔ بالکل اس طرح کا تھا جس طرح مکھی روشنائی میں ڈوب
 سارے ورق پر چہل قدمی میں لکیریں بنائے، یا پھر بت سے مگر ایک ہی
 رت پر مر گئے ہوں۔ مجھے یہ مثالیں یاد آتے ہی قے آنے لگی۔ میں دنیا میں ان
 نبیوں چیزوں سے زیادہ کسی سے نہیں نفرت کرتا، بس میرے اس فیصلے کو اس خط
 نے حد درجہ بچتہ کر دیا۔ میں نے حد درجہ نفرت اور غصے میں اسی پرچے پر لکھا۔ ”میرا

سلسلہ قطعی ہے۔ میں نے تمہیں اسی وقت سے طلاق دی!“

آخر صاحب نے گفتگو کا سلسلہ منقطع کیا جیسے سگریٹ کیس نکالا۔ کانپتے

تھنوں سے ایک سگریٹ جلائی۔ تھوڑی دیر خاموش جلد جلد کش لیتے رہے۔ ہم
 یوں پر بھی سکرت طاری تھا۔ ہم جانتے تھے کہ وہ حد درجہ ذکی الحس آدمی ہیں۔
 یہ معلوم ہماری زبان سے کون سی بات نکل جائے کہ وہ اس آپ بیتی کو ناتمام
 صیڈروں۔ انہوں نے شیروانی کے بظام کھول دیے اور سینے پر کے ایک چوڑے
 یب لاکٹ نما ڈبیز نکالی اور اس میں سے ایک پرزہ، ایسا معلوم ہوتا تھا جیسے کسی
 سے کسی اجزار یا کافی میں سے نوچ لیا ہو۔ شیکنیں بھی اس پر اس قدر پڑی تھیں کہ

جو بتا رہی تھیں کہ یہ صرف نوجوا ہی نہیں گیا ہے، بلکہ گھنٹوں گولی تباہ کے کسی مقام پر
 دبایا پڑا رہا ہے۔ انہوں نے وہ پرزہ ہماری طرف بڑھا دیا ہے۔ یہ انکی بیوی کا خط
 اور اسکے نیچے اُنکا جواب تھا۔ واقعی کاغذ، خط، املا ایسا ہی تھا کہ ایک پڑھے لکھے
 حساس اور غیور مرد کو اسے اپنی بیوی کی طرف منسوب کرتے شرم آنا چاہئے تھی، خود خیر
 صاحب کی شان خط یہ بتا رہی تھی کہ انہوں نے حد درجہ غصے میں لکھا ہے۔ اور ایسے
 شخص کے لئے لکھا ہے کہ جو شکل سے ساری عبارت پڑھ سکتا ہو۔ اس لئے کہ ایک
 ایک لفظ چننا، ٹمنا، خوشخط، نستعلیق، صاف صاف لکھا گیا تھا، بھلا خط لکھنے میں
 اتنا کون خیال کر سکتا ہے۔ اسی لئے شان خط ہی اسکا ثبوت تھی کہ یہ فیصلہ واقعی
 قطعی اور آخری ہے اور کاتب نے مکتوب لیکر حد درجہ جاہل اور قابل نفرت سمجھ کے لکھا ہے
 اختر صاحب نے اس پر نئے کوہم سے واپس لیا۔ ڈبے میں بند کیا۔ جب میں کھ
 شیروانی کے بطام لگائے اور اٹھ کر کھڑے ہو گئے۔ ہم نے گھبرا کے انکا منہ دیکھا۔ ہماری
 صورتیں قصے کے اختتام کا سوال کر رہی تھیں، انہوں نے چھڑی پر ٹیک لگا کے کہا
 ”لطیفہ نے اسی شب میں ایفون کھا کے جان دیدی۔ یہ خط مرتے دم تک اسکے ہاتھ
 میں رہا۔ اسکی برسی کر کے میں نے عائشہ کی شادی خود کو شش کر کے ایک
 اچھی جگہ کرادی۔ اور اب میں خود اپنے جذبات لطیف کی پاداش میں لطیف
 کے بچے پال رہا ہوں!

۳۳۳ء

بارجیت



پچھیدی پور کی اہیر ٹولی سے جو ملا ہوا آموں کا باغ ہے اسی میں بڑی
 پھل پھل پھل تھی۔ نوبتیا اہیر کے یہاں رام گڑھ سے جو برات آئی تھی وہ اسی میں
 سا بڑی گئی تھی۔ متعدد چوٹے روشن تھے۔ بڑی بڑی کڑھائیاں چڑھی تھیں،
 پوریاں ”چھن رہی تھیں“ ترکاریاں ”بنانی“ جا رہی تھیں۔ براتیوں کے سامنے
 سیلے کے پتے اور بڑے بڑے ”پتر“ رکھے تھے۔ ”گھرائی“ گرم گرم پوریاں اور
 ”بھاجی“ ہر ایک کے سامنے ”پرس“ رہے تھے۔ نوجوان براتیوں میں ”لاگ
 رانٹ“ تھی کہ دکھیں کون سب سے زیادہ کھاتا ہے۔ جناتیوں نے بھی پوری پور
 بڑی پیش کرنا شروع کر دی۔ کسی نے آدھ سیر، کسی نے تین پاؤ، کسی نے سیر بھر
 پوریاں کھائیں۔ مگر رام دلارے کا پیٹ تھا کہ ٹکا۔ کسی طرح بھرتا ہی نہ تھا۔ وہ
 ایک ”بیٹھا“ میں ڈیڑھ سیر پوریاں ”چڑھا“ گیا۔ پھر جب بارنے والے
 مقابل نے کہا کہ ”اسکی سند نہیں، پوریاں گھی میں تر تھیں، منے کی تھیں، گرم گرم

اور نرم نرم تھیں ”تان کے کھانگے“ روٹی کھاؤ تو البتہ جانیں مرد ہو، اس نے لڑکی والوں سے دو سیر آٹا، آدھ سیر دال، اور پچیس تیس اُپے منگائے۔ دال ایک بانڈی میں چڑھادی، آٹا کیلے کے پتے پر اپنے ہاتھ سے گوندھ ڈالا، اُپے اُپوں کو مرتع صورت میں ایک کے اوپر ایک ”سریا کے“ رکھا۔ اور ان میں آگ دکھادی۔ جب اُپے جل کے ”لہکتے“ ہوئے کوبلوں کے مانند ہو گئے تو اس نے گندھے ہوئے آٹے کی دس بارہ ”بھوریاں“ بنائیں۔ اور انھیں اُس آگ میں ڈال کے ڈھاکے دیا۔ تھوڑی دیر بعد جب دال اور بھوریاں تیار ہو گئیں تو وہ چارزانو بیٹھ کے نہایت ہی اطمینان سے انھیں بھی اڑا گیا۔ مقابل نے کان پکڑ کے کہا ”بابا میں بارہ تم آہمی نہیں رکشش ہو!“

نوجوان جنایتیوں نے طعنہ دیا، بہت سا کھالینا بڑی بات نہیں، ہمارے ہاں بھینسیں نانا کی ناند صاف کر جاتی ہیں۔ کوئی ”گن“ ہو تو بات ہے۔ رام دلا کے ہنکے ”پرہا“ گانے بیٹھ گیا۔ اب جنایتیوں کی طرف سے باقاعدہ مقابلہ شروع کر دیا گیا۔ جب یہ ایک برہا گا چکے، وہ جو اُباد دوسرا گاتے۔ جیسے ہی وہ خاموش ہوتے یہ سیر شروع کر دیتا۔ غرض یوں ہی سوال و جواب کا سلسلہ گھنٹوں جاری رہا۔ مگر ان میں اور رام دلارے میں فرق یہ تھا کہ وہ سُنی سنائی چیزیں گاتے تھے اور یہ خود ہی البدیہ کہتا اور گانا جاتا تھا۔ کسی کوئی آدمیوں نے بل بل کے مقابلہ کیا، مگر اپنے بل بولتے پر کھڑا ہونے والا دوسرے کے سہارے پر بھروسا

رہنے والوں کو ہمیشہ مارا کرتا ہے۔ اس لئے آرام دلارے کے آگے ایک کی بھی
تہ چلی اور بکے سبیلی ہوئی آتشبازی کی طرح پھس پھسا کے رہ گئے۔

جنایتوں نے جب یہ دیکھا کہ برسے میں جیتنا محال ہے تو مقابلہ کا رخ بدل

دیا۔ ”لڑکی“ پتھری ڈی، یہ بلا کی چیز ہے، اسکا نہ ”اور نہ چھوڑا“ ہا بھارت

و رامائن کے زمانہ سے قصہ شروع ہوتا ہے اور انتہا ہوتی ہے آج کل کے زمانے پر

جتنے قصے اور فسانے دیہاتوں میں بھولے بھٹکے یا درہ گئے ہیں وہ سب اس میں شامل

ہیں اور سب کی تمان اہیروں کی تعریف پر ڈھٹی ہے۔ اسکا سلسلہ مفتوں جباری

رہ سکتا ہے۔ اس لئے جب جنایتوں نے ”لڑکی“ پتھری، تو رام دلارے

سکرانے لگا، وہ جانتا تھا کہ حرفت نے ”برہتے“ میں شکست کھانے کے بعد

باقاعدہ سپانی کے لئے یہ صورت نکالی ہے۔ وہ خاموش تو ہو گیا مگر موقع موقع

سے اپنے وار سے باز نہ آیا۔ جہاں مقابل چوکا یا کوئی ”کڑی“ بھول کے اٹھا

اس نے فوراً تصحیح کر دی یا لقمہ دیدیا۔ غرض ”لڑکی“ میں بھی جیت کا۔ اس کے

سر رہا اور جناتی کئی محاذ پر شکست کھانے کی وجہ سے جھٹانے لگے۔

جب دولہا کے باپ نے دیکھا کہ جنایتوں کے تیراچھے نہیں ہیں اور رنگ

میں بھنگا ہونے والا ہے تو اس نے اپنے ہفتادو سالہ تجربے سے کام لیا اور

اپنے ساتھی نوجوانوں کو بھجایا کہ رات زیادہ آئی، تھوڑی تھوڑی دیر سب لوگ

سورہیں، پھر صبح مقابلہ ہو رہیگا۔ بارے سب اسکا کہنا مان لیا چلمیں بھری

گئیں، اکڑوں بیٹھ کے، ہاتھ کاچونگا بنا کے، اور اس میں حلیم رکھ کے سب نے دو دو چار چار لمبے لمبے "دکش مارے"۔ اور وہیں درختوں کے نیچے، تاروں کی چھاؤں میں "انگو چھا بچھا بچھا کے لمبی تانی" جاگا ہوا فتنہ یوں تھوڑی دیر کے لئے سو گیا۔

صبح سویرے ہی گاؤں میں شب کے مقابلے اور گاؤں والوں کی شکست کی خبر گرمیوں کی آگ کی طرح پھیل گئی۔ ہر شخص چار ہو یا پاسی، شیخ ہو یا برہمن، پر جا ہو یا زمیندار، اپنی اپنی جگہ بل کھانے لگا۔ گاؤں کی عزت کا ہر ایک کو خیال تھا۔ یہ ناک کھٹنے والی بات ہی تھی کہ چار کوس سے برات آئے اور چھپ ہی پور والوں کو ہر بات میں ہرا کے چلی جائے۔ رام دلارے کھانے میں بھی جیتے اور گانے میں بھی۔ یہ نہیں ہو سکتا تھا۔ یہ "جگ ہنسانی نہیں سی جانی تھی"۔ اسی لئے اس "سو ما" کو نیچا دکھانے اور اپنے یہاں کے اہیروں کا دل بڑھانے کے لئے ہر طرف سے اور پیشے کا آدمی باغ میں آ کے جمع ہو گیا۔

وہاں وقتی اکھاڑہ کھو دیا گیا تھا، جناتی اور براتی بل محل کے ورزش کرنے والے تھے کوئی لنگوٹ کس رہا تھا، کوئی جا نگھیا پہن رہا تھا، کسی نے ایک معمولی سی چٹ سے ستر پوشی کر لی، اور کسی نے لنگی ہی کا "کاچھا" بازہ لیا۔ جوان ڈوڈر، بیٹھک، سپائے میں مشغول ہوئے۔ لوڈے اپنی کثرت کے کرتب دکھانے لگے۔ ان میں سے کوئی چند قدم دوڑ کے آتا اور بڑی پھرتی سے ہاتھوں پر

ٹیک لگا کے ایک ساتھ کئی کئی قلابازیاں اس صفائی سے کھاتا کہ سولے تھیلیوں اور بچوں کے کوئی حصہ جسم خاک سے مس نہ ہوتا۔ کوئی دوڑ کے زمین سے ڈیڑھ دو گز بلند اچکاتا اور ہوا میں گرہ لگاتا، کوئی لاٹھی کے سہارے بہت لمبا اور بلند پھاندا، اور کوئی ”جٹھرا“ ایسے صحیح نشانے سے پھینکتا کہ وزعت کی جو سی پتی تاکتا وہی ٹوٹ کے زمین پر گرتی اور دوسروں پر ”زیپ“ تک آتا۔

رام دلارے بھی انگڑانی لیتا ہوا اٹھا اور لنگوٹ باندھ کے اکھاڑے میں اتر گیا۔ پہلے اس نے شانوں اور گردن پر مٹی لگانی، پھر ڈنڈ کرنے شروع کئے۔ جب انکی تعداد دو ڈھائی سو سے زائد ہو چکی تو وہ بیٹھک اور سپاٹا لگانے لگا جب ان کے اعداد بھی ڈنڈ کے قریب قریب پہنچ گئے تو وہ نگاروں کی اس جوڑی کی طرف متوجہ ہوا، جسے چھیدی پور میں دوہی ایک آدمی اٹھا سکتے تھے اور جو محض قوت کی آزمائش ہی کے لئے بنوائی گئی تھی۔ رام دلارے اس جوڑی کو ادھ گھنٹے تک طرح طرح سے ہلاتا رہا۔ پھر براتیوں کے اصرار سے اس نے دس بارہ نوجوانوں کو زور کرایا اور اکھاڑے میں قدم گاڑ کے مبارز طلب لگا ہوں سے جناتوں کو دیکھنے لگا۔ چھیدی پور والوں میں سے دو تین جوان جنھیں اپنے ورزشی جسم اور داؤ پیچ پر گھنٹہ تھا مقابلے کے لئے اکھاڑے میں اترنے کا قصد رکھتے تھے، مگر رام دلارے کی ورزش اور قوت کا حال دیکھ کے خاموش ہو رہے۔

رام دلارے اور اسکے ساتھی جب اکھاڑے سے نکلے تو جناتوں نے

تازے تازے دودھ سے بھری بونی بالٹیاں اور ایک جھنڈا بھر بیگا ہوا چنا
لا کے رکھ دیا۔ ہر ایک چنا "چابنے" لگا۔ رام دلارے بھی ٹہل ٹہل کے جسم
سکھاتا اور چنا کھاتا رہا۔ جب جسم خشک ہو گیا تو وہ ایک پوری بالٹی دودھ پنی گیا
اور کپڑے پہن کے ایک درخت کے تنے سے سہارا لگا کے زمین پر بیٹھ گیا اور
رہ کوں کی اُچاک پھاند دیکھنے لگا۔

مگر اہیروں کی برائتیں اُنکا ہیر و نچلا نہیں بیٹھ سکتا، یہ بات لڑکے والی کو
بھانی ہے اور نہ تماشائیوں کو۔ برائیوں کو یہ کہہ جاتی کہ جناتی کسی بات میں نہ
جیتنے پائیں۔ جناتیوں کو یہ خیال رہتا ہے کہ ان کو کسی نہ کسی مقابلے میں تو ہرانا
ہی چاہئے۔ اس لئے اس موقع پر بھی اب اصرار شروع ہوا کہ بلج میں مقابلہ ہونا چاہئے۔
رام دلارے اس فن میں بھی برائیوں کی نظر میں گناہ روز تھا، اب اس سے بہتر موقع
اس "کرتب" کے دکھانے کا اور کیا ہو سکتا تھا۔ قریب قریب گاؤں بھر جمع تھا،
"سب اس ہیر کے گن دیکھنے آئے تھے"۔ بھلا یہ وقت خاموشی کا تھا، رام دلارے
باوجود شدید اصرار کے پہلے تو ڈالتا رہا مگر جب ہیر ٹولی سے اہیرنوں نے اپنے
گھروں کے سامنے کھڑے ہونے شروع کئے اور دو ایک ناپختہ گھرنے
بھی لگیں تو اسے بھی جوش آ گیا اور وہ اُٹھ کے کھڑا ہو گیا۔ پھر بھی ابتدا اس
بھجن والے پر ہے سے کی۔

رام رام کی بھجن کرو، رام پر دھرو دھیان

محرم ہو کے وہی پہچانے، ایسا دہیں ہمارا ہے
جہاں جہاں جائے بیرن ہونٹھے، کھنچن کھنچن سے نارا ہے

جات برن پوچھے ناکوئی، پوچھت ناگھر ہڈو ارا ہے

جلک بوندگرے جل ہی ماں، نامٹھانا کھارا ہے

سدر مدل پیچ نوبت باجے، مُرلی بین سارا ہے

محرم ہو کے وہی پہچانے، ایسا دہیں ہمارا ہے

رام رام کی بھجن کرو۔ رام پر کرو دھیان!

بکر جوں جوں جوش بڑھتا گیا اور اہیرنوں کی طرف سے جواب ملتا گیا، وہ فی البدیہہ
برتب موزوں کرتا گیا۔ بربرے کے بند وہ اہیروں کا ناچ ناچتا تھا، کبھی کمر پر

۱۔ رام رام کرو اور اسی کا دھیان رکھو۔ ہم جہاں کے ہیں ات سوائے محرم اسرار کے کوئی نہیں جانتا۔
ہم اس دنیا میں (جہاں جاتے ہیں) جہنمی ہی معلوم ہوتے ہیں۔ نہ کوئی ہم سے ہماری ذات کی بابت دریافت
کرتا ہے اور نہ کوئی ہمارا وطن پوچھتا ہے۔ (حقیقت یہ ہے) کہ ہم جہاں کے ہیں اُسے سوائے محرم اسرار کے
اور کوئی نہیں جانتا۔ جب پانی کی بوند پانی ہی میں مل جاتی ہے تو اُسکے ذائقے میں کوئی فرق نہیں
ہو جاتا۔ اور جب مختلف باجے ایک ساتھ بچتے ہیں تو انکی آوازوں میں تفریق نہیں کی جاسکتی۔
(حقیقت یہ ہے کہ) ہم جہاں کے ہیں اُسے سوائے محرم کے کوئی نہیں جانتا، اس لئے ہمیں
رام رام کرو اور اسی کا دھیان رکھو۔

دونوں ہاتھ رکھ کے محض سر و سینہ زور زور سے ہلاتا تھا، کبھی صرف کولے اور کمر کو حرکت دیتا تھا اور کبھی ایک پاؤں کی ایڑی پر لٹو کی طرح بڑی تیزی سے گھومتا تھا۔ اہیرنیں بھی ہاتھ چمکا کے اور گالیاں دے دیکے ناچتی تھیں، اور ہرے کا جواب گیت سے دیتی تھیں، مگر کیلے کے درختوں میں کھجور کے پیر کی مضبوطی کہاں؟ جہاں سخت جھونکے آئے اور وہ دُہرے ہو گئے!

جب اہیرنوں نے دیکھا کہ اُن کے یہاں گیتوں اور گالیوں کا ذخیرہ ختم ہو چلا ہے، اور بیاہ کا سارا کام مقابلے کی وجہ سے بند ہوا چاہتا ہے تو ان میں سے دو تین ڈوڑی ہوئی نولاکھی کے پاس پہنچیں۔ اُس نے عمر کی صرف اٹھارہ بہاریں دیکھی تھیں کہ اچانک گرفتار خزاں ہو گئی تھی۔ جوان شوہر گونا گونا کرتے ہی سُرگ باشن ہو گیا تھا، وہ اب بیوہ تھی، نہ اسکی مانگ میں سینہ در، تھا، نہ ہاتھوں میں چوڑیاں اور نہ بر میں رنگین ساری۔ اس کے لئے تو اب گھر کا ایک کونا تھا، خاموشی تھی اور سپید کپڑے۔ وہ بیاہ برات میں کیا منہ لے کے جاتی۔ ایسے گھر میں تو اس کی موجودگی ہی بے شاگون کے لئے کافی سمجھی جاتی۔

مگر سکھیاں بھلا اس وقت ان باتوں کو کہاں دھیان میں لاتی تھیں۔ گاؤں بھرنی ناک کٹ رہی تھی۔ رام دلاسے ہر بات میں جیتتا چلا جا رہا تھا۔ اہیرا کے مقابلے سے عاجز آچکے تھے، اب کیا اہیرنیں بھی اپنے مردوں کی طرح کم نہت تھیں کہ ”ہاتھ پاؤں ڈال کے بیٹھ رہتیں۔“ نولاکھی ناچنے گانے کی ماہر تھی،

جو ان تھی، بال بچوں والی نہ تھی، شادی بیاہ کا اُسے کام کاج نہ کرنا تھا، اس سے زیادہ اس مقابلے کے لئے کوئی موزوں نہیں ہو سکتا تھا۔ بس رب بل کے سے کھینچ لائیں۔

نوا اٹھی کو پس و پیش اس لئے تھا کہ اسکی بیوگی کے زمانے میں اُس کے پاس بہت سے منچلے امیروں کی طرح رام دلارے کا بھی پیغام آچکا تھا، وہ جانتی تھی کہ وہ کشتی اور پہلوانی کی طرح ناچنے گانے میں بھی مشاق ہے۔ شب سے وہ اسکا تذکرہ سن سن کر اسکی جھلاک دیکھنے کے لئے بچپن بھی ہو رہی تھی۔ اسکا یہ بھی جی چاہتا تھا کہ وہ رام دلارے کو اس مقابلے میں برا کے یہ دکھا دے کہ اسکا حوصلہ کرنا "برا ایک" کا کام نہیں۔ مگر جتنی رام دلارے تک پہنچنے اور اسکے مقابلے کی خواہش بڑھتی، اتنی ہی شرم بھی بڑھتی تھی۔ وہ اسی "ہیس نہیں" میں تھی کہ سکھیلوں نے زبردستی ساتھ چلنے پر مجبور کیا۔ اور وہ دل ہی دل میں چھپتی، شرماتی، نظریں نیچی کئے چلی۔

آموں کے باغ کے پاس پہنچ کر اس نے پہلی بار مقابل پر نظر ڈالی، دیکھا ایک جوان کھڑا ہے۔ گنڈمی رنگ، گول چہرہ، چمکتی ہوئی آنکھیں، کانوں میں موٹی موٹی "مڑکیاں"، گلے میں اشرفیوں کا کونٹھا، سانڈ کا سا سینہ، "باگھ" کی ٹیسی کمز ساری سچ و سچ پہلوانوں کی۔ ایسا معلوم ہوا کہ جیسے کسی نے دل میں بڑے زور سے چنگی لی۔ یہ تو مڑے ہوئے سوامی سے ملتی چلتی ہوئی صوت تھی!

گھبرا کے جھجھکی، مگر سکھیدوں نے ڈھکیل کے سب کے آگے کر دیا۔

برائیوں میں سے کسی ایک نولاکھی کو پہچانتے تھے، اُسکے حُسن اور اُسکے
 ناچ کے اکثر گھائل تھے۔ اس لئے رام دلارے کے گرد بیٹھے ہوئے مجمع میں ایک
 اضطرابی لہری ڈوڑ گئی۔ رام دلارے نے اس کیفیت کو محسوس کیا اور وہ ناچتے
 ناچتے ٹھٹک کے رُک گیا۔ امیروں نے ایک دوسرے نے ہیلو میں کہنیاں
 ماریں اور بولے ”اب مکابله برابر کا بھجوا، رام دلارے ایک ترپھ، نولاکھی
 دوسری ترپھ!“

رام دلارے نے نولاکھی کا نام سُنتے ہی اسے بغور دیکھا۔ ”بادل ماں
 جیسے چند راجھے“ ویسا ہی میلی ساری میں اُسکا چہرہ دکاے ہاتھا۔ اس پر آفت
 ”گڈو ایسی بڑی بڑی مدھ بھری آنکھیں اور مہنٹ ایسی لمبی اور ٹیرھی گردن“ سڈل
 بھرا بھرا جسم، نئے پودے کی طرح نرم نرم ہاتھ پاؤں، پھرتیلے بھپڑے کی ایسی بوڈ
 بونی پھڑکتی ہوئی ”بڑی سُندر جان پڑی“ ایسا معلوم ہوا کہ جیسے اس نے
 نولاکھی کو دیکھا ہی نہیں، بلکہ ساتھ ہی ساتھ کسی لبرنیز جام بھی خرچھالے۔ اس
 لئے کہ وہ اپنے میں عجیب طرح کی سرخوشی محسوس کر کے ایک پُرانا براباناچ
 ناچ کے گانے لگا۔

۱۰ اب مقابلہ برابر کا ہوا، رام دلارے ایک طرف نولاکھی دوسری طرف۔

ایک سٹے میں ہری روپ بدل لال ، ڈھیلیں بیدا کا بھیس
 کھوری کا کھوری گھوٹے بیدوا ، سرماں کو نوہو بیماری
 اپنے محل سے نکلن رادھکا ، دکھلن بیدا صوت تمھاری
 آؤ نہ بیدا میری نگریا ، پہچا نو میری بیماری
 نادیکھوں توری سردی گرمی ، نادیکھوں توری بچاری
 تمھاری اس بھنگ بھٹی ہو ، بگڑ گئی ہے سب نارسی
 آؤ نہ بیدا میری نگریا ، کھدست کر بے تمھاری
 آؤ ریب ہم دھن دولت ، اور جاگہ جمیداری

۱۰ ایک بار کرشن نے بھیس بدلا اور دیدین کے گلی گلی گھومنا اور پکارنا شروع کیا کہ اس شہر میں
 کوئی بیماری تو نہیں ہے ؟ (یہ صدایہ سنتے ہی) رادھا اپنے محل سے نکل پڑیں اور دید کی صورت
 دیکھ کے پہچان کے بولیں ” اے دید جی ، ادھر آئیے ، زرا میری بیماری تو پہچانیے۔“ انھوں نے
 کہا ” میں تمھاری بیماری بھلا کیا پہچانوں گا ، تم تو خود ایسی آفت روزگار ہو کہ تمھیں دیکھتے ہی
 میری جنبیہں چھوٹی جاتی ہیں۔“ اس پر رادھا بولیں ” اچھا میرے پاس تو آئیے ، میں آپ کی
 خدمت کر دوں گی۔“ آپ کو روپیہ پیسہ ، جگہ ، زمینداری سب کچھ دے دی۔ گوکل کاراج نذر کر دی
 بس ٹھاٹھ سے بیٹھ کے حکومت کیجئے۔ دید نے جواب دیا ” مجھے تمھاری دولت ، تمھاری
 زمینداری ، اور تمھارے راج کی خواہش نہیں۔ میں تو مجت کا بھوکا ہوں ، سو اگر تم مجھے
 اپنا شوہر بنا لو تو البتہ راضی ہوں !“

اور ویسا گوکلا کار جو ، بیٹھل کرہیا بہساری

ناچاہوں تو روغن دولت نالیوں تو رچکے جمیداری

ناچاہیں گوکلا کار جو ، ناہیں کرے بہساری

ہم چاہیں رسوں کا کایا ، ہم ہی پرس توں ناری

آخری ٹکڑا ” ہم ہی پرس توں ناری “ رام دلارے نے آگے بڑھ کے

اور نولاکھی کی طرف اشارہ کر کے اس طرح کوئے کو حرکت دے کے گایا کہ

سارا مجمع ہنستے ہنستے بیتاب ہو گیا۔ نولاکھی بھی دل ہی دل میں کٹ گئی۔ مگر حرکت

کے پہلے ہی دار میں جھجک کے پیچھے ہٹ جانا شکست ماننے کا پیش خیمہ تھا۔

اور وہ اس کے لیے تیار نہ تھی۔ وہ ہمیشہ اس طرح کے مقابلوں میں ”ور“

ہی رہی تھی، اس لئے قبل اسکے کہ رام دلارے کچھ اور کہ سکے، اُس نے اس

برہے کی آخری کرہی حد درجہ تختیر آمیز لہجہ میں ہاتھ چمکا کے گادی۔

”تیا پر چڑھ کے گول کاٹے لاکھیا آکھر جتیا کاتوں اہیرا!“

اہیرنوں اور جنایتوں نے اس حاضر جوابی پر اس زور کا قہقہہ لگایا کہ رام دلارے

اور اُس کے ساتھی بالکل ہی جھپ گئے۔

ناگن نے پیرے کا پہلا وار خالی ہی نہیں دیا بلکہ خود چوٹ کر گئی!۔

لے کھیا کشتی پر چڑھ کے چکر لگاتے ہو، یعنی ہر پھر کے اپنے ہی مطلب ہی کہتے ہو۔ آخر تم ذات

اہیر ہی ہونا!

برقی کتب کی دنیا میں خوش آمدید

آپ ہمارے کتابی سلسلے کا حصہ بن سکتے ہیں

مزید اس طرح کی شان دار، مفید اور نایاب کتب

کے حصول کے لیے ہمارے واٹس ایپ گروپ کو

جوائن کریں

ایڈمن پنل :

محمد ثاقب ریاض : 03447227224

صدرہ طاہر : 03340120123

حسنین سیالوی : 03056406067

گھنٹوں مقابلہ ہوتا رہا۔ دونوں نے اس قدر برسے اور گیت گائے
 گئے پڑ گئے، اب خاموش ناچ کا جواب ناچ سے دیا جا رہا تھا۔ رام دلا سے
 نے کرۂ اُتار کر پھینک دیا تھا ”دھونے کا کاچھا کس لیا تھا۔ نولا کھنی نے
 ساری کا آپنل کمر میں لپیٹ لیا تھا اور ”پھپھتی“ لنگی کی طرح یوں کھینچا کھینچا
 لھویش لی تھی کہ گوری گوری پنڈیاں صاف دکھائی دیتی تھیں۔ چہرے پر
 سینے کی بوندیں گلاب کی پتیوں پر شبنم کے قطروں کی طرح جھلک رہی تھیں،
 آنکھیں خون سے بھری کٹھوریاں ہو رہی تھیں، ہونٹ بالکل نفشتی تھے، مگر
 مسکراہٹ سے دانتوں کی تیلیں بار بار چمک اُٹھتی تھی، اور کمر اور کولے کی حرکت
 برابر مشین کی طرح جاری تھی۔

رام دلا سے کو زیادہ تکان نہ تھا، وہ مرد تھا، پہاوان تھا، بن بیابا
 تھا، وہ دس بارہ گھنٹے ایک طرح ناچ سکتا تھا۔ مگر مقابل کوئی مرد نہ تھا،
 ایک نازک اندام سیمین عورت تھی۔ پھر بھی وہ گھنٹوں سے کھڑی برابر کا مقابلہ
 کر رہی تھی۔ ہر برسے کے جواب میں کوئی برابر یا گیت گاتی۔ جب تک گلا نہ پڑا
 تھا، خاموش نہ ہوئی تھی۔ ناچتی بھی اس خوبی اور لقمہ بی سے تھی کہ جسم کی
 ہر حرکت اور اعضا کی ایک ایک جنبش بڑے ”پھویش“ اہیروں کے دل و
 دماغ میں آگ لگا دیتی تھی۔ اسکا استقلال یہ بتاتا تھا کہ وہ بات پر جان دیدیگی،
 مگر بار نہ مانگی۔ انداز کہتا تھا کہ تھک کے چور ہو گئی ہے، مگر مسکراہٹ بتاتی تھی

کہ جب تک دم میں دم ہے ناچے جائیگی۔ رام دلارے ناویدہ عاشق تھا،
پیغام بھیج چکا تھا، آج اس باہتت مقابلے نے اسکے دل میں وہ جذبہ ایشیا
پیدا کر دیا جو وہ فرحبت ہی کے بعد ممکن ہے۔

اس نے دفعۃً انگڑائی لی اور مسکراتا ہوا آگے بڑھا۔ نولاکھی ناچتے
ناچتے گھبرا کے ٹھٹکی، پھرتن کے کھڑی ہو گئی۔ رام دلارے نے اسکے قدموں کی
طرف ہاتھ لے جا کے کہا ”دیوی جی ہم ہار گئی لیں، تمہارا این ناچ اہ دیس مان
کیہو کا نا اوت با۔ جنایتوں نے اس پر خوب خوب تالیاں بجائیں اور فقرے
کئے، اہیرنوں نے گالیاں مے دیکے ” ہار گوا! ہار گوا!“ کا شور مچایا،
مگر نولاکھی نے رام دلارے پر ایک چھلستی ہوئی نظر ڈالی اور سر جھکائے چپکی
اپنے جھوٹے میں چلی گئی۔ نگاہیں کہتی تھیں کہ رام دلارے کی شکست مان لینے نے
جیت کو ہار بنا دیا اور ہار کو جیت!۔

پسیرے نے ناگن کو جڑی سُنکھا کر بدبو ش کر دیا تھا، اب ہ اسکے قابو میں تھی۔

اس واقعے کے پندرھویں دن رام دلارے چھیدی پور پھر آیا۔ دن بھر
اہیر ٹولی میں رہا، شام کو جب رام نگر واپس جانے لگا تو نولاکھی سرخ چادر اوڑھ
اسکے پیچھے پیچھے تھی اور سکھیاں بابل گارہی تھیں۔ مگر رام دلارے کا انداز ہی

۱۵ دیوی میں ہار گیا، تمہارا ساناچ اس ملک میں کسی کو نہیں آتا۔

نرالا تھا، وہ بائیں کانڈھے پر لاکھی رکھے اُسے اُلٹے ہاتھ سے نبھالے تھا،
اور داہنہا ہاتھ کبھی کان پر کبھی کمر پر رکھتا اور ستانہ وارنا چتا اور گاتا جاتا تھا۔

رام رام کنی بھجن کرو، رام پر دھرو دھیان
محرم ہوے وہی پہچانے، ایسا جوڑ ہمارا ہے
جہاں جہاں جائے اپنی ہونٹھے، ایسا موہن پیارا ہے
آنکھیاں اہ کی کھنجر ایسی، چلیا اہ کی دھارا ہے
دیکھو پنچو اہیر دیکھو، ای ہی ہمارا پیارا ہے
اہی سے ہار کے اہ کے جیتا، ای ہے گھات کٹارا ہے
ایسی گھتیا نا کوئی جائے، جانے رام دلار ہے
محرم ہوے وہی پہچانے، ایسا جوڑ ہمارا ہے
رام رام کنی بھجن کرو، رام پر دھرو دھیان

لے رام رام کرو اور اسی کا دھیان رکھو، میرے کفو کو سوائے خاص لوگوں کے ہر ایک نہیں
پہچان سکتا۔ وہ جہاں جاتی ہے اپنی موہنی اور پیاری صورت کی وجہ سے دل میں گھر کر لیتی ہے۔ اُسکی
آنکھیں خنجر ہیں، اُسکی چال میں دریا کی ردانی ہے۔ لے پنچو اہر دیکھو، ایسی میری پیاری ہے۔ اسی سے
بار کے میں نے اسے جیت لیا۔ یہی ترکیب سب سے زیادہ کارگر تھی۔ ایسی چالیں سوائے رام دلار کے
دوسروں کو نہیں آتیں۔ (یہی تو وجہ ہے کہ) میرے کفو کو بھی سوائے مخصوص لوگوں کے ہر کس
ناکس نہیں پہچان سکتا۔ (اور اسی لئے فرض ہے کہ) رام رام کرو اور اسی کا دھیان کرو۔

وہ ہر کڑی پرڑک کے کھڑا ہو جاتا، کوٹھے اور کمر کو حرکت دیتا، پھر
 ناچتا ہوا نولا کھی کے گرو گھومتا اور آگے بڑھتا۔ نولا کھی شرماتی، بھاتی،
 بدن چرائی، مگر گھونگھٹ سے "تیر نیم کش" مارنے سے باز نہ آتی تھی۔
 ہاں ہاں، پیسے کے منتروں نے ناگن کو ایسا رام کیا تھا کہ
 وہ اب اسکے گلے کا بار تھی!



۱۵۳۳

باری کی بیوی



ان دنوں راوہا کے لیے کچھ کم تکلیفیں نہ تھیں۔ ڈیڑھ دو سو روپے
 مینے خرچ کرنے کی جگہ وہ آج کل پیسے پیسے کو محتاج تھی۔ بچوں کے کپڑے
 پلے، چکٹ ہوہو کے پھٹ چکے تھے۔ انھیں رات دن رفو کرتے کرتے اور گھر پر
 ہوتے دھوتے اسکے نازک ہاتھوں میں گھٹے پڑ گئے تھے۔ برتن باسن مانجنے
 کے لئے بڑھی مہری جو میکے سے ساتھ آئی تھی اب بھی موجود تھی، اور مہینوں سے
 نکل مفت کام کر رہی تھی۔ پھر بھی راوہا کا ضمیر اس سے یوں مشت کام لینے پر
 امت کرتا۔ وہ اس لئے ”بچو کا برتن کرنے میں“ مہری کی برابر شریک رہتی۔
 رخصت صبح چار بجے سے رات کے گیارہ بجے تک دم مارنے کی فرصت نہ ملتی۔
 بچے کی خدمت کر لیتی تو بڑا اٹھتا۔ تھا تو وہ تین ہی برس کا۔ گراماں کے
 تانے میں چھوٹے ٹا کا مقابلہ کرتا۔ اگر وہ گود میں ہوتا تو یہ بھی گود چڑھنے
 کے لئے رور و کر جان دیتا۔ آیلی راوہا، کس کس کو نبھالے۔ پھر گھر کا کام کاج

پیسہ نہ ہونے پر ہر صبح اسکی فکر کہ آج آٹا کہاں سے آئے اور نیے کو قرض دینے پر
 کس طرح راضی کیا جائے۔ ترکاری والے نے کل فہری کو بڑا بھلا کہا تھا کہ اب
 بغیر پیسہ لئے ہوئے دوکان پر نہ آنا۔ پیسہ کہاں سے اور کس سے منگایا جائے۔
 کون سی چیز رہن رکھی جائے۔ کون سا گھنٹا بیچا جائے۔ رادھا یہ سب باتیں
 انگیز کر رہی تھی۔ ہندوستان کی عورتوں کو آئے دن یہ سب کرنا پڑتا ہے۔
 صدیوں سے انکی یہی زندگی ہو رہی ہے۔ رادھا کو بڑے گھر کی بیٹی تھی۔ مگر اسکی
 رگوں میں میسیدوں ایسی بیویوں کا خون تھا جنھیں یہ سب جھیلنا پڑا تھا۔ اسکا
 شوہر ہمیشہ شورچھ مینے سے پٹنہ میں بیکار پڑا تھا۔ ریلوے کی ملازمت اس نے
 اسٹرائٹک کے سلسلے میں کھودی تھی۔ دو چار مہینے تو گھر کا اندوختہ خرچ ہوتا
 رہا۔ اب بالکل ہی ہاتھ خالی ہو گیا تھا، پھر بھی رادھا ہمت نہ ہاری تھی۔ وہ
 شوہر کی اطاعت بچوں کی خدمت اور گھر کے کام کاج میں لگی ہوئی تھی۔ وہ
 جانتی تھی کہ اسکا بھی دن پھر گیا۔ وہ اسی روز کی منتظر ساری تکلیفیں برداشت کر رہی
 تھی۔ مگر شوہر کی حرکتوں نے اُسے حد درجہ پریشان کر دیا تھا۔ وہ ادھر ایک مہینے
 دن میں گھر سے باہر ہی نہ نکلتا تھا۔ البتہ شام ہوتے ہی چلا جاتا، اور کبھی بارہ بجے کبھی
 ایک بجے گھر لوٹتا۔ اُسکے چہرے سے پریشانی اور فکر کی جگہ اب وحشت کے آثار ظاہر
 ہوتے تھے۔ وہ دن رات کچھ سوچا کرتا اور آہستہ آہستہ اپنے سے باتیں کرتا تھا۔
 رادھا نے دو چار روز تو خاموشی سے یہ حالت دیکھی۔ پھر ایک روز پوچھ پچھی کر کیا

معاملہ ہے تم روزانہ شام کو کہاں جاتے ہو اور اتنی دیر تک کہاں رہتے ہو !
 ہمیشہ رنے یہ کہہ کے بات ٹال دی کہ ”کچھ نہیں ایک صاحب یلوے کے
 افسر ہیں ان سے کچھ کام بنتے کی امید ہے، انھیں کے یہاں جاتا ہوں۔“ راہا
 بھی خاموش ہو رہی، مگر جب اُس نے روز بروز شوہر کی وحشت میں اضافہ ہوتے
 دیکھا اور یہ محسوس کیا کہ وہ بڑے کام کے لئے تیار ہو رہا ہے تو اس نے چپکے
 چپکے اسکے تمام حرکات و سکنات کو دیکھنا شروع کیا۔

میشور کا دماغی مہیاں ہر روز بڑھتا ہی جاتا تھا، وہ سوچتے سوچتے
 کبھی مہنہ پڑتا تھا۔ کبھی ایک لمبی سانس اس طرح لیتا تھا کہ سیٹی کی سی آواز
 منہ سے نکل جاتی۔ کبھی سر ہلا کے خود ہی خود کہتا ”ایسوں کی یہی سزا ہے!“
 وہ جب اس طرح سوچتا ہوتا تو اگر بڑا یا چھوٹا کوئی بچہ روتا تو اُس کی
 آنکھیں غصے سے چمکنے لگتیں، وہ دانت پیس کے کہتا ”چپ بے کجوت، ہمیں تو
 گلا گھونٹ دوں گا۔“ پھر خود ہی چیخ اٹھتا۔ ”بھگوان ایسے وقت ان بچوں ہی
 کے دینے کی کیا ضرورت تھی؟“

راہا میشور کی ان حرکتوں کو دیکھتی اور ان باتوں کو سنتی اور اسکا
 دل بلیوں اچھلنے لگتا۔ وہ شوہر پر اپنے خوف کو ظاہر نہ ہونے دیتی، مگر دل ہی
 دل میں اس ڈر سے کانپتی ہوتی کہ کہیں سوامی کا دماغ نہ خراب ہو جائے۔
 کہیں وہ ایسی حرکت نہ کر بیٹھے کہ روپوں پیسوں اور نوکری کے ساتھ ساتھ اعلیٰ

سی جان بھی باتھ سے جائے۔ وہ جانتی تھی کہ آج کل کے زمانے میں اس
 شوہر کی طرح کے سیکڑوں نوجوان بیکار ہیں اور ہر ایک اپنی جان سے اور دنیا
 سے خفا ہے ہر ایک خطرناک سے خطرناک حرکت کرنے کے لئے تیار ہے۔
 ہمیشہ کی ایسے ہی لوگوں سے دوستی ہے۔ اسے لوگ ہکا کر ہر طرح کے کام کے
 لئے تیار کر سکتے ہیں۔ اس نے اسی لئے اپنے دل میں یہ طے کر لیا کہ وہ عمر میں اپنی
 دفعہ سمجھانے بچھانے کی کوشش کریں گی۔ اس نے اسی لئے ایک رات کو جب
 ہمیشہ ایک نیکے رات کو مکان پیٹا تو ڈرتے ڈرتے کہا "یہ آدھی رات تک
 گھر سے باہر رہنا اچھا نہیں ہے" ہمیشہ نے اسے غصے سے دیکھا اور کوئی جواب
 نہ دیا۔ رادھا شوہر کی تنگی جیٹون سے ہم ضرور گئی، مگر اس نے پھر دل کڑا کر کے
 سوال کیا "اگر رات کی جگہ دن میں باہر جایا کرو تو کیا ہرج ہے؟"
 ہمیشہ نے توڑا ہوا نوالا تھالی میں رکھ دیا۔ غصے سے بولا "تو کیا تم
 چاہتی ہو کہ میں دن میں بھی گھڑیں نہ رہوں؟"
 رادھا نے شوہر کو خوشامد انداز سے دیکھا "بلیں یہ نہیں کہتی، مگر
 کام کاج کرنے یا گھومنے پھرنے کا وقت دن ہے، یا رات میں آٹھ بجے تک
 روزانہ دن بھر گھڑیں رہنا اور پھر رات کو ایک ایک بجے تک گھومنے رہنا تو
 کچھ اچھا نہیں۔"

ہمیشہ نے تھالی کو ٹھوکر ماری اور چوکے سے اٹھ گیا۔ "سچ ہے ایسی

زندگی سے موت بھلی ہے! خود اپنی بیزی بھی مزد کی اسی وقت تک عزت کرتی ہو

جب تک جیب میں پیسے ہوں!۔۔۔ رادھانے چاہا کہ اسے روک لے اگر اس کے

اُسے اس طرح جھٹک دیا کہ وہ مٹھ کے بل گرتے گرتے بچی۔ ہمیشہ تو منہ لپیٹ

کے سو رہا، مگر رادھارات بھر اپنی قسمت اور شوہر کی حالت پر رویا کی۔

صبح سویرے ہی ہمیشہ راتھ کے باہر چل دیا۔ دن بھر نہ آیا۔ رات کے

کوئی بارہ بجے آیا اور کھانا مانگا۔ بوڑھی مہری اور بچے سو چکے تھے، مگر رادھا چوٹے

کے پاس کھانا لے بیٹھی تھی۔ اس نے جلدی جلدی روٹی اوال اور بھاجی لاکے

رکھ دی۔ ہمیشہ نے کوٹ نہ اُتارا بلکہ سارے کپڑے پہنے جو تا اُتار کے چوکے میں

بیٹھ گیا، اور اس انداز سے کھانا شروع کیا جیسے اُسے کسی مہم پر جانا ہے۔ اس نے

جلدی جلدی دو چار نوالے حلق سے اُتارے اور پانی پی کے چوکے سے اُٹھ کھڑا

ہوا۔ رادھا کو کل کا تلخ تجربہ تھا، اس نے آج ہاتھ پکڑا مگر اتنا پوچھا ضرور کہ

”کیا ہے؟ کا ہے کی جلدی ہے؟“

ہمیشہ نے کہا ”کچھ نہیں“ میں ابھی باہر جاؤنگا۔ رادھا گھبرا گئی،

شوہر کی خفگی کا ڈرا سکے کسی خطرے میں پڑنے کے خوف کے سامنے بھول گیا۔ وہ

جلدی سے ہاتھ پکڑ کے بولی مدد اتنی رات کو تو میں اب باہر نہ جانے دوں گی!۔۔۔

ہمیشہ نے زہر خندہ کیا۔ پھر وہ بولا ”آج مجھے دنیا کی کوئی طاقت نہیں روک

سکتی۔ آج میں اپنے دشمنوں سے بدل لینے جا رہا ہوں۔“ اس نے یہ کہہ کے اُدھا کا

ہاتھ چھڑانا چاہا۔ اس نے گرفت اور مضبوطی کی ہی تھی کہ چھوٹا بچہ رونے لگا۔
 مہیشور نے کہا ”جاؤ دیکھو بھتیجا رو رہا ہے اسے چُپ کر کے آؤ تو مجھ سے باتیں
 کرو۔“ رادھا کی گرفت ڈھیلی ہو گئی اور وہ اُدھر مڑ گئی جدھر اسکا چھوٹا
 بچہ جگر بلنگ پر تنہا پڑا رو رہا تھا۔ مہیشور نے اس جذبہ مادرانہ سے فائدہ
 اٹھایا اور ہاتھ چھڑا کے گھر کے باہر ہو گیا۔ رادھا کا بچھلا خوف عود کر آیا۔ اسے
 یقین ہو گیا کہ سوامی آج جان دینے اور جان لینے جا رہا ہے۔ اس نے لپکے
 کے چھوٹے بچے کو گود میں اٹھایا اور اسے لئے ہوئے شوہر کے پیچھے لپکی۔
 اندھیری رات تھی، بادل گھر کے آگے تھے، گلیاں سائیں سائیں کر رہی تھیں
 شوہر کی صورت نہ دکھائی دیتی تھی، مگر وہ محض پاؤں کی آہٹ لیتی ہوئی چلی
 جا رہی تھی۔ شوہر اس طرف جا رہا تھا جدھر ریلوے لائن تھی۔ ان کا گھر
 کچھ دُور نہ تھا۔ وہ ان راستوں سے اچھی طرح واقف تھی۔ اسکے دل میں
 معایہ خیال آیا کہ آج یقینی کچھ ریلوے ہی کے متعلق ہنگامہ ہونے والا ہے۔
 اس نے سنا تھا کہ آج کل ریلوے لائن اور پٹریوں پر باغیوں کا حملہ ہے۔
 انھوں نے ٹرینوں کا لٹا دینا، اُلٹ دینا سوراخ حاصل کرنے کا بہترین ذریعہ
 سمجھ لیا ہے۔ اسے یقین ہو گیا کہ اسکا شوہر بھی اسی حماقت میں گرفتار ہے۔
 اس نے اپنے قدم اور تیز کیے۔ مگر کچھ دُور چلنے کے بعد معلوم ہوا کہ جیسے مہیشور زمین
 میں سما گیا۔ اسکے پاؤں کی آہٹ بالکل نہ سنائی دی، اسے یاد آیا کہ وہ چند

قدم پیچھے ایک ایسی گلی چھوڑ آئی ہے جو زرا گھماؤ سے ریل کے چھوٹے پل کے
 پاس نکلتی ہے۔ پھر وہ پٹی اور اسی گلی میں گھسی۔ گلی حد درجہ تنگ و تار یک
 تھی۔ بارہ بج چکے تھے، گھروں کے دروازے بند تھے، نہ کسی کے بولنے کی آواز
 نہ کسی کے جاننے کی آہٹ ملتی تھی۔ اُسکا دل لمبوں اُچھل رہا تھا۔ وہ ایک نارک
 بدن کمزور عورت تھی، اُس نے بچے کو سینے سے قدے زور سے لگا لیا۔ وہ معصوم
 سو رہا تھا مگر ادھا کے لئے اتنا سہارا ہی بہت تھا۔ راستے محسوس ہوتا تھا کہ جیسے
 اسکے سینے سے ایک ایسا جوش لگا ہے اور اسکے گلے میں ایک ایسا قویذ ہے کہ
 دنیا کی آفتیں اس سے ٹل جائیں گی۔ وہ اسی طرح ڈرتی سہمتی بچے کو گلے سے
 لگانے پل تک پہنچی۔ اس نے آنکھیں پھاڑ پھاڑ کے ریلوے پل کی دوڑوں جاب
 دیکھا مگر اسے کوئی دکھائی نہ دیا۔ وہ جانتی تھی کہ آج کل ریلوے لائن پر برابر پوسٹ کا
 پرارہتا ہے۔ اس لئے اس نے اپنے شوہر کو پکارا نہیں۔ اسکے دل میں یہ ڈور
 سما یا ہوا تھا کہ ہمیشہ رباغیوں کا ضرور شرکاب ہے۔ اور اسکے پاس پیراں اُکھانے
 کے ہتھیار یقینی ہیں۔ اس نے کھانا کھلاتے وقت دیکھا تھا کہ اسکے کوٹ کی جیبیں
 کھری ہوئی تھیں۔ اس لئے وہ پل کے پاس پہنچنے کے یہ سوچتی رہی کہ وہ اب کیا
 کرے۔ شوہر کی تلاش کے لئے وہ کس طرف جائے۔ وہ اُس جانب مڑ پڑی جہر
 اٹیشن تھا۔ اسے دفعتاً یہ بھی یاد آ گیا کہ گھنٹے ڈیرھ گھنٹے میں بوڑا پشاور اکیسرس
 مانا ہوگا۔ وہ پنجاب ریل کی رفتار سے چلتا ہے۔ یہ خیال آتی ہی اس نے جلدی

جلدی قدم رکھنا شروع کئے۔ اسے اسٹیشن پہنچ کر کسی طرح اکسپرس رکوانا چاہیے۔
 سیکڑوں بے قصوروں کی موت ہمیشہ کی خچہ مینے کی بیکاری کا بدلہ نہیں ہو سکتی
 ہے۔ اس میں کمپنی یا انگریزوں کا کیا نقصان ہے۔ ان کی کچھ گاڑیاں بٹوٹ
 جائیں گی۔ مگر جانیں تو جائیں گی ہندوستانیوں کی۔ پچاسوں عورتیں بیوہ ہو جائیں گی۔
 سیکڑوں بچے یتیم ہو جائیں گے۔ اسکے قدم اور جلدی جلدی پڑنے لگے۔ اسکادام بھولنے
 لگا۔ اسکے منہ سے ”ہے بھگوان! ہے بھگوان!“ کی ندا برابر بھل رہی تھی۔ وہ
 بچے کو کبھی داہنے کندھے سے لگاتی کبھی بائیں سے، کبھی ٹھوکر کھاتی، کبھی پھسل
 جاتی۔ مگر برابر اسٹیشن کی طرف بڑھتی جاتی۔ یہاں تک کہ اسٹیشن کی ٹھماتی ہوئی
 روشنی دکھائی دینے لگی۔ اسکے دماغ سے شوہر کا خیال جاتا رہا تھا، بس کئی سو
 عورتوں کو بیوہ ہونے اور کئی سو بچوں کو یتیم ہونے سے بچانے کا خیال اسکے دل میں
 بسا تھا کہ دفعتاً فاصلے والے سنگنل کے پاس پہنچ کے وہ رکی۔ ہمیشہ آخر کار
 ہے؟ کہیں وہ پل کی دوسری جانب تو نہیں ہے؟ وہ گھبر کے وہیں بیٹھ گئی
 سوچنے لگی مجھے کیا کرنا چاہیے۔ سوامی کو پہلے بچانا چاہئے۔ اسٹیشن پر آکر جا کے
 کہتی ہوں تو سب پوچھیں گے تجھے کیونکر معلوم ہوا، پھر سوامی دھرتے جائیں گے
 پھانسی ہوگی یا کالے پانی بھیج دیے جائیں گے۔ میرے بچے مر ہی جائیں گے! ہائے
 رام کیا کروں؟ وہ پھرا کھٹی اور اب اس طرف دوڑ کے چلنے لگی جدھر سے ابھی
 آئی تھی۔ تھک گئی تھی، بچہ گود میں لیے ہوئے چلنا آسان کام نہیں تھا۔ پھر ادھر

۲ مہینوں سے ہر روز آدھا پیٹ کھایا تھا۔ اپنا حصہ بچوں اور سوامی کو کھلا دیا
 تھا۔ پھر ساری فکریاں۔ حد درجہ کمزور تھی۔ کب کی تھک کے بیٹھ گئی ہوتی۔
 مگر اس وقت قوت ارادی نے اعضا کو بالکل ہی محکوم کر لیا تھا۔ اپنی بساط
 سے زائد کام کر رہے تھے۔ وہ یوں ہی گرتی پڑتی پل تک پہنچی۔ ایک شخص
 پٹری کے قریب بیٹھا ہوا کھائی دیا۔ رادھا نے پکارا "کون سوا....."۔
 مگر قبل اس کے کہ پورا لفظ منہ سے نکلے، مہیشور نے جیب سے ریوڑ نکال کے
 غیر کر دیا۔ گولی بائیں ہیلو پر لگی۔ بچہ داہنے ہیلو پر اس وقت تھادہ بیچ گیا۔
 مگر رادھا کے کاری زخم آیا وہ ایک سکنڈ تک جھوم کے وہیں گر پڑی۔
 مہیشور نے کراہنے کی آواز سے محسوس کیا کہ زخمی کوئی مرد نہیں بلکہ عورت
 ہے، اور وہ گھبرا کے پل سے کود کے رادھا کے پاس آیا۔ رادھا کی گود سے
 بچہ اب تک نہ چھوٹا تھا۔ اس نے شوہر کو قریب دیکھ کے اب اسے چھوڑ دیا۔
 بچہ اس پتھری سڑک پر گر کے رونے لگا۔ مہیشور "بائے بھگوان رادھا!"
 کہہ کے بیوی کے قدموں کے پاس گر پڑا۔ اور ریوڑ اپنے سر کے قریب
 لے جا کے گھوڑا دباننا ہی چاہتا تھا کہ رادھا نے ہاتھ پکڑ لیا۔ رگ رگ
 کے بولی "دیکھو پولیس۔۔۔ کی سیٹی بیچ رہی ہے۔۔۔ آئی
 ہی ہوگی۔۔۔ اپنی جان۔۔۔ مت دو۔۔۔ میرے بچے
 پالنے میں۔۔۔ کہ دینا۔۔۔ مجھے۔۔۔ باغیوں نے

مارا ہے۔۔۔۔۔ ریوالبور پھینک دو۔۔۔۔۔“

مہیشور نے کہا ” میں تمہیں مارنے کے بعد جیوں۔۔۔۔۔ ناممکن ہے۔“

راوہا نے مہیشور کا ہاتھ اپنے کانٹے ہاتھوں سے پکڑ کے کہا ” مجھے

اپنے۔۔۔۔۔ مرنے کا رنج نہیں۔۔۔۔۔ استری کے لئے۔۔۔۔۔


سوامی کے ہاتھ سے۔۔۔۔۔ مارا جانا سوگ ہے۔۔۔۔۔ پر میرے

بالک اب۔۔۔۔۔ تم کو نپالنا۔۔۔۔۔ پڑیگا۔۔۔۔۔

اور اس نے مہیشور کے ہاتھ سے ریوالبور لے لیا۔ اور اس کا ہاتھ

بچے کے سر پر رکھ دیا۔۔۔۔۔“

مہیشور بیوی اور بچے کے درمیان غم کش کھا کے گر پڑا۔



بندوں کی جوڑی

انسپکٹر "ٹم" سے مجھ سے ملاقات کرکٹ فیلڈ اور کھیل کے میدانوں کی تھی، باوجود اسکے کہ وہ گرم ملک میں پیدا ہوئے تھے، اور انہوں نے یہاں کی مینیس جھپٹیس گرمیاں کاٹی تھیں، مگر وہ اب بھی ضلع بھر میں سب سے تیز دوڑ لیتے، سب سے زیادہ اونچا پھانڈ لیتے اور ہاکی میں سب سے عمدہ سنٹر فارورڈ کھیل لیتے تھے، پولیس کے لائن انسپکٹر اور اینگلوانڈین ہوتے ہوئے بھی وہ بہت ہرولفریز تھے۔ جب شہر میں کوئی میچ ہوتا تو انسپکٹر "ٹم" یا خود کھیلے ہوتے، یا رفری کرتے۔ میلے کھیلوں میں بھی ٹہلنے دکھائی دیتے اور بیچ آواروں کے موقع پر بھی، آدمی ہنس مکھ، ملنسار تھے۔ پھر پرتاب گڑھ، چھوٹا سا ضلع۔ ہر گورنمنٹ ملازم یونہی ایک دوسرے سے واقف تھا۔ مجھ سے بھی انسپکٹر سے تعارف ہوا اور ضلع کی کرکٹ ٹیم میں میری شمولیت نے اچھی خاصی ملاقات کرا دی۔

اسی لئے جب پرتاب گڑھ سے لکھنؤ کے لئے روانہ ہوتے وقت اسٹیشن پر

یہ معلوم ہوا کہ وہ بھی میرے ساتھ لکھنؤ چل رہے ہیں تو قدرے مسرت ہوئی
یقین تھا کہ سفرِ لطف سے کٹے گا۔ اسٹیشن پر پانیر اخبار تک رہا تھا، میں نے خرید
لیا اور گاڑی میں سوار ہونے کے بعد میں نے جلدی جلدی سُرخیاں دیکھنا شروع
کیں۔ اطلالیہ و جیش کی آئندہ ہونے والی جنگ کے متعلق جو دوول عظیمی شطرنج
کی چالیں چل رہے تھے ان کا ذکر تھا، پھر پنجاب و بنگال کے ہنگامہ خیر سیلاب
کا، اور ہیرٹلر کے یودیوں اور کیتھلکوں کے خلاف نئے اقدامات کا، میں
ان سب کو سرسری طور پر دیکھا۔ مجھے ان سب سے زیادہ انگلستان اور افریقہ
کے پانچویں کرکیٹ میچ اور ورجنیکا ٹورنامنٹ میں مومن بگان اور محمدن اسپورٹنگ
کے مقابلے کی فکر تھی، میں ورق اُلٹ ہی رہا تھا کہ دفعتاً میری نظر "طلاق کی
درخواست" کی سُرخی پر پڑی۔ مجھے عموماً مقدمات سے اور خاص طور سے
طلاق کے مقدمات سے کوئی دلچسپی نہیں ہوتی۔ اس لئے کہ یہ ان تعلقات کی
رُسوائی ہے جو دو انسانوں کو دو شخصیتوں کو ایک بناتے ہیں۔ میری رائے میں
جس قدر کہ شادی میں اعلان و اشتہار کی ضرورت ہے، اسی قدر ہی طلاق میں
خاموشی اور اخفا کی۔ دو ذاتوں میں جو ارتباط و محبت، یکجہتی و خلوص کے
تعلقات قائم کرنا چاہتی تھیں، انہیں نبھ سکی۔ دونوں نے ایک دوسرے
سے کنارہ کشی اختیار کر لی، تراغی طرفین ختم، تعلق ختم۔ اس میں جھگڑے
ہنگامے، وکیل، ہیرٹلر، جج اور قاضی کی کیا ضرورت ہے؟

بہر نوع اس دن خلاف معمول میں نے اس سرخی کے نیچے جو کچھ لکھا

تھا اس پر بھی نظر ڈالی۔ لکھا تھا۔

”پر تاب گڑھ کے ہر دلعزیز لائن انپکٹر مسٹر ڈبلو ایچ، ٹم

نے عدالت عالیہ الہ آباد میں درخواست دی ہے کہ انھیں

اپنی بیوی مسز ایم، ٹی، ٹم کو زنا کاری اور بد چلنی کے جرم

میں طلاق دینے کی اجازت دی جائے۔“

میں نے گھبرا کر مسٹر ٹم کی طرف دیکھا، وہ سگریٹ پی رہے تھے اور پیمیں

کی شریر آنکھوں سے کمپارٹمنٹ کے دوسرے مسافروں کو دیکھ رہے تھے ہمارے

علاوہ صرف دو آدمی اور بیٹھے تھے، ان میں سے ایک صاحب ”برتھ“ پر لیٹے

ہوئے اخبار پڑھ رہے تھے۔ دوسرے صاحب بیٹھے ہوئے سگریٹ پیتے

جاتے تھے اور سیٹی بجاتے جاتے تھے۔ میں نے مسٹر ٹم کی طرف اخبار بڑھا کے

کہا ”آپ نے یہ خبر دیکھی ہے؟“

مسٹر ٹم نے میرے ہاتھ سے اخبار لے لیا، طلاق والی خبر پر نظر ڈالی

تھوڑی دیر خاموش سگریٹ پیتے رہے۔ ان کا ہنس مکھ چہرہ اس وقت بالکل

سرخ تھا، انکی آنکھوں سے شعاع نکل رہے تھے۔ ان کی کپنی کے پاس شکستیں

پڑ گئی تھیں اور انکے نیچے کا پتلا ہونٹ اس طرح کانپ رہا تھا کہ انکے ہونٹوں میں

دبا ہوا سگریٹ کا ٹکڑا خود بخود گر گیا۔ انھوں نے اسکی بھی پروا نہ کی۔ وہ غالباً

اپنی سیوی کو مختلف صورتوں میں دیکھ رہے تھے منیستر کی حیثیت سے، دلہن کے لباس میں، بیوی کی اہلیت سے، مکار عورت کے بھیس میں، نئے: الی ناگن کی وضع میں، جھوٹی عصمت بانی، جھوٹی ٹنم و جیا، جھوٹا پیار! میں نے دیکھا کہ انکے چہرے پر اسی طرح کے تخلیف کے آثار پیدا ہو گئے جو کسی ذبیحہ کے چہرے پر دم توڑتے وقت پائے جاتے ہیں۔ انکی آنکھوں میں آنسو ڈوبنا آئے۔

وہ ایک دفعہ میری طرف پلٹ کر بولے ”مسٹر نسیم، میں نے یہ جتنی ارادہ کر لیا تھا کہ میں سولے عدالت کے کہیں اس معاملے کے متعلق زبان کھولوں گا، مگر چونکہ آپ سب سے پہلے آدمی میرے جاننے والوں میں ہیں، جو میری درخواست سے باخبر ہو گئے ہیں اور جس نے مجھ سے پوچھنے کی بھی زحمت اٹھائی ہے اس لئے میں آپ سے بلا کم و کاست واقعات بیان کیے دیتا ہوں۔

انسپکٹر ٹم نے جیب سے سگریٹ کیس نکالا، میری طرف بڑھا دیا، میں نے ایک سگریٹ نکال کے شکر یہ ادا کیا۔ انھوں نے کوئی جواب نہ دیا۔ تھوڑی دیر یونہی کھلا سگریٹ کیس ہاتھوں میں لئے رہے، پھر اسے بند کر کے جیب میں رکھ رکھ لیا۔ نہ خود سگریٹ نکالی اور نہ مجھے دیا سلائی دی۔ میں نے جیب سے دیا سلائی نکالی اور سگریٹ جلائی۔ جب سگریٹ کی مہک انکے نتھنوں میں پہنچی تو وہ چونکے، انھوں نے کہا وہ معاف کیجئے گا۔ پھر سگریٹ کیس نکال کے آہیں سگریٹ لی، جلائی اور اسے ہونٹوں میں دبا کے بولے۔

میں آپ سے عرض نہیں کر سکتا کہ یہ عورت کتنی حسین، کتنی خوبصورت

ہے، اور بظاہر کہتی بھولی ہے۔ آپ اگر اسکے حالات سے واقف نہ ہوں تو صورت
دیکھ کے کبھی یہ خیال ہی نہیں کر سکتے کہ اس حُسن کی دیوی، اس مجسمِ معصومیت کے
دل و دماغ میں بھی کوئی بڑی بات آسکتی ہے، آنکھیں بڑی بڑی، کشادہ
پیشانی، گول چہرہ، پتلے ہونٹ، ہاتھ کی انگلیاں پتلی سڈول۔ اللہ! اللہ!
میں نے کتنی مرتبہ ان انگلیوں کا پیار لیا ہے! — اور سگریٹ فرش پر گرا کر
اسے جوتوں سے مسل کر بولے — پاؤں چھوٹے چھوٹے! بلا کی جائزہ یہ! —
الیکٹرک ایک باروانت میں کر بولے ”میں نے پہلے پہل اسے کلکتہ
میں دیکھا، بڑے دن کی تعطیل میں حضور وائس رے کی آمد کے سلسلے میں جہاں
صوبے سے پولیس کے خاص خاص لوگ گئے تھے، میں بھی بھیجا گیا تھا، دسیرٹ
کپ کا دن تھا، بڑے بڑے راجگان، مہاراجگان، رانیاں مہارانیاں، شہزادے
شہزادیاں، شریف زادے، شریف زادیاں، غرض کہ ہر طرح کے لوگ چھوٹے
بڑے، مرد عورت، سب ہی گھوڑ دوڑ کے میدان میں موجود تھے میرا سٹیڈیم
کے باہر کھڑا ہر آنے جانے والے کو بغور دیکھ رہا تھا۔ یہ اپنی بوڑھی ماں کو سہارا
دیے ادھر سے گزرتی دکھائی دی۔ دفعتاً بڑی بی کو چکر آیا، اُس دن ساری
پونجی ہار گئی تھیں، دل و دماغ قابو میں نہ تھا، چنانچہ چلتے چلتے لڑکھڑائیں اوڑھ
وہیں گر پڑیں، میری نظر اس پھول سے چہرے پر نچھاور ہو رہی تھی، میں نے
جو یہ حادثہ دیکھا تو جلدی سے دوڑ کے بڑی بی کو اٹھایا، وہ ادھی سے زیادہ

بیہوش تھیں، ادھر ادھر نظر کی۔ قریب ہی ایک ٹیکسی کھڑی تھی، اس میں لے جا کے ڈال دیا۔ مارگریٹ نے مجھے آبدیدہ نگاہوں سے دیکھا۔ میں نے اس سے گھر کا پتہ پوچھا، اور ٹیکسی والے سے وہاں تک کا کرایہ دریافت کر کے اسکے دام دیدیے اور تاکید کر دی کہ وہ انھیں بحیرت گھر پہنچائے۔ اور اپنی ڈائری میں انکا پتہ اور ٹیکسی کا نمبر نوٹ کر لیا۔

غرض یہاں سے میرے عشق اور مارگریٹ کی احسانندی کی ابتدا ہوئی، میں ہنراکسلنسی کے قیام کے سلسلے میں کوئی دس دن وہاں رہا اور اس درمیان میں ہمارے تعلقات محسن و احسانندہ سے بڑھ کر عاشق و معشوقہ کے سے ہو گئے۔ نوبت یہاں تک پہنچی کہ چلتے وقت میں نے اس سے شادی کا وعدہ لیا اور الہ آباد میں رپورٹ دیتا ہوا پر تباہ گڑھ واپس آیا۔

یہاں آنے کے بعد مجھے یہ محسوس ہوا کہ مارگریٹ کے بغیر زندگی نہیں بسر کر سکتا۔ نہ کھیل کو وہیں جی بہلتا تھا اور نہ کام میں دل لگتا تھا، بس ہر لمحہ ہی آرزو کہ کسی طرح اڑ کے اسکے پاس پہنچ جاؤں۔ وہ بھی اپنے خطوں میں کچھ اسی طرح کے جذبات کا اظہار کرتی تھی۔ بالآخر کوئی مہینہ ہی بھر بعد میں نے تین مہینے کی ٹھپٹی لی اور کلکتہ پہنچ گیا اور جلد سے جلد لائسنس حاصل کر کے رجسٹرار کے سامنے جا کر مارگریٹ کو بیاہ لایا۔

انپکرم نے کانپتے ہاتھوں سے پھر جیب سے سگریٹ کیس نکالا، میں نے

جلدی سے دیا سلائی جلا کر دی، اور وہ سگریٹ جلا کے بے بے کش لیتے رہے پھر بڑے۔
 ”مسٹر نسیم! میں آپ سے دو ڈھائی مہینے کی زندگی کی مسرت، خوشی،
 اور لذت کو بیان نہیں کر سکتا۔ مارگریٹ اُن عورتوں میں سے ہے، جو اگر مرد کو خوش
 کرنے پر ترقی ہیں تو جو رہتی بن جاتی ہیں۔ ایسا معلوم ہوتا تھا کہ میں ایک معمولی پس
 انکسٹر نہیں ہوں بلکہ شاید دونوں جہان کا بادشاہ ہوں، مجھے نہ ماضی کی پروا
 تھی اور نہ مستقبل کا خیال، میں مارگریٹ میں مستغرق تھا، اور وہ ہر لمحہ گلے سے
 لپٹی رہی۔

ہم لوگوں نے پروگرام یہ بنایا تھا کہ شادی کر کے ہم سیدھے ہنگلی چلنے کے چاہتے
 وہاں پہلے تین دن گزارے، پھر وہاں سے ہم ”گیا“ پہنچے، وہاں سے پٹنہ،
 پٹنہ سے بنارس، بنارس سے الہ آباد، الہ آباد سے آگرہ، وہاں سے میرٹھ،
 پھر کانپور، اور چھٹیوں کے ختم کے قریب لکھنؤ۔ ہر جگہ ہم اوسط درجے کے ہوٹلوں
 میں ٹھہرتے، شہر کے آثار قدیمہ اور مشہور ضیروں کو دیکھتے اور اپنے آئندہ مستقر کے لئے
 کوئی نہ کوئی سامان خریدتے۔

جب ہم لکھنؤ پہنچے تو میں نے محسوس کیا کہ میرا سرمایہ قریب ختم تھا، میں نے
 اس لئے دل میں یہ طے کیا کہ خواہ کچھ بھی ہو مارگریٹ کے لئے کوئی نہ کوئی زیور ضرور
 خریدنا چاہیے۔ میں اسی لئے ایک دن حضرت گنج اسے وہاں زیورات کی دکان
 پر یہ کہہ کے لے گیا کہ مجھے ایک دوست کی بیوی کے لئے بندوں کی جڑمی خریدنا

ہے، زرا تم چل کر پسند کرو۔ وہ بہت خوش خوش مختلف قیمتوں کے بندے دکھتی رہی، اور اپنے ہی کان میں لگا کر اُمینہ میں صورت دکھتی اور سر ہلا کر رکھ دیتی۔ بالآخر اسے ایک پلیٹیم کا ساوہ بندہ مگر بہت ہی خوبصورت بنا ہوا پسند آیا۔ دام پوچھنے پر معلوم ہوا خاصا قیمتی ہے، میں نے نہایت ہی خاموشی سے دام دیئے اور مارگریٹ کو ایک پندرہ روپے کی انگوٹھی دلوا کے دوکان سے چلا ہی تھا کہ دوکاندار نے روکا۔ میں نے پوچھا ”کیا ہے بھئی؟“

اُس نے مارگریٹ کی طرف حکمتی ہونی آنکھوں سے دیکھ کر کہا ”میں سمجھتا ہوں کہ ایک اور چیز دکھا دوں تو پھر آپ انھیں لے جائیں۔“

میں نے کہا ”ہمیں اور کچھ نہیں خریدنا ہے۔“

وہ بولا ”جی وہ جلدی میں خریدنے والی چیز بھی نہیں، آپ دیکھ لیں۔“

یہ کہتے کہتے اُس نے ایک مٹھی ڈبیر سیف میں سے نکال کر کھولی، معلوم ہوا جیسے آنکھوں میں بجلی کو نگہائی، دیکھا تو بندوں کی جوڑی تھی۔ بیچ میں ہیرا دونوں سروں پر زرد، اور یہ سب اس عمدہ طور پر کاٹے گئے تھے کہ وہ بلا کی چمک پیدا ہو گئی تھی کہ الاماں والحفیظ!۔ مارگریٹ کی یہ حالت تھی کہ دیکھتے ہی بتیاب ہو گئی۔ اسکی آنکھوں میں وہ چمک پیدا ہو گئی، جو چوروں، ڈاکوؤں اور بخیلوں کی آنکھوں میں روپیوں کا ڈھیر دیکھ کر پیدا ہو جاتی ہے۔ دوکاندار اسکی یہ حالت دیکھتا جاتا تھا اور مسکراتا جاتا تھا کہ اس طرح مسکراتا تھا کہ مجھے بڑا معلوم

ہونے لگا اور میں نے مارگریٹ کے کانڈھوں پر ہاتھ رکھ کے کہا "آؤ چلیں" مگر اس نے نہایت ہی بے پرفانی سے میرا ہاتھ جھٹک دیا اور ان بندوں کو کانپتے ہاتھوں سے کانوں میں پہنکر قد آدم آئینوں میں، جو دوکان میں چاروں طرف لگے تھے اپنے کو دیکھنے لگی۔ مجھے مارگریٹ کی بیٹابی، اور جوہری کی سکراہٹ اس قدر کھل رہی تھی کہ میں کہ نہیں سکتا۔ میں نے بڑھتے ہوئے غصے کو روکنے کے لئے اُس سے قیمت پوچھی۔ اُس نے کہا "ڈیڑھ ہزار!"

مارگریٹ کے بڑھتے ہوئے جوش پر پانی پڑ گیا۔ اُس نے ناموشی سے بندے اُتار کر ڈوبے میں رکھ دئے، اور گردن اُچھکا کر میرے ساتھ چلنے کے لئے تیار ہو گئی۔ میں آپ سے سچ عرض کرتا ہوں کہ مجھکو جتنی اسکی پھیلی بیٹابی بُری معلوم ہوئی تھی، اس سے زیادہ اُس مایوسی پر تکلیف ہوئی۔ جی چاہتا تھا اپنے کو بیچ ڈالوں، مگر یہ بندے خرید کر اسکے کانوں میں پہنا کر پھر ایک بار اسے خوش دیکھ لوں۔ مگر اقتصادات کے آہنی پنجوں کی گرفت جذبات سے متاثر ہو کر کبھی ڈھیلی نہیں ہوتی، ہمیں بالآخر دوکان سے چلا ہی آنا پڑا۔

رات بھر مارگریٹ سُست رہی۔ میں نے مختلف طرح کی مہنسی اوقات کی باتیں کیں، اور وہ مجھے خوش کرنے کے لئے تھوڑا بہت مہنسی بھی، لیکن وہ پچھلے شگفتگی اور بیاختگی نہ پیدا ہوئی۔ شب کو کھانا کھانے کے پہلے میں نے اپنے ہاتھ سے خرید کر وہ بندے جب اُسکے کانوں میں پہنا لے تو وہ بول "ایں، یہ تو

دوست کی بیوی کے لئے تھے!۔

جب میں نے کہا ”ہاں لیکن میں ہی آپ اپنا دوست ہوں اور تم اُس دوست کی بیوی!۔“ تو وہ بیباختہ میرے گلے سے لپٹ گئی۔ لیکن شب کو جب میں بستر پر پہنچا تو میں نے دیکھا کہ وہ مجھ کو اب ہے مگر گالوں پر آنسوؤں کے قطرے ہیں!۔ میں نے اسے جگایا نہیں، مگر اسی وقت قسم کھانی کہ خواہ کچھ بھی ہو، میں سال چھ مہینے میں کسی نہ کسی طرح اتنی رقم ضرور جمع کر لوں گا کہ اسکے لئے اسکے محبوب بندے خریدوں!۔

زرا آپ خیال فرمائیں کہ ایک شخص جو تین سو تیرہ سو روپے ماہوار غیر شادی شدہ حالت میں خرچ کرتا رہا ہو، اسکا شادی کے بعد خرچ کتنا بڑھ جائیگا؟ اور اسکے لئے ڈیڑھ ہزار روپیہ بچا لینا کس قدر دشوار امر ہے؟ لیکن میں نے ہزاروں تکلیفیں برداشت کر کے، اپنا سگریٹ، اپنی شراب اور اپنی دیگر تفریحیں یک لخت ترک کر کے روپیہ جمع کرنا شروع کیا اور اسی کے ساتھ تقریباً ہر مہینے لکھنؤ جا کر اس دوکان پر ان بندوں کو دیکھ آسا۔ لیکن تین مہینے کی حد درجہ دماغی و جسمانی تکلیف کے بعد یہ شکل ڈیڑھ سو روپیہ جمع ہوا، اور وہاں ضرورت تھی ڈیڑھ ہزار کی!۔ اب کیا کیا جائے؟۔ مارگریٹ کے بندے ہمیشہ تو رکھے نہ رہیں گے، جوہری کو کوئی نہ کوئی گاہک تول ہی جائیگا۔ اس لئے میں جو حرکت اتنے دنوں کی تھی وہ کر ڈالی۔ میں نے ابتدائے ملازمت سے اُس

وقت تک کبھی ظلم نہیں کیا تھا، کبھی بے ایمانی نہیں کی تھی اور کبھی رشوت نہیں لی تھی! مارگریٹ کی خاطر میں نے ضمیر فریوشی کی، میں نے ایک جھوٹے مقدمے میں ایک دو لاکھ آدمی کو پھنسا دیا اور اس سے پورے ڈیڑھ ہزار رشوت لی، میں آپ سے نہیں کہہ سکتا کہ مجھے یہ روپے جب تک میری جیب میں رہے کیونکر ڈس رہے تھے۔ میں نے یہ سب مارگریٹ کی خاطر انگیز کیا۔ اور وہیں گاؤں پر جہاں میں تفتیش کے سلسلے میں گیا ہوا تھا میں نے اپنی نوٹس سائیکل بجائے پر تباہ گروہ کے بارے لکھنؤ کے لئے ہانک دی۔ طو کر لیا تھا کہ مارگریٹ کے لئے آج ہی بند لے کر آؤں گا۔

میں لکھنؤ کو تین تین بجے پہنچا۔ معلوم ہوا کہ مالک و دوکان کسی لیڈی کے ساتھ باہر گئے ہیں۔ میں نے پوچھا مینجر کہاں ہیں، وہ میری صورت دیکھ کے کچھ گھبرا سا گیا۔ میں نے کچھ خیال نہیں کیا۔ اسے جلدی سے بندوں کی جوڑی کی شنا بتائی، اس نے سیف کھولا، سارے خانے دیکھ ڈالے، کہیں بندوں کا پتہ نہ تھا، اس نے اپنے ایک ماتحت کو بلا یا، اس سے دریافت کیا۔ اس نے میری طرف دیکھ کر مسکراتے ہوئے مینجر کے کان میں چپکے سے کچھ کہا۔ مینجر نے مشکل مہنسی ضبط کی اور مجھ سے متانت سے کہا "انسپیکٹر صاحب وہ بندے تو باک گئے اب نہیں نہیں کہہ سکتا کہ مجھے کس قدر مایوسی ہوئی تین مہینے سے جس چیز کے رات دن کوشش کی تھی، جسکی وجہ سے بے ایمانی کی، جھوٹ بولا، رشوت لی،

جسکی وجہ سے اس وقت بلا اجازت افسر بالالکھنؤ بھاگا ہوا آیا تھا، وہ بک گئی۔
 اب مارگریٹ کو کیسے منہ دکھاؤنگا، اسکے محبوب بندے میں اسکو کہاں سے لا کر
 دوںگا۔ غرض ہی سوچتا نہایت ہی افسردہ پھر موٹر سائیکل پر بیٹھا اور قریب
 شام پر تپاب گڑھ کے مضافات میں پہنچا۔ آفتاب غروب ہو رہا تھا۔ مین دن بھر
 کے تکان، سفر سے چور، خاک سے اٹا ہوا، افسردہ دل، مڑھبایا ہوا تھا۔
 جس چیز پر نگاہ ڈالتا تھا میری طرح مضمحل معلوم ہوتی تھی۔ وہی شہری کرنین جو
 ہر ذرے کو خوشی کے لمحوں میں کننی چمک بخش دیتی تھیں اس وقت ہر شے کو
 زرد و بنائے ہوئے تھیں، دنیا میری طرح خزاں دیدہ، الم انگیز، حسرت زرا
 محسوس ہوتی تھی، کتوں کے بھونکنے میں، غصہ در چھپیر کی جگہ درد کا پتہ چلتا تھا
 اور لوٹے جو سائیکل کو دیکھ کے تالیاں بجاتے تھے تو یہ محسوس ہوتا تھا کہ میرا
 تسخر کر رہے ہیں کہ ”واہ رے م صاحب سارے جنت کے، سارے پاڑے بیلے
 اور مہم صاحب کے کان بغیر بندوں ہی کے رہے!“

بہر نوع میں جب اسی طرح خاک آلودہ اپنے بنگلے پر پہنچا تو سامنے
 روش پر کرسیاں رکھی ہوئی دکھائی دیں، مارگریٹ کا پتہ نہ تھا، میں نے سمجھا اندر
 ہوگی، اردلی کو سائیکل دی، کھونٹی پر اپنی ٹوپی لٹکانی اور اندر چلا گیا۔
 وہاں کپڑے بدلنے کے قبل میں نے سوچا، لاؤر وپیوں کو سیف میں بند کر دوں۔
 وہ سونے والے کمرے میں تھا، وہاں پہنچ کر انھیں بند کیا۔ جب پلٹنے لگا تو

شکار نیبر پر نظر پڑی جس پر مارگریٹ کی آرائش کا سامان رکھا رہتا تھا۔ دیکھا تو رب غائب ہو گیا۔ اور انکی جگہ ایک خط رکھا ہے۔ حیرت سے آگے بڑھ کے اُسے اٹھا لیا۔ جلدی جلدی کھولا۔ وہ خط یہ تھا۔

انسپکٹر ٹم نے کوٹ کی جیب سے پاکٹ بک نکالی اور اس میں سے ایک خط، وہ میری طرف بڑھا دیا، لکھا تھا۔

”ڈیر ٹم۔ میں آج میل سے لکھنؤ جا رہی ہوں، اب پھر وہاں

نہ آؤنگی۔ اسکی وجہ صرف اتنی ہے کہ گو میں تم سے محبت کرتی ہوں

لیکن جو اہر اسے تم سے بھی زیادہ! مارگریٹ“

میں نے خاموشی سے خط پڑھ کر انسپکٹر صاحب کی طرف بڑھا دیا، وہ اسے

پاکٹ بک میں رکھ کر بولے ”میں خط کا مطلب سمجھنے بھی نہ پایا تھا کہ اردلی نے آکر

خبر دی کہ صاحب پسر ڈنٹ باہر کھڑے ہیں۔ میں خط لے انکی خدمت میں

حاضر ہوا۔ اور عادتاً سلام کر کے چپکا کھڑا ہو گیا۔ انہوں نے میری صورت دیکھی،

خط دیکھا اور اپنے ساتھ موٹر میں بٹھالیا۔ اپنے بنگلے پر لے گئے اور اپنے

سیف سے کچھ کاغذات نکالے اور میرے سامنے رکھ دئے۔ میں نے دیکھا تو کلکتہ

پریس کی مارگریٹ کے متعلق رپورٹ تھی۔ انہوں نے سائے خاندان کے حالات

لکھا اسکے متعلق یہ لکھا تھا کہ ”یہ عورت بہت ہی کسنی سے رنجی کا پیشہ کرتی تھی

اور اسکی مال ہمیشہ اسکی بھولی صورت سے فائدہ اٹھا کر بنا کر وہ کار جو انوں کو

تباہ کرنی تھی!

میں اٹھ کر کھڑا ہو گیا۔ میرا مصمم ارادہ تھا کہ میں دنیا کو اس ناپاک ذات سے ہمیشہ کے لئے پاک کر دوں۔ مگر صاحب سپرنٹنڈنٹ بولے ”میاں تم۔ یہ رپورٹ مجھے اس وقت مل چکی تھی جب کہ تم اپنی بیوی کو یہاں لیکر بھی نہیں آئے تھے۔ میں جانتا تھا کہ یہ عورت تم کو دھوکا دیگی۔ خیر انسان کچھ کھو ہی کر سیکھتا ہے۔ تم پولیس افسر تھیں ہر طرح کا تجربہ ہونا ضروری تھا۔“

میں نے کہا ”میں پولیس کی نوکری سے استفادہ کرونگا، مگر اس عورت کا خاتمہ کرونگا۔“

وہ کچھ بولے نہیں بلکہ انہوں نے مجھے ساتھ بٹھا کے شراب پینا شروع کی اور مجھے اتنی پلا دی کہ میں وہیں مدہوش ہو کر گر پڑا۔ دوسرے دن سے لیجان حاضر کر دیا گیا۔ اور آج تک اسی ڈیوٹی پر ہوں!

میں نے پوچھا ”اور مارگریٹ؟“

وہ بولے ”جی وہ کچھ دنوں اپنے بندے یعنی اُس انیکلو اڈین جوہری کے ساتھ لکھنؤ میں رہیں۔ اب سنا ہے کہ پھر کلکتہ میں اپنا مادری پیشہ کر رہی ہیں!“

۳۷ء

اچھوت برہمن



آگرہ کا اسٹیشن، گرمیوں کا زمانہ، مسافروں کا ہجوم، اس پر انٹرویو
 کا کٹ۔ اگر تیس گھبرا یا ہوا تھا تو کوئی جائے تعجب نہیں۔ ڈر تھا کہ گاڑی بھری
 بولی آئیگی۔ اطمینان سے لیٹنے بیٹھنے کی جگہ نہ ملیگی۔ راستے بھر منگامہ شور و غوغا
 رہیگا۔ اور نہ معلوم کتنی قسم کی نئی بیڑیوں کے متعفن دھوئیں کو انگریز کرنا پڑیگا۔
 میں نے اسی لئے اس دن کالیڈرا، پانیر، اٹیسین اور ہندوستان ٹائلز خرید
 لیا۔ پھر وہیلر کے کتاب گھر سے ”اوپینم“ کا ایک تازہ ترین ناول خریدا۔
 میری رائے میں انگریزی مصنفین میں ”ولیس“ اور ”وڈ ہاؤس“ کی طرح
 ”اوپینم“ کی کتابیں بھی ریل کا سفر کاٹنے کا بہترین ذریعہ ہیں۔ اس مصنف
 میں ”مشراک بومس“ کے مصنف کی طرح قوت استقامت تو نہیں ہے، لیکن وہ
 مثالی چھتری کے مترجم سے کہیں زیادہ قرن عقل سمجھ گیاں، اٹھاوے اور

اسرار اپنے پلاٹ میں سمودیتا ہے۔ پھر اس میں جو ایک نہفتہ ظرافت ہوتی ہے

وہ بھی گئے خود ایک ایسی چیز ہے جو مہذب و متین طبائع کو فرعون ہے۔

— خیر یہ تو ایک جملہ معترضہ تھا۔ میں نے جیسا عرض کیا۔ اخباروں کے ساتھ

ساتھ میں نے ”ادوہینیم“ کا ایک پھر لکھا ہوا ناول بھی خریدا۔ اور اب گویا پوری

طرح مسلح ہو کر اپنے آرام و اطمینان کی دشمن بنی گاڑی کا انتظار کرنے لگا۔

بارے بنی صاحبہ آئیں، حراماں حراماں، بل کھاتی، انگریزائیاں لیتی

آئیں۔ اور مسافروں کا مڈھی دل اُن پر ٹوٹا۔ اترنے والے مسافر ڈبوں میں

کھڑے ہیں۔ قلی ان کے سامان اُتارنے کی فکریں سنہماک ہیں۔ مگر جانے والے

مسافروں کے قلی ان پر اس طرح غرار ہے ہیں جس طرح کوئی کتا اپنے گھر میں

اپنے کسی اجنبی ہم جنس کو دکھا کر غرار ماتا ہے۔ اس عجلت اور جھلماہٹ کے سبب

ہیں۔ ایک تو اپنے مسافر کے ساتھ ہمدردی جتا کر اس سے مقررہ و موعودہ

فردوری کے علاوہ انعام لینے کا بہانہ۔ دوسرے اپنے بابو جی کو ٹھکانے لگانے

کے بعد اترنے والے مسافروں میں سے کسی کا اسباب اُٹھائے جانے کی امید۔

چنانچہ سیراقلی بھی نہ معلوم کتنے قلیوں کو جھراکتا، اور بیسیوں مسافروں کو دھکیلتا

تھوڑے اسباب کے ایک ڈبے میں گھس ہی گیا۔ اور میرا بکس اور بستر ایک

پہرے رکھ کر ایک اترنے والے مسافر سے اپنے لئے فردوری چکانے لگا۔ مجھے

بھی اپنے اسباب کے خاطر مع اخباروں اور ناول کے بندل کے کسی ٹکس سے

گزر کر ڈبے میں داخل ہونا ہی پڑا۔ اور میں نے جھٹ پٹ اپنا بستر کھول کر پورے
برتھ پر قبضہ کر لیا۔

یہ سارا ہنگامہ چن ہی مزٹ کا تھا۔ اس لئے کہ پورا ڈبہ اس شیش پر خالی
ہو گیا اور اب میں ”سکندر سا لاکر“ کی طرح جو کچھ نظر آتا تھا سب کا مالک و مختار
تھا۔ چنانچہ میں نے جلد ہی سے شیروانی اتار کر اپنے بیچ سے قریب ڈالی کھولی پر
لٹکانی۔ پان اور سگریٹ کی ڈوبیاں سرہانے تکیے کے نیچے رکھیں، پرس کُرتے کی
جیب میں ڈال لی اور سارے اخبار و رسائل پہلیوں رکھ کر بیچ پر دراز ہو گیا۔

مگر گرمی تھی کہ الاماں والی حفظ۔ نہ معلوم آگرے کی سرزمین میں اس بلا کی
حدت کہاں سے آگئی ہے۔ شاید یہ برابر اُشتگان ناحق کے خون کی حرارت ہے۔

جس سے آگرہ کی مٹی کا خمیر بنا ہے۔ یا اس سوزشِ قلب کا نتیجہ ہے جس نے شاہجہاں
کو تاج محل سا مقبرہ بنوانے پر بھی چین سے بیٹھنے نہ دیا۔ بہر نوع وجوہ خواہ جذباتی ہوں
یا کیمیائی جغرافیائی ہوں یا شاعرانہ۔ بے یہی کہ آگرے سا جاتا بھنتا شہر مندوستان

میں کمر ہی نکلیگا۔ میں نے اسی لئے ”پانیر“ سے وہی کام لینا شروع کیا جو آپ کو
اس اخبار کے اشتہار کے سلسلے میں ”چند و چوکیدار“ لیتا دکھانی دیکھا یعنی اسے
بجائے پڑھنے کے اس سے نکھا جھلنا شروع کیا۔

ابھی پسینہ خشک بھی نہ ہونے پایا تھا اور میں اشتہار کے اس ٹکڑے پر کہ
”تم اسے پڑھ بھی سکتے ہو“ عمل پیرا نہ ہو سکا تھا کہ دفعتاً گاڑی کا بند دروازہ کھلا

اور ایک بابو جی داخل ہوئے۔ یہی کوئی پچیس تیس برس کے رہے ہونگے ننگے سر،
 بال چھوٹے چھوٹے مٹھین سے کٹے ہوئے، چتیا زرا نمایاں، پیشانی پر شفقہ قمیص
 دھوتی اور چپل پہنے، ایک ہاتھ میں ایک چھوٹا سا اٹیچی، ایک میں ایک کبل میں تکیہ
 لپیٹا ہوا، آئے اور برابر دالے برتھ پر کبل بچھا اور تکیہ لگا کر بیٹھ گئے۔ اٹیچی انھوں نے
 سامنے اس طرح رکھ لیا جس طرح پان بنانے والیاں پانڈان سامنے رکھتی ہیں۔

میں نے انکی صورت شکل کا اجبار کے تیجے سے جائزہ لیا۔ تو ہرے سر سے
 خاصے تیز اور پڑھے لکھے آدمی معلوم ہوتے تھے۔ پیشانی بڑی اور حکمتی ہوتی۔ آنکھیں اوسط
 درجے کی مار بھوری، کلا چڑا، دانت سپید چمکتے ہوئے۔ دائرہ ہی مدیچہ دونوں صاف۔
 تھوڑی بڑی ہتھی اور پنج میں زرا دہنی ہوتی۔ قوت قارت اوسط درجے کا تھا اور جسم
 خاصا مڈول تھا۔

بابو جی نے اپنا اٹیچی کھولا، اور اس میں سے اوپر ہی رکھا ہوا تو لہجہ کا
 اپنے چہرے اور گردن کا پسینہ پوچھا۔ پھر میری طرف مڑ پڑے۔
 انھوں نے پوچھا ”آپ کہاں تشریف لے جائیں گے؟“
 میں نے کہا ”لکھنؤ“

کیا وہیں دولت خانہ ہے؟

میں نے کہا ”جی نہیں۔ دو ایک دن کے لئے وہاں قیام کر کے

دوستوں سے ملنا ہے۔“

بولے ”اچھا!“

میں نے سوچا کون زیادہ وقت ضائع کرے اخبار اوزناول پڑھنا ہیں۔
جلدی سے انکی طرف لیڈر بڑھا کر کہا ”بسجے آج کا اخبار دیکھیے گا؟۔“

انہوں نے ”شکریہ“ کہا اور لیڈر میرے ہاتھ سے لے لیا۔ اتنے میں انجن سینیٹی وی اور گاڑی ریٹاک چلی۔ میں اخبار دیکھنے میں مشغول ہو گیا۔ مگر میں نے یہ محسوس کیا کہ جس جس طرح ریل پٹریاں بدل رہی تھی اسی اسی طرح میرے ساتھی بھی پہلو بدل رہے تھے۔ وہ جلدی جلدی اخبار کے سارے ورق الٹ گئے۔ پھر انہوں نے کھڑکیوں سے جھانکنا شروع کیا، پھر سینیٹی بجانے لگے۔ پھر ٹیچھی کھولا، اس سے کچھ کاغذات نکالے، انکو اٹھتے پلٹے رہے۔ میں نے انکی بے چینی سے متاثر ہو کر بالآخر اخبار رکھ دیا، اور ان سے کہا۔

”کیوں کیا کوئی دوسرا اخبار دوں؟“

وہ عجیب طرح مسکرا کر بولے۔ ”جی نہیں، میں نے ابھی یہی نہیں پڑھا۔“
میں نے پھر اپنا اخبار اٹھایا، وہ فریادیوں کی طرح ہاتھ پھیلا کے بولے
”اگر آپ بُرا نہ مانیں تو میں عرض کر دوں گا کہ آپ بھی اخبار نہ پڑھیں۔ (میں نے انہیں
زرا چین بچیں ہو کر دیکھا، وہ جلدی سے بولے) ایسا یہ مطلب ہو کہ بجائے اسکے
ہم کچھ باتیں کریں۔“

میں اس عجیب و غریب فرمائش پر یقینی کوئی سخت جواب دیتا، مگر میں انکی

ملبجی صورت اور انکے حسرت بھرے لہجے سے متاثر ہوئے بغیر نہ رہ سکا۔ ایسا معلوم ہوتا تھا جیسے یہ شخص انسان ہمدردی کا بھوکا ہے۔ اسکے دل پر کسی اہم راز کا بوجھ ہے جسے وہ کسی اجنبی سے کہہ کر ہلکا کرنا چاہتا ہے۔

میں نے اخبار رکھ دیا، اٹھ کر بیٹھ گیا۔ ان کی طرف سگریٹ کی ڈوبیا بڑھا کر کہا ”بسم اللہ شوق کیجئے“ انہوں نے تسلیم کر کے اس میں سے ایک سگریٹ نکال لی۔ پھر میری طرف اسی کو بڑھا کر کہا ”اب آپ میری جانب سے اسی سگریٹ کو بیجئے۔“ میں نے انہیں پھر حیرت سے دیکھا۔ وہ بولے ”جی میں اس نعمت سے محروم ہوں۔“

میں نے گھبرا کر ان سے پوچھا ”کیا دولت خانہ لکھنؤ ہے؟“

انہوں نے مجھے استعجاب سے دیکھ کر پوچھا ”جی، آپ نے یہ کیوں کر جانا ہے؟“ میں نے کہا ”آپ کی گفتگو اور تہذیب سے۔“

وہ بولے ”جی ہاں، غریب خانہ وہیں ہے۔ میں پنڈتوں اور بڑے کٹر طرح کے برہمنوں کے خاندان سے ہوں، اس لئے اس طرح کی کوئی چیز کبھی استعمال نہیں کر سکتا۔“

میں نے کہا ”تو آپ بڑے خوش قسمتوں میں سے ہیں۔ ہم لوگ خواہ مخواہ پیسے بھی ضائع کرتے ہیں، اور صحت بھی برباد کرتے ہیں۔“

کہنے لگے ”جی، آپ کا ارشاد بجا اور درست ہے، مگر یہ بھی ضرور ہے

کہ لطف صحبت بغیر ان چیزوں کے حاصل نہیں ہوتا۔

میں نے کہا ”خیر یہ تو آپ میرے خیال اور میری خاطر سے کہہ رہے ہیں، لیکن اتنا ضرور سچ ہے کہ بعض وقت اس سگریٹ سے غم غلط کرنے میں بڑی موثری ہے۔“

میری زبان سے ”غم غلط“ کا لفظ نکلتے ہی اُن کے چہرے کا رنگ بدل گیا۔ آنکھوں میں آنسو بھرائے اور انہوں نے جلدی سے میرے ہاتھ سے سگریٹ لیکر مٹھ میں لگائی، میں نے دیکھا اُن کے ہاتھ کانپ رہے تھے۔ میں نے اُنکی طرف دیا سلانی بڑھادی۔ انہوں نے بالکل ایک ایسے سگریٹ پیئے والے کی طرح سگریٹ جلائی۔ جلدی جلدی اُسکے دو تین کیش کھینچے اور کھانسنے لگے۔ اُنکے آنسو آنکھوں سے بہ کر گالوں پر آگئے۔ میں نے گھبرا کر کہا ”اجی اسے پھینک بھی دیجئے۔ آپ عادی نہیں، چکر آجا یگا۔“

انہوں نے سگریٹ پھینک دی، پھر دونوں ہاتھوں سے سر پکڑ کر سسک سسک کر رونے لگے۔ میں گھبرا کر اپنی سیٹ سے اٹھا اور اُنکی سیٹ پر جا کر بیٹھ گیا۔ وہ میری قربت محسوس کر کے اور زیادہ پھوٹ پھوٹ کر رونے لگے۔ اب زرا آپ میری بے بسی کو محسوس کیجئے۔ اکیسپرس پوری رفتار سے چلی جا رہی ہے، پورے ڈبے میں ہم دو آدمی ہیں۔ دونوں اجنبی ضرور ہیں، مگر دونوں پڑھے لکھے بھلے مانس ہیں، آپس میں اب تک جتنی باتیں ہوئیں وہ

بھی خلوص و ہمدردی، تہذیب و شائستگی کی۔ ان میں سے ایک اچھی خاصی باتیں کرتے کرتے، دفعتاً پھوٹ پھوٹ کر رونے لگتا ہے۔ وہ سراسر اس کے اور کیا کر سکتا ہے کہ وہ اخباروں اور ذوالوں کو چھوڑ کر اپنے ہمراہی کی دلہی کہتے اور اسکے غم و رنج کا سبب دریافت کر کے اس سے ہمدردی کرے، یہی ایشیا کا تقاضا ہے اور یہی فطرت و بشریت کا اقتضا۔ میں نے انکی میٹھی پر ہاتھ رکھ کر کہا ”پنڈت جی، یہ آپ کیا کرتے ہیں۔ اس طرح کا روزنامہ دوں کوڑی نہیں دیتا۔ وہ سسکتے ہوئے بولے ”مگر جس طرح کا غم مجھ پر پڑا ہے، اگر ہار پر بھی پڑتا تو وہ بھی پانی ہو کر بہ جاتا۔ میں تو پھر انسان ہی ہوں۔“

میں نے کہا ”تو آپ مجھ سے بیان کر ڈالیے۔ اس سے دل کی بھر اس نکل جائیگی اور طبیعت ہلکی ہو جائیگی۔“

انہوں نے اپنے تویے سے آنسو پوچھ ڈالے۔ میں نے اپنی جیب سے نکال کر انھیں چند الائچیاں دیں۔ وہ انہوں نے چبائیں، پھر بولے۔ ”آپ نے سچ کہا، مجھے زیادہ تکلیف شاید اسی لئے ہے کہ میں نے آج تک کسی سے اس قصے کو نہیں بیان کیا۔ مجھے خاندان کے نام کی بڑی لاج تھی۔ آپ اجبنتی ہیں، ریل کا ساتھ ہے۔ خدا جانے آپ سے پھر کبھی اس جہنم میں ملاقات ہو یا نہ ہو، میں سمجھتا ہوں آپ سے کہ ڈالنے میں کوئی ہرج نہیں۔“

میں نے کہا ”آپ اطمینان رکھیں، میں بھی اسے کبھی زبان پر نہ لاؤں گا۔“

وہ میری طرف مڑ کر بولے ”اچھا تو سُنیے۔ میں نے جیسا آپ سے عرض کیا۔
میں بہت مہن ہوں اور میرا خاندان بڑا کٹر ہے۔ بس اسی سے سمجھ لیجیے کہ میں اپنے
گھر میں پہلا آدمی ہوں جس نے انگریزی پڑھی، ورنہ کسی نے سولے سنسکرت
کے کوئی دوسری زبان پڑھی ہی نہیں۔ سب ہمیشہ بندہ و تعلقداروں کے خاندانی
پر دہت رہے۔ میرے متعلق بھی یہی خیال تھا کہ میں بھی خالی سنسکرت پڑھایا
جاؤں۔ مگر میرے والد نے مجھے غیر معمولی طور پر تیز دیکھ کر، دوستوں اور ملنے والوں
کے کہنے پر انگریزی اسکول میں داخل کرایا۔ سارا خاندان اسی پر اُن سے خفا
ہو گیا۔ دو چار لے تو کھانا، پینا، آنا جانا بند کر دیا۔ مگر وہ بھی اپنی ضد پر قائم
رہے اور میں انگریزی پڑھتا ہی رہا۔ بس اُنھوں نے اتنا ضرور کیا کہ مجھے
انگریزی کے ساتھ ساتھ اپنی آبائی زبان سنسکرت بھی پڑھانے رہے۔ میں
تمام امتحانات میں ہمیشہ اول آتا رہا۔ بلکہ دو چار درجوں میں میں نے انعامات
بھی حاصل کیے۔ یہ دیکھ کر اُنکے حوصلے اور بھی بڑھے اور اُنھوں نے طے کر لیا
کہ وہ مجھے اعلیٰ سے اعلیٰ تعلیم دلائینگے۔ جس سال میں نے انٹرنس کا امتحان
اقول درجے میں پاس کیا ہے اُنکی خوشی کی انتہا نہ تھی۔ اُنھوں نے مجھے خبر
بھی نہ دی اور اپنے امیر عزیزوں سے قرض لیکر ایک بہت بڑا ”ہون“ کیا
اور برادری بھرتوں مٹھائیاں تقسیم کیں۔ ایف، اے، کی تعلیم کا اُنھوں نے
کیونکہ انتظام کیا، اسے بھگوان جلنے۔ مگر کتابوں کے دام دینے وقت ماتا جی

نے صرف اتنا کہا کہ بیٹا، خوب جی لگا کر پڑھنا اور ایسا کرنا کہ برادری بھر میں
ہماری ناک اونچی رہے۔ میں نے اُن سے وعدہ کیا کہ ایسا ہی ہوگا میں نے
کینٹنگ کالج میں نام لکھوایا اور پڑھنے لگا۔ وہاں تعلقہ داروں کے لڑکوں کا
ساتھ، پڑھنا اور اُن سے ملنا جلنا، خواہ مخواہ ٹھاٹ باٹ پر مجبور کرتا تھا۔
ماں باپ کا یہ حال کہ میں جو کچھ کہتا وہ پورا کرتے۔ سائیکل لے دی، سوٹ
بنوادے، فاؤنٹین پن خرید دیے۔ اور ان تمام خرچوں کے علاوہ دس روپیہ
ماہوار مجھے جیب خرچ کے طور پر دیتے تھے۔ یہاں یہ حالت کہ یہ تو روزانہ کی چاٹ
کے لئے کافی نہ ہوتا تھا۔ پھر سنیما کا بھی شوق ہو گیا۔ نتیجہ یہ تھا کہ گھر کی حالت
روز بروز بد سے بدتر ہوتی گئی، اور میرا فیشن بڑھتا ہی گیا۔ لیکن میں باجوہی اور مانا
کے دل کو کہتا ہوں کہ اُن کے چہرے پر میل نہیں آیا۔ لوگ ان سے میری شکایت
کرتے، میری فیشن پرستی اور فضول خرچیوں کی کتھا بیان کرتے، مگر وہ نہ مجھے
ڈانٹتے، نہ روکتے۔ اُنکو مجھ پر پورا بھروسہ تھا۔ بہر حال ایف، اے، کا
امتحان آیا اور اس میں میں بیٹھا۔ میں نے اسکے لیے محنت تو بہت کی تھی، مگر وہی
آخری وقت، جب نتیجہ نکلا تو میں پاس ہوا مگر تیسرے درجے میں۔ باجوہی کو
اتنا رنج ہوا کہ وہ بیمار ہو گئے۔ انھیں دل کی بیماری پہلے ہی سے تھی۔ میرے تیسرے
درجے میں پاس ہونے سے زیادہ، پچھتموں کے طعنے اور برادری والوں کے ہنسنے
نے۔ اُنکے ساتھ وہی کہا جو مٹھانے ہوئے دیا کے ساتھ ہوا کا تیز جھونکا کرتا ہر

انکی آتما تو دوسرے جنم کی تیاریوں میں مشغول ہو گئی اور میرے لئے ساری دنیا
اندھیری رات بن گئی۔

پتا جی کی موت اور اسکی رہیں جیسے نہیں کی گئیں۔ اس میں ماما جی کی
سوئے کی ہنسلی، ہاتھوں کے کڑے اور کچھ چھوٹے چھوٹے زیور بیچ ڈالنے پڑے۔
اب آپ ہی سمجھیے، میں اچھا خاصا ماشا کٹا جوان، ایف اے، پاس، مگر
بجائے اسکے کہ ماں کو لٹا کر کھلاتا، انکو ڈھارس دیتا، بیکاروں کی فہرت میں
نام لکھوانے بیٹھا تھا۔ اور ماں کے کرایہ کم کے لئے ماں کے زیور ساروں کے
باتھ بیچ رہا تھا۔ میرے دل پر جو کچھ گزرتی تھی وہ آپ خود ہی سمجھ سکتے ہیں۔ مگر
اس طرح کی زندگی کتنے دنوں بسر ہو سکتی تھی؟ میں نے اب بڑی ڈھونڈنا شروع
کی۔ مگر نوکری تلاش کر لیا آج کل اتنا ہی آسان کام ہے جتنا کہ پیال سے بھری
ہوئی بیل گاڑی میں زعفران کے بیج کا۔ ایک دفتر سے دوسرے دفتر، ایک
دوکان سے دوسری دوکان کا پھیرا کرتے کرتے پاؤں دکھنے لگتے، جوتے کا تلا
گھس جاتا، مگر نوکری کی صورت خواب میں بھی دکھائی نہ دیتی تھی۔ یہ مصیبت تو
خیر ہر نوجوان کو جھیلنا پڑتی ہے۔ میرے معاملے میں جو بڑی بات ہوئی وہ یہ تھی
کہ جس جس طرح میں ناکامیاب ہوتا جاتا تھا ویسے ہی ویسے مجھ میں جھلا بٹ بڑھتی
جاتی تھی۔ نہ کوئی بہن تھی نہ بھائی تھا اور نہ اب کوئی نوکر چاہا کہ اس پر غصہ نکلتا،
بس ماما جی تھیں اور میں تھا، اور ساری جھلا بٹ انھیں کے بوڑھے چونسوں کے

سر جاتی۔ وہ سیدھی بات بھی کہیں تو میرے مرچیں سی لگ جاتیں، انکی ہمدی
 دشمنی معلوم ہوتی اور انکی مامتا بالکل مٹکاری اور خود غرضی !

میں سگریٹ جلائے لگا تو انھوں نے جلدی سے ہاتھ بڑھایا۔ میں نے پھر
 ایک سگریٹ کا خون کیا، انھوں نے اسے "کانا" جلایا۔ جلدی جلدی دو تین
 کس اس طرح کھینچے کہ کھانسنے لگے۔ اور غصہ میں اسے چکیوں میں مسل کر پھینک
 دیا۔ پھر وہ بولے۔ "بھگوان ہی جانے کہ اگر بابو پھمی پر شاوند آگے ہوتے تو میری
 کیا دشا ہوتی۔ میں کسی دن ماتا جی اور اپنے کو جان سے مار کر اس جھگڑے ہی کو
 چکا دیتا، یا پھر پاگلوں کی طرح کہیں گلیوں میں تنکے چھتا ہوتا۔ بابو پھمی پر شاوند جی
 گرمی تھے، آریہ تھے، پتا جی کے بڑے ماننے والوں میں تھے اور متھرا سے ایک
 ہندی اجناز نکالتے تھے۔ لکھنؤ کسی ضرورت سے آئے تو بابو جی کے مرنے کی خبر معلوم
 کرتے ہی ہمارے یہاں پہنچے۔ ماتا جی انکو آواز سنائی تھیں، انھوں نے رو رو کر
 ان سے اپنا سارا دکھ درد کہہ ڈالا۔ پھمی پر شاوند جی پر بڑا اثر ہوا اور انھوں نے مجھ سے
 اپنے ساتھ متھرا چلنے کو کہا۔ ماتا جی بھی راضی ہوئیں اور میں بھی انکی انسانیت اور
 انکی ہمدی سے مجبور ہو کر انکے ساتھ چلنے پر آمادہ ہو گیا۔

وہ تھوڑی دیر چپ رہے، پھر بولے "متھرا پہنچتے ہی میری زندگی میں ایک
 بہت بڑا انقلاب ہو گیا۔ پھمی پر شاوند جی کی بڑی کوٹھی میں قیام، اچھا سے اچھا کھانسنے
 کے لئے، ایک علیحدہ باورچی خانہ اور کھانا، اور انھیں کے دفتر میں ملازمت۔ مگر

ان سب سے زیادہ جس چیز کا سب سے گہرا اثر مجھ پر ہوا وہ انکی تیرہ چودہ سال کی لڑکی "رتو" تھی۔ میں اسکی صورت شکل آپ سے لیا بیان کروں۔ ایک ٹھنکنے قدر کی ڈبلی تپلی لڑکی، گندمی رنگ، ہنس مکھ چہرہ، آنکھیں بڑی، شرارت سے بھری ہوئی۔ ہر وقت ہنستی اور چھپڑ چھپڑ کر مہنساتی تھی۔ ایک سکند اس سے بچلا نہ بیٹھا جاتا تھا۔ کبھی گارہی ہے، کبھی نوکروں کو بنا رہی ہے، کبھی بابو جی کی کتابیں الٹ پلٹ رہی ہے، اور کبھی میرا منہ چڑھا رہی ہے۔ ممکن ہی نہیں کہ آپ اُسکے پاس بیٹھے ہوں اور پھر آپ کے چہرے پر شکن دکھانی دے۔ آپ کو کسی امر کا غم بھی ہو، یا آپ کسی بات کی فکر بھی کر سکیں۔ اگر آپ بابو جی کے سناؤں کے ہونگے تو آپ علیحدہ بیٹھے ہنستے ہونگے، لیکن اگر کہیں آپ نوجوان ہیں، بیس کے اندر ہی عمر والوں میں ہیں تو پھر آپ بھی تھوڑی دیر کے لئے رتو کی شرارتوں میں شریک ہونگے اور عجب نہیں کہ اسکے ساتھ فرش پر قلم بازیاں کھاتے ہونگے۔ لیکن اس سے یہ نہ سمجھیے گا کہ رتو کوئی بیوقوف مسخری لڑکی تھی۔ جی نہیں، وہ بالما کی ذہین بھی تھی اور اسکا جیسا حافظہ تو شاید ہی کسی کو بلا ہوگا۔ وہ جس کتاب کو ایک بار پڑھ لیتی وہ اسے حرف بحرف یاد ہو جاتی، بس اسی سے سمجھیے کہ بابو جی کا پورا پورا ایڈیٹوریل وہ ہر روز اخبار دیکھتے ہی اُنکے سامنے ڈہرا دیتی، اور پھر باپ کے سامنے ہی نہیں کسی کسی لفظ یا کسی فقرے کو لیکر ایسے ایسے جملے تراشتی، ایسی ایسی پھبتیاں کستی، کہ وہ بھی مہنسی سے جیتا ب ہو جاتے۔ اس ذہانت اور اس حافظے کے بعد یہ کہنا کہ

اپنے درجے میں برابر اتول آتی تھی اور اپنی پرنسپل اور اسٹائیزوں کی لاڈلی تھی ایک
بیکار ہی سی بات ہوگی۔

میں جب سٹھرا ہونچا ہوں تو وہ نہیں درجے میں تھی اور گھر پر گانا اور ناچنا
سکھانی جا رہی تھی۔ چونکہ میں نے ایف، اے، ریاضی میں پاس کیا تھا۔ اس
لئے بابو جی نے مجھ سے کہا کہ رتو کی ریاضی کی طرف ذرا خاص خیال رکھنا۔ رتو
اس مضمون میں دوسرے مضامین سے نسبتاً کمزور تھی۔ اسکی وجہ بھی ظاہر تھی۔ وہ
کسی مضمون پر جم کر گئی گھنٹے محنت نہیں کر سکتی تھی اور ریاضی بغیر اسکے آتی ہی نہیں
بہر حال مجھے رتو کی ریاضی ماسٹری بھی سپرد ہوئی۔

مگر پہلے ہی دن سے رتو نے بجائے ایک استاد کی طرح عزت کرنے کے مجھ سے
ایک کھلونے کی طرح کھیلنا شروع کر دیا۔ بہت دنوں کے بعد اسے ایک ایسا سا تھی
بلا تھا، جو ایک حد تک اسکا ہم عمر بھی تھا، اور اسی کے گھر میں رہتا بھی تھا۔
ہم عمری کا لفظ مجھے کچھ دل میں کھٹکا سا تھا۔ اس لئے کہ بابو صاحب مجھ سے
بتا چکے تھے کہ وہ اس وقت اُنیس میں برس کے تھے اور رتو کا سن تیرہ چودہ برس
کا تھا۔ گویا خاصا پانچ چھ سال کا فریق تھا۔ مگر میں نے زبان سے کچھ نہیں کہا۔ وہ
شاید میرے پہرے سے سمجھ گئے کہ مجھے اُن کے اس فقرے پر اعتراض سا ہے۔ اس
لئے وہ رُک کر کہنے لگے ”شاید آپ نے پانچ چھ برس کے فریق کو عورت مرد کی ہم عمری
کے خلاف سمجھا ہے، مگر ایسا نہیں ہے۔ پھر رتو معمولی لڑکیوں سے بالکل ہی مختلف

کھتی۔ وہ جتنی شہیرا، شوخ، چپقل اور تیز کھتی، اتنی ہی سمجھدار اور ذہنی فہم بھی کھتی۔
 اس میں یہ خاص بات تھی کہ وہ ایک منٹ پہلے اگر آپ کو تیرہ برس کی لڑکی محسوس
 ہو گی تو دوسرے ہی منٹ میں ایک کمتل عورت۔ مزاج کیا تھا برسات کی رت۔ ابھی
 ابر کا ٹکڑا اٹھا تو وہ تیز دھوپ کہ سارا نگر جبل اٹھا۔ ابھی ابھی کالا بادل جھوم کے برسا
 تو وہ ٹھنڈک، وہ آرام کہ بے ارادہ آنکھ بند ہوئی جا رہی ہے۔ ایسے سنے میں باتیں
 بھی ایسی پیاری کرتی کہ معلوم ہوتا بجلی گرانے والی رتوں میں بول رہی ہے، بلکہ
 ماں ہمیں پالنے میں لٹائے، لوری سے رہی ہے۔ آپ یوں بظاہر چاہے جا گتے
 ہی رہیں، اور جھلار توبہ کے پاس بچھا کر کس کی شامت آئی ہے کہ وہ سو جائے۔ مگر
 آپ کی عقل، آپ کی خودداری، آپ کی آزادی رائے، سب کچھ سو جائیگی۔ آپ کی
 حالت بالکل ہی سمریزم سے معمول کی انسان کی ہو جائیگی۔

اب آپ ہی انصاف فرمائیے کہ ایک اُمیر میں برس کا نوجوان مرد، او
 ایک اس طرح کی چپقل لڑکی، رات دن کا ساتھ، تخیلیے کی کوئی کمی نہیں، پڑھنے
 اور پڑھانے کا بہانہ، بڑا بوڑھا کوئی روکنے ٹوکنے والا نہیں، پھر اگر میں یہ بھول
 لیا کہ میں برہمن ہوں اور رتو ایک شودر، تو کون سی تعجب کی بات ہے؟ میری
 باتوں سے تو آپ سمجھ ہی گئے ہونگے کہ رتوں میں تمام وہ خوبیاں، وہ صفیتیں موجود تھیں
 جن کی ایک معشوقہ یا ایک بیوی میں تماش ہوتی ہے۔ وہ جس گھر میں بھی بیاہ کے
 جاتی وہاں رات رچی، شوہر کے دل کی مالک بنتی، ساس سسرے کے دل میں

ٹھنڈک ڈالتی اور اپنوں پر ایوں کا من مو دیتی۔ مگر میں نے شاید آپ سے یہ نہیں
 کہا کہ انشا پر دازی سے اُسے ایک نظری لگاؤ تھا اور آپ کا یہ خادم بھی اس فن سے
 خاص مناسبت رکھتا ہے۔ چنانچہ بالوجہ کی نگرانی میں چند ہی دنوں میں میں نے
 اخبار کے ادبی حصہ، نظم و نثر کو اڈٹ کر کے اس میں چار چاند لگا دیے۔ خود میرے
 مضامین اور نوٹ کی پبلک میں دھوم مچ گئی۔ اور رٹو کی یہ حالت تھی کہ وہ تعریف
 کرتے کرتے چشم پر آب ہو جاتی تھی..... آف!

بھائی صاحب دنیا میں مصنف، شاعر مضمون نگار سے زیادہ چاہلوسی
 اور تعریف کا بھوکا کوئی رئیس اور بادشاہ بھی نہیں ہوتا۔ یہ ہم مصنفوں نے ہی اپنی
 کمزوری بادشاہوں اور ڈکٹیٹروں کے سر منڈھ دی ہے۔ بادشاہ اپنی طاقت،
 اپنی حکومت، اپنے اختیارات کی وسعت پر اگر کھمنڈ کرے اور ایسوں کی چاہلوسی
 سے خوش ہو جنکی جان و عزت، آبرو اسکے قبضہ قدرت میں ہو، تو کوئی جائے تعجب
 نہیں، لیکن ہم مصنفین، انشا پر داز اور شاعر جبکہ قبضے میں سولے ایک ٹوٹے
 سے قلم اور ایک ورق کاغذ کے کچے نہیں ہوتا، چند ٹیڑھے ترچھے نشانات بنا کر اتار
 گھنڈ کرتے ہیں کہ ضحاک وافر سیاب، دیور دھن اور راون کا غور بھی اس کے
 سامنے شرماتا ہے۔ پھر اگر کہیں تعریف کرنے والے بھی مل گئے، تو ہم میں سے ہر ایک
 "گدلے متکبر" ہی نہیں بن جاتا ہے بلکہ مرکز و منبع صدی بختر و اقحار بن جاتا ہے۔ میرے
 معاملے میں تو مجھے رٹو کی چپڑے مارا۔ اسکے تعریف کرتے ہوئے چمکے تھے اور اس کے

مگر آلود غزالہ کی آنکھوں نے اس طرح بیخود و بوجہ اس بنا دیا کہ میں اپنی اصل اور اسکی
 مثل سب کچھ بھول گیا..... ہاٹے اس بھول جانے میں کیسا امن، کیسا اطمینان
 اور کیسا رس تھا! بس اسی سلسلے کا ایک واقعہ مثال کے طور پر بیان کر دوں۔
 میں آپ کو زیادہ زحمت تو نہیں دے رہا ہوں؟“

میں نے جلدی سے کہا ”نہیں! نہیں! میں بڑی دلچسپی سے سُن رہا ہوں!“
 انھوں نے خود بڑھ کر میرے سامنے رکھی ہوئی سگریٹ کی ڈبیا اٹھالی اور پھر ایک
 سگریٹ نکال کر جلابانی، پھر دھواں اندر کھینچتے ہی کھانسنے لگے اور پھر انھوں نے
 اسے جلدی سے کھڑکی سے پھینک دیا۔ میرے شکر ادا دینے پر وہ زراست چونکے۔
 کھڑکے پر بولے ”بھائی صاحب مجھے معاف کیجیے گا۔ میں نے بغیر اجازت لے کر پھر اکی
 ایک سگریٹ کا خون کیا۔“

میں نے کہا ”پنڈت جی اب تو ہمارے آپ کے تعلقات ان تکلفات سے باہر
 ہو چکے ہیں۔“ انھوں نے ہاتھ جوڑ کر بڑے خلوص سے مجھے سلام کیا۔ پھر بولے۔
 ”واقعی آپ بڑے شریف اور نیک ہیں..... ہاں تو میں آپ سے ایک
 چھوٹا سا واقعہ رقموں کی قدر دانی کا بیان کرنے جا رہا تھا۔ آپ اسے سمجھ لیں گے
 کہ اس چھوٹی سی لڑکی کی تعریف میں کیسا جادو بھرا تھا۔ ایک دن میں نے عشق مجازی
 و حقیقی سے بحث کرتے ہوئے اخبار میں لکھا ”پریمی من کے بان کا شمار ہوتا ہو
 گا کیانی اس بان کا نشانہ بنتا ہے جس نے من کو پریم کا دیوتا بنا دیا“ میں اس

فقرے کے لکھنے پر خود بھی خوش تھا لیکن جب میں اخبار نکلنے پر گھر پہنچا۔ تو میں نے
 دیکھا تازہ اخبار ہاتھ میں لیے رٹو پھاٹک پر منتظر کھڑی ہے، اسکے بال کچھ بے ترتیب
 تھے، اسکی آنکھیں خوشی سے چمک رہی تھیں۔ وہ دیکھتے ہی میری طرف جھپٹی، اور
 اس نے میرا دہنا ہاتھ اپنے کنول سے ہاتھوں میں لیکر اپنی ہرئی کی سی آنکھوں سے
 لگایا۔ اور یہ سب اس قدر سرعت، بیساختگی اور خلوص سے کہ میں ایک لفظ
 بھی زبان سے نکال نہ سکا، اور یہ اظہار عقیدت مندی انجام پا گیا!۔ میں نے کوئی
 نصف منٹ بعد اس بظاہر ولربا مگر باطن صاعقہ گرانے والی بلا سے پوچھا تو اس نے
 ایک جوہی کی ٹہنی سے زیادہ نازک انگلی، گلاب کی ٹکھڑی ایسے جو نہٹ پر رکھ کر اشاروں
 میں خاموش رہنے کا حکم دیا، اور ہاتھ کپڑے مجھے میرے کمرے میں لائی۔ وہاں
 میں نے سناتن دھرمی ہونے کی وجہ سے ایک چھوٹی سی مورنی پیتل کی رکھ چھڑکی
 تھی، میں نے دیکھا تو آج اس مورنی کے سامنے کچھ پھول اور مٹھانی رکھی ہے اور
 ایک بتی جل رہی ہے۔ مجھے تعجب سا ہوا، کہ رٹو آریہ سماجن کو اس طرح کے پوجا سے
 کیا مطلب۔ مگر وہ مجھے کھینچتی ہوئی مورنی کے سامنے لائی اور دونوں ہاتھ جوڑ کر
 بولی ”اے بھگوان تو سدا ان ہاتھوں کو اور اس میں رہنے والے قلم کو اپنے سزا
 میں رکھیو!“ پھر مورنی کے سامنے رکھے ہوئے بار اٹھا کر میرے گلے میں ڈال دیے
 میں نے گہرا کر پوچھا۔

”ارے یہ کیا کر رہی ہو رٹو۔ تم کو آج کیا ہو گیا ہے۔“ تو وہ ہر لمحہ منسنے والی

آنکھوں میں آنسو ڈبٹا کے بولی۔

”من کے بان کے شکار خود ان کو شکار کرنے والے کی یونہی پوچھا کرتے

تھیں!“..... اُن! کیسی من موہنی گھڑی تھی!.....“

اور پھر میرے ایک سگریٹ کا خون ہوا۔ پھر میری طرف دیکھ کر معافی مانگنے لگے

اندازے آنکھوں سے دیکھا۔ پھر وہ خاموش ہو رہے اور بہت آہستہ آہستہ بولے ”غرض

ان دو برسوں میں میں صرف ایک ایڈیٹر اور ایک ماسٹر ہی نہ رہا۔ بلکہ ایک دیوتا اور

ایک پجاری بھی بن گیا!.....“

ایک بڑے اسٹیشن پر گاڑی رکی، وہ ایک نئے مسافر ہماری گاڑی میں

بھی سوار ہوئے۔ میں نے دیکھا بابو جی تھلیہ دہانی رہنے اور آپ بیتی کے ناتمام رہ جانے

سے پہلو بدلنے لگے۔ خود میرے یہاں اختتام سُنانے کے لئے دل بچپن تھا، پنکھے لگے

تھے۔ میں نے اُن سے کہا ”میری ہی سیٹ پر چلے آئیے۔“ وہ مع اپنے سوٹ کیس کے

میرے ہی برتھ پر اُٹھے، اور گاڑی کے روادان ہونے کا بچپنی سے انتظار کرنے لگے

بالآخر گاڑی چلی۔ میں نے پوچھا ”پھر کیا ہوا؟“

وہ آہستہ سے بولے ”میں جال میں نئی پھنسی ہوئی چڑیا کی طرح پھڑپھڑانے

لگا۔ ماں کا ڈر، وہ کٹر سناتی، بڑے خاندان کی برہمنی، رتو شوہر، پھر آریہ سماجی

میں کسی کو چھوڑ نہیں سکتا تھا، ماں بوڑھی بکین کیا کرتی۔ میں ہی تو اُس کا آسرا

اُس کا سب کچھ تھا۔ رتو ہنسور رمو، آپ سے گزرتی جاتی تھی۔ میرے محسن کی لڑکی

تھی۔ ایسے آدمی کی 'جو مجھ ڈوبتے کے لئے' کنارہ لگنے کا سہارا بنا، جس نے مجھے
 صرف سیری پسند کا کام ہی نہ دیدیا بلکہ اپنی کوٹھی میں جگہ دی، تن کو دسترو رکھانے کو
 بھوجن دیا۔ جو مجھ سے رتو سے کچھ ہی کم پریم کرتا تھا۔ اسکی رتو اکلونی چھتی لاکھوں
 میں ایک بیٹی، مجھ سے پریم کرتی۔ میرے ایک ایک لفظ پر جھومتی اور ایک ایک مضمون
 کو سو سو بار دھراتی، بس یہ ٹوٹی ہوئی ناؤ پریم ساگریں بہ چلی! — نہ طوفانی
 جھونکوں کا ڈر اور نہ کنارے لگنے کی آس! — نہ جانے کیا ہوتا، کہاں پہنچتا،
 کہ دفعتاً ماں کی چٹھی ملی۔ "تمہارے لئے کنیا ڈھونڈھ نکالی ہے، تم جلد آؤ، تو
 میں چاند سی بہو گھر میں لا کر اپنے کھنڈر کو اجالا کروں" — سچ مانے پاؤں تلے
 سے زمین نکل گئی۔ معلوم ہوا سوتے میں جیسے کسی نے "فاخرہ اڑادی ہو۔" سا آواز
 کی میند سے چنچیتا ہوا جاگا۔ رتو چہرے مٹے سے بھانپ گئی۔ ہزاروں سو گند
 دے کر مجھ سے خط لیکر اس نے پڑھ ڈالا۔ بس اسی سے سمجھے کہ رتو کس طرح کی
 استری ہے، کہ وہ اس خط کو دیکھ کر نہ رولی، نہ اس نے کوئی رنج ظاہر کیا، بلکہ
 کھلکھلا کر مہنس پڑی۔ میں نے جب اسے زرا غصے اور تعجب سے دیکھا تو وہ بولی،
 "اس چٹھی میں کون سی نئی بات لکھی ہے جس پر اتنا لمبا چہرہ بنایا جاتا ہے۔ یہ تو
 ہنسنے کی بات ہے۔ تمہیں ایک کی جگہ دو داسنیں ملی جاتی ہیں۔ ایک تو خود
 سے تیار ہے، دوسری کو ماما جی اپنی خوشی سے لانی ہیں۔"
 میں نے جھلکا کر اسکا ہاتھ پکڑ لیا اور کہا "کیا تم سمجھتی ہو کہ میں تمہارے

پریم میں کسی اور کو بھی شریک کر سکتا ہوں ؟۔“

وہ مسکرائی اور بولی ”نہیں اسی کا تو ڈر نہیں۔ اسی لیے تو منہ سے کہتی ہوئی“

میں نے اُس کا ہاتھ جھٹک کر کہا ”تم پریم کو بچاؤں کا کھیل سمجھتی ہو ؟۔“

وہ پسلی ہوئی کمرے کے باہر چلی گئی اور چند منٹ بعد بابو جی کو ساتھ لے کر پہنچی۔

میں گھبرا کر کھڑا ہو گیا۔ وہ بھی کچھ گھبرائے ہوئے آئے تھے۔ وہ کرسی پر بیٹھنے بھی نہ پائے

تھے کہ رتو نے جھپٹ کر کریشن جی کی مورفی ہمارے درمیان والی میز پر رکھ دی۔ اور

بابو جی کو مخاطب کر کے بولی ”بابو جی آپ میرے دیوتا ہیں اور انکے دیوتا کی موتی

انکے سامنے رکھی ہے۔ میں دونوں دیوتاؤں کے سامنے سو گند کھاتی ہوں کہ میں

اُس جنم میں اور ہر جنم میں بس انھیں کی داسی بنا کر رہوں گی۔ چاہے اس میں آپ

ناخوش ہوں، چاہے اس میں جھگڑا ناخوش ہوں، مگر آپ کی رتو دل سے انھیں

کی ہے، اور انھیں کی رہنے میں اپنے لیے نروداں اور نکستی سمجھتی ہے اور یہی !“

بابو جی گھبرا کر ”رتو، رتو، کیا کہتی ہے، ارے بھٹھے کیا ہوا بیٹی !“

کہتے رہے، مگر اُس نے جب تک سو گند نہ کھائی نہ ٹرکی۔ میں سر پر پے مٹیھا رہا۔

میں چاہتا تھا بابو جی جھکو دغا باز، پاجھی، کینڈہ کہ کر جوتوں، ڈنڈوں اور ڈھیلاؤں

سے مار کر گھر سے نکال دیں۔ میں احسان فراموش، محسن کش تھا، میں نے جس برتن

میں کھایا تھا اسی میں چھید کیا تھا۔ جس شاخ پوٹھا تھا اسی کو کاٹ کر ڈھا دیا

تھا۔ مگر وہ خاموش سر جھکائے بیٹھے رہے۔ انھوں نے دو مرتبہ کرسی سے اٹھنے کی

اُٹھنے کی کوشش کی مگر وہ نہ اُٹھ سکے۔ آخر انھوں نے مجھے بڑی حسرت سے دیکھا۔
 میاں صاحب میں بیان نہیں کر سکتا کہ اس نظر میں کتنی شکایت، کتنی امید، کتنی
 تمنا، کتنا ڈر ایک ساتھ سمویا ہوا تھا!۔ میں کانپنے لگا۔ میں نے ہاتھ جوڑ کر کہا۔
 ”بابو جی میں رتو کو اپنی جان سے زیادہ چاہتا ہوں اور اُسکی دیویوں سے زیادہ
 عزت کرتا ہوں۔ ہم وہ نون پڑھی ہیں، پانی نہیں ہیں!“

میں نے دیکھا کہ اُنکے چہرے سے وہ تمنا، وہ خشکی اور وہ رو دکھاپن کم ہو گیا
 جو اس پر رتو کی باتوں کے بعد پیدا ہو گیا تھا، انھوں نے دو مرتبہ آہستہ آہستہ کہا۔
 شکر ہے! شکر ہے!“

میں نے انکی طرف وہ خط بڑھا دیا، جو ہمارے دل کی دہلی ہوئی آگوں کو
 بھڑکانے والا ثابت ہوا تھا۔ انھوں نے اُسے شروع سے آخر تک پڑھ ڈالا۔ رتو
 جو میری گفتگو کے وقت ایک ملجھی، معافی مانگنے والے گنہگار کی طرح اُنکے سامنے
 کھڑی تھی، اب اُنکی کرسی کے پیچھے کھڑی ہو گئی تھی۔ اس نے بابو جی کے کندھوں پر
 اپنے ہاتھ رکھ دیے تھے۔ وہ بابو جی کے خط ختم کرتے ہی بولی ”بابو جی بس اتنی سی
 بات کے لئے یہ دل کڑھاتے ہیں۔ میں نے ان سے کہا، دیوتاؤں کے سیکڑوں اس
 اور دایاں ہوتی ہیں۔ میرے دیوتا کے بھی اگر ایک کی جگہ دو داسیں ہونگی تو میرا
 دل کیوں کڑھینگا؟ میں تو خوش ہونگی کہ جس سے میں پریم کرتی ہوں، وہ میری
 دوسری بہن کی نظر میں بھی پوجے جانے کے لائق ہے!“

بابو جی نے مُڑ کر بیٹی کو دیکھا، اُنکی آنکھیں اُسکی ان باتوں سے خوشی میں چمک رہی تھیں، لیکن وہ اسے شاباشی دینے کی جگہ بولے "یہ ساری بچپنے کی باتیں ہیں رَمو۔ میں تم دونوں کی شادی کی اجازت دے سکتا ہوں، مگر تمھارے لئے سوکن لانے کی نہیں!"

وہ مچل کر بولی "کیوں بابو جی، جب میں خود راضی خوشی سے اس کے لئے تیار ہوں تو آپ کو اس میں کاہیکا سوچ!"

اُنھوں نے زرا جھنجھلا کر کہا "تم لاکھ پڑھی لکھی سہی، مگر تم سوکنوں کے جلاپے، آپس کی تُو تُو میں میں کو کیا سمجھو۔ پھر ہر سمبہنی ہوگی۔ کسی پُرانے گھر کی۔ تم سے ذات میں بڑی۔ وہ تم کو شو در کہہ کر گھرتے گھڑے کھڑے نکال دیگی!"

وہ ہنس کر بولی "میں ان کے محل کے پاس پھوس کا جھوٹا ڈال کے اُس میں رہنے لگوں گی!"

اُنھوں نے بیٹی کی طرف حسرت سے دیکھا۔ میں نے کہا "بابو جی میں اتنے پریم کا جواب ان کے سوا کسی دوسرے سے شادی کر کے نہیں دے سکتا۔ میں تو رامو کے سوا کسی اور کو اپنے گھر کا مالک سوچ بھی نہیں سکتا!"

وہ متین ہو کر بولی "یہ سچ سہی۔ پر آپ شاید اپنی ماما کو بھول گئے۔ اُنھوں نے آپ کو کتنے پریم سے، کیسے کیسے دُکھ سہ کے پالا ہے! وہ تو شاید رَمو کو اپنی بہو کی حیثیت سے سوچ بھی نہ سکیں گی! کیوں ہلکی ہلکی باتیں کرتے ہیں!۔"

ایسی بات کیجئے کہ ان کا دل بھی نہ دکھے!“

بابو جی نے گھبرا کر کہا ” اچھا بھئی تم اپنے کمرے میں جاؤ۔ میں مہن جی

سے اکیلے میں باتیں کرونگا۔“

رتو کی زندگی میں پہلی دفعہ اس سے بابو جی نے کسی بات کے چھپانے کی

کوشش کی تھی۔ شاید کوئی اور موقع ہوتا تو وہ باپ سے لڑ پڑتی۔ مگر وہ اس وقت

چھپکی کمرے سے باہر کی طرف چلی۔ دروازے کے پاس ٹھٹکی۔ مڑ کر بولی ”بابو جی

آپ دونوں میرے لئے جو چاہیں فیصلہ کریں، پر اتنا دھیان رہے کہ رتو ان سے

بیاہ اسی شرط پر کریں کہ یہ اپنی ماما کو ناخوش نہ کریں، اور اپنی ذات برادری کی اتھری

بیاہ لائیں!“ وہ یہ کہتی چپک کر کمرے کے باہر چلی گئی۔ بابو جی جھلا کر کرسی سے

اٹھ کھڑے ہو گئے۔ وہ بولے ”تم دونوں نے مل کر مجھے کہیں کا نہ رکھا۔ خیر وہ تو

بچہ ہے، لڑکی ہے، تم کو کیا ہوا تھا؛ تم نے چپکے چپکے منڈیا پکالی، اُس کا دل

چھین لیا، اسے بالکل اپنے بس میں کر لیا تو آج جا کر مجھ پر بھید کھلا۔“

میں نے بات کاٹ کر ہاتھ جوڑ کر کہا ”بابو جی، میں اپنے قصور کا اقرار

کرتا ہوں، مگر آپ کو یقین دلاتا ہوں کہ سوائے آج کے ہم میں کبھی پریم کے بارے

میں بات چیت بھی نہیں ہوئی۔“

وہ بولے ”یہ سب سہی، پر تم کو اپنے دل کی حالت تو معلوم تھی، تم خود

رتو کی حالت تو دیکھ رہے تھے۔ میرے ہی گھر میں بیٹھے پیٹیا بڑھاتے رہے۔۔۔۔!“

میں نے ان کا پاؤں چھو کر کہا ”وآپ میرے باپ کی جگہ ہیں، مجھ سے
 چوک ہوئی، مجھ سے غلطی ہو گئی، مجھے آپ ہر طرح کی سزا دے سکتے ہیں۔“
 وہ آنکھوں میں آنسو بھر کر بولے ”اب میں تمہیں سزا دے کر کیا پاؤں ننگا ہے۔
 رتو قسم کھاتی ہے کہ وہ سوائے تمہارے کسی سے شادی نہ کرے گی۔ پھر اس بات پر
 اڑی ہے کہ تم سے شادی جب ہی کرے گی جب تم ایک برہمنی بیاہ کے لاچکو گے۔ تم
 کہتے ہو کہ سوائے اسکے کسی سے بیاہ نہ کرو گے۔ میں چاہے کچھ ہو جائے، سو کن ہوتے
 ہوئے اسے تم سے نہ بیاہوں گا۔ پھر تمہاری ماں موجود ہیں۔ وہ کتر سناتن دھرمی
 پڑانے ڈھنگ کی، وہ اپنی برادری ہی میں برابر والوں میں شادی کرے گی۔ تم کو
 رتو جیسی کُرم سے تو کسی طرح بیاہ کرنے نہ دے گی۔ تم کہتے ہو چوک ہوئی،
 بھول ہوئی، یہاں اتنی سی بات میں وہ گتھی پڑ گئی کہ جس میں چار پانچ زندگیاں
 برباد جاتی نظر آتی ہیں۔ تمہاری ماں کی، میری، خود تمہاری اور ان سے
 زیادہ رمو کی۔ اے بھگوان میں کیا کروں؟“

میں نے کہا ”اچھا تو میں آج ہی ماساجی کے پاس جاتا ہوں، ممکن ہے
 وہ مان جائیں!“

وہ ٹھنڈی سانس بھر کر بولے ”اچھا تم اپنی سی کرد کھیو، پر مجھے اس
 بات کا یقین ہے کہ وہ نہ مانیں گی!“

لکھنؤ کے لئے ایک ہی گھنٹے میں گاڑی روانہ ہوتی تھی۔ اس لیے میں نے

انہیں کے سامنے جھٹ پٹ اپنا سامان درست کیا اور رمو سے بغیر ٹیشن
لئے چل کھڑا ہوا۔ راستہ بھر ماتا کی ناخوشی سے زیادہ، اسی کا خیال رہا کہ
اپنے دل میں کیا کہتی ہوگی، کہ میں اس سے بے بغیر اس طرح بھاگ آیا۔ او
پھر میں نے اُسے جن جن روزوں میں اُس دن دیکھا تھا وہ بار بار آنکھوں کے
سامنے پھرتے تھے۔ اور ہر ایک ان میں سے ایسا پیارا تھا کہ جی چاہتا تھا بس
اسی طرح دیکھے جاؤ۔ اُن ! " وہ زرارہ کے تو میں نے انکی طرف سگریٹ
کی ڈبیا بڑھا دی۔ انہوں نے ایک سگریٹ جلائی۔ اسی طرح گھر گھر کرکیش
کھینچے۔ بتا کو سے زیادہ سگریٹ کا کاغذ جل گیا۔ پھر کھانسی آئی پھر سگریٹ پھینک
دی گئی۔ پھر وہ بولے :-

"جب میں گھر پہنچا تو میں نے دیکھا ماتا جی نے "چٹ منگنی پٹ سیاہ"
کے سارے سامان کر رکھے ہیں۔ پر تاب گڑھ میں ایک مشہور شاستری جی تھے، اُنکے
لڑکی تھی۔ ماتا جی خود لڑکی کو جا کر دیکھ آئی تھیں، اور وہ انہیں دل و جان سے
پسند تھی۔ مجھے دیکھتے ہی انہوں نے اُسکی تعریف میں قصیدے پڑھنا شروع
کر دیے۔ اب زرا میری شکل کو خیال کیجیے، وہ تو ادھر ہونے والی ہو کے گن
گا رہی ہیں، اور میں ادھر پہلو بدل رہا ہوں کہ یہ کسی طرح چپ ہوں تو میں اپنی
رام کہانی سناؤں، مگر وہ کہاں چپ ہونے والی تھیں۔ ایک دریا تھا کہ اُٹھا
چلا آتا تھا۔ آخر میں نے بات کاٹ کر کہا "ماتا جی زرا میری بھی بات سن

بیچے، اور انکے کچھ بچے اور خفا ہو کر چپ ہو جانے پر میں نے گرون ہنورا کر ساری کتھا کہ ڈالی۔ ایسا معلوم ہوا جیسے انھیں سکتا سا ہو گیا۔ وہ چپ میری ساری باتیں سنا لیں۔ جب میں نے اس جملے پر ختم کیا کہ ”ماتا جی رتو شو در سہی، مگر ایسی اچھی کنیا تو اس لوک اور پر لوک میں مجھے نہیں مل سکتی، اور میں تو اگر بیاہ کر ڈنگا تو اسی سے!“

تب وہ چونک کر ایک بار بولیں ”ارے تو کیوں ہندو دھرم کو بدنام کرتا ہے؟ پانی! جو شو درن سے بیاہ کر گیا اسے کستی کہاں نصیب!“ میں نے کہا ”بھگوان اتنا ظالم نہیں ہو سکتا کہ خود ہی تو دلوں میں کیم ڈالے اور خود ہی پھرتی سخت سزا دے!“

وہ جھڑک کر بولیں ”چل چل! تو بڑا بھگوان کا چاہنے والا آیا۔ کرن سے آشنائی کر گیا۔“

بس وہ اتنی کہنے پانی بھتیں کہ مجھے ایسا جان پڑا کہ آہ لو کا سا اٹھا اور میرے سارے جسم کو بھسم کر گیا۔ میں نے اندھے پن سے ماتا کے منہ پر طمانچہ مار دیا۔ وہ بھونچکی ہو کر تھوڑی دیر تو میرا منہ تکتی رہیں، پھر اپنا کلا سہلا کر آنسو ڈیر بائے بولیں ”داگریں نے تجھے جنا نہ ہوتا تو آج میں تجھے ایسا سراپ دیتی کہ تو شتر جنم تک اسکا پاپ جھیلتا۔ لیکن میری ماتا سے نہیں ہوتا۔ پھر بھی اتنا غرور کہو گی کہ تو اپنی گرن کو اس گھر میں میرے مرنے سے پہلے نہیں لاسکتا۔ پہلے

میرا گلہ اپنے ہاتھ سے گھونٹ دے پھر تیرا جو جی چاہے کر! "

ماتا جی تو اسی طرح کوستی اور بُرا بھلا کہتی رہیں۔ لیکن میری یہ حالت تھی کہ میں اُنھیں طمانچہ مارتے ہی کانپنے لگا، میری آنکھیں کھل گئیں۔ میں نے آج اس پریم کے کرتوتوں اپنی ماتا پر ہاتھ اٹھایا۔ باسے میں کتنا نیچ، کتنا کمینہ ہو گیا تھا! پریم اگر انسان کو اس طرح اندھا بنا دیتا ہے، تو لوگ بے پریم ہی کے اچھے! میں نے دوڑ کر اُنکے چرنوں میں سر ڈال دیا اور اپنی بے بسی پر پھوٹ پھوٹ کر رونے لگا۔ وہ بھی اس وقت بڑی کٹھور بن گئیں اور اُنھوں نے مجھے ٹھوکر باروی میں زمین پر گر پڑا۔ وہ یہ کہتی ہوئی کہ "مجھے نہ چھو پاپی! " دوسرے کمرے میں چلی گئیں۔"

پنڈت جی نے مجھ سے ایک الاچی مانگ کر بغیر جھیلے مُنہ میں رکھ لی۔ نئے زور زور سے دانتوں سے کچلی۔ پھر کچھ عجیب طرح کا مُنہ بنا کر کھڑکی سے مُنہ نکال کر تھوک دی۔ میں نے کہا "کیا خراب تھی؟ دوسری دول؟"۔

وہ بڑی مایوسی سے بولے "نہیں اس وقت امرت بھی زہر معلوم ہوگا، مُنہ کا مزا ہی کڑوا ہے! "

میں خاموش ہو گیا۔ وہ تھوڑی دیر کے بعد بولے "ماتا جی سے مجھ سے پھر ملاقات نہیں ہوئی۔ وہ دوسرے دن صبح تک اس کمرے سے نہ نکلیں۔ میں دوسرے ہی دن مستحرا بھاگ آیا۔"

یہاں آنے پر مجھے معلوم ہوا کہ بابو جی نے رتو کو سمجھا سمجھا کر دو تین ہفتے کے لئے الہ آباد اپنے ایک عزیز کے یہاں بھیج دیا ہے۔ میں نے ان سے جب ماما جی کی باتیں دہرائیں تو وہ صرف اتنا بولے کہ ”میں تو یہ پہلے ہی سے جانتا تھا۔“ میں نے اسی دن انکی کوٹھی چھوڑ دی اور دفتر سے قریب شہر میں ایک چھوٹا سا مکان لیکر اس میں اٹھ آیا۔ وہ منع کرتے ہی رہے مگر میں نے کہا ”کافی ٹھیکر امی ہو چکی، اب اس سے زیادہ ممکن نہیں!“


میں نے مکان میں رہتے ہوئے کوئی ایک ہفتہ بڑا تھا کہ ایک دن مجھے رتو کا ایک لمبا چوڑا خط ملا۔ اس نے کوٹھی چھوڑ دینے اور نئے مکان میں کرایہ پر رہنے کی شکایت کی تھی، اور یہ لکھا تھا کہ وہ خود ماما جی سے ملنے لکھنؤ جا رہی تھی۔ میں نے پڑھتے ہی گھبرا گیا۔ میں ماما جی کی طبیعت سے اچھی طرح واقف تھا۔ میں جانتا تھا کہ وہ رتو کو دیکھتے ہی آپے سے باہر ہو جائیگی اور وہ اسکے ساتھ وہی سلوک کرے گی جو ”منو“ کے زمانے میں برہمن شوہر سے کرتے تھے۔ میں گھبرا یا ہوا بابو جی کے پاس پہنچا۔ وہ بھی پریشان ہو گئے۔ انہوں نے طے کیا کہ ایسے موقع پر ان کا بھی بیٹی کے پاس پہنچ جانا ہی بہتر ہے۔ وہ سیدھے لکھنؤ گئے۔ مگر وہاں اس وقت پہنچے جب کہ میری ڈائن ماں رتو کو ہزاروں گالیاں دے کر رسوئی کی حالتی ہوئی لکھنؤ سے مار مار کر نکال رہی تھیں۔ بابو جی نے اپنی ناز سے پل ہوئی رتو کو گود میں اٹھالیا، اور مانگے پر لاؤ کر اسٹیشن لائے اور وہاں سے سیدھے مستھرا۔“

پنڈت جی نے رُک کر سگریٹ کی طرف ہاتھ بڑھایا، میں نے جلدی سے
 سگریٹ نکال کر پیش کی۔ اُنھوں نے اسے جلا یا، دوکش کھینچے، کھانسنے اور کہا
 ” ماتا جی کی ان باتوں نے رمو کو اتنا صدمہ پہنچایا کہ وہ گاڑی ہی سے بیجا رہ
 ہوئی، سخت بخار آیا، سر سام ہو گیا، سر سامی حالت میں برابر بھی کہتی رہی ” میں
 شدرن ہوں، بیوا ہوں، پاپن ہوں۔ میں نے ایک برہمن لڑکے کو پھینسا لیا
 اُسے بیدھرم کیا! ارے ماتا جی یہ آپ کیا کہ رہی ہیں؟ ارے چُپ رہے
 ڈائن، نکمتی، بیچ، مکیننی!“

وہ پھر چُپ رہے۔ انکے ہونٹ کانپتے رہے۔ گاڑی کا نیپر اسٹیشن پر
 رکنے کے لیے پڑی بدل رہی تھی، میں نے اس درد بھری کہانی کا انجام سننے کے
 لئے پوچھا ” تو اب تو وہ اچھی ہیں؟“ اُنھوں نے بھکو باگلوں کی طرح گھبرا کر دکھیا
 ” جی، برسوں شام کو وہ اچھوت لڑکی ایسی جگہ چل گئی جہاں میری
 ماں کی سی قسمت لگانے والی استریاں ہیں اور نہ مجھ سے ڈال کے ٹوٹے برہمن!
 میں نے کل شام کو اُسکی چتا اپنی آنکھوں سے جلتی دکھی!“

اس ملاقات کے تیسرے دن میں نے پانیرا جنار میں ایک خبر پڑھی:-
 ” کل گنیش گنج میں دو صد درجہ دردناک قتل ہوئے۔ بیان کیا جاتا ہے
 کہ پنڈت ترلوکی موہن جو ستھرا میں کسی ہندی اخبار کے اڈیٹر تھے اپنی ماں کے

قریب زخمی ترپے پہرے پائے گئے۔ انکے پاس ہی دونوں بندوق پڑی تھی۔
 محلہ والوں کا بیان ہے کہ وہ جب فیر کی آواز سن کر اندر داخل ہوئے تو پنڈت جی
 کی ماں کی زبان کٹی پڑی تھی اور گولی اُن کے سینے کے پار تھی۔ پنڈت جی نے
 شاید اس قتل کے بعد اپنے سر پر گولی لگائی۔ اس لئے کہ انکا پورا آدھا جبراً
 اڑ گیا تھا۔ وہ بیوشی کی حالت میں میڈیکل کلج پہنچائے گئے، جہاں ایک
 کھنڈہ بعد وہ مر گئے۔ پنڈت جی مرنے کے پہلے صرف آدھے منٹ کے لئے ہوش میں
 آئے تھے اور انھوں نے صرف تین مرتبہ ”رمو! رمو! رمو!“ کے الفاظ دہرائے۔
 پولیس تفتیش کر رہی ہے۔ اس قتل و خودکشی کے وجوہ کا اب تک
 کوئی سراغ نہیں لگا ہے۔ البتہ پنڈت جی کے کمرے میں مختلف طرح کے سگرٹوں کے
 بہت سے ٹکڑے پائے گئے ہیں۔



۱۹۳۷ء

پید

ہرام نگر کا سب سے بڑا میدان آدمیوں سے بھرا پڑا تھا۔ لاکھوں کی تعداد میں کسان جمع تھے۔ بفتوں سے بیل گاڑیوں، ٹٹوؤں اور بلیوں کا تانتا بندھا تھا، ہزاروں آدمی پچیس پچیس، بیس بیس، کوس سے پید آئے تھے۔ ان میں بوڑھے بھی تھے، جوان بھی، بچے بھی تھے، اور عورتیں بھی۔ بعض کسان اتنے خوشحال تھے کہ ان کے گلوں میں سونے کے کنٹھے اور کانوں میں "مڑلیاں" پڑی تھیں۔ لیکن زیادہ تعداد ان لوگوں کی تھی کہ جن کے جسم پر ایک پھٹی پڑانی دھونے کے سوا کچھ نہ تھا۔ عورتوں میں کچھ تو سرخ شہانی ساڑیاں اور بھدیل دیہاتی زیور پہنے تھیں۔ کچھ سپید صاف ستھری کنارے دار ساڑیاں زیب جسم کے لھتیں، لیکن اکثر کا صندلی رنگ انھیں کے ہاتھ کی دھونے اور رنگی ہوئی گاڑھے کی ساڑھی میں روپوش ہو کر افلاس و معصومیت کا داد خواہ تھا۔ بچوں میں بعض کے جسم پر کڑتے اور دھونے دونوں چیزیں تھیں، مگر اکثر کے لئے صرف دھونے ہی تھی۔

تھی، اچھوٹے ننھنے مصنوعیوں کے لئے تو ان جھگڑوں کی ضرورت ہی نہ تھی، وہ
فطرتِ غریبوں کی کمتل تصویریں تھے۔

آرمیوں کے اس جنگل کو ”مہاشے جی“ کے درشنوں کا بڑا شوق تھا
اور یہی جذبہ بے اختیار گلوں کا پھندا بن کر سب کو بہرام نگر کھینچ لایا تھا۔
”مہاشے جی“ تھے بھی اسی قابل۔ اپنے صوبے کے بڑے مشہور وکیل، ہزاروں
روپے روز کمانے والے وکیل، رہ چکے تھے۔ متعدد شہروں میں بڑی بڑی
کوٹھیاں اور عالی شان دوکانیں تھیں۔ مگر ”ویس کی سیوا“ کے لئے اس محترم
ایشان نے راحت و آسائش کو لات مار دی تھی، انھیں بس ایک ہی دُھن تھی۔
جس طرح ہو مظالم کسانوں کو، ظالم اور خونخوار زمینداروں کے پنجوں سے
چھڑانا چاہیے۔ اس عنقریب آبِ جماعت نے بھوکے کسانوں کی زندگیاں جہنم
بنارکھی ہیں! — ڈوبتے ہوئے کوسنگے کا سہارا بہت ہوتا ہے۔ ایسے
کسانوں کو جو واقعی مفلس اور فاقہ کش تھے ”مہاشے جی“ نے ”ادارہ“ ”جان پئے“
انہوں نے انکے قدم کی خاک کو سزا، چشم بنایا اور ان کے منہ سے نکلے ہوئے ”شدوں“
کو وید کے منستروں کی طرح دلوں میں جا بادی۔ وہ ”مہاشے جی“ کی تقریر کا ایک
ایک لفظ اس طرح پی جاتے تھے، جس طرح سوکھی زمین پہلے پانی کی بوندیں
جذب کر لیتی ہے۔ جھوٹے میں رہنے والے کسانوں کو پہلی بار محلوں کا خواب
دکھانی دینے لگا تھا۔

آج بہرام نگر میں یہ بھیڑ بھاڑ اسی لئے تھی۔ ”مہاشے جی“ کی تقریر تھی۔
 بھوکے پیاسے کسان اسی آب حیات سے سیراب کیے جانے کی تمنائیں اکٹھا
 ہوئے تھے۔ ہارے ”مہاشے جی“ آئے۔ بھول بھول کرتے، دھول اڑاتے
 گاؤں کے مطلع کو غبار آلود کرتے، موٹر پر تشریف لائے۔ سیکڑوں کیلوں کے
 پھاٹکوں میں سے ہو کر، پچاسوں گیندے کے ہارہن کر، سجدہ کرتے ہوئے
 دیہاتیوں کو ”اشیر باد“ دے کر، اونچے چوہترے پر رکھی ہوئی کرسی پر آ کے
 ”براہمان“ ہوئے۔ کسان سنگھ کے مقامی سکریٹری نے ایڈریس پیش کیا اور
 ”مہاشے جی“ نے ”جے جے“ کے فلک شگاف نعروں میں تقریر شروع کی۔
 تقریر کیا تھی سرمایہ داری کے ہاتھوں کھلی ہوئی انسانیت کے آنسوؤں کا دریا
 تھا۔ وہ مدوجزر، وہ اُتار چڑھاؤ کہ اللہ تری پناہ! مان اس پر ڈوئی کہ زمیندار
 کسانوں کا خون پی پی کر موٹے ہوتے جاتے ہیں، انکا قلع قمع کر دو ان کا گھر
 پھونک دو، ان سے زمینداریاں چھین لو۔ یہ اگر بیوی بچوں کا خیال دلائیں
 تو کہ دو ”تمھاری بیویاں ناگنیں اور تمھارے بچے سنپو لیے ہیں!۔ ان ڈیول
 کے مر جانے میں ملک کی رکشا ہے!
 مہاشے نے تقریر ختم کی۔ اپنے سفری دفتر میں تشریف لے گئے۔ پرائیوٹ
 سکریٹری نے چاندی کی کٹوری میں چھٹانک بھر پسا اور گھسا ہوا بادام پیش
 کیا۔ دو انگلیوں میں وہ اُسے چاٹ گئے۔ پھر آدھ سیرتازہ دودھ پی کر آرام کرسی پر

دراز ہو گئے۔ پرائیویٹ سکرٹری کو تقریر کا خلاصہ اخبارات میں شائع ہونے کے لئے لکھوانے لگے۔ دفعتاً رک کے انہوں نے پوچھا۔

کیوں جی آج کوئی خط یورپ سے تو نہیں آیا؟

سکرٹری نے کہا "جی ڈو آئے ہیں۔ ایک تو پیرس کے بینک کا ہے۔"

دوسرا بالینڈ کا۔"

پوچھا "تم نے پڑھا، کیا لکھا ہے؟"

وہ بولا "جی ہاں۔ پیرس بینک نے تو یہ اطلاع دی ہے کہ اس

سال کا سوو ملا کر اب اسکے "فکسڈ ڈیپازٹ" میں آپ کے نام گیارہ لاکھ روپے

پورے ہو گئے ہیں۔"

مہاشے جی نے کہا۔ "ہوں!" پھر کچھ سوچ کر پوچھا "اور بالینڈ

بینک نے کیا لکھا ہے؟"

سکرٹری بولا "جی اُس نے لکھا ہے کہ آپ کے نام سے تین سال سے

جو رقم چلی آتی ہے اُس میں آپ نے نہ تو حسبِ عدہ اب تک کوئی اضافہ ہی کیا

ہے، اور نہ اُس کے متعلق ہدایت کی کہ وہ کس طرح کی کمپنیوں میں لگایا جاسکتا ہے"

"مہاشے جی" پھر "ہوں" کہہ کے کسی گھر سے سوچ میں پڑ گئے۔

سکرٹری نے ڈرتے ڈرتے کہا۔ "محد پوریل" سے بھی ایک خط آیا ہے۔"

"مہاشے" نے چونک کر پوچھا "کیوں کیا کوئی خاص بات ہو کیا لکھا ہے؟"

سکرٹری بولا ”جی مینجر نے لکھا ہے کہ ”کانپور اور احمد آباد کی وباہیاں
 بھی اب پھیلنے لگی ہے، مزدوروں کا خیال اب آپ کی طرف سے روز بروز خراب
 ہوتا جا رہا ہے۔ وہ کہتے ہیں ”اگر مزدوری بڑھانی گئی تو ہم اسٹرائک کر دیں گے۔“
 ”مہاشے جی“ بگڑ پڑے ”سخت پاجھی ہیں۔ پنج ذات، چھ آندہ روزانہ میں
 صرف آٹھ گھنٹے کام لیا جاتا ہے۔ اب انھیں کیا چاہئے۔ غریب انسانوں کو نہیں
 دیکھتے کہ بار بار گھنٹے سخت محنت کرنے پر بھی چھ پیسے روزانہ سے بھی کم ان کی اوسط
 آمدنی ہے۔“

سکرٹری نے کہا ”لیکن وہ کہتے ہیں کہ مل کے مالک زمینداروں سے
 کئی گنا زیادہ کماتے بھی تو ہیں۔“

”مہاشے جی“ پھر کہے ”وہ کیا جانیں، زمینداروں کا دشمن ہے،
 اور ہم۔۔۔ ہم ملکی صنعت و حرفت کو ترقی دیتے ہیں۔“

سکرٹری نے اپنی مسکراہٹ کو چھپا کر پوچھا ”تو مینجر کو کیا لکھوں؟“
 ”مہاشے“ بولے ”بس یہی لکھو کہ مجھے کسانوں کی سدا سے اس وقت
 فرصت نہیں کہ میں اس طرح کی چھوٹی باتوں کی طرف توجہ کر سکوں۔ وہ خود مزدوروں کو
 سمجھائیں کہ ہڑتال کرنا کوئی اچھی بات نہیں ہے۔ مہاشے جی نے ابھی حال میں
 ملوں میں دھڑا دینا عدم تشدد کے علاوہ بتایا ہے۔ اگر وہ لوگ نہ مانگیں تو میں
 مہاشے جی کو چھٹی لکھا سب مزدوروں سے خفا کرادوں گا۔ پھر وہ کہاں کے مینگیں!..... ہونہ!

بڑے آئے اسٹرائٹ کرتے! اب اگر ہم ہی لوگوں کے کارخانوں میں ہڑتال ہونے
اور دھڑا دیا جانے لگے تو پھر دس کی رکشا کا کام ہو چکا!۔

سکرٹری باہر جانے لگا۔ ہماشے نے ہاتھ کے اشارے سے اسے روک کے
کہا " اور دیکھو! آج ہی بالیڈ بینک کو لکھنیا کر میرے روپیوں سے مختلف ملکوں
کی اسلحہ ساز کمپنیوں میں حصے خریدے جائیں۔ سمجھنا؟ مختلف ملکوں کی کمپنیوں میں
اسکے نیچے لکیر کھینچ دینا!۔"

سکرٹری نے کہا " بہت خوب "

" ہماشے بولے۔ " ہاں بھائی! آج کل جنگ کے بادل یورپ بھر پر پڑا ہے۔
ہیں۔ خوب ہتھیار بنائے اور خریدے جا رہے ہیں۔ بس اب ان کمپنیوں سے زیادہ
کسی سے نفع نہیں مل سکتا!۔"

سکرٹری " بہت اچھا " کہہ کر باہر چلا گیا۔

اور " ہماشے جی " کسانوں کی فلاح و بہبود کی اسکیمیں سوچنے لگے۔

۱۹۳۸ء

پیٹ



بھیٹھ کی شام تھی، لال لال سورج تارکی کی گود میں اس طرح ڈوب رہا
 رہا تھا جیسے دیکھتا ہوا انگارہ راکھ کے ڈھیر میں آہستہ آہستہ چھپتا ہے۔ زمین
 بالکل اسی طرح تپ رہی تھی جس طرح تیز بخار کے مریض کا پنڈا جانتا ہے مطلع
 اس طرح عنبار آلود تھا جس طرح سندھ کے رنگستان کے مسافر کا چہرہ بالوسے اٹا ہوتا
 ہے۔ درختوں کی تپیوں اور ڈالوں سے وہی اضمحلال ظاہر ہوتا تھا، جو کہ لے کی
 کانوں میں کام کرنے والے مزدوروں کے چہرے پر شام کو ملنے وقت دکھائی دیتا
 ہے، اور کھیتوں کی زمین سوکھ سوکھ کر اس طرح خشکافنہ ہو گئی تھی جیسے دن بھر
 ننگے پاؤں چلنے والے کسانوں کے تلوے پھٹ جاتے ہیں۔ غرض زردے زرے
 پر ایک مایوسی، ایک تھکن، ایک افسردگی سی چھانی ہوئی تھی۔ ہر چیز چلی
 ہوئی، ہر شے مڑھجانی ہوئی، ہر لہو اسوکھا ہوا!۔

ایسی فضا میں کمدلا گھر سے نکلی۔ سترہ اٹھارہ برس کا سن۔ شباب پورے

شباب پر! مگر تہرہ مڑھایا ہوا، گردن جھکی ہوئی، رفتار بتانی تھی کہ خیال ہر قدم پر زنجیریں پہناتا ہے اور انداز کہتا کہ دماغ اُجھڑوں میں پھینسا ہے۔

وہ یونہی سر نہوڑائے گاؤں کی خاک سے بھری ہوئی کچی سڑک پر تھڑی دور چلتی رہی، اسکا چپل، اور اسکی ساوی ساری کارنچلا حصہ گرم خاک میں اٹ گیا۔ اسکے پاؤں نے اس بھو بھل کی حدت کو محسوس کیا۔ وہ غیر ارادی طور پر سڑک کی پلڈی کی طرف مڑ گئی۔ سامنے باغ تھا، کسی اندھے بھکاری کے دیوں کی طرح میلا، بے کیف، وحشت دلانے والا۔

کمالا اسی باغ میں گھس گئی، مگر باغ کے اندر گھر کے صحن سے بھی خراب ہوا رہی۔ زہریلی، متعفن، راحت و سکون کی دشمن! کمالا نے لب جھپ لے بھی پار کیا۔ آگے ایک ٹیلا سا تھا، یہاں سے قصبے کے اس کچے تالاب کی حد شروع ہو جاتی تھیں جہاں گرمیوں میں چراغ چلنے سے پہلے تک قصبے کے نوجوان امیر اپنی بھینسوں کو نہلانا فرض سمجھتے تھے۔

گھر سے یہاں تک کمالا کے آتے آتے آسمان سے وہ سُرخ بھی غائب ہو چکی تھی جو آفتاب اپنے تر کے کے طور پر روز چھوڑ جاتا ہے۔ اب اسکی جگہ ایک ہلکا ہلکا، مینا مینا سی روشنی چاروں طرف پھیل گئی تھی، تالاب مویشیوں اور چرواہوں سے خالی تھا، درختوں پر چڑیاں گھونسلوں میں چھپ کر بڑھ گئی تھیں اور ہوا میں سوائے دو ایک بھولی بھنگی ابا بلیوں کے کوئی سا اُڑتے نہ دکھائی دیتے تھے۔

کماٹیلے پر تو زرا تیز قدم رکھتے ہوئے جلدی سے چڑھ گئی، مگر وہاں پہنچ کر
 وہ ایک ٹھونٹھ کا سہارا لیکر کھڑی ہو گئی اور ہانپنے لگی!۔ وہ اس لئے نہیں
 ہانپے ہی تھی کہ اب وہ اپنے خطرناک مقصد کے بالکل قریب آگئی تھی۔ اس کو
 اپنے سینے میں دم رکھتا ہوا سا محسوس ہوتا تھا۔ اس لئے ٹھنڈی اور پیٹ کے
 درمیان کے ایک حصے کو ایک ہاتھ سے دبا کر پھنسی ہوئی سانس کے اوپر
 آنے میں آسانی پیدا کی، مگر منہ تک آکر شاید وہ پھراٹکی، اس لئے کہ اس نے
 دو بار زبان ہونٹوں پر پھرائی اور لعاب دہن گھونٹنے کی تین مرتبہ کوشش کی۔
 پھر اس نے ساری کے آنچل سے چہرے کا پسینہ پونچھا، اور تالاب کی طرف
 جھانک کر دیکھا۔۔۔۔۔ تاریکی میں ایسا معلوم ہوا جیسے وہ پانی کی جگہ
 سیاہی سے بھرا ہوا ہے!۔

وہ ڈرتی، جھجکتی، آگے بڑھی۔ اس طرح بڑھی جس طرح اردبے کی
 طرف اسکی آنکھوں کی کشش سے مجبور ہو کر اسکا شکار بڑھتا ہے۔ بند بند کانپتا
 ہوا، جوڑ جوڑ بولتا ہوا!۔۔۔۔۔ لہ کھڑاتی، ٹیرھے ٹیرھے قدم رکھتی، وہ
 کنارے پر آکر ٹھنکی۔ زندگی بڑی پیاری تھی، موت بہت ڈراؤنی!۔
 کلا کا دل پھر دھڑکنے لگا، تالاب میں گرنے سے پہلے ہی وہ اپنے
 پسینے سے بھیاگ گئی۔ خود کشی کے عزم اور موت کے ڈر میں پھر تہ کشی شروع
 ہوئی۔ یہ ذہنی کشاکش کچھ ایسی سخت تھی کہ کلا نے اپنے جسم میں حد درجہ

کمزوری محسوس کی۔ وہ کانپ کر لگا رہے پراکڑوں بیٹھ گئی اور گھٹنوں پر سر رکھ کر
 آنکھیں بند کئے اُس بحث کو مٹنے لگی جو اُسکے دماغ میں جان دینے اور جان دینے
 کے درمیان جاری تھی۔ ایک طرف بیوگی کی زندگی کی مصیبتیں، ناجائز بچے
 کے پیٹ میں ہونے کی شرم، ماں باپ، خاندان والوں کا ڈر، اور مہنوں بھولیوں
 میں سبکی کی غیرت، دوسری جانب اپنے ہاتھ سے اپنی جان دیدینے کا بے سوہونا
 باکار اور سود مند زندگی کو محض ایک خیالی شے، گناہ اور بے عصمتی کے لئے کھو دینا
 اور حال کی بد حالی کی وجہ سے مستقبل درخشندہ سے بالکل ہاتھ دھو بیٹھنا۔ اور
 سوسائٹی، رسم پرست، قدرت پسند، بر خود غلط سوسائٹی سے، بغیر بدلے ہی
 دیتا سے چلا جانا! گویا کالج کا بسا دہ تھا، بہاں دونوں جانب کے طلباء پوری
 ذہانت، قابلیت کے ساتھ بحث میں لگے تھے اور فیصلہ اسکے سر تھا۔ وہ جانین کے
 دلائل سنتے سنتے گھبرا گئی۔ اُس نے اکتا کر سر اٹھایا۔ تالاب نے اسے اپنے دیدہ
 بے نور سے گھور کر دیکھا۔ وہ پھر کانپی اور کھڑی ہو گئی۔ اس نے چاروں طرف
 نظر دوڑائی، غیر ارادی طور پر اسکے پاؤں پیچھے بیٹھے۔ قریب کے ٹھونڈے پر سے
 اُتو بولا، تالاب کے اس کنارے پر سے کسی بوڑھے جنادری سینڈک نے
 "غرا، غرا" کی۔ اس نے بدحواسی میں اس طرف دیکھا، تالاب سے بہت
 دُور، کسی دوسرے گاؤں کے ایک جھوپڑے میں ایک دیا ٹھمارا تھا، وہ
 اسی طرف مڑ پڑی اور تالاب کے کنارے کنارے چل کر اسی روشنی پر

نظر جمائے روانہ ہو گئی !

کمالا بانی نے اپنی کاکلتہ والی عالی شان کوٹھی کی کھڑکی سے جھانک کر نیچے دیکھا، وہ ایک قمیٹی ساڑھی میں ملبوس، جو اہنگار زیورات سے مزین شام کی تفریح کے لئے جا رہی تھی، ڈرائیور کو نیچے موڑ لاکر اگاوینے کا حکم دیا جا چکا تھا، اسی کا انتظار تھا۔

موڑ تو نظر نہیں پڑا، مگر مختلف کارخانوں سے چھوٹے ہوئے مزدور اور بابو دکھائی دیے۔ ہر ایک کے چہرے سے اضمحلال، ہر ایک کی چال میں تھکن، ہر ایک کے کپڑے سیلے، کوئی بڑی پیتا ہوا، کوئی ساگریٹ سٹیکائے ہوئے، کوئی چڑھٹ مٹھ میں دبائے ہوئے۔ مگر ہر ایک کے پاؤں سڑک پر ڈھیلے پڑتے ہوئے! ایسا جان پڑتا، پاؤں کسی کسی من کے ہیں اور خود سے اٹھتے نہیں، بلکہ کھینچے جاتے ہیں۔ ان مایوسوں کے مجمع کو ایک قلی بڑی حسرت سے دیکھ رہا تھا۔ ننگے سر، ننگے پاؤں، ایک میلی سی بھٹی دھوئی تپنے، ایک بڑا نسا جھوٹا ہوئے۔ وہ ہر بابو جی کے پیچھے تھوڑی دُور دوڑتا، بار بار کہتا "مجھ رہو رہو! مجھ رہو رہو!" اور پھر ایک سے مایوس ہو کر دوسرے کا آسرا ڈھونڈتا۔

اس نیلے کھیلے مزدور پر نظر پڑتے ہی کمالا چونک پڑی۔ وہ ذرا سا مسکرائی، اس لئے ملازم کو آواز دے کر حکم دیا کہ اس مزدور کو بلالائے۔

مزور بانی جی کے کوٹھے پر آیا، کچھ متعجب، کچھ خوش۔ تعجب اس کا کہ
 بانی جی کے یہاں اسکے لئے کیا کام ہو سکتا ہے، خوشی اسکی کام مٹنے کی ڈھارس تھی
 بندھی، آٹھ گھنٹے کی بے سود تلاش کے بعد دو چار پیسے مل جانے کی امید تو ہوتی!۔
 یہاں جو پونچا تو آنکھ ملتے ہی اچک پڑا۔ بالکل اس طرح جیسے چلتے
 چلتے پاؤں میں بول کا کانٹا گر جائے۔ کمالا ہنس پڑی۔

”پہچان لیا، منگل ہے“

”ارے تم کہاں، کمالا ہے“

”اور تمہارے کرتوتوں کے بعد ہوتی کہاں ہے گاؤں کے تالاب میں!“

منگل نے سر جھبکا لیا۔

کمالا بولی ”پر میں تم سے ناخوش نہیں ہوں، تم نے دھوکا نہ دیا ہوتا میں
 بہت سے بہت ایک بیوہ کی طرح رو رو کر سپید دھوتی باندھ کر سڑنڈا کر، اپنی
 سسرال والوں کی جوتیاں کھاتی ہوتی!۔ مگر آج، دیکھتے ہو یہ سب سامان ہے“
 منگل نے زک زک کے کہا ”پر..... زک کمالا ہے“
 وہ کھلکھلا کر ہنس پڑی، بولی ”زک منگل! ارے پگے پیٹے سے

بھی بڑھ کر کوئی زک ہے!“

۱۹۳۸ء

اندھی جوانی

مُنیا اندھی تھی۔ چارہی برس کی تھی کہ چھپک ماما میں اور اسکے باپ کی جان کے ساتھ ساتھ اسکی آنکھیں بھی لے گئیں۔ ایک بُوکھیاری ماں تھی اور گاؤں میں کچھ اسکے باپ کی جوت کے کھیت۔ اسکا باپ جب تک جیتا تھا وہ زمیندار کا کڑا لگان دینے پر بھی ان کھیتوں میں اتنا پیدا کر لیتا تھا کہ تین جانیں ایک وقت روکھا سو کھا کھا کر گزر بسر کر لیتیں۔ پر جب سے وہ مزایہ سہارا بھی چھوٹا، یہ آسز بھی ٹوٹا، مُنیا کی ماں خود دل چلانے سے رہی۔ سا جھی کی ضرورت ہوئی۔ اُس نے بھی محل دیا۔ جتنا پیدا ہوا سب کھا گیا، نہ انھیں کچھ دیا اور نہ زمیندار کا لگان ادا کیا۔ نالش، مقدے کی نوبت آئی اور مُنیا کے خاندانی جوت کے کھیت دہی ایک برس میں نکل گئے۔

مُنیا کی ماں نے اب کیوں کر بسر کی، اسے مُنیا نہ جانتی تھی، پر گاؤں بھر جانتا تھا کون تھا وگنکا نہیں نہایا تھا، اور کس نے دوہار پیسے دیکر جھوٹی ہانڈی

گتوں کی طرح نہ چانی تھی؟ -

مُنیا ان ساری باتوں سے بے خبر، دُھول میں لوٹ لوٹ کے بڑھتی رہی، بڑھتی گئی، یہاں تک کہ جو ان ہو گئی۔ وہ آنکھ سے تو دیکھ نہیں سکتی تھی، پر ہاتھ سے ٹیول کے اُس نے یہ بات جان لی تھی کہ اب اسکا جسم پہلے کا سا نہ تھا۔ وہ کچھ بدل سا گیا تھا، کہیں سے دب گیا تھا، کہیں کہیں سے ابھرا یا تھا اور کچھ اس طرح چکنا ہو گیا تھا کہ اسے خود ہاتھ پھیرتے بھلا معلوم ہوتا تھا۔ اسے رہ رہ کے ایک ٹھہر ٹھہری سی محسوس ہوتی تھی۔ وہ مٹی مٹی آپ ہی آپ سُکرانے لگتی تھی۔ ایسا معلوم ہوتا تھا جیسے کوئی اندر ہی اندر اسکو چھڑتا ہے۔ کہتا ہے تو گاتی کیوں نہیں؟ تو اُچھلتی کیوں نہیں؟ تو ہنستی کیوں نہیں؟ اسی کے ساتھ اسے اب عورتوں کی سٹلی اور سُری آواز کی جگہ مردوں کی مولیٰ اور بھدی آواز بھی معلوم ہونے لگی تھی۔ وہ ماں کے ساتھ جب تڑکے اٹھ کے جنگل جاتی تو اُس کے ساتھ نہ پلٹتی۔ کسی نہ کسی بہانے سے ضرور رُک جاتی۔ وہ کسی کھیت کی مینڈھ پر اس لئے کان لگائے بیٹھی رہتی کہ کوئی "ہلوا ہا" ادھر سے اپنے بیلوں کو لٹکارتا، چمکارتا نکلے۔ جب کبھی ایسا ہوتا تو وہ اپنی پھوٹی آنکھوں سے اس طرح گھوگھوکیے دیکھتی جیسے وہ اے دیدوں کی جگہ میوں میں رکھ لینا چاہتی ہے۔

وہ یہ نہ جانتی تھی کہ ہر گزرنے والا اسکی جھلک دیکھتے ہی مُنہ پھیر لیتا تھا صبح صبح اندھی کا چہرہ کون دیکھے۔ جب دو ایک مرد اس طرح گزرتے تھے تو مُنیا

اپنے دل میں خوشیوں کا سمندر لئے گھر بڑھتی تھی۔ اور ماں کی گھر کی اس طرح چپکی
سُن لیتی تھی جیسے وہ اندھی ہی نہ تھی بلکہ بری بھی!

منیا کی ماں بھی بڑبڑا کے چپ ہو جاتی۔ کیا کرتی؟ دکھتی تھی لڑکی سیانی
ہو گئی۔ اس سے کہیں چھوٹی بچوں کی سگائی ہوتی تھی؛ سیاہ ہوتا تھا، گونا ہوتا
تھا؛ بچے بھی ہوتے تھے، پر منیا کو کوئی پوچھتا ہی نہ تھا۔ اسکے پاس دھرا ہی کیا
تھا کہ کوئی اسکی بیٹی سے بیاہ کرنے کی خواہش کرتا؛ ننگی بھوک کی، نہ پینے کی جگہ، نہ
جوت کے کھیت، نہ کھانے کے برتن، نہ پینے کے کپڑے! اس غریبی پر بھی ہوسکتا
تھا کہ ذات برادری میں، کہ سُن کے کوئی اسی کا سانگکا بھوکا مل جاتا، پر منیا میں
ایسا عیب تھا کہ کوئی مفت بھی نہ پوچھتا۔ اندھی کون بیاہیگا، جی کا جنجال!

وہ کبھی جب بہت گھٹتی تو کسی یار آشنا سے کہتی ”یرمی سوریہ کا کہیں ٹھکانا
لگاؤ“ وہ منیا کو بلا کر دکھیتا۔ عورت کیا تھی شروع برسات کی جامن۔ اتنی ہی
کالی کالونی۔ پر اس کالے رنگ کی تہ میں جوانی کی سُرخی بھی دوڑ رہی تھی۔ یرمی
کچھ اس بلا کی تھی کہ وہ ان ہرنیگی مچوں کا منہ ال کر دیتی تھی۔ وہ اسے اس طرح
دیکھنے لگتے تھے کہ منیا کی ماں انکے سامنے سے ہٹ جانے کے لئے بیسی کو ڈانٹ دیتی تھی۔

اس طرح منیا کا وہ سن گزر گیا جو ہندوستان میں سنگون کا دن کہا جاتا ہے۔
اس نے سترھویں میں قدم رکھے ہی تھے کہ ایک دن ارہرے کے ہوئے کھیت سے
لوچھ لانے کے سلسلے میں اسکا بدن ”میکو“ سے چھو گیا۔ سٹی کے تیل میں چپکاری

اور پی ہوئی بارود میں صحتی دیا سلامی لگی۔ منیا کو ایسا جان پڑا جیسے کسی نے اسکے دل کو
پتلیوں سے پکڑ کر لٹو کی طرح گھما دیا۔ وہ ستلی کی طرح تھرا کر وہیں زمین پر بیٹھ گئی۔

سیکو کوئی لوجوان نہ تھا، اسکا بن پچاس سے زیادہ تھا وہ دو بیویوں کو مار چکا
تھا۔ وہ اٹھ بچوں کا باپ تھا۔ وہ انجان، انیلانہ تھا۔ پر وہ بھی منیا کے اس طرح زمین پر
بھد سے بیٹھ جانے پر گھبرا گیا۔ وہ سمجھا اس اندھی کو کہ میں چوٹ آئی۔

اُس نے پوچھا ”کیا ہے رے؟“

منیا خود نہ جانتی تھی کہ کیا ہے، وہ کیا بتاتی۔ وہ صرف بن دیدوں والی نکھیں
پھاڑے۔ منہ کھولے اسکی طرف دیکھتی رہی۔ البتہ اس نے ارہر کے گتھر کو اس طرح
زور سے چمٹا لیا جیسے کوئی مال مدتوں سے گم بچے کو مل جانے پر کلیجے سے لگا لیتی ہے۔

بخر۔ کار میکو سمجھ گیا، وہ سُکرایا، آگے بڑھا، اور منیا کی دو زوں نغلوں میں ہاتھ دیکے بولا۔

”اٹھ رے اندھی۔ اب تو جوان ہو گئی، تو کیا دن دہائے سڑک پر لیٹ جائیگی؟“

منیا کو اسکی بات بہت بُری لگی۔ پھر میکو کے ہاتھ شرارت کر رہے تھے۔ وہ اُجھی، گھبرائی،

سٹی، جھپکی، جھومی، پھراٹھ کر کھڑی ہو گئی۔ میکو نے سُکراتے ہوئے ارہر کا گتھر

اٹھا کر اسے سر پر رکھ دیا۔ پھر اسکا شانہ ہلا کر بولا ”آج شام کو پاس والے باغ میں

آنا۔ ہم تمہیں بہت اچھا اچھا گانا سنائیں گے!“

منیا بجا کے چپ رہی۔ اس نے چٹکی لی اور کہا ”سمجھی؟“ مینا نے سر ہلا کر

بامی بھری اور اپنا بوجھ نبھالتی جلدی جلدی چو پال کی طرف چلی گئی۔

یہ اسی وعدے کا نتیجہ تھا کہ منڈیا میکو کے ساتھ پکڑی گئی۔

پر وہ اپنا سب کچھ کھو کر بھی خوش تھی۔ اسے ایسا معلوم ہوتا تھا کہ جس خزانے کو وہ زندگی بھر ڈھونڈھتی رہی تھی آج اسکی کنجی مل گئی تھی۔ آج پہلے پہل ایک مرد نے اسے اچھی اچھی باتیں ہی نہ کیں، بلکہ اُسکا منہ بھی چوما، اُسے کلیمے سے بھی لگایا، اور اُسکے ساتھ نرم نرم دوب پر ایسا کھیل کھیلا جسکے لئے اُسکی روح بھو کی تھی۔

وہ تو کسی بڑی تھی۔ پر لوگ میکو کو پکڑ کر مارتے پیٹتے چوپال لے گئے تھے۔ دو ایک ایک آدھ ہاتھ خود منڈیا پر بھی جھاڑ دیے تھے۔ منڈیا کو انکی اس حرکت سے کچھ زیادہ دکھ نہیں ہونچا۔ اسکا جسم اس سے کہ میں زیادہ چوٹ کھانے کا عادی تھا۔ ہاں جو بات کلیمے میں تیر کی طرح جا کر چھب گئی وہ یہ تھی کہ میکو پر ہر شخص نے تھوک تھوک کر یہ کہا کہ ”پاجی گرا بھی تو کہاں! اندھی، سُور، ڈائن کے ساتھ!“

ماں نے جب یہ بات سنی تو رسوئی کا جلتا ہوا چیل لیکر ڈوڑی اور بیٹی کا چوڑا پکڑ کر خوب ٹھونکا۔ اور ہزاروں ننگی ننگی گالیاں بھی دیں۔

لیکن رات کو جب برادری اکٹھا ہوئی اور اسے بیٹی سمیت ٹاٹ باہر کر دینے کی بات چیت ہونے لگی تو یہی منڈیا کی ماں جھلا کر کھڑی ہو گئی۔ وہ چیخ کر بولی۔ ”تمہارے پاس دھن دولت ہے، تمہارے پاس طاقت ہے، جو چاہے ملے کر لو، پر مجھے اس بات کا جواب دید کہ میری سوریہ تو اندھی تھی، پر تمہارے چہرے پر تو آنکھیں تھیں، تم دیکھتے تھے کہ وہ جوان ہو گئی ہے، سیانی ہو گئی ہے، تم نے آج تک اسکی سگالی کی

کیوں فکر کی؟ تم نے پہلے کیوں نہ سوچا کہ ایک دن برادری کی ناک کٹے گی؟ پھر اس
 کون سی ایسی بڑی بات کی؟ میں تو لانتی ہوں وہ تمہاری بیویوں سے اچھی ہے تمہاری
 بیویاں تمہارے ہاتھ باک کے آئیں۔ تم میں سے ہر ایک نے انکے دام دیے ہیں۔
 میری سوریانے اپنا جسم کسی کے ہاتھ بیچا نہیں۔ اس نے وہ کام کیا جسکے لئے بھگوان
 نے اسکا جسم بنایا تھا۔ جس میں اسے خوشی ہوتی۔ تم ہی ایمان دھرم سے بناؤ کہ دونوں
 میں سے کون اچھا ہے، وہ جو اپنے جسم کو دوسروں کی خوشی کے لئے بیچے، یا وہ جو
 اپنے جسم سے وہ کام لے جس میں اسکا دل خوش ہو؟

مردوں نے گردنیں جھکا لیں اور پنچایت بھر پستانا چھا گیا، مگر آس پاس
 کھڑی ہوئی عورتیں آپے سے باہر ہو گئیں، وہ منیا کی ماں پر ٹوٹ پڑیں۔ "ڈائن!
 بیسوا! رٹھی! ہرجانی!" کہہ کہہ کے ہر ایک نے اس کے سٹھی سٹھی بھر بال فوج
 لئے۔ پھٹی ہوئی ساری کے چپھڑے اڑا دئے۔ اور اسے اتنا مارا، اتنا مارا، کہ
 اسے وہاں سے بھاگنے ہی میں جان بچتی دکھائی دی۔

جب وہ اس طرح اہولہمان، گرنی پڑتی جھوڑے میں پہنچی، تو اس نے
 دیکھا کہ میکو بیٹھا کر رہا ہے اور منیا پاس ہی بیٹھی ہے۔ دونوں کے بیچ میں ایک
 چینی میں سپی ہوئی بلدی رکھی ہے، جسے اسکی سوریانے کی چوٹ پر ڈیل ٹول کر
 کا رہی ہے!

۱۹۳۹ء

خاموش! خاموش!

مجسٹریٹ کی عدالت میں مقدمہ پیش تھا، ملزم کے کھڑے میں رامو جبا
 کھڑا تھا، سیاہ چہرے کی ابھری بڑیاں، دھنسی دھنسی آنکھیں، چھوٹی اور تنگ
 پیشانی اسکی ڈرا اور نسل کی شاہد تھیں۔ نیچے کا جبر اکچھ آگے نکالا ہوا تھا۔ اسکی
 چڑان نے چھوٹی ٹٹھدی کو قریب قریب غائب کر دیا تھا۔ گردن سر پر بوجھ
 ڈھونے کی وجہ سے مضبوط تھی۔ جسم تھپیرا تھا اور اس پر جوانی کی آخری چمک
 باقی تھی۔ کمزیر جو سکی سی مارکین کی دھوئی تھی وہ گھٹنوں سے اوپر تک پہنچ کر
 ختم ہو گئی تھی۔ اس لئے اسکی سوکھی پنڈلیاں دکھائی دیتی تھیں۔ پاؤں ٹیڈیا
 اور اسکی انگلیاں چھوٹی اور موٹی تھیں۔ تمام عمر ننگے پاؤں رہنے سے انگوٹھا انگلیوں
 سے ایک اپنچ کے فاصلے پر زاویہ قائمہ بنا رہا تھا۔ اور تارے کی کھال پھوٹ کر
 طرح جگہ جگہ سے پھٹ کر پاؤں کو جھاواں بنا رہی تھی۔

عدالت کے سامنے اسی رامو کی بیوی سوہنی کا بیان ہو رہا تھا۔ یہ ایک

سترہ اٹھارہ برس کی جوان عورت تھی۔ اسکا بھرا بھرا شباب ایک میلی بھٹی ہوئی ساری میں لپٹا ہوا تھا۔ وہ گھونگھٹ نکالے کھڑی تھی۔ اسکی ناک پر خون آلودہ چٹ بندھی تھی اور اسکی ساری پر جا بجا لو کے دھبے پڑے تھے۔

سوہنی کے قریب ہی کیل سرکار کا لاکاؤن پنے کھڑے تھے۔ وہ ایک خاص انداز سے اپنے سر کے بالوں پر ہاتھ پھیرتے اپنی چھوٹی چھوٹی مونچھوں سے کھیلتے، گاؤن کا دامن برابر کرتے، اور پھر سوہنی سے کوئی ایسا سوال کر دیتے جس سے وہ کانپنے لگتی، اور جس سے وہ شرم سے زمین میں گڑ جاتی تھی۔

انکے پیچھے ایک کرسی پر رامو کے کیل صاحب تھے۔ وہ بیچ بیچ میں اپنے موکل کے فائدے کی غرض سے لقمہ دیتے اور سوہنی پر اس طرح کے فقرے چست کر دیتے جس سے کمرے میں ایک مہنی سی پڑ جاتی اور سوہنی کا جی چاہتا کہ کسی طرح زمین پھٹ جاتی اور وہ اس میں دھنس جاتی۔ انکی نبل میں میز کے گرد کرسیوں بہت سے دکلا اور تماشائی بیٹھے تھے۔ کچھ لوگ کھڑے تھے کچھ کمرے کے باہر آجا رہے تھے۔ اور دوس کے قریب رامو کے ذات برادری کے لوگ اہلکار کے سامنے والے کونے میں اکڑوں بیٹھے ہوئے ساری باتوں کو ٹکٹکی لگائے سن رہے تھے۔ ان کے چہروں پر کبھی وحشت کے آثار پیدا ہوتے، کبھی غصے کے اور کبھی تعجب کے، مگر ان سب پر جو چیز غالب تھی وہ ڈر کی علامت تھی۔ وہ ہر آنے جانے والے کو گوشہ چشم سے اس طرح دیکھتے جیسے انھیں اسکا برابر خون لگا ہوا ہے کہ وہ کہیں

انہیں بھی رامو کی طرح کھڑے میں نہ بند کر دیں اور انکے ہاتھ میں بھی تھکڑیاں نہ ڈال دیں۔ اس لئے جب کبھی مجھ پرٹ بہادر شور کم کرنے کے لئے میز کو موگہری سے کھٹ کھٹاتے تو وہ اپنی سانسیں تک روک لیتے اور اس طرح گھبرا گھبرا کر چاروں طرف دیکھتے جیسے وہ بن مانس جو ابھی جنگل سے پکڑا آیا ہو، اپنے کھڑے سے اسناڑوں کو دیکھتا ہے۔ وکیل سرکار نے اپنے تیل سے چکنے بالوں پر ہاتھ پھیر کر سیاہ گاؤں کا دامن برابر کیا پھر بوجھا۔ ”تو جس رات میں یہ واقعہ ہوا، اُس دن تم زمیندار کے یہاں بیگار میں گئی تھیں۔“

سوہنی - ”جی ہاں ابھور۔“

وکیل سرکار - ”اور یہ رامو کہاں تھا۔“

سوہنی - ”داسو کے ساتھ پڑ چلا رہے تھے۔“

وکیل سرکار - ”تو دن بھر پڑ چلا رہا تھا۔“

سوہنی - ”جی ہاں ابھور۔“

وکیل سرکار - ”کیوں کتنے کھیتوں میں پانی بھرنا تھا؟“

سوہنی - ”اپنے اور داسو کے دونوں کے کھیت میں۔“

وکیل سرکار - ”یہ داسو کے کھیت میں کیوں؟“

سوہنی - ”ابھور ایک بیل ہمارا تھا ایک اُن کا۔“

وکیل سرکار - ”کیا تمہارے پاس ایک ہی بیل ہے؟“

مجسٹریٹ۔ وہ آخر ان سوالوں کا نتیجہ ہے۔“

کیبل سرکار۔ ”جناب عالی میں انکی زندگی کا پس منظر پیش کرنا چاہتا ہوں کہ کتنی

سار ایک، بھیانک اور دکھ سے بھری ہے!“

رامو کا کیبل۔ ”تو آپ کیبل کی جگہ مصوٰر کے فرائض ادا کرنا چاہتے ہیں۔“

عدالت میں مقدمہ پڑ گیا۔ مجسٹریٹ نے موگری سے میز کھٹ کھٹائی اور

کہا ”خاموش! خاموش!“

کمرے میں پھر سکوت چھا گیا۔

مجسٹریٹ کیبل سرکار سے بولا۔ ”آپ سوال کریں۔“

کیبل سرکار۔ ”کیا تمہارے پاس ایک ہی بیل ہے؟“

سوہنی۔ ”جی ہاں ہجور۔“

کیبل سرکار۔ ”تو اُس دن تمہارا شوہر اور تمہارا بیل دن بھر کھیت پر رہے اور تم

زمیندار کے گھر بنگیا رہیں؟“

سوہنی۔ ”جی!“

کیبل سرکار۔ ”تو تم کو دن میں کسی وقت تو چھٹی مل ہوگی؟“

سوہنی۔ ”جی ہاں، دوپہر کو گھڑی بھر کے لئے۔“

کیبل سرکار۔ ”تو تم نے اُس وقت کچھ بچایا نہیں؟“

سوہنی۔ ”ہجور گھڑی دال، چاول، آٹا کچھ نہ تھا۔“

وکیل سرکار۔ ” تو پھر تم نے نہ خود کھایا اور نہ رامو کو کچھ کھانے کو دیا ہے۔ “
 سوہنی۔ ” نہیں بھور۔ ہم نے گڑ کھا کے پانی پی لیا۔ اور ان کے واسطے
 اور نمک مرچ کنویں پرے کے گئے۔ “

وکیل سرکار۔ ” تو اُس نے وہ ستو کھایا ہے۔ “
 سوہنی۔ ” کھاتے نہ تو کیا کرتے، پر گستا ہوے۔ “
 وکیل سرکار۔ ” غصہ کیوں ہوئے تھے؟ “
 سوہنی۔ ” یہی کہتے تھے۔ جس سے دیکھو تو ستو ہی لاتی ہے۔ تیرے گھر میں
 کچھ نہیں رہتا۔ “

وکیل سرکار۔ تو تم نے کیا کہا ہے۔ “
 سوہنی۔ ” بھور ہم نے کہا۔ اس میں ہمارا کیا دوس ہے نہ تم لا کے دیتے ہو
 اور نہ رہتا ہے۔ “

وکیل سرکار۔ ” کیوں کیا تمہارے آنے پر اس نے تمہیں اناج لا کر نہیں دیا ہے۔ “
 سوہنی۔ ” نہیں بھور! بس گھر میں دو من جو، ایک من ارہرتی۔ اسی سے کام چلایا۔ “
 وکیل سرکار۔ ” کتنے مہینے ہوئے تمہارا گونا ہوئے ہے۔ “
 سوہنی۔ ” کوئی چھ سات مہینے بھور! “

رامو کا وکیل۔ ” جناب عالی میری سمجھ میں تو یہی آتا ہے کہ ان سوالات سے
 عدالت کا بہت سا قیمتی وقت فضول صرف کیا جا رہا ہے۔ “

وکیل سرکار۔ ”مگر آپ کی سمجھ جتنی ہے وہ ظاہر ہے!“
عدالت میں لوگ ہنسنے لگے۔ مجسٹریٹ نے میز کھٹ کھٹائی اور کہا خاموش!
خاموش!۔ پھر سکوت چھا گیا۔

وکیل سرکار۔ ”تو ہاں جی سوہنی — سوہنی ہی تمہارا نام ہے نا؟“

سوہنی۔ ”جی“

وکیل سرکار۔ ”تو تم اُس دن رامو کو ستو کھلا کے پلٹ آئیں اور زمیندار کے
یہاں چلی گئیں؟“

سوہنی۔ ”جی بھور!“

وکیل سرکار۔ ”ہوں۔ مگر اتنا اور بتا دو کہ پُرسے پلٹتے وقت رامو نے تم کو کچھ
دھمکی دی تھی

رامو کا وکیل۔ ”جناب عالی۔ میں اس سوال کے خلاف احتجاج کرتا ہوں!“
وکیل سرکار۔ ”جناب عالی۔ مگر میں اس سوال کا جواب حد درجہ ضروری سمجھتا ہوں!
مجسٹریٹ۔ ”کیوں؟“

وکیل سرکار۔ ”اس لئے کہ اس سے ظاہر ہو جائے گا کہ رامو کا یہ فعل پہلے سے
سوچا سمجھا تھا یا نہیں؟“

مجسٹریٹ۔ ”سوال کیجیے!“

وکیل سرکار۔ ”تو بتاؤ سوہنی کہ رامو نے پُرسے تمہارے پلٹنے وقت کیا کہا تھا؟“

سوہنی - ”بہجور انھوں نے کہا اگر آج شام کو بھوجن ٹھیک سے نہ ملا تو پڑھی

پہل توڑ دوں گا“

وکیل سرکار - ”پھر تم نے کوئی فکر کی ہے؟“

سوہنی - ”ہاں ہجور۔ جاتے ہی پڑوس میں آٹا وال اُدھار مانگا، پر کسی نے نہ دیا“

وکیل سرکار - ”کیا کوئی تم لوگوں پر اعتبار نہیں کرتا ہے؟“

سوہنی - ”بہجور، سب بھوکے شگے ہیں“

مجسٹریٹ - ”کیا برعینہ کا یہ مطالبہ ہے کہ کسی کے پاس کچھ تھا ہی نہیں ہے؟“

وکیل سرکار - ”جی ہاں جناب عالی! اور اگر کسی کے پاس کچھ رہا بھی ہوگا تو اسے

دینے سے انکار کر دیا ہوگا۔ بھوک میں انسانیت کے آثار اسی طرح

مٹ جاتے ہیں جس طرح سیلاب آنے پر دریا کے کنارے کی

سربلک عمارتیں“

رامو کا وکیل - ”سبحان اللہ! کیا شاعری فرمائی ہے! کتنی اچھی تشبیہ ہے!“

عدالت میں قہقہہ ہوا۔ وکیل سرکار نے ایک قہر آلود نظر سے اپنے حریف کو

دیکھا۔ مجسٹریٹ نے مینز کھٹ کھٹانی ”خاموش! خاموش!“

مجسٹریٹ - ”آپ مدعیہ سے سوال کریں!“

وکیل سرکار - ”بہت خوب جناب عالی۔ ہاں جی، تو تم نے پڑوس میں

سبے اناج مانگا، مگر کسی نے اُدھار نہ دیا“

سوہنی - "جی ہجور۔"

وکیل سرکار - "پھر تم نے کیا کیا؟"

سوہنی - "ہجور، ہم ہار کے جمیندار کی کوٹھی پر چلے گئے۔"

وکیل سرکار - "وہاں شام تک کیا کام کرنی رہیں؟"

سوہنی - "اوکھلی میں دھان کوٹے رہے۔"

وکیل سرکار - "شام کو کیا مزدوری ملی؟"

سوہنی - "ہجور۔ دو پیسے!"

وکیل سرکار - "ارے دن بھر کی محنت کے بعد صرف دو پیسے! تم نے زمیندار کے

کہا نہیں کہ دو پیسے تو بہت کم ہیں۔"

سوہنی - "ہجور دو پیسے تو بیگیا میں ملتے ہی ہیں۔ ہم کہہ کے کیا کرتے۔ وہ ہیں

جیادہ دے کے گاؤں کی سرح تھوڑے بگاڑتے۔"

وکیل سرکار - "ہوں۔۔۔ اچھا تو پھر تم وہ دو پیسے لیکر گھر چلیں۔"

سوہنی - "جی ہاں۔ رستے میں بڑ بھونچے سے اسکے چنے لے لئے۔"

وکیل سرکار - "یہ کیوں؟"

سوہنی - "ہجور اپنے اور انکے چبانے کے لئے۔"

وکیل سرکار - "تو تم گھر پہنچیں تو رات کو موجود تھا؟"

سوہنی - "نہیں یہ بعد میں آئے۔"

وکیل سرکار۔ ” تو تم نے ان کو وہ چنے کھانے کو دیے۔“

سوہنی۔ ” جی ہاں بھور۔ بس یہ بگڑ کھڑے ہوئے۔ انہوں نے جھکو گایا

دیں اور خوب مارا۔“

وکیل سرکار۔ ” تم نے کہا نہیں کہ اس میں میرا کیا قصور ہے؟“

سوہنی۔ ” ہم نے ان سے کہا کہ ہم نردوش ہیں۔ پر ان پر گتے کا بھوت سوار

تھا۔ یہ سہا ایسے ہی رہے! “

وکیل سرکار۔ ” پھر کیا ہوا ہے؟“

سوہنی۔ ” انہوں نے ہم کو کھیچ کر باہر نکال دیا۔ پھر بولے ” ہم تازہ می کھانے

جاتے ہیں، آنے پر بھوجن نہ ملا تو گردن کاٹ کر پھینک دینگے۔“

وکیل سرکار۔ ” تو تم نے کیا کیا ہے؟“

سوہنی۔ ” بھور ہم کو بھی گستا تھا۔ دن بھر وہاں کوٹے کوٹے ہانہ تھک گئی

تھی۔ اس پر اگلی مار پیٹ۔ ہم نے کہا ہم آج جمیندار سے فرور کہینگے۔“

وکیل سرکار۔ ” تو تم جمیندار کے یہاں گئیں؟“

سوہنی۔ ” ہاں بھور ہم سیدھے کوٹھی گئے۔“

وکیل سرکار۔ ” تو وہاں جمیندار سے ملاقات ہوئی ہے؟“

سوہنی۔ ” نہیں بھور! “

وکیل سرکار۔ ” کیوں ہے؟“

سوہنی - "جی دوارے پر کنوز جی بیٹھے تھے۔"

وکیل سرکار - "تو تم نے انھیں دیکھ کے کیا کیا ہے؟"

سوہنی - "ہجور ہم ٹھٹھک کے کھڑے ہو گئے۔"

وکیل سرکار - "کیوں؟"

سوہنی - "ہجور — وہ —"

وکیل سرکار "ہاں ہاں، بتاؤ — کہو"

سوہنی - "ہجور — وہ اچھے نہیں ہیں۔"

وکیل سرکار "کیا بیمار رہتے ہیں؟"

سوہنی - "بیماری نہیں۔ ہجور۔ انکی بھات نہیں اچھی ہے۔"

وکیل سرکار - "کیوں کیا تم کو انہوں نے کبھی چھڑا تھا؟"

سوہنی - "ہجور۔ وہ برابر ہم کو دیکھ کر۔ دانت کٹاٹاتے اور آپ ہی آپ

بڑھراتے تھے۔"

وکیل سرکار - "کیا کہتے تھے؟"

سوہنی - "یہی ہجور جو بدم داستریوں کو دیکھ کر کہا کرتے ہیں۔"

وکیل سرکار - "تو تم انکو دیکھ کر ڈر گئیں۔"

سوہنی - "ہاں ہجور۔"

وکیل سرکار - "لیکن۔ کیا وہاں اور کوئی نہ تھا؟"

سوہنی - ”نہیں بھور بالکل اکیلے تھے۔“

وکیل سرکار - ”تو پھر انھوں نے کیا کیا ہا۔“

سوہنی - ”بھور وہ بولے اسے آج تمہارے کٹھنور ہرے میں دیا ہی آگئی!“

وکیل سرکار - ”کیا اسکے پہلے انھوں نے کبھی تم کو بلایا تھا ہ۔“

سوہنی - ”بھور وہ برابر ہی تو کہا ہی کرتے تھے کہ کسی رات کو آؤ ہم پر دیا کرو ہ۔“

وکیل سرکار - ”تو تم نے کہا نہیں کہ میں فریادوں کے آئی ہوں ہ۔“

سوہنی - ”بھور - ایسا جان پڑا جیسے ہماری جھبہ کسی نے سی دی۔“

وکیل سرکار - ”پھر انھوں نے کیا کیا ہ۔“

سوہنی - ”بھور وہ ہم پر“

وکیل سرکار - ”ہاں، ہاں، کہو جی، یہ سرکاری عدالت ہے۔ یہاں کوئی بات

چھپانی نہیں جاسکتی۔“

سوہنی - ”بھور - وہ ہم کو جھپٹ کے اٹھالے گئے۔“

وکیل سرکار - ”تو تم چینی چٹانی بھی ہ۔“

سوہنی - ”نہیں بھور“

رامو کاکیل - ”وہ تو گئی ہی تھی اسی کے لئے چینی کیوں!“

عدالت میں مقدمہ پڑا۔ سوہنی منہ چھپا کر رونے لگی۔ رامو نے ہتکڑی میں

پھننے ہوئے ہاتھ کھڑے پر مار کر کہا ”ارے یہ ہر ماجادی پہلے ہی سب طے کر کے

آلی ہتی۔

مجسٹریٹ نے نیز پرچین مرتبہ موگرہ ماری۔ پھر کہا "خاموش! خاموش!"
 وکیل سرکار۔ "اب تو جو کچھ ہونے لگا وہ ہو چکا۔ رونے دھونے سے فائدہ۔ تم
 میری باتوں کا جواب دو۔۔۔ ہاں تو تم چھین چلا نہیں!"

سوہنی۔ "نہیں ہجور"

وکیل سرکار۔ "تم نے ان سے ہاتھ پائی بھی نہیں کی!"

سوہنی۔ "میں ان سے تھوڑی دیر لڑتی اور بڑھتی کرتی رہی کہ اجت نہ بگاڑیں
 پر وہ نہ مانے!"

وکیل سرکار عدالت سے۔ "جناب عالی ممکن ہے کہ میرے دوست رامو کے وکیل
 صاحب کو مدعیہ کا نہ چھینا سمجھ میں نہ آتا ہو، تو میں آپ کی اجازت کے
 دو لفظوں میں اس فعل کی نفسیاتی تحلیل کر دینا چاہتا ہوں۔

جناب عالی۔ مدعیہ ایک جوان عورت ہے، اگر جس طبقے میں وہ پیدا
 ہوئی ہے اس میں جوانی کچل جاتی ہے۔ لیکن پھر بھی فطری طور پر اس کا
 جمی چاہتا ہو گا کہ اس کا شوہر اس سے محبت کی پریم کی باتیں کرے۔
 اسکے حسن کی تعریف کرے۔ اس کا دیوانہ، والد و شہداء بنا رہے۔ اس کی
 جگہ پر رامو کی یہ حالت کہ اٹھتے کالی اور مٹھتے جوتے سے تواضع کرنا۔
 نہ پیار کرنا نہ محبت۔ ہر وقت حکومت جمانا اور پھر بیٹ بھر کھانے کو نہ دینا!

رامو کہتا ہوا کہ بولا "تو ہم کہاں سے کھانے کو دیں، چوری کریں

اس ہر ماجادی کے لئے"

محشریٹ نے مینر کھٹ کھٹانی - خاموش! خاموش!

وکیل سرکار - "تو جناب عالی جیسا میں عرض کر رہا تھا - ایک طرف تو گھریلو زندگی

کی یہ بھی ایک تصویر - دوسری جانب زمیندار کا لڑکا، بانٹا چھبلا

چھبلا - میں بائیس برس کا نوجوان اس پر ہر وقت اظہار عشق

کرتا ہے - دیوانہ پن کا اظہار کرتا ہے - صورت دیکھتے ہی سر د

آہیں بھرتا ہے - آرام و آسائش کا یقین دلاتا ہے - مدعیہ پر

غیر ارادی طور پر ضرور اثر پڑتا رہا ہوگا - اس مخصوص دن میں جو

کچھ ہوا، وہ جناب عالی نے سُن ہی لیا - دن بھر کی بیگار کے بعد

گھر پہنچا، تھک کے چور کھتی، کھانے کا سامان نہ تھا - اڑوس پڑوس

میں اُدھار مانگ چکی تھی وہاں سے ٹکاسا جواب مل چکا تھا -

میاں رامو آئے، نہ پیار نہ محبت، نہ تفصیل سے حالات سُنے -

بلکہ گالی اور مار سے تواضع کی، گھر سے نکال دیا - بھاگ کے فریاد

کے لئے چلی - یہاں تنہائی میں کنور ملے - وہی، جو زبانی ہی ہی

گرا اس پر جان دیتے تھے - اُنھوں نے اچانک حملہ کروا - بازو

چڑھائی کی گردن پکڑ لی - کیسے پیچھے چلائے - ایک جگہ سے چیخ کے

بھاگی تھی۔ اب کیا یہاں بھی چیخ کر رسوائی کرائی ہے۔

رامو کا دکیل۔ ”اور اب جو ہوا، اس میں تو بڑی نیکی نامی ہوئی ہے۔“

دکیل سرکار۔ ”جی ہاں۔ لیکن اُس وقت وہ یہ نہ سمجھ سکتی تھی وہ چاہتی تھی

بات چھپی رہے۔“

رامو کا دکیل۔ ”تو آپ کے نزدیک کسی بُرے فعل کی بُرائی اُس کے چھپے رہنے سے

کم ہو جاتی ہے؟“

دکیل سرکار۔ ”جی ہاں، آپ نے اپنی آنکھوں سے کام لیا ہوتا تو دیکھ لیا ہوتا

کہ ہماری پوری سوسائٹی ہی اس اصول پر مبنی ہے۔ بُرا فعل جب

تک ظاہر نہ ہو سوسائٹی کے نزدیک بُرا نہیں ہے۔ فلوتیس جو

جی چاہے کیجیے مگر جلات میں ثقہ بنے رہے۔“

عدالت میں فقرے چلنے لگے، بھیتیاں کسی جانے لگیں، کسی نے موقع کا

ایک شعر بھی پڑھ دیا۔

محسٹریٹ نے ڈوانٹا ”خاموش! خاموش!“ پھر دکیل سرکار سے کہا

”آپ سوال کریں!“

دکیل سرکار۔ ”تو سوہنی، جب وہ اپنا منہ کالا کر چکے تو انہوں نے کیا کیا؟“

سوہنی۔ ”بجور، انہوں نے ساری کے آنچل میں ایک روپیہ بانٹ دیا

اور اٹھ کے چلے گئے۔“

وکیل سرکار۔ ”تو تم نے روپیہ لے لیا۔“

سوہنی۔ ”بھجور چاندی کا پورا روپیہ تھا!“

وکیل سرکار۔ ”کیا تم کو اس سے پہلے کبھی کسی نے کوئی روپیہ نہیں دیا تھا؟“

سوہنی۔ ”نہیں بھجور۔“

وکیل سرکار۔ ”ماما پتانے گونا کے وقت بھی نہیں؟“

سوہنی۔ ”نہیں بھجور۔ بس چلتے سے پتا جی نے ایک چوٹی دیا تھی۔“

وکیل سرکار۔ ”ہوں، تو تم وہ روپیہ لے گھر لپٹیں۔“

سوہنی۔ ”جی۔“

وکیل سرکار۔ ”تم نے وہ روپیہ تڑا کے آنا وال نہیں مول لیا؟“

سوہنی۔ ”نہیں بھجور!“

وکیل سرکار۔ ”کیوں؟“

سوہنی۔ ”بھجور ہم کو بڑا گستا تھا۔ اگر انھوں نے مار نہ نکالا نہ ہوتا تو ہم کا ہیکو کوٹھی

جاتے اور کا ہیکو بے اجٹ ہوتے!“

وکیل سرکار۔ ”تو تم نے گھر پٹ کے کیا کیا؟“

سوہنی۔ ”بھجور ہم گھرا کے کھاٹ پر لیٹ رہے۔“

وکیل سرکار۔ ”پھر؟“

سوہنی۔ ”راتے میں یہ آگے۔“

وکیل سرکار۔ ”پھر؟“

سوہنی۔ ”انہوں نے گالی دے کے پوچھا ”بھوجن تیار ہے؟“ ہم نے
کھونٹ سے روپیہ نکال کر پھینک دیا کہ جاؤ جس لاکے پکاؤ اور کھاؤ“

وکیل سرکار۔ ”پھر اس نے کیا کیا؟“

سوہنی۔ ”یہ ہم سے پوچھنے لگے کہ روپیہ کہاں سے ملا۔ ہم نے جل کر کہہ دیا۔
تمھاری استری کی اجٹ کے دام ہیں۔ کنڈر جی نے دیا ہے۔“

وکیل سرکار۔ ”تو یہ بہت جھٹایا ہوگا؟“

۔ ”ان پر بھوت سوار ہو گیا۔ گڑا نسا اٹھالائے۔ کہنے لگے، میں

ابھی کنڈر کو جان سے مار کے دم لوں گا۔

وکیل سرکار۔ ”لیکن تمھاری ناک پر چوٹ کیسے آئی؟“

سوہنی نے ایک بار رامو کو دیکھا، سوکھے ہونٹوں پر زبان پھرائی اور

سر جھکا کے بولی ”بجور انکے ہاتھ سے گڑا نسا چھیننے میں ایک کوڑا ناک میں لگ گیا۔“

وکیل سرکار نے اسکو غصے سے دیکھا اور کہا ”اس نے تمھاری ناک

کاٹنے کی کوشش کی؟“

سوہنی بہت آہستہ سے بولی ”نہیں ابجور!“

رامو نے ہتکڑی بھرے ہاتھ کٹہرے پر مارے ”جھوٹی کہیں کی! چوڑ

میں نے اسکی ناک کھد کالی، اور سب لوگوں نے پکڑ لیا ہوتا تو میں اس پاجی

کنور کی بھی بونی بونی کاٹ ڈالے ہوتا۔ اور اب جہاں سے چھوٹ لون تو جا

پکھاؤں گا!

مجسٹریٹ نے میزکھٹ کھٹانی، خاموش! خاموش!

سوہنی۔ ”بجور تم اب انکے ساتھ نہیں رہینگے۔ بجور ماتا پتا سمان ہیں۔

بجور یہ ہم کو مار ڈالیں گے۔ ہمیں پھارک کھتی دلوادی جائے!“

وکیل سرکار۔ ”ہاں، ہاں، صاحب بہادر تم کو فارغی دلوادینگے۔ تم ڈرو نہیں،

یہ تمہارا کچھ نہیں بگاڑ سکتا ہے۔“

رامو۔ ”پھارک کھتی، تلاک لے لے تلاک۔ ہر ماجادی جیسے ہم ہندو دھرم

میں نہیں ہیں۔ تو سہی کہ اس لوک اور پر لوک دونوں میں جھکوزہ چھوڑوں

عدالت میں لوگ منہ سے لگے۔ سوہنی نے کانپ کر دونوں ہاتھوں سے

منہ چھپا لیا۔

مجسٹریٹ نے میز پر تین بار موگری ماری ”خاموش! خاموش! خاموش!“



۱۹۳۹ء

روزہ

”میاں آج تیسرا دن ہے کہ روزے پر روزہ رکھ رہا ہوں“ میر صاحب نے سوکھی زبان سوکھے ہونٹوں پر پھرا کے کہا:-

رشید نے پھر ایک مرتبہ ان کی صورت سر سے پاؤں تک دیکھی، زرد چہرہ، دہنی ہونٹیں آنکھیں، گلے پر بال کی کھونٹیاں نکلی ہوئی۔ بتلی سی گردن، پتلا سا سینہ اسو کھے ہوئے اتھ پاؤں، کسی کی دی ہوئی ایک لمبی، ڈھیل اور پھیٹی ہوئی شیروانی ریشم کھتی۔ پیوندوار میاں گھٹنا بھی کسی دوسرے ہی تھا، اس لئے کہ وہ اتنا اونچا تھا کہ ٹخنے اور پنڈلیوں کا خشک حصہ صاف نمایاں تھا۔ پاؤں میں کینوئیس کا حد درجہ میلا جوتہ تھا، جس میں مثل نیتے کا کام دے رہی تھی۔ اور جو اتنا شکستہ تھا کہ دو زوں پاؤں کے انگوٹھے کچھوے کی طرح گردن میں باہر نکالے جھانک رہے تھے۔

میر صاحب کے چلنے سے واقعی معلوم ہوتا تھا کہ انھوں نے روزے پر روزے رکھے ہیں۔ لیکن رشید کے دل میں ان کے اس چلنے کا کوئی اثر نہیں ہوا۔ اسے لکھنؤ

میں رہتے ایک عمر گزری تھی، اسے ہر طرح کے سانکوں اور بھیک مانگنے والوں کا تجربہ تھا۔ وہ ان لوگوں سے بھی واقف تھا جو آپ کو مانگے پر دیکھ کر ”ارے اے وہ سرکار جو مانگے پر جا رہے ہیں“ کہہ کر کئی سلام کر کے ہاتھ پھیلاتے ہیں۔ ان لوگوں کو بھی جاننا تھا جو لنگڑے لوہے بن کر آپ کی ہمدردی کا اندازہ کرنے نکلتے ہیں، ان لوگوں کو بھی پہچانتا تھا جو آپ کو دوستوں کے مجمع سے الگ لیجا کر اس طرح آہستہ سے بھیک مانگتے ہیں جیسے آپ سے انکی بڑی گہری چھینتی ہے۔ اور وہ کوئی خاص راز کی بات آپ سے کہ رہے ہیں۔ اور ان لوگوں کا بھی تجربہ رکھتا تھا جو ہر سال کھیت کھلیان سے فراغت حاصل کر کے لکھنؤ تشریف لاتے ہیں، اور ہر مہینے میں کم سے کم تیس روپیہ کامنی آرڈر گھز بھیجتے ہیں۔ اسے معلوم تھا کہ یہ میر صاحب بھی اسی آخری قسم کے فقیروں میں سے ہیں۔

اس نے پوچھا۔ ”میر صاحب! کیا آپ سچ مچ روزے سے ہیں؟“
 انہوں نے فوراً آنکھوں میں آنسو بھرا کر کہا۔ ”نہیں بھلا حضور سے جھوٹ بولونگا۔ رمضان کا مہینہ ہے، گرمیوں کے دن ہیں اور پر ایادیس۔“
 سید ہوں اور مسافر.....“

رشید نے بات کاٹ کر کہا۔ ”تو کیا اپنے سچ مچ کل کچھ بھی نہیں کھایا تھا؟“
 میر صاحب از روہ لہجے میں بولے۔ ”حضور کے سر عزیز کی قسم کھاتا ہوں کہ پرسوں سے ایک کھیل اڑ کر منہ میں نہیں گئی، بس پانی سے انقطاع کرتا ہوں اور

پانی ہی کی سحری کھاتا ہوں۔“

رشید نے کہا۔ ”تو پھر آپ کو روزہ رکھنے ہی کی کیا ضرورت تھی؟“
میر صاحب بہت ہی متانت سے شکایتانہ انداز سے بولے۔ ”آپ بھی
میاں مذاق کرتے ہیں۔ ہم غریبوں کی دنیا ہی کون سی اچھی ہے، کہ اب عاقبت
بھی خراب کر لیں!“

رشید، میر صاحب سے کچھ اور پوچھنے والا ہی تھا کہ حاجی صاحب آگے۔
آپ اگر ان کے نام سے مرعوب ہو گئے ہوں تو اتنا بتا دینا کافی ہو گا کہ رشید
کے ملازم ”کلو“ کا خطاب ہے۔ یہ نماز روزے کے معاملے میں کٹر قسم کے مسلمان
ہیں، اور ماشاء اللہ ان کو قرآن کے ڈیڑھ پارے بھی یاد ہیں۔ لڑکوں نے انکی
سچائی، سادگی اور لمبی داڑھی دیکھ کر کسی سال جون یا جنوری میں انھیں ”حاجی
صاحب“ کا خطاب عطا کر دیا۔ یہ ان کے اوپر کچھ ایسا ٹھیک اُترا کہ اپنے پرانے
سب لوگوں نے انھیں اسی نام سے پکارنا شروع کر دیا۔

حاجی صاحب کا حلیہ، انکے اصلی نام ہی سے ظاہر ہو جاتا ہے۔ ایسا بچہ
رنگ ہے کہ دن میں کئی بار غسل و وضو کے سلسلے میں دھلنے کے باوجود اسکی چپک
میں کوئی کمی نہیں ہوتی۔ چھریرا بدن اگرچہ کمزور ہے، لیکن حاجی صاحب کی پھرتی کا
باعث بھی ہے۔ اور غالباً یہی وجہ ہے کہ صبح پانچ بجے سے رات کے بارہ بجے تک
یا تو وہ طرح طرح کے کاموں میں مشغول رہیں گے۔ یا نماز و تہجد میں محو۔ مزاج ایسا پایا

ہے کہ پیر پیروں ہی کو بلا ہوگا۔ نہ کسی سے لڑنا، نہ توڑ میں میں، اور نہ و انتاہل کل
ہر ایک سے دوستی، ہر ایک سے محبت اور ہر ایک پر اعتبار۔ وہ کمزور انسان کی
صورت میں صرف وہی وقتوں میں دکھائی دیتے ہیں۔ ایک تو اپنی بیوی سے
باتیں کرتے وقت، اور دوسرے اپنا پیسہ صرف کرتے وقت۔ مگر اس کمزوری کا
پہلا موقع تو حاجی صاحب نے سرے ہی سے غائب کر دیا۔ یعنی وہ شادی کرنے پر
بھی بن بیاہے ہی رہے۔ اور بدماغ بیوی جو تے لات سے عاجز آکر طلاق لیکر
بیٹھ رہی۔ البتہ دوسرا موقع باوجود حاجی صاحب کی کوششوں کے سال میں
دو چار بار پیش آہی جاتا ہے۔ انکا انداز یہ ہے کہ وہ اپنا پیسہ حرام اور ناجائز ہی
نہیں سمجھتے، بلکہ اسے چھپے کونوں سے نکالنا اور دوسروں کو ضرورت کے وقت
قرض دینا بھی شدت کے ساتھ مکروہ جانتے ہیں۔ تنخواہ ملی نہیں کہ حاجی صاحب نے
اسکا سنی آرڈر اپنی ماں کے پاس بھیجا نہیں۔ اس میں دیر نہیں ہو سکتی، جہاں
مہینہ کی پہلی تاریخ سے دو چار دن بھی ٹلے، اور حاجی صاحب پریشان ہو گئے،
بار بار ڈیوڑھی پر جا کر ”بیوی“ سے فریاد کریں گے۔ ”اے سرکار آخر تنخواہ کیوں نہیں
ملتی؟“ بچوں کی طرح مچلیں گے، روٹھیں گے، ضد کریں گے، اور بالآخر تنخواہ لیکر
اور اسے پوری کی پوری ماں کے نام روانہ کر کے دم لیں گے۔

رشید اور اس کے گھر والے سب ان کا لحاظ کرتے اور ڈرتے ہیں۔ اس
لئے کہ حاجی صاحب ان سب اچھے آدمی ہی نہیں ہیں بلکہ سب کے خاوند نعمت بھی ہیں

یعنی کھانا وہی پکاتے ہیں۔ وہیاتی مثل ہے ”جس کے ہاتھ میں ڈوئی، اسی کا سب کوئی“ اس لئے اچھے بھلے نکم حلال آدمیوں کی طرح رشید اور اس کے متعلقین کو حاجی صاحب کو خوش رکھنا ہی پڑتا ہے۔

رشید، میر صاحب کو آنکھوں میں اچھی طرح تول کر انھیں کچھ سخت سٹت سنا کر دھتکار بتانے والا ہی تھا کہ یہی حاجی صاحب ہاتھوں میں ٹھکیوں کا گیلا مین بھرے ہوئے آگے اور میر صاحب بولے ”آپ ٹھہریے، میں بھی آپ کے لئے کچھ لایا۔“

حاجی صاحب تو باورچی خانے کے مالک ہی ہیں، انکو کسی سے پوچھنے گچھنے کی ضرورت ہی نہیں تھی۔ اس لئے وہ رشید کے مال کی بہت کشادہ دلی سے خیرات بانٹنے چلے تھے کہ رشید نے ان سے مسکرا کر پوچھا ”کیوں بھئی، کیا ابھی سے تم نے افطار تیار کر لی؟“ وہ بولے۔ ”جی ہاں میاں! آج کل تو ایک بجے دن سے لگانا لگا دیا

تو مغرب سے پہلے سب کچھ تیار کیوں کر ہو؟“

رشید کچھ اور کہنے والا ہی تھا کہ حاجی صاحب باورچی خانے میں گھس گئے، وہ ایک کار خیر کی نیت بانڈھ چکے تھے، رشید کی باتیں انکی کیسوںی دماغ میں خلل انداز ہو رہی تھیں، رشید ایک ہلکی سی مسکراہٹ کے ساتھ چپ ہو رہا۔

میر صاحب کے چہرے نے اس درمیان میں کسی رنگ بدلے، پہلے تو اس پر التجا اور بجا جت کی خشکی تھی، پھر اس پر امید کی سُرخمی دوڑی۔ حاجی صاحب سے رشید کی باتوں نے اس سُرخمی کو زرا مایوسی کی ہلکی زردی میں بدلا۔ مگر حاجی صاحب کے

اندر چلے جانے سے اس زردی میں پھر ایک چمک سی پیدا کر دی۔ اب وہ دروازے کی طرف اس طرح دیکھ رہے تھے، جس طرح کھونٹے سے بندھا ہوا جانور چارالائے ہوئے آدمی کو دیکھتا ہے۔ ان کے سونے نکتھنے بار بار پھیلنے اور سمٹنے تھے۔ ان کے جسم میں ایک خفیف سی تھر تھراہٹ تھی، اور انکی پیشانی پر پسینے کے چھوٹے چھوٹے قطرے جھلک رہے تھے۔ انکی اس حالت میں شاید اس ہلکی سی مسکراہٹ نے اضافہ کر دیا تھا۔ جو رشید کے لبوں پر کھیل رہی تھی۔

بارے حاجی صاحب ایک پلیٹ میں کچھ رکھے ہوئے اور اسے اپنی میلی قمیص سے ڈھانکے ہوئے لیکر نکلیے۔ میر صاحب انکی طرف بڑھے، رشید نے بھی یک دینے والے اور بھیک مانگنے والے دونوں کو سزا دینے کی غرض سے کہا۔ در حاجی پلیٹ یہاں لاؤ، حاجی صاحب کا بڑھا ہاتھ ٹوک گیا۔ میر صاحب کا پھیلا ہوا ہاتھ لٹک گیا۔ حاجی صاحب نے رشید کو گھبرا کر دیکھا۔ وہ رشید کا مال دریا دلی سے خیرات کرنے میں آج پہلی دفعہ ٹوکے گئے تھے۔ میر صاحب نے رشید پر ایک خوف زدہ نظر ڈالی۔ ہستی ہونی بھیک ہاتھ سے جانی دکھائی دی، رشید پھر مسکرایا۔ اُسے آج ان غریبوں کے ستانے میں سرمایہ داروں کا سا فرما آ رہا تھا۔ حاجی صاحب نے اس کے سامنے پلیٹ لاکر رکھی۔ دو سہاں، دو پوریاں، آٹھ پھلکیاں، دو موموے، تھوڑا سا قیمہ اور مٹر اور چنے کی گھگھنیاں۔ پوری انظار کا سامان تھا۔

رشید کو اس سخاوت پر غصہ تو آیا، مگر وہ اُسے پی گیا بولا "ہوں!....."

اچھا دے دیجیے !

میر صاحب نے جلدی سے شیردانی کا دامن اٹھا کر پھیلا دیا۔ حاجی صاحب نے پلیٹ اٹھا کر کہا۔ ”نہیں میر صاحب، اس طرح کہاں لے جائے گا۔ دیکھیے میں کوئی برتن لاتا ہوں۔“

رشید کے قریب پلیٹ رکھ کر وہ اندر پھر چلے گئے۔ اور میر صاحب اس بھری پلیٹ کو اسی نظر سے دیکھنے لگے، جس نظر سے بھوکا کتنا قریب رکھے ہوئے چھوٹے کو دیکھتا ہو۔ رشید پھر مسکرا رہا تھا، میر صاحب اس مسکراہٹ سے اس طرح گھبراتے اور اُٹھتے تھے کہ ان کے جسم میں بار بار ایک جھرجھری سی پیدا ہو جاتی تھی۔ ایسا معلوم ہوتا جیسے اب انھیں لرزہ آنے والا ہی ہے۔

بارے حاجی جی مٹی کی ایک بڑی سی رکابی لیکر بیٹے۔ انہوں نے بھری ہوئی پلیٹ اس رکابی میں بیٹ دی۔ میر صاحب نے جلدی سے افطار اٹھالی اور چل دیے۔ رشید نے حاجی صاحب سے کہا۔ ”اگر شام تک اسی طرح کے دو چار فقیر آگے تو تم تو ہم لوگوں کی ساری افطار ہی ختم کر دو گے۔“

وہ چونک کر بولے ”نہیں میاں! مگر میر صاحب پر مجھے کچھ ایسا رحم آیا کہ نہیں رہا گیا۔ پر ایسا ویس، پہاڑ کے سے دن، اور اس پر حضور روزے پر روزہ!“

رشید نے ہنس کر پوچھا۔ ”تم کو انکی باتوں کا یقین آ گیا؟“

انہوں نے کہا۔ ”بھلا رمضان شریف میں بھی کوئی اس طرح جھوٹ بولیگا حضور!“

رشید نے انکے بھولے پن پر مسکرا کے کہا۔ ”اچھا تو میر صاحب ابھی زیادہ
دور نہیں گئے ہونگے۔ تم زرا انکا پیچھا کر کے دیکھو کہ کیا کرتے ہیں۔“

حاجی صاحب، رشید کو اپنے چہرے نرے سے حد درجہ بیوقوف سمجھتے تھے
میر صاحب کے پیچھے لپکے۔ تھوڑی دیر بعد پٹے۔ کچھ خفا، کچھ ناام۔

رشید نے پوچھا ”کیوں بھئی کیا ہوا؟“

وہ کہنے لگے ”میاں آپ سچ کہتے تھے۔ گلی کے موڑ پر جونل ہے۔ اسکے
پاس زمین پر اکڑوں بیٹھے جلدی جلدی انظار اڑا رہے تھے۔ مجھے جو دیکھا تو سب
سمیٹ کر منہ میں بھر لیا۔ اچھو ہوتے ہوتے بچا۔ جب پائپ سے چلو لگا کر غٹ غٹ پانی
پی لیا اور گلے میں پھینسا ہوا نوالہ حلق سے اتر گیا تو میں نے پوچھا ”مرد خدا اس قدر
جھوٹ بولنے کی کیا ضرورت تھی؟“ وہ بولے ”ہونہو! جھوٹ بولا! جیسے روز

اور فاقے میں بڑا فرق ہی ہے؟“ میرا جی چاہا، ایک تھپڑ دوں۔ مگر وہ جلدی سے
گلی کے اندر بھاگ کے بولا ”ارے جاؤ بھی حاجی جی، اس طرح جھوٹ نہ بولنا تو
تمہارے کنٹک مالک کی افطار کیسے چکھنے کو ملتی!“

رشید بیاختہ ہنس پڑا۔ حاجی صاحب جھنجھلا تے ہوئے باورچی خانے میں
چلے گئے۔

۱۹۳۹ء

ردِ عمل

مقررہ کی تقریر میں آفت کا جوش اور بلا کی گرمی تھی۔ معلوم ہوتا دیکھتے ہوئے انگائے ہیں جو عمل ایسے لب سے نکل رہے ہیں اور جلتے ہوئے پھول ہیں جو انا صبیحہ منہ سے چھوٹ رہے ہیں۔ مقررہ کے قدم و قامت کی موزونی، لباس و خازے کی دلربائی، شہس آواز کا زبردہم اور حرکات و سکنات کی دلاویزی یوں ہی حشر بہا ماں تھی، اس پر موضوع بحث کی دلاویزی نے اور بھی قیامت برپا کر رکھی تھی۔ بس ایک تلامم تھا، ایک ہنگامہ تھا، ایک طوفان تھا جو نوجوان دلوں کی چولیں ہلاتا اور اعصاب و جذبات میں زلزلہ ڈال جاتا تھا۔ مجمع بھی تھا، یونیورسٹی اور کالج کے طلباء اور طالبات کا، لڑکے قطار در قطار تو لڑکیاں لشکر و لشکر! ان سب کو سنر "رتنا پیتم" کا نام کھیچ لایا تھا۔ وہ انکے لئے اجنبی نہ تھی۔ آج سے دو ہی برس پہلے تو وہ انکی یونیورسٹی کی مشہور طالبات میں سے تھی۔ اسکے باپ شہر کے سب سے کروڑپتی تھے اور "رتنا" کے لئے اس زمانے میں تمام وہ سامان آسائش و آرائش

مہیا تھے۔ جو دولت کی بہتات ایک ادنیٰ اشارے پر موجود کر دیتی ہے۔ وہ اس
 قارون وقت اور ہنرستانی روش چائلمڈ کی اکلوتی بیٹی تھی، اور انکے چوہہ شکر اور
 کپڑے کے کارخانوں کی واحد وارثہ!۔ رتنا دس ہی برس کی تھی کہ اس کی ماں
 سوگ باپشی ہو گئیں۔ سیٹھ چندرجی نے بیوی کی محبت بھی بیٹی کی طرف منتقل کر دی،
 اسے آنکھوں کا ستار بنایا اور بڑے ناز و نعم سے پالا۔ اسکی ہر ہٹ اور ہر ضد پوری
 کی، چشم و ابرو کے اشارے پر چلے۔ اور چھوٹی ٹٹ سے چھوٹی خواہش بھی بڑھالی۔
 غرض رتنا کے سرن کے ساتھ ساتھ انکی اطاعت ہی بڑھتی رہی بلکہ اسکی تعلیمی ترقی
 اور اپنی جہالت کی وجہ سے اسکا ڈر بھی دل میں گھر کرتا گیا۔

مگر یہ حالت رتنا کے ایف، اے، پاس کرنے تک رہی۔ ادھر رتنا
 یونیورسٹی میں داخل ہوئی اور سیٹھ جی کے پوڑھے خون میں جوش آیا۔ انھوں
 نے یار دوستوں کے کہنے سے دوبارہ گھر بسایا۔ نئی سٹھانی رتنا ہی کے سن و
 سال کی تھیں، اس لئے انکے گھر میں براہتے ہی انکے اور رتنا کے درمیان ماں
 بیٹی کی محبت کی جگہ سوکنوں کی جلن پیدا ہو گئی۔ سیٹھ جی کچھ دنوں تو برابر تو نے
 کی کوشش کرتے رہے، مگر آہستہ آہستہ بیٹی ملکی اور بیوی بھاری پڑتی گئی۔
 وجہ بھی ظاہر تھی۔ رتنا لخت جگر، نور نظر، دل کی ٹھنڈک سہی۔ لیکن اس سے
 جسم کی پیاس نہ بچھتی تھی۔ اسکی سبیل تو نئی سٹھانی ہی کے پاس تھی۔ اور
 وہ تھیں کہ زرا سہی بات پر آنسوؤں کے جل تھل بہا دیتی تھیں۔ اس سیلاب

میں سیٹھ جی کے سارے عزائم انصاف و عدل تینکے کی طرح بہ جاتے تھے۔ اور وہ غزالی آنکھوں کے آنسو خشک کرتے کرتے رتنا کو انھیں کے نمینوں سے دیکھنے لگتے تھے۔

رتنا کی وہی حالت تھی جیسے کسی شہنشاہ سے اسکا راج چھین لیا جائے۔ جہاں وہ اکیلی حکمرانی کرتی تھی وہاں وہ روز بروز محکوم بنتی جا رہی تھی۔ دو چار بار اس نے سلب شدہ اختیارات کے واپس لینے کی کوشش کی، مگر

”وودل یک شود بشکند کوہ را“

سیٹھ اور سٹھانی نے اسے غاصب ثابت کر کے شکست دے دی۔ چنانچہ اب اسے گھر کاٹنے لگا۔ اور اس میں گھومنے پھرنے اور سوسائٹی کی تلی منے کی خواہش بڑھنے لگی۔ ساتھ ہی باپ کی شادی نے غیر شعوری طور پر اسکے نیم خستہ اعصاب کو بیدار کر دیا اور اس میں اپنے لئے ”بر“ کی تلاش و جستجو کی رغبت پیدا ہو گئی۔ وہ اپنے ساتھی طلبا پر اس حیثیت سے نظر ڈالنے لگی کہ ان میں سے کون کفو بننے کے لائق ہے۔

نظر انتخاب ٹھہری بہیم پر!

یہ ذات کے برہمن تھے، اور گھر کے غریب۔ ذہن ابھی کچھ اچھا نہ تھا، رٹ رٹ کے امتحان تیسرے درجے میں پاس کر لیتے تھے۔ مگر جسم بہت سڈول تھا، صورت شکل اچھی تھی، اور خاموش اور سنجیدہ ہونے کی وجہ سے جس

مخالف کے لئے خاص کوشش کے مالک تھے۔ وہ جانتے تھے کہ رتنا انکی ذات بروری کی نہیں، کھتری ہے، یہ ہیرا انکی پیل کی انگوٹھی پر ٹھیک نہیں بیٹھ سکتا۔ لیکن جب رتنا خود چاہے، صیاد خود صید بننے کی کوشش کرے، رانی خود بڑھ کر گلے میں ہار ڈالے تو کیونکر بس چلے؟۔ اس لئے وہ محبت کی شرت میں پھینس گئے اور بوڑھی ماں اور گاؤں والے پھونش کے جھوٹے ہی کو نہ بھولے، بلکہ پیل کے تنے کے پاس رکھی ہوئی مورتی کی جگہ مہوش شباب رتنا کی پرستش کرنے لگے۔ پھر بھی رتنا کا دولت مند ہونا اور خود کا بالکل قلاج ہونا کبھی کبھی مردانگی کا ٹھوکا دیتا تھا۔ لیکن جذبات کے ملامت نے زیادہ سوچنے سمجھنے کی مہلت ہی نہ دی۔ اور وہ خوشی خوشی غیرت و حمیت کی قربانی کے لئے بھی تیار ہو گئے۔ اور مستقبل میں ویش کی سیوا کے منصوبے بھی پریم پر پھینٹ چڑھا بیٹھے۔

رتنا نے اپنے انتخاب اور اپنی پسند کی اطلاع سیٹھ جی کو دے دی۔ وہاں نئی سٹھانی کے زیر اثر جس طرح کھویا ہوا شباب پلٹا تھا۔ اسی طرح اصابت راکھی بھی عود کر آئی تھی۔ انھوں نے ذات پات کے پھیر میں پڑ کر اس شادی کی بھینٹ کی۔ اور یہ حکم دینے کی جرأت کر ڈالی کہ رتنا اپنے پیارے پنڈت سے ملنا تاکہ ترک کر دے۔ بس رس کشی شروع ہو گئی، یونیورسٹی کی نوجوان پارٹی، پیٹیم پریم کی حامی بنی، یہ رتنا کی ٹیم ہوئی۔ دوسری جانب کھانستے ہوئے سیٹھ جی اور بل کھاتی ہوئی سٹھانی نے ٹیم بنائی۔ دونوں طرف سے زور لگنے لگے۔ مخالفتیں

بڑھتی گئیں۔ یہاں تک کہ سیٹھ جی نے خفا ہو کر دھمکی دہی کہ اگر رتنا نے کہا نہ مانا تو انکی دولت سے محروم کر دی جائیگی۔ بس اسکو صرف وہی پچاس ہزار مل سکیں گے جو اس کے نام سے بنک میں ہیں۔

سیٹھ جی کی اس دھمکی نے انکی محبت میں جذبہ قربانی کا اضافہ کر دیا۔ رتنا کے اخلاص کی جانچ کے لئے یہ کسوٹی اچھی ہاتھ آئی۔ پیتم کی غیرت کا ڈنک بھی ٹوٹ گیا۔ جہاں کروڑوں کی بات چیت ہو، وہاں ہزاروں کوڑیوں کے برابر دکھائی دیتے ہیں، پیتم کا پس و پیش ختم ہو گیا۔ رتنا کسوٹی پر پوری اتری اور چنپہی دنوں میں دنوں کی ”سول میریج“ ہو گئی۔

اس محبت کی شادی کو دو برس ہو چکے تھے۔ پیتم جی ”پرنس کنسورٹ“ کی حیثیت سے تعلیم نامکمل چھوڑ کر رتنا کے ساتھ دیس دیس کی سیر کر آئے تھے۔ اب جبکہ نقد پونجی ختم ہونے کے قریب تھی تو دونوں شہر ملے تھے۔ آج رتنا کا پہلا پبلک لکچر تھا موضوع تھا ”ہماری شادیاں“۔

رتنا نے اپنی پسند کی شادی کی وہ تعریفیں بیان کی تھیں، اور خوشیوں اور مسرتوں کی وہ سند و تصویر پیش کی تھی کہ بہر نوجوان لڑکی اور لڑکے کا جنت کے سائے فرے اسی دنیا میں لوٹنے کا اپنے کو مستحق سمجھنے لگا تھا۔ ساتھ ہی رتنا نے والدین کے دباؤ، زبردستی، جبر، تشدد اور ظلم کا وہ بھیاں تک مرقع پیش کیا تھا کہ سائے طلباں اور طالبات انھیں ”ہیون“ اور ”مغل“ سے بھی زیادہ سفاک اور بے رحم سمجھنے

لگی تھیں۔ اس نے آخر تقریر میں انھیں اس بات کا یقین دلایا کہ اگر زندگی کا سب سے اہم کوئی مسئلہ ہے تو وہ پریم اور صرف پریم ہے! ان میں سے ہر ایک کا دل خالی کپڑے کی طرح پریم کی پیاس میں کھٹکنے لگا تھا۔ انکا بس نہ چلتا کہ وہ کس طرح جلد سے جلد اس جام خالی کو جس مخالف کی کسی فرد کی چاہ سے بھر لیں۔ وہ مستقبل قریب ہی میں اس آجیات سے سیراب ہونے کی امید میں ابھی سے اپنے عنابنی ہونٹ چاٹنے لگی تھیں۔ وہ اس آنے والی پراز مسرت زندگی کے خیال ہی سے بار بار سرشار ہو کر جھومنے لگی تھیں۔ انکی آنکھوں میں ابھی سے خار سا چھایا جاتا تھا۔ انکے ہاتھ پاؤں ابھی سے ٹوٹنے لگے تھے۔ وہ مقررہ پر نظر جمائے ایک ایک لفظ کانوں سے پیے جا رہی تھیں۔ رتنا کہہ رہی تھی۔

”وہیں آخر میں پھر ایک بار دہرائی ہوں، پریم ہی سب کچھ ہے۔ پریم ہی بھوک ہے، پریم ہی پیاس۔ پریم ہی امارت ہے، پریم ہی سب سے بڑی دولت اگر کسی کے پاس یہ نہیں ہے تو کروڑ پتی ہو کر بھی کنگال ہے۔ اگر کسی کے پاس یہ ہے تو کنگال ہو کر بھی مال مال ہے! یہ اگر ہے تو کوئی دکھ دکھ نہیں، یہ اگر نہیں ہے تو کوئی سگھ سگھ نہیں ہے۔ لوگ کسانوں کو دکھی بنا کر ان کے لئے لڑتے ہیں، لوگ مزدوروں کو مصیبت زدہ بنا کر انکے لئے جنگ کرتے ہیں، لوگ سرمایہ دولت کی غیر مساوی تقسیم کو بڑا بھلا کر اسکے سٹھار کے لئے آمادہ پیکار ہوتے ہیں، لوگ دیش اور وطن کو غلامی سے چھڑانے کے لئے آزادی کا مالا جینے لگتے ہیں۔“

میں کہتی ہوں سب بڑی آزادی ہے پریم کی آزادی، سب پہلے اسے جدیو، اسکو
 سوسائٹی کے دھرم کے، دیش کے بچے سے آزاد کراؤ، پھر آزادی ہی آزادی ہو!
 ملک کی آزادی ایک مادی چیز ہے، پریم کی آزادی روح آتما کی آزادی ہے۔

اس لئے بہنو، بھائیو! میری بات گروہ میں باندھ رکھو، پریم کرو، پریم!
 تم جانتے ہو، میں نے کروڑوں روپے پر اسی لئے لات مار دی! مگر اپنی پسند اپنے
 انتخاب سے نہ ٹلی! تعلیم چھوڑ دی، خاندان چھوڑ دیا، یہاں تک کہ براوری ہی
 نہیں بلکہ دیس چھوڑ دیا، پراسکو نہ چھوڑا! جس سے میں پریم کرتی ہوں۔ میں
 آپ لوگوں کو یقین دلاتی ہوں کہ مجھے اس وقت تک کبھی بھولے سے بھی یہ خیال نہ
 آیا کہ مجھے پریم کی قیمت زیادہ دینا پڑی۔ سچ ماننے میری گروہت زندگی کی ہر سالش
 سورگ کی رچناؤں سے بھری پڑی ہے! مجھے وہ آند ہے کہ جو بڑے بڑے دھنڈوں
 نے خواب میں بھی نہ دکھایا ہوگا! میں اپنے گروہ وقت مبارکباد دیتی ہوں کہ میں نے
 پریمی مہتم کا ساسوامی اور سرتاج اپنے لئے چنا! اور یہی آشا ہے کہ انھیں کے
 پوتر چرنوں میں پوری زندگی، یہ پورا جنم بسر کروں! میری پیاری بہنو، اور میرے
 پیارے بھائیو! بھگوان تم سب کو اسی طرح کا سکھی جیون دے۔“

بال تالیوں کی آواز اور ”براوو! شاباش! مر جبا!“ کی صدا سے
 گونجنے لگا۔ سامعین میں سے ہر ایک، سولے ایک شخص کے جو کچھلی سیٹ پر بیٹھا
 مسکرا رہا تھا، چیخ رہا تھا۔ جلسے کے ختم ہونے پر جب رتنا بہت سے سلام قبول

رتنا نے جھلا کے کہا۔ ”تو کیا کہہ دیتی کہ تم بڑے بیچ اور کمینے نکالے! تم میرے بیسوں پر پڑے کھاتے ہو! اور کبھی چار پیسے کمانے کی کوشش نہیں کرتے!“

بیٹم نے توتہ لگایا ”ہا ہا! ہا ہا! پریمی بیٹم اور چار پیسے! ہا ہا! ہا ہا! ہا ہا!“

رتنا نے دانٹ میں کر کہا۔ ”اچھا بس اب چپ رہو! بہت مہنس چکے!“

بیٹم نے بیٹ پکڑ کے کہا۔ ”مجھے کبھی بھولے سے بھی خیال نہ آیا۔۔۔

ہی ہی! بھولے سے بھی! ہی! ہی! کہ مجھے پریم کی قیمت زیادہ دینا پڑی! ہا ہا!

ہا ہا! ہا ہا!۔۔۔ رتنا نے اکبار کی پاس کی چھوٹی ٹینر سے گلہ ان اٹھا کر بیٹم پر کھینچ مارا۔ پریمی نے آہ کر کے سر کپڑ لیا اور وہ دھڑا کے سے گواڑ بھینٹی اپنے کمرے میں جا کر پینگ پر گر پڑی اور پھوٹ پھوٹ کر رونے لگی!“



۱۹۴۰ء

جواب

راجہ صاحب رنگیلے بھی تھے اور منڈی بھی۔ اُنکے نزدیک اُن کا برکام
 اعتراض سے بالا تھا۔ کسی کسی قسم کی شکایت کا حق نہ تھا۔ رعایا پر جا، تو
 بھیر بکری تھے۔ جانور، ان کے یہاں تو زباں ہی نہ تھی، آلاہ شکایت ہی صدیوں
 سے کٹا پڑا تھا، وزراء اور افسران نو کرتے تھے۔ جتن تک یہی تھا کہ بلا سوچے سمجھے
 سرکار کی ہاں میں ہاں ملائیں۔ اب رہ گئیں رانی۔ تو وہ لاکھ انگریزی پڑھی
 سہی، برابر کے خاندان کی لڑکی سہی، مگر تھیں تو بیوی ہی۔ ان کا دھرم تھا
 کہ صبح، شام ہتی کے پاؤں کی پوجا کریں۔ انکو مشورہ دینے، اپنی راس رکھنے،
 اور اعتراض کرنے کا کیا حق ہے۔ بھگوان نے انکو راجہ صاحب کا سا شہر دیا،
 یہ اسکی عین بخشش و رحمت تھی، انکو چاہیے کہ وہ خدا کی اس دی ہوئی نعمت کو، جو
 اُنھوں نے اپنی پسند، اپنی خوشی، اپنی مرضی سے نہ پانی تھی، مگر جو اُن کے
 والدین کے ہاتھوں انکے سر منڈھی گئی تھی، کلیجے سے لگا کر بٹھیں اور دن رات

اسکی خیریت، صحت و عافیت کے دھیان میں لگی رہیں۔

جب ذہنی کیفیت یہ ہو اور جنسی رجحان ان لوگوں کا جو آناؤں و دایوں، کھلائیوں اور مہریوں کی بدولت قبل از وقت جوان ہوتے ہیں اور ایڈرویدک، یونانی اور انگریزی دوا خانوں کے بھروسے بعد از وقت تک جوان رہتے ہیں، تو پھر راجہ صاحب کے گلچھروں میں کوئی بیدھا تھا کہ باوہا ڈالتا۔ کس کے منہ میں دانت تھے کہ اس ہاتھی سے گنا کھاتا۔ اسی لئے وہ جنسی لذات میں ماہر خصوصی تھے۔ انھوں نے بہت سی بالتصویر کوک شاستری جمع کر رکھی تھیں۔ انکی میزوں کی درازوں میں سیکڑوں پیرس کی چھپی ہوئی، عدن و بیہی میں بکنے والی خاص طرح کی تصویریں تھیں۔ انکے کتب خانے میں التیس کی تمام جلدیں موجود تھیں۔ اور انکا دعویٰ تھا کہ وہ ہر قوم، ہر ملت، ہر سن ہی کی جنسی لذات سے واقف نہ بلکہ انھوں نے اپنے تجربے کے دائرے میں حیوانات و نباتات تک کو شامل کیا ہے۔ انھوں نے اسے ایک فن کی طرح حاصل کیا تھا اور ایک سائنسٹ کی طرح اسکا تجربہ کیا تھا۔ انکی خواہش تھی کہ وہ اس معاملہ خاص میں وہ تمام ریکارڈ توڑ دیں، جو ڈان جوان، کاسونووا، مارکو پولو، کوکا پنڈت، اینٹونیلو اور ہارڈوایلیس نے قائم کئے ہیں۔

یہی ان کا منطیح نظر بھی تھا اور یہی انکی ضد۔ اس غرض کے پورا کرنے کے لئے انکو نئے نئے معمولوں کی تلاش رہتی، اور مقصود کے حاصل کرنے کے لئے

کوئی امر نہ مانع ہو سکتا تھا اور نہ حامل۔ خوشی اور زبردستی تو معمولی الفاظ تھے، دھوکا، جہل، فریب، جھوٹ، یہاں تک کہ قتل و غارت میں بھی عارضہ تھا۔ ایک طرح کے تجربے کے لئے، خواہ وہ ساٹھ سے اوپر سے متعلق ہو یا نوے نیچے سے دو چار اعزاز برادری کا خون زیادہ اہم بات نہ تھی، خود مختار راجہ تھے۔ ان کو کون روک ٹوک سکتا تھا۔

ایک سال تک رانی صاحبہ یہ سب دیکھتی، کڑھتی، گھٹتی رہیں، مگر انھوں نے زبان سے کچھ نہ کہا، لیکن جب راجہ صاحب نے خود انکے منگے سے آئی ہوئی تمہریوں، دایوں، کہاریوں کا شکار شروع کر دیا اور انھیں کے سینے پر کود دینا، تو انکا پیمانہ صبر لبریز ہو گیا۔ انھوں نے راجہ صاحب کو ایسا سبق دینے کا ارادہ کر لیا جو اب تک ان کے خواب میں بھی نہ آیا تھا۔

ایک شام راجہ صاحب اپنی کوٹھی میں بیٹھے ریڈیو سن رہے تھے۔ دفعتاً انھیں ایک ایسا گانا سنائی دیا کہ وہ اپنی جگہ سے اچھل پڑے۔ مغنیہ کی آواز ان کے دل کی گہرائیوں میں اترتی جا رہی تھی۔ اور اسکی گلے بازی انکی روح کے تاروں سے ناخن مارتی تھی۔ ان کے جسم بھر میں ایک سنسی سی محسوس ہونے لگی اور انکے نتھنوں سے شعلے نکلنے لگے۔ انھوں نے گانا ختم ہوتے ہی ریڈیو ڈائریکٹر کو فون کیا۔ گانے والی کا نام پوچھا اور ان سے خواہش کی کہ وہ اتنی دیر تک روک لی جائے کہ انکے آدمی وہاں پہنچ کر اس تک ان کا پیغام پہنچا دیں۔ پھر اپنے ملازم خاص کو بلا کر اسے

خاص ہدایتیں دیں اور خلاصے کا رولس رائس لے جانے کا حکم دیا۔ اسکی دوسری
 تک وہ ریڈیو کو کھلا ہوا چھوڑ کر کمرے میں ٹھلا کئے۔ انھیں آج مدتوں کے بعد انتظار
 کرنے کی زحمت اٹھانا پڑی تھی۔ وہ بے چین تھے، وہ تجھ بھلائے ہوئے تھے اور وہ
 وہ مضحک تھے، انکو آج پہلی دفعہ اپنی زندگی میں ایک خلا سا محسوس ہوا تھا، ایسا
 جان پڑتا تھا جیسے وہ تاریکی میں اچانک ایک اندھے کمزوں کے کنائے لاکر کھڑے
 کر دیے گئے ہیں۔ جس سے دور رہنے کی ایک بچپن خواہش وہ کڑل میں چکیاں لے رہی ہے۔
 بارے موٹر کا بارن سنانی دیا، انجن بند ہوا اور چند منٹ بعد آدمی نے آکر سلام کیا۔
 راجہ صاحب نے خوش ہو کر پوچھا ”لے آئے؟“

آدمی نے ہاتھ بانڈھ کے کہا ”نہیں سرکار!“

راجہ صاحب نے تیوری چڑھا کر پوچھا، ”کیوں؟ کیا بات ہوئی؟“
 آدمی نے لرزتے ہوئے جواب دیا۔ ”سرکار! انھوں نے کہا میں آرٹس ہوں
 پیشہ ور نہیں۔ اگر راجہ صاحب برابر والوں کی طرح ملیں، مجھے ڈنر پر بلائیں،
 رانی صاحبہ سے ملائیں، ذات برادری والوں کے ساتھ بٹھائیں تو آسکتی ہوں
 ورنہ مجھے معاف رکھیں۔“

راجہ صاحب نے پوچھا ”دماغ خراب ہے؟ رانی کیوں ملینگے، وہ کونسی میری تو بہن ہے!“
 سرکار انھوں نے یہی کہا، اور سرکار وہ اپنی بات پر اڑی ہیں!“
 ”اچھا، تو یوں ہی سہی! پر گھر جانتے ہو؟“

”جی ہاں سرکار!“

”چلو، ہم خود چلتے ہیں“

موٹر پھر روانہ ہوا، آدھ گھنٹے بعد پٹا تو راجہ صاحب کے ساتھ ساتھ ایک چمکتی دکھتی ساڑھی میں ایک زہرہ و شتری کی زائیدہ بھی تھی۔ اسے وہ بٹے تپا کے اپنے مرصع ڈرائنگ روم میں ساتھ لائے، اس نے ادھر ادھر نظر کی جیسے کسی چیز کی تلاش ہے۔ پھر راجہ صاحب مڑ کر بولی۔ ”آپ مجھ سے وعدہ کیا تھا کہ رانی صاحبہ ضرور موجود ہونگی، مگر میں تو انھیں کہیں نہیں دیکھتی!“

راجہ نے کہا۔ ”میں ابھی انھیں لاتا ہوں۔“

وہ اندر محل میں گئے۔ رانی سیلیوں میں مٹھی تھیں، انھوں نے

سب کا ایک چھلتی ہوئی نظر سے سلام لیتے ہوئے بوی سے کہا ”میری ایک دست

اس وقت آئی ہیں، چل کر ان سے مل لو۔“

رانی نے پوچھا ”کون ہیں؟“

راجہ نے کہا۔ ”میری ایک دوست ہیں جو آج شام کو ریڈیو پر گالی تھیں۔“

”میں ایسے لوگوں سے نہیں مل سکتی!“

”متم کو میرا حکم ماننا ہی پڑے گا۔“

”میں اسکا پندرہ منٹ بعد جواب دوں گی۔“

وہ غصے میں مسکراتے باہر چلے آئے۔ مغنیہ نے کہا ”کیا وہ نہ آئیگی؟“

اگر ایسا ہے تو میں پھر ایک منٹ بھی یہاں نہ ٹھہرونگی۔ میں صرف اسی کی ہو سکتی ہوں جو مجھے سب سے زیادہ پیار کرے اور جو میری سب سے زیادہ عزت کرے!“

راجہ نے کہا ”وہ آئیگی۔۔۔ مگر پندرہ بیس منٹ میں!۔۔۔ جب تک کہ فی چیز گاکے سنا دو۔“

مغنیہ نے لگاؤ سے شکر کے ایک عشقیہ غزل گنگنائی۔ راجہ صاحب جھومنے لگے۔ پھر وہ دفعتاً عالم سرور میں ڈرک کر بولی ”رانی تمہارا حکم نہ مانئیگی، وہ مجھے رڈی سمجھتی ہیں۔“

راجہ کا چہرہ غصے سے سُرخ ہو گیا، وہ پھراٹھ کر چلے۔ مغنیہ نے کہا ”اور میں اکیسا بیٹھی رہوں“ وہ زراڑک کر بولے ”نہیں تم بھی ساتھ آؤ۔“

دو دنوں جب رانی کے کمرے میں پہنچے تو وہ شبِ خوابی کے کپڑے پہنے ہوئے دکھائی دی، مغنیہ جھجھک کر بیچھےڑکی۔ راجہ نے اُسے کھینچ کر آگے کیا۔ پھر وہ بولے ”رانی ان سے ملو، یہ میری دوست ہیں!“

رانی جھپٹ کر اپنے سونے کے کمرے میں چلی گئی اور وہاں سے ایک جوان سپاہی کو کھینچتی ہوئی لانی، پھر راجہ کے سامنے ہی اُسکے گلے میں باہر ڈال کر اس نے کہا ”راجہ ان سے ملو، یہ آج سے میرے دوست ہیں!“

۱۹۲۰ء

بھوک

”کام ملا ہے“ بوڑھی بھکاری نے دھڑپیں سے کھانستے ہوئے پوچھا۔
 ”نہیں! جمیدار، کہنے لگا پہلے پورے مہینے کی ادھی مزدوری ہم
 لے لیں گے اور ادھی صاحب! جو ان مزدور نے ”سی، سی“ کرتے جواب دیا۔
 ”کیوں صاحب ہے“

”وہی بڑا میٹ“

”پھر تم نے کیا نہیں کہا کہ تم مہینہ بھر کھاؤ گے کیا ہے“
 ”اُس نے کہا، ہم کیا جائیں، کمانے آنا تھا تو گردگانٹھ میں کچھ رکھ کے آنا تھا!“
 ”تم نے کہا نہیں کہ اگر ہمارے پاس کچھ ہوتا تو مزدوری ہی کرنے کیوں آتے ہے“
 ”سب کچھ کہا، پر اُس نے ایک بات بھی نہ مانی۔ بہت گڑبڑا نے پراتنا کہا
 ”اگر پہلے مہینے کی پوری مزدوری نہیں دے سکتے تو تین مہینے تک آدھے آدھے مہینے
 کی مزدوری دینا پڑے گی۔“

”کتنا ملتا ہے روزانہ؟“

”یہی چھ آنے“

بھکارن دل ہی دل میں کچھ حساب جوڑنے لگی، پھر بولی ”تو تم مزدوروں سے

تو ہم بھکاری ہی اچھے، جو دس بارہ آنے روز کما لیتے ہیں۔“

”ہاں، ہاں!“ فردوس نے بھکارن کی آگ پر ہاتھ سینکتے ہوئے گڑوں جھکا کر کہا

بھکارن نے دو روپیہ کرایہ پر کپڑھری لے رکھی تھی۔ کچی دیواریں ہلچلیاں

شکتہ چیت، آٹھ فٹ چوڑی، بارہ فٹ لمبی۔ اسی میں اسکا وہ بڑا تھا جو پانچ

کی جگہ کام دیتا تھا اور وہ گودرے سے وہ خان کی طرح اوڑھتی تھی۔ اسی میں ایک

طرف چار گتے رکھ کر اس نے ایک چڑھا بھی بنا رکھا تھا، جسکے قریب ایک لڑا تھا،

ایک مٹی کا گھرا اور ایک تالیٹ۔

بھکارن کا سن کچھ ایسا زیادہ نہ تھا، یہی چالیس پینتالیس برس کی رہی

ہوگی، مگر اسکے چہرے پر چھریاں پڑی تھیں، اسکی آنکھوں میں کچھ بھری تھی، اور

اسکی ناک بیچ سے دھنسی ہوئی تھی۔ اسکے بالوں اور اسکے کپڑوں پر جوئیں مٹی لگی

پھرتی تھیں۔ وہ ہر وقت میل سے بھرے، جگہ جگہ سے ٹوٹے ہوئے ناخولوں سے

یا تو سر کھجانی، یا بدن کو نوچتی رہتی تھی

مزدور ایک دیہاتی نوجوان تھا، سترہ اٹھارہ برس کا سن، گندمی رنگ

مضبوط ہاتھ پاؤں، کانپور گنگا اشنان کے سلسلے میں آیا تھا۔ یہاں کسی نے اسکی

جیس کاٹ لی اور وہ پورے دو دن سیدہ اسمتی کے دفتر اور کو توالی کا چکر لگاتا رہا۔ پھر جب اپنے پیسوں کے ملنے کی طرف سے مایوس ہوا اور بھوک نے بہت ستایا تو کام ڈھونڈنے لگا۔ سمجھتا تھا بڑا شہر ہے، بیسیوں ملیں اور کارخانے ہیں، کہیں نہ کہیں پاؤں ٹکانے کی جگہ مل ہی جائیگی۔ مگر ہر جگہ ٹھیکیداروں اور جمعداروں کا دور دورہ تھا۔ کام سے پہلے ان کے حق کی گفتگو چھڑ جاتی اور ہر جگہ سے وہ ٹکاسا جواب پا کر مایوس پھرتا۔ تین دن اسی طرح کام کی تلاش میں گزر چکے تھے، اتنے زمانے میں صرف دو مرتبہ ایک ایک آنے کی مزدوری پر ٹیڈ کے بازار کے سلسلے میں بوجھ ڈھونڈنے کی مل گئی تھی۔ اس رقم نے دو دن کے چپوں کا ٹھکانا کر دیا تھا، لیکن کل دن بھر اس نے بالکل فاقہ ہی کیا اور شام کو وہ بھوک اور تھکن سے مجبور ہو کر اس بھکارن کی کوٹھری کے سامنے والے چبوترے پر گر پڑا تھا۔ گوسر دی تھی، دسمبر کا زمانہ تھا۔ مگر جوانی کی حرارت نے اسے فاج سے بچا لیا تھا۔ بلکہ وہ شب میں اسی طرح اپنے پھٹے کرتے میں پتھر کے فرش پر تھوڑا بہت سو بھی لیا تھا۔ صبح ہوتے ہی بھکارن اسے جگا کر اپنی کوٹھری میں لے گئی تھی۔ اس نے جلدی جلدی آگ سلگانی تھی اور مزدور نے اس پر ہاتھ پاؤں سینکے تھے۔ پھر بھکارن نے اسے تھوڑے سے چنے دے تھے اور وہ انھیں کھا کر بھکارن کی ہدایت کے مطابق اس فیکٹری کے پھاٹک پر سارا دن کھڑا رہا تھا جہاں کے لئے مشہور تھا کہ وہاں مزدوروں کی بڑی مانگ ہے۔ اس وقت وہ وہیں سے

ناکامیاب پلٹا تھا۔

”پھر اب کیا کرو گے؟“ بھکارن نے پوچھا۔

”کل اسی شرط پر کام کرنا شروع کر دوں گا، تین مہینے تک تین ہی آنے

روز ہی!“

”پر رہو گے کہاں؟“

مزدور نے گھبرا کر باہر دیکھا۔ آج دو دفعہ دوپہر ہی سے ابر گھرا آیا تھا۔ بار

بار بجلی حکمتی تھی، بار بار رعد گرجتا تھا۔ اس وقت ایسی ایک گڑک ہوئی جو ٹھری

کی بوسیدہ چھت سے تھوڑی سی مٹی نیچے آتی رہی۔ پھر ساتھ ہی بوندیں ٹپ ٹپ کرنا

شروع ہوئیں۔ پھر بجلی چکی، پھر زور کی گڑک ہوئی اور اگلے پڑنے لگے۔ ہوا کے

ایک تیز جھونکے نے ان کے دس پانچ دانے موتیوں کی طرح چمکاتے ہوئے اس کال

کو ٹھری میں کبھیر دیے۔ بھکارن نے آنٹھیں جھک کر اٹھا لیا، اور ”سو، سو“ کر کے

آنٹھیں کھایا اور کواڑ بند کرتے ہوئے کہا ”اب کہاں جاؤ گے، یہیں رہو!“

مزدور نے گھبرا کر کہا۔ ”یہاں کیسے رہوں گا، ماں!“ اور اس نے بھکارن

متعجب نگاہوں سے دیکھا۔

بھکارن کے چہرے کی جھریاں قریب قریب مٹ گئیں، اسکی دھنسی آنکھوں

میں چمک پیدا ہوئی۔ اس نے مزدور کو ایک شکاری کی آنکھوں سے دیکھا، پھر وہ

ہنس کر بولی ”ماں کے جننے! میں کچھ ایسی بوڑھی بھی نہیں ہوں!“

برقی کتب کی دنیا میں خوش آمدید

آپ ہمارے کتابی سلسلے کا حصہ بن سکتے ہیں

مزید اس طرح کی شان دار، مفید اور نایاب کتب

کے حصول کے لیے ہمارے واٹس ایپ گروپ کو

جوائن کریں

ایڈمن پنل :

محمد ثاقب ریاض : 03447227224

صدرہ طاہر : 03340120123

حسنین سیالوی : 03056406067

۱۹۲۰ء

مقتل

صبح کا وقت تھا، آفتاب کا لال لال چہرہ دکھ کر پیوں، پھولوں کے منہ پر
 دھواں سا اڑنے لگا تھا، سبزے کا نم آنجل سوکھ چلا تھا۔ ٹھنڈی ہوا بھی گریا
 گئی تھی۔ چڑیاں چہچہانا اور رونا چھوڑ کر چارہ بھگنے کی فکر میں لگ گئی تھیں، بلوں
 کی سیٹیاں ہوجکی تھیں۔ مزدوروں کا ریڈیٹر سڑک سے گاتا، گنگنا سنا، لپکتا، ہانپتا
 کھانپتا، گالیاں بکتا جا چکا تھا۔ مہتر، مہترانیاں سڑکوں پر جھاڑو سے گزروں کا
 انبار جگہ جگہ لگا چکے تھے۔ گنگا گھاٹ پر سڑک کے اٹھان کے لئے جانے والے اسے بچو
 پاک دھان کر کے پٹ رہے تھے۔ جھنڈ کے جھنڈ، غول کے غول ٹیکال گائے، مالا
 جیتے، بھجن گاتے، کوئی بھگوان کے دھیان میں، کوئی جل پری کی یاد میں، کوئی
 سود بیاج کی فکر میں، کوئی اپنی ٹھکانی کے پیچھے حفا نلت کرتا ہوا، کوئی اچھا ہر
 نوجوان عورت کو گھورتا ہوا، کیے تانگے بھی انکا دکھا چلنے لگے تھے۔ یکہ بالوں کی
 ٹخ، موٹر لاریوں کی پوں بوں سنائی دینے لگی تھی۔ اور بسوں اور لاریوں کے

انجن گرمائے جانے لگے تھے۔ گویا رات کے سکوت کی چادر کو دن کا شور آہستہ آہستہ چاک کرتا جا رہا تھا۔ مگر سکوت میں جو جمود ہوتا ہے وہ اب تک باقی تھا۔ شہر کی ہر شے گویا ابھی تک خواب آلودانگہرائی میں تھی۔

سیدھوا بھنگی رات رہے سے جھاڑو دینے نکلا تھا۔ وہ اپنی ایک در والی کوٹھری میں بیٹھا ایک چلم نریل پی چکا تھا، اب کوڑا گھر جانے کا ارادہ کر رہا تھا۔ اسکی بھنگن بھی میونسپلٹی کی ملازم تھی، وہ میاں سے پہلے ہی تھوڑا سا کام کر کے چھوٹے بچوں کا خیال کر کے اپنی کالی کوٹھری میں واپس آگئی تھی۔ چار برس کا ڈو اکب کا رات کی باجوچی کی دی ہوئی وال اور بھاجی سوکھی روٹیوں کے ساتھ اڑا چکا تھا۔ ڈیڑھ برس کی بسنتی البتہ اب تک ماں کی چھاتی سے کیڑے کی طرح لپٹی تھی۔ ادھر اسکا چار انگل کا پیٹ کسی طرح نہ بھر چکیتا، ادھر بھنگن کو کوڑا گھر جانے کی جلدی۔ زرا دودھ چھڑایا اور وہ لگی میں میں کر کے چھینے۔

سیدھوائے کہا۔ ”یہ چھوڑ کر جان کا روگ ہے، ایک نہ ایک دن تم کو نکلنے کے چھوڑے گی۔“

سیدھوا بولی، کیا کریں ”آج اس نگوڑی کا کسی طرح پیٹ ہی نہیں بھر چکیتا۔“

”پیٹ کیسے بھرے دودھ بھی تو ہو، نا۔“

”دودھ کیا خاک ہوگا جب پیٹ بھر کھائے ہی کو نہیں ملتا۔“

”تو اسے روٹی روٹی چٹانا شروع کر دو۔“

”اس وقت تو وہ بھی نہیں، یہ دلو پاجی سب چٹ کر گیا۔“

”تو تم جانو اپنا کام، میں تو چلا، نہیں تو وہ سالاجمیدار کھا ہی جائیگا۔“

”وہ اپنی کوٹھری سے نکلا۔ سامنے لوہے کا ٹھیلا میلا ڈھونے والا کھڑا تھا۔“

وہ ادھر بڑھا۔ ننگا دلو ایک بھٹی قمیص پہنے دوڑا۔

”دادا ہم بھی تلیں گے، دادا ہم بھی تلیں گے!“

سدا ہوانے ڈانٹا ”ارے تو کہاں جائیگا پاجی! تیری ماں کو بھی جانا ہو“

تو بہن کو تاکنا، ہم دونوں ابھی پلٹ کر آتے ہیں۔“

بچہ مچلا ”نہیں ہم تلیں گے۔ بھنگن بھی باپ بیٹے کی جنگ دیکھنے دروازے پر“

آکر کھڑی ہو گئی۔

اتنے میں سامنے سے ایک جوڑا آتا ہوا دکھائی دیا۔ ایک بندوستانی صاحب

اور اکی میم۔ صورت شکل میں کچھ ان غریبوں سے اچھے نہ تھے۔ ہاں مگر کپڑے سُتھرے

تھے۔ صاحب صبح کے گرم سوٹ میں منہ میں چرٹ دبا لے اٹھا، میم ریشمی ساڑھی پر ایک

لال بیربھولی کے رنگ کی سوئٹ کوٹ ڈا لے تھی۔ انکا ننھا بچہ ایک پریسبو ڈیس میں

تھا۔ دونوں اسے ٹھیلے چلے آ رہے تھے۔ انھوں نے پاس آکر بھنگی، بھنگن اور

انکے بچوں پر ایک چھپلتی ہوئی نظر ڈالی۔ گویا نظر بھر کر دیکھنے میں آنکھوں کے گندہ

سوجانے کا ڈر تھا۔

میم صاحبہ نے کہا ”اوہ، یہ لوگ کتنا میلا ہے۔“ اور اکی سہ کی تنقیر آئینہ

بہنشی کے ساتھ ایک چھوٹے سے سفید رومال سے ناک چھپالی۔

ڈولوائے نامالی بجا کر کہا ”دادا ہم گاڑی میں تلیں گے! ہم بھی گاڑی پر تلیں گے۔“
 سدھوائے مسکرا کے میکیا کو دیکھا، اسکی آنکھوں میں بھی ایک چمک پیدا
 ہوئی اور وہ کوٹھری کی کنڈی چڑھا کے آکر برابر کھڑی ہو گئی۔ سدھوائے ڈولوا کر
 اٹھا کر میلے والے ٹھیلے میں بٹھا دیا۔ میکیا نے بندستی کو اس بچے کی گود میں منے دیا
 پھر دونوں قدم سے قدم مالتے بڑے ٹھیلے کو ٹھیلتے بالکل صاحب لوگوں کی طرح
 کوڑا گھر کی طرف چل کھڑے ہوئے۔

پاجھی! لو! راستہ بھر اس طرح ٹخ ٹخ کر کے کیوں تانگروں کی اور پوں پوں
 کر کے موٹر لاریوں کی نقل کرتا کہ دونوں کی خوشی سے باجھیں کھل جاتی تھیں او
 ایسا جان پڑتا جیسے وہ میلے کے ٹھیلے کو نہیں لئے جا رہے ہیں۔ بلکہ پڑتوں پہ
 کا بنایا ہوا، پھولوں سے لدا آسمانی رتھ ہنکار رہے ہیں!۔



۱۹۴۰ء

کوڑا گھر



صبح کے سات بج رہے تھے، مسجدوں سے شہر و تہذیب کی صدا، مندوں سے
 ناقوس اور گھنٹوں کی آواز اب دُسنائی دیتی تھی، ووہن مل کی ساڑھے چھ والی سیٹی
 بھی لب کی بج چکی تھی۔ فردوروں کا دل بھی جا چکا تھا۔ میونسپلٹی کی کوڑا گاہ بھی
 اپنا پیٹ بھر کر ڈکارنے سدھا چکی تھی۔ اب سڑک پر تانا تھا، اس طرح کا سنا جیسا
 بیوہ کے دل میں ہوتا ہے۔ بھیا نک، اجاڑ، زندگی کے ہنگاموں سے خالی!
 دفعتاً اس خاموش سڑک پر گھڑا ہت ہوئی اور تین ہتھکنیاں چھوٹی چھوٹی
 آہنی ٹھیلے گاڑیاں لے ہوئے مندر پار ہوئیں، انکی منزل وہی کوڑا گھر تھا۔ جواب سے
 پتے ہتھروں کے جھنڈے کو خوش آمدید کہہ چکا تھا۔
 ہتھکنیوں کی پوشاک قریب قریب ایک ہی طرح کی تھی۔ لہنگا، شاکا، ڈوٹی
 کشیف، گنڈہ، متعفن! پھر بھی ان میں چھیر پھل برابر جاری تھی۔

سنوں میں یوں ہی سا اُل بُل تھا۔ تیس، پچیس، بیس۔ مجھستی ہوئی،
 دھوپ، ڈھلتی ہوئی دھوپ اور چڑھتی ہوئی! مگر گرمی سب میں تھی کسی میں
 نرم، کسی میں تھم، کسی میں تیر!

تینوں آکر اپنی منزل پر ٹھہریں، وہی کوڑا گھرا!
 ایک ٹھیلے گاڑی سے پھوڑا نکالا گیا۔ آپس میں ہنس کر بحث ہونے لگی۔
 سوال یہ تھا کہ کوڑا گھر میں گھس کر پھوڑے سے گاڑیاں لادے کون؟
 سب سے بڑی نے کہا۔ ”آج تو کوڑا سکھو کی ماں کو لانا چاہیے۔“
 بھلی بولی۔ ”واہ بھوجی واہ! ہر سٹے مجھی سے محنت لینا چاہتی ہو!
 رات بھر تمہارے بھیتوں اور بھائی کی سیوا کروں، دن بھر تم پھوڑا چلو ادا!
 واہ بھوجی واہ، اچھی کہی!“

بڑی نے آنکھ مٹکا کے کہا۔ ”تو تم رات بھر بھائی کی سیوا کر رہی کیوں؟
 بھڑوا دے ہی کیا دیتا ہے! جب دیکھو تاڑی پی کے اول قول بکتا پھرتا
 ہے۔ یا پھر ہر چھٹے مہینے تمہارے مرنے کو ایک روکا کھرا کر دیتا ہے!“
 چھوٹی ہنس کر بولی ”اور جو سکھو کی ماں ہی کا من چاہتا ہو کہ وہ
 سکھو کے ساتھ ساتھ منگاؤ کی ماں بھی نہیں۔ جھگڑو کی بھی اور لٹو کی بھی!“
 سکھو کی ماں غصہ کا چہرہ بنا کر اسکی طرف جھپٹی ”رہ تو جا، پاجی،
 بانڑھی! بانجھ!“

بڑی بولی۔ ” تو اس کے کوئی چلیتھڑا بھی نہ ہوا تو اس میں اس کا
کیا دوش؟ رام لال بیچارہ جو ان ہوتے ہی چل بسا، اور یہ اب تک یونہی
بیٹھی ہے۔“

سکھو کی ماں نے کہا۔ ” دوش کیوں نہیں؟ سب اسی کا پاہی پن ہے۔
ارے یہ بڑی نٹ کھٹ ہے۔ اس نے چار حرف ہندی کے جوڑے لئے ہیں
بس اب یہ شہزادے کی اس لگانے بیٹھی ہے۔ کسی شہزادے کی اسکے
یہاں تو وہی مثل ہے ” صورت چڑیل کی اور دماغ پر یوں کا!“

جو ان ہترانی نے ہنسا کر سکھو کی ماں کا ہاتھ تھام لیا، اور کلانی
مڑڑ کر بولی ” کیوں ری، ہمارا دماغ پر یوں کا ہے؟“

وہ سمجھی ” ارے کلانی ٹوٹی! چھوڑ کلانی! بانڑی نگوڑی!
بھلا بھینس ہو رہی ہے! ارے، آہ!“

بڑی تالی بجا کے تھرنے لگی ” ارے سیاں، میں تو رے لگوں سیاں،
چھوڑ موری بہتیاں، چھوڑ موری کلیاں۔ ارے چھوڑ موری کلیاں!“
سکھو کی ماں نے کراہتے، آہ، آہ کرتے، کوستے، گالی دیتے ہوئے

ایک بار گھبرائٹ کا چہرہ بنایا۔ ” ارے دیکھ، وہ جمیدار رہا ہے۔“
جو ان ہترانی کے ہاتھ سے منجھلی کی کلانی بالکل اسی طرح چھوٹ گئی،

جس طرح نور ہماں کے دست سیمیں سے کبوتر چھوٹ گیا تھا۔

وہاں اگر مصوبیت، بھولے پن اور ساوگی نے گرفت کو ڈھیلا کیا
تھا، تو یہاں پریٹ کے ڈر، نوکری کے خطرے نے! — اس نے پلٹ کر
دیکھا۔ خالی سڑک اسی طرح دھوپ میں چمک رہی تھی جیسے کسی بوڑھی سگم کے
سینڈ بال! دونوں مہترانیاں ہنسنے لگیں۔ اور وہ کھیانی ہی ہو گئی۔ اسکے
چہرے پر تھینپ کے بعد والا غصہ جھلکنے لگا۔

اس غصے کی وجہ صرف یہی نہ تھی کہ وہ چہرہ کا کھا گئی تھی اور سکھو کی ماں
اسے بد وقت بنا لیا تھا، بلکہ اس غصے کی تیس "بانڑی اور بلا بھینس" کے
لفظوں کی چھین تھی، یہ دونوں لفظ کانٹے کی طرح کھنک رہے تھے، آج
اگر اسکے پاس جھگڑا، لٹو، سکھو کے ایسے دو چار چہرے ہوتے تو بھلا اس
کیسے کوئی بانڑی کہتا، کیسے بلا بھینس پکارتا۔ وہ اس وقت سکھو کی ماں کو
تو مزا چکھا ہی رہی! وہ جھپٹ کے آگے بڑھی۔

بڑی مہترانی پھرتی سے پنخ میں آگئی۔ وہ بات رفع دفع کرنے والے لہجے
میں بولی "اب تو تم نے سکھو کی ماں کے ہاتھ مڑ مڑ کے توڑ ہی دیے۔
اب تم ہی ٹھیلے بھرو!"

جوان مہترانی نے خاموشی سے پھوڑا اٹھا لیا۔ کوڑا گھر کا پھاٹک
کھولا، اندھا اٹھا کر آگے سے سیٹا اور نیچے کھولس لیا، پھر وہ کوڑے کے انبار
پر بالکل اسی طرح پل پڑی جس طرح معلم سٹریچ پنسل لیکر طاب کے مضامین کی

اصلاح پر تھک پڑتے ہیں!۔

اس نے ایک منٹ و م نہ لیا۔ اُس نے چند ہی لمحوں میں تینوں ٹھیلے بھر دیے
 بڑی اور منجھلی اپنے اپنے ٹھیلے لیکر اس طرت چل دیں۔ جدھر میونسپلٹی
 پُرانا تالاب پڑا کر ”ہریجن نگر“ بنانے والی تھی۔ وہ دروازہ بند کرنے اور
 اور لہنگے اور پاؤں سے گندگی جھاڑنے کے لئے رک گئی۔ اُس نے کوڑا گھرت
 نکل کر لہنگے کا ازار بند کھولا، اور پیچھے کھسے ہوئے حصے کو جھٹکا دیکر آگے
 لائی اور نیچے کی شکن برابر کر کے کمر بند باندھنے لگی۔

”ارے بھوجی یہ نازک کمر اس طرح نہ کسا کرو، نہیں تو ٹوٹ جائیگی!
 یہ ایک نوجوان مہتر تھا۔ ٹانگوں میں میلی سی دھوئی، جسم پر پھٹا ہوا
 کرتہ، گردن میں ایک لال چٹ، اور کان میں آدھی جلی ہوئی بیڑی! —
 سوکھا، بد صورت، ہوا ہوا مہتر، سر سے پاؤں تک مہتر، بالکل مہتر —
 مگر جوان! — رانڈ کے لئے سا نڈ!۔

جوان مہترانی کمر بندیں گرہ لگاتے ہوئے ٹھٹک کر ”تم تو ہمیں چھڑو گے“
 والے انداز میں بولی ”منو یہ تمہارا ہرٹے کا چھیرنا ہمیں نہیں بھاتا!“
 وہ اپنے میلے دانت نکال کر بولا ”تو بھوجی ہم سے قسم لے لو، جو ہم
 خالی خولی دلگی کرتے ہوں، ہم تو تم سے سگالی کرنا چاہتے ہیں۔ تم ہی تو نخرے
 کرتی ہو — ارے بھگی یہ جوانی کے دن بہت جلد بیت جائیں گے۔“

وہ تنک کر بولی۔ "تو بیت جائیں گس کو پرہا ہے!"

وہ زرا متانت سے بولا۔ "تم کیا جانو کہ پُرش استری کے ملاپ میں کبھی

آگ ہے، جس سے گھر جلتے نہیں، بستے اور بنتے ہیں!"

وہ آنکھیں چمپکا کر بولی۔ "ارے ہم کچھ نہیں جانتے، پر اتنا جانتے ہیں

کہ تم کو شہر میں رو کے باتیں اچھی بنانا آگئی ہیں۔"

وہ سُکرا کر بولا۔ "ارے بھوجی، ہم بات ہی نہیں بناتے، ہم استری

بھی اچھی بناتے ہیں، تم بن کے دیکھ لو۔!"

وہ لاجواب ہو کر بولی "تم کیا ہمیں استری بناو گے، ہم تو تمہارے

مُتھ پر تھوکیں بھی نہیں!"

نوجوان متر بالکل اسی شان سے آہستہ آہستہ بڑھا جس شان سے

مُغ نئی مرغی کی طرف بڑھتا ہے۔

مترانی "دیکھو، اچھا نہ ہو گا" کہتی تیجھے ہٹی۔ متر نے ہاتھ بڑھا کر اسکی

کلانی تھام لی۔ "کان کھول کے سُن لو جی۔ خوشامد سے نہ مانو گی تو میں بروستی

کروں گا!"

وہ آنکھیں پھیلا کے بولی۔ "وَن دِ باڑے، سڑک پر!"

وہ بے پردائی سے بولا "او نہ، کیا ہوا! پکڑے جاؤ گے تو سب

یہی کہیں گے کہ متر بھنگی ہے پنخ ذات! جیل بھی جائیں گے تو وہاں بھی

یہی کام کرنا ہوگا !

” اور میرا کیا ہوگا ؟ “

” تم کو سب برادری سے نکال دیں گے۔ “

” ہم کا ہیکہ نکالے جائیں، تم نکلو ! “

” اچھا تو پھر قواں دو کہ آج رات کو بپس کے پیچھے ملوگی۔ “

” اچھے آئے قول لینے والے ! “

اس نے کلائی مرد ٹوی ” دے زبان ! “ شتر گریہ سہی انگریب دلجہ

پیار کا اصرار تھا۔ مہترانی اس طرح بانپنے لگی جیسے وہ سر پر ذرنی بوجھ لادے ایک
ختم نہ ہونے والے زینے پر چڑھ رہی ہو۔ مہتر کی آنکھیں اور چمکنے لگیں۔ مہترانی کی
پلکیں بھیگ چلیں۔

اتنے میں موٹر کا بارن سنائی دیا۔ دونوں نے پلٹ کے دیکھا۔ دوسرے

اگلا حصہ سورج کی کرن میں اس طرح چمک رہا تھا جیسے تاریکی میں جنگلی جانور کی
آنکھیں۔ مہتر نے کلائی چھوڑی، آہستہ سے کہا۔ ” آئیگی نا ؟ ہاں کہہ دے !
بھگوان قسم ابھی بزار سے تیرے لئے وہ پتھر کا کتا ہوا انہنگا خرید دوں کہ برادری
بھریں کسی کے پاس نہ نکلے ! “

مہترانی نے سر جھکا کر گردن ہلا دی۔

مہتر کی باچھیں کھل گئیں، وہ جھومتا ہوا، گنگنا تا ہوا، چمکتے ہوئے

موٹر سے آنکھیں لڑاتا ہوا چل دیا۔ مہترانی اسکی پیٹھ کو کنکھیوں سے دیکھ رہی تھی، کہ آہستہ آہستہ چلتا ہوا موٹر اسکے پاس آگیا۔ اس نے اس پر چھپتی ہوئی نظر ڈالی، آگے کی سیٹ پر ڈرائیور تھا۔ پیچھے کی سیٹ پر زین ہندوستانی عورتیں ”آپ ٹو ڈیٹ“ قسم کی۔ انگریزی شان کے بال، گالوں پر پاؤ ڈوڑھو ٹون لالی، گانوں میں ہیروں کے بندے، اور جسم میں خوبصورت ریشمی ساریاں۔ مہترانی کو اتنی بیش قیمت ساریاں ایک ساتھ دیکھ کر کچھ اچنبھا سا ہوا وہ سُٹھ کھولے، ٹکٹکی بانٹے ان عورتوں کو دیکھنے لگی۔ موٹر والیاں مہترانی کی اس حیرت و حسرت بھری نگاہ پر سُکرا دیں۔ ان میں سے ایک نے ”چھٹی چھٹی!“ کہا اور موٹر کے باہر تھوک دیا۔ اور سب نے سیٹ سے بے ہوش ریشمی رومالوں سے نتھنے چھپالے!

مہترانی کا جسم کسی خاص جذبے سے کانپنے لگا۔ اسکی جھکی ہوئی آنکھیں اسکے پاؤں پر جم گئیں۔ وہ ننگے تھے اور کچھڑ، گوبرا اور گندگی سے اٹے ہوئے۔ انکی انگلیاں پھیلی ہوئی تھیں۔ انکی جلد بھٹی ہوئی تھی۔ اس نے گھبرا کر اپنے ہاتھوں کو دیکھا، ہتھیلیوں میں جگہ جگہ گھٹے پڑے ہوئے، انگوٹھی اور چھپے کی جگہ گھڑے اور مٹی کے گول اور لمبے دھتے تھے۔ وہ پھر ایک بار کانپی اور اُس نے پھوٹرا زمین پر پھینک کر دونوں ہاتھوں سے منہ چھپایا۔

اُسے خشک سکیاں سی آنے لگیں، وہ تیرا کے زمین پر بیٹھ گئی۔

بیٹھے میں اُس کا پاؤں اسی تھوک پر پڑ گیا، جو موٹر والیوں کی طرف سے اُسکی
 صورت اور اُسکے کام کے صلے میں انعام کے طور پر ملا تھا۔ اُسے سوس ہوا جیسے
 اُسکا پاؤں سانپ پر پڑ گیا ہو، وہ جھجھک کے پیچھے بیٹھی۔ وہ اٹھ کر کھڑی ہو گئی،
 پھر وہ پھوڑا کنڈھے پر رکھ کے چند قدم موٹر کے پیچھے لپکی۔ اس نے دیکھا تو وہ
 دُور تکل گیا تھا، اس نے ”اِخ تھو“ کر کے سڑک پر تھوک دیا۔ پھر وہ
 سُکرائی ہوئی ٹھیلے گاڑی کی طرف آئی۔ اور اُسے ٹھیل کے سڑک پر چلی۔
 وہ کوڑے گاڑی کو ٹھیلتی جاتی تھی اور آپ ہی آپ سُکرائی بان تھی۔ شاید وہ
 پپلس کے پیچھے اپنے کو ایک پھر لیتا ہوا لہنگا پہنے اپنے ہوشیزا دے کے سامنے
 ناجتی ہوئی دیکھ رہی تھی!۔

۱۹۴۱ء

دو بچے

نواب صاحب پوتڑوں کے رئیس تھے، باپ دادا لاکھوں کے جاگیردار
 رہ چکے تھے، وہ بات تو اب نہ تھی، مگر نئے نئے مٹانے پر بھی بہت کچھ تھا۔ اس
 لئے رکھ رکھاؤ، ان بان وہی تھی۔ نوکر چاکر، ماما دایاں، خواہمیں،
 نہریاں، سب ہی تھیں۔ محل بھی ایک نہیں کہی تھی، لیکن بچہ سرف ایک
 ہی تھا۔ دو برس کی جان، ماں باپ کی آنکھوں کا تارا۔ بڑے اللہ آئیں
 سے پالا جا رہا تھا۔ جہاں سگم صاحبہ کی گود سے اُترا، اناؤں، دایوں،
 رکھائیوں کے حصار میں گھر گیا، ہر وقت یہی خیال کہ کمرے سے باہر
 نکلے اور گڑھیوں میں تیز دھوپ سے سنو لانا جائے۔ اور جاڑوں میں
 ٹھنڈی ہوا کا جھونکا "نزلے کی تحریک" نہ پیدا کر دے۔ اناؤں اور رکھائیوں
 پر بھی تاکید تھی کہ ہر وقت صاف ستھری رہیں۔ ایسا نہ ہو کہ بچے کے مزاج
 میں گندگی کے برداشت کرنے کی صلاحیت پیدا ہو جائے! ہر وقت یہ
 قدغن کہ مٹی دھول میں کھیلنے نہ پائے، اگر ننھنے ننھنے صندل کے پاؤں سے

چلایا بھی جائے تو وہ بھی اندر کمرے کے قالین پر، یا مسہری کے مٹھی گدوں پر!
 بچہ خوش قسمت تھا کہ وہ ان بندشوں پر بھی لُد بچھدا، لُد بچھاپنے بھی لگا،
 اور تٹلا کے چھوٹے چھوٹے فقرے بولنے بھی لگا۔ اسکی بھولی بھولی صورت،
 اور اس کا یہ تٹلانا اتنا پیارا معلوم ہوتا تھا کہ ہر وقت بیہ صاحبہ اور نواب صاحب
 کو ”ماشا اللہ، ماشا اللہ، خدا نظر بد سے بچائے“ کہہ کہہ کر نہ جانے کتنی دفعہ
 ”نما علی“، ”جو شین“ اور بہت سی دُعائیں دم کرنا پڑتی تھیں۔ ایسے
 موقعوں پر وہ ایک دوسرے کو دیکھا بڑے یقین سے کہتے تھے۔
 ”ماشا اللہ بڑا ذہین ہو گا۔“

”اللہ اس پر حضرت عباسؑ کے علم کا سایہ رکھے، یہ جہان ہو کر قیامت
 ڈھائیگا!“

اور نواب صاحب اپنے قیامت ڈھالنے والے واقعات مسکرا مسکرا کر
 یاد کرنے لگتے تھے۔

غرض ننھنے نواب پر ماں باپ جان چھڑ گئے اور ہر وقت اس بچے کی صفائی،
 کھانے پینے، اٹھنے بیٹھنے، ہر امر کا خاص اہتمام رکھتے تھے۔

کہ ایک دن محل میں بجائے بوڑھی مہترانی کے اسکی پوتی آئی، یہی کوئی
 چھ سات برس کے سن کی، میلے کپڑے پہنے، ایک چھوٹی سی کوڑا اٹھانے کی
 بالٹی لئے ہوئے۔ دادی بیمار پڑ گئی تھی اس لئے ساٹھ برس کی بوڑھی کے کام کی

ذمہ داری اس ننھی سی جان پر آپڑی تھی۔ ڈرتی، سہمتی، جھجکتی، گھبراتی
آئی اور اپنے چھوٹے چھوٹے ہاتھوں سے اپنے فرائض ادا کرنے میں منہمک ہو گئی۔
ننھے نواب نے آج پہلی دفعہ اپنے بن سے نسبتاً قریب تر عمر کی ایک
لڑکی دیکھی، اتنا کی گود سے اتر کر فرش کے کنارے تک لُدھچُدھ کرے
آئے۔ دونوں بچوں نے ایک دوسرے پر سر سے پاؤں تک نظریں ڈالیں۔
چھوٹی مہترانی کی آنکھوں سے اس صاف سُھرے بچے کو گود میں اٹھالینے اور پھول سا
مُسنہ چُوم لینے کی بچپن خواہش ظاہر تھی، ننھے نواب کے ہاں تعجب تھا۔ اتنے
چھوٹے لُوگ بھی ہوتے ہیں، جن کے بال انھیں کی طرح سیاہ، جن کے ہاتھ
پاؤں انھیں کی طرح چھوٹے چھوٹے، مگر جو بالٹی سے کھیل سکتے ہیں، گھر کی
سب سے زیادہ دلچسپ چیز کوڑا، جس میں تنکے بھی ہیں، کاغذ بھی اور سیوں کا
ٹکڑے بھی، یوں میٹ کر لے جاسکتے ہیں۔ دوستی کرنے کے لئے مُسکرا دیے۔
اتنا لے جو یہ تیور دیکھے ڈانٹا ”نواب اُدھر کہاں جا رہے ہو، مہترانی ہے،
گندی، چھی! چھی! چھی!“

ننھے نواب نے کچھ جواب نہ دیا۔ وہ ٹھٹاک کر کھڑے چھوٹی مہترانی کو
بغور دیکھتے رہے، اور جب وہ کوڑا لے کر باہر چلی گئی تو اتنا سے پلٹ کر بولے
”ہمہ تلمانی۔ تلی گئی!“

دو بولی ”ہاں نواب وہ مولیٰ دفان ہوئی! لو تم اپنے کھلونے کھیلو،

اس گنہی چھو کری کی فکر نہ کرو !

دوسرے دن ننھنے نواب کمرے کے فرش پر اپنی گڑیا سے دوسری
دایہ کی نگرانی میں سنہماک تھے کہ پھر چھوٹی مہترانی آئی، ان کا کلاب سا چہرہ خوشی
سے بالکل بیرہوئی کے رنگ کا ہو گیا، وہ ایک مرتبہ ننھنے ننھنے ہاتھوں سے

تالی بجا کر بولے ”مہہ تملانی، میلی (میری) مہہ تملانی آگئی!“

پھر بیگم صاحبہ کے پاس دوڑ کر خوشخبری سنائی۔ ”امی! امی،
مہہ تملانی آگئی!“

انہوں نے اس گلنارہ پرے کو چوم کر کہا ”امی تیرے صدقے!
لیکن بیٹے مہترانی کے آنے پر اتنی کیوں خوشی ہے! وہ تو گندی، مینلی، کالی،
اور خراب ہے.....“

بچے نے گھبرا کر کہا ”کھر۔ آب، نہیں۔ مینلی۔ مہہ تملانی۔
اتھی!۔ بہت اتھی!“

وہ بولیں۔ ”وہ مونی کیا اچھی ہوگی! وہ البتہ اچھی ہوگی جسے میں بہو

بنا کر لاؤنگی! چاندسی ہوگی، چاندسی!“

ننھنے نے کہا ”مہمانسی، تمدا ماؤں سی!“

وہ کلچے سے چٹا کر بولیں ”چندا ماموں سے بھی کہیں زیادہ اچھی!“

تیسرے دن ننھنے نواب نے قیامت ڈھادی۔

چھوٹی ہتھرائی آنی، اس نے کمرے کے سامنے جھاڑو دی، حسرت بھری
 نگاہوں سے اس پھول کو دیکھا جسکی وجہ سے کمرہ گلہ ان بنا ہوا تھا اور چھپٹی بالٹی
 میں جھجک کر کوڑا رکھنے لگی۔ نتھنے نواب پہلے تو اسکی حرکتیں تعجب سے دیکھتے رہے۔
 پھر ایک بار لہ لہ پھد، لہ پھد دوڑے اور انھوں نے اپنی دونوں باہیں ہتھرائی کی
 گردن میں ڈال دیں۔

بس گھر بھر میں زلزلہ آگیا۔

انائیں، دانیاں، قہریاں، خواصیں، ماما میں سب ایک ساتھ دوڑیں،
 خرم بیگم صاحبہ مسہری سے اتر کر نتھنے کی طرف لپکیں۔ نواب صاحب نے بیچوان ہاتھ
 سے پھینکا، اور ”ارے، ارے، تو بہ! تو بہ!“ کہتے ہوئے اسی طرف چلے۔
 بیچاری چھوٹی ہتھرائی عجیب نمٹے میں پھینک گئی، اپنی جاگہ سے ہل نہیں
 سکتی کہ کہیں نتھنے نواب گریز پڑیں۔ ہاتھ سے چھہ نہیں سکتی اس لئے کہ بچ پوتے ہوئے
 بھی وہ اپنے اچھوت ہونے سے واقف تھی۔ غرض وہ بالکل بُت بنی بیٹھی رہی۔
 یہاں تک کہ بڑی اتانے بڑھ کر نتھنے کے ہاتھ اسکے گلے سے الگ کئے اور اسے
 گود میں لیتے ہی ہتھرائی کو ایک لات جڑوی۔

”مالترادی، نواب کو سر سے پاؤں تک نجس کر دیا!“

دوسری ماما دایوں نے بھی گالیوں کی ایک بارٹھ ماری اور جوتیوں
 لاتوں سے تواضع کی، بیگم صاحبہ کی طرف سے بھی خطابوں کی بارش ہوئی۔ اور

پھوٹی متراق روتی، بسورنی، بکلتی، سسکتی، بالٹی سمیت باہر بھاگی۔

بیگم صاحبہ بولیں ”اس قطار سے کہ دو کہ اگر آج سے محل میں قدم رکھا

ہے تو کتوں سے بوٹیاں پھوڑو فنگی! کمیہنی!“

نواب صاحب بولے ”ازے بھئی ننھنے کے سائے کپڑے اتار کر کھپکھپاتا

اور اسے خوب نہلا کر دوسرے کپڑے پہناؤ!“

بیگم صاحبہ نے کہا ”اور دیکھو نیڈے میں نلنے کے لئے صابوں کی ایک

نئی بیٹی اور آدھ پاؤ بیس نکال لو!“

بوڑھی اتانے کہا ”دوسرے کار، قربان جاؤں! تھوڑا ماش اور کر داتیل

بھی صدقے کے لئے ایک ٹوکری میں نہ رکھ لاؤں؟“

بیگم نے کہا ”ہاں بوا ضرور! اور اسی ٹوکری میں ایک نیارو پیہ اور چاندی

کی چوٹی بھی رکھ دینا۔ بلاگ ہی سے چپٹ گئی تھی! خدا نے بڑا فضل کیا جو میرا

اعل بااں بال پچ گیا!“

ننھنے نواب یہ سارا ہنگامہ ایک فلسفی کی متانت سے دیکھا کئے۔ پھر انھوں نے

اپنے باپ کی طرف پٹ کر اپنے نزدیک سب سے ابم خبر شنائی۔

”بیہی، ہر تلالی بھاگ گئی!“